




کتب خانہ ندوۃ اسلامیہ - کھاری باؤلی دہلی

12/50 p.

**Collection of Prof. Muhammad Iqbal Mujaddidi
Preserved in Punjab University Library.**

پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ





بِسْمِ اللّٰهِ الرَّحْمٰنِ الرَّحِیْمِ



دررِ نظائی

موسومہ

گفتارِ محبوب

مرتبہ

حضرت مولانا علی محمود بن جاندار علیہ الرحمۃ

مترجمہ

صاحبزادہ محمد حسین علی صاحبِ نظرانی خواہزادہ محبوب الہی رح

زیرِ نگرانی

غلام غلامان اولیاء، مسلم احمد نظامی ایم۔ اے۔
مالک

کتب خانہ نذیریہ، مسلم منزل کھاری باولی دہلی

قیمت صرف - ڈھائی روپیہ

(اٹھ یا تھوڑے ٹکڑے پس پہاڑی بھولہ دہلی)

فہرست ابواب مضامین کتاب ہدایت بے رطائی و اردو

ابواب مضامین

صفحہ

۷ دیباچہ و ضرورت غلم تصوف و بعض حالات حضرت محبوب الہی

قدس سر 128267

۱۸ باب اول: پیغمبر صلی اللہ علیہ وآلہ وسلم کی احادیث کا بیان۔

اہل امت کے طبقات کا بیان

ہاتھ میں غصا رکھنے کا حکم

مسئلہ فلاح

۳۶ باب ۲: علم اور علماء کے بیان میں

بے علم آدمی شیخ کامل اور مکمل نہیں بن سکتا۔

العلماء ورثة الانبیاء کی تفسیر

حضرت امام غزالی اور حضرت فخر الدین رازی

حضرت عین القضاۃ ہمدانی و شہادت

حضرت امام ابو حنیفہ و شافعی و احمد کے فضائل

مولانا مستوفی الممالک شمس الملک کی حکایت

حقوق والدین کے متعلق ایک حکایت

۳۷ باب ۳: توحید اور معرفت کا بیان۔



ایمان اور اسلام کا بیان
معرفتِ الہی کی اقسام
علم اور معرفت میں فرق کا بیان
خطرات کے متعلق ایک بار ایک نکتہ
الہامات کی تفصیل

۵۵

باب (۴) توبہ کے بیان میں
متقی اور تائب کے متعلق ایک حکایت
ایک ساحر کی غیب و غریب حکایت
خلوصِ عمل کے متعلق ایک حکایت

۶۱

باب (۵) اخلاص کے بیان میں

۶۴

باب (۶) محبت اور عشق اور ان کے حقائق کا بیان

اعمال کی اقسام

محبت الہی حاصل ہونے کی دعائیں

محبت کی اقسام

دفعِ تردد اور طمینانِ قلب کی دعا

شیطان جنوں میں سے ہے یا فرشتوں میں سے حضرت احمد عشق کی حکایت

۶۷

باب (۷) دیدارِ خداوند تعالیٰ کا بیان

فلما تبجلی ربیبہ للجبیل
کی تفسیر

۸۱

باب (۸) نماز کے بیان میں

نماز میں سورہ فاتحہ پڑھنے کے متعلق ارشاد
نماز میں حضور کے متعلق حسن و افغان کی حکایت
صلوۃ الہول

نماز خضر - حفظ الایمان - صلوۃ البروج
صلوۃ النور - نماز حضرت اولیں قرنی
صلوۃ العاشقین و نماز استخارہ نماز قضائے حاجات وغیرہ

باب (۹) زکوۃ و صدقہ کے بیان میں ۹۱

زکوۃ شریعت و طریقت و حقیقت کا بیان
حضرت شیخ نجیب الدین متوکل کی تحریر
خرچ کرنے سے آمدنی کم نہیں ہوتی

باب (۱۰) روزہ کے بیان میں ۹۲

حضرت شیخ الاسلام کے روزہ کا بیان
اعتکاف کے متعلق ارشاد

باب (۱۱) حج اور سفر کے بیان میں ۱۰۰

سفر کے واسطے دعائیں

باب (۱۲) قرآن شریف کے فضائل ۱۰۲

حضرت جنید بغدادی کا خواب

حافظ قرآن کو زمین نہیں کھاتی ۔

سورہ یسین کی فضیلت

صفحہ	البواب و مصنفین
۱۰۹	قرآن خوانی کے آداب فال قرآنی کی ترکیب باب (۱۳) اوعیہ وادراہ کے بیان میں۔ بغیر احباب کے خوش گذر کرنے کے واسطے ہر ایک آفت و بلا سے حفاظت حصول تو نگرہ کے واسطے وغیرہ وغیرہ باب (۱۴) بیت ۱ واصل ترقہ کا بیان۔ خلافت کا بیان۔
۱۳۶	باب (۱۵) آداب کے بیان میں
۱۴۲	باب (۱۶) مراقبہ اور مشغولی باطن کا بیان۔ تفرقہ دور کرنے کی ترکیب امداد شیخ کے متعلق چند حکایات باب (۱۷) صحت کے بیان میں
۱۵۷	باب (۱۸) صبر اور شکر اور فقر کا بیان
۱۶۲	دولت بے زوال کا بیان
۱۷۰	باب (۱۹) توکل وجہ ہلال اور خوف ورجا کا بیان مسبب الاسباب پر نظر رکھنی چاہئے۔ نہ اسباب پر
۱۷۶	باب (۲۰) ترک دنیا اور زہد و قناعت بلند ہمتی کے متعلق ارشاد
۱۸۳	باب (۲۱) عزلت اور گوشہ نشینی کے بیان میں حضرت محبوب الہی کی غیاث پور میں سکونت

البواب ومفاین

صفحہ

باب (۲۲) اخلاق و لطائف کے بیان میں۔ خوبصورتی کی تعریف۔ خواجہ اجل اور مولانا برہان الدین کی حکایت	۱۸۸
باب (۲۳) تواضع یکبر تحمل و عاجز کا بیان شیخ شاہی مورے تاج کی ایک حکایت۔	۱۹۶
باب (۲۴) کرامات اولیاء کے بیان میں نظرہ کے ساتھ حاجت روائی۔ خرق عادات کی قسمیں	۲۰۲
باب (۲۵) اخفا کرامت کے بیان میں	۲۱۷
باب (۲۶) ضیافت آداب طعام۔ بدل و اشیا رکما بیان۔ ہمان کیو آ قرض لینے میں ہرج نہیں۔ کھانے کے وقت کی دعائیں	۲۲۱
باب (۲۷) سماع کے بیان میں۔ سماع کی پابندیاں۔ اور شرطیں۔	۲۳۵
باب (۲۸) متفرقات میں۔ اور حضرت مولانا بدر الدین اسحق کی وفات تعبیر خواب کے متعلق عجیب حکایات۔ سفر کے متعلق ہدایات	۲۴۸
حضور محبوب الہی کو خطاب ملک الفقراء والمساکین	
باب (۲۹) مرض کی فضیلت کا بیان	۲۵۷
باب (۳۰) وصال بزرگان کے بیان میں اور حضرت قاضی محمد علی کا شانی کی وفات۔	۲۶۴

دیباچہ کتاب درِ نظامی

بِسْمِ اللّٰهِ الرَّحْمٰنِ الرَّحِیْمِ

نَحْمَدُ اللّٰهَ الْعَلِیْمَ الْحَكِیْمَ وَنُصَلِّیْ عَلٰی رَسُوْلِهِ الْعَظِیْمِ الْكَرِیْمِ ط هَلَمَّ اَمَّا بَعْدُ
بہترین کام وہی ہے جو اپنی ضرورت کیوقت انجام دیا جائے

اسلام کے متعلق زمانہ حال کی رفتار اور مسلمانوں کے غروج و نزول پر نظر کرنا والے
حضرات ضرور اس نتیجہ پر پہنچتے ہیں کہ جب تک مسلمانوں نے غلم کے ساتھ عمل کی بھی کوشش
کی دینی و دنیوی ترقی میں دن بدن بڑھتے چلے گئے اور حجب سے اس کے اس
طرز عمل میں فرق پڑا اور غلم و غمل کی طرف سے غفلت پیدا ہوئی ترقی کے بدلے
تنزل ہونے لگا۔ اب اس تنزل کا بہترین علاج یہی ہے کہ مسلمانوں میں غمل کا شوق
پیدا کیا جائے تاکہ وہ اپنی گم شدہ عزت و عظمت حاصل کر سکیں اور ترقی کی شاہرہ
اُن کے سامنے آجائے۔ مسلمانوں کی دینی و دنیاوی ترقی اسلامی حیثیت سے
ایک ہے اور شریعت اسلام نے جیسا کہ دینی ترقی کر نیوالوں کے واسطے ثواب
مقرر کیا ہے ایسا ہی دنیاوی ترقی کر نیوالوں کو بھی اجرِ عظیم کا امیدوار بنایا ہے۔
کیونکہ جب مسلمانوں کا قصد و ارادہ اور اُن کی نیت ہمہ تن اسلام کے مطابق ہے۔
تو اس کا ہر کام دین ہی کا ہے۔ علم تصوف میں اسی اجمال کی تفصیل تعلیم کی گئی ہے۔

رسائل حضرت شیخ محمد حشری قدس سرہ، مشتم کتاب غلم روحانی، ہم کتاب روحانی
کہانی، ہم کتاب حکمت الاشراق، تصنیف شیخ الشیوخ حضرت شہاب الدین
سہروردی۔ یہ سب تراجم بالکل تیار ہیں محض چھپنے کی دیر ہے خداوند تعالیٰ
جلد وہ وقت لائے کہ ان کتابوں سے اسلام اور مسلمانوں کو نفع پہنچے اور میری
محنت و محول ہو ان کتابوں کے ملاحظہ سے تصوف کی اصل حقیقت کا پتہ چلتا ہے
اور سچے صوفیوں کے سراپا صداقت احوال معلوم ہو کر قلب کے اندر نورانیت
پیدا ہوتی ہے۔ محبت الہی کا تخم نشود نمایاں اور ابھرنے لگتا ہے۔ ہر کام
میں صدق و راستی اور خلص اختیار کرنے کا شوق پیدا ہوتا ہے۔ اخلاق ہمدردی
و اتفاق پر ہر وقت نظر رہتی ہے کیونکہ سچے صوفی ان اوصاف کا مجسم نمونہ
ہوتے ہیں اور انہی اخلاق و اوصاف سے ان حضرات نے اشاعت اسلام میں
وہ کار ہائے نمایاں کئے کہ جو دوسروں سے نہ ہو سکے اس اجمال کی تفصیل
معلوم کرنے کے واسطے کتبائے مذکورہ بالا کا مطالع ضروری ہے۔ غلا وہ
کتبائے مذکورہ کے دیگر نایاب اور بیش قیمت کتابیں اور بھی ہم پہنچائی
ہیں۔ اور پہنچائی جا رہی ہیں۔

والسلام

سید حسین علی نظامی (مرحوم)

اس علم کے اصول و قواعد معلوم کرنے سے آپ اسکی ضرورت اور فوائد پر غور کر سکتے
 حاصل کر سکتے ہیں۔ افسوس ہے کہ ہمارے زمانہ میں لوگ اس علم سے استفادہ خافل
 ہوئے کہ اس کو بیکاروں کا مشغلہ اور مفت کی بیڑیاں کھانے کا ذریعہ بتانے لگے۔
 اگرچہ زمانہ حال کے بعض متصوفوں کی حالت پر نظر کرنے سے یہ بدگمانی ایک حد تک
 صحیح معلوم ہوتی ہے مگر نہ یہ کہ سچے اور حقیقی صوفیائے کرام کو اس پر قیاس کیا جائے
 نعوذ باللہ اگر وہ بزرگان اس بدگمانی کے مصداق ہوتے تو اسلام کی اس قدر
 ترقی ممکن نہ تھی واقعات پر نظر کرنے والے حضرات بخوبی جان سکتے ہیں کہ اسلام
 کی ترقی میں جس قدر حصہ صوفیائے کرام کا ہے اس قدر نہ علماء کا ہے نہ سلاطین
 و امرا کا۔ ایک بزرگ کا قول ہے کہ ابتدائے زمانہ یعنی صحابہ و تابعین کے وقت
 میں عموماً مسلمان صوفی تھے اگرچہ ان کا نام صوفی نہ تھا اور اس زمانہ میں برعکس
 معاملہ ہے۔ اس دعا گو نے حالت موجودہ پر نظر کر کے اسلام کی ترقی اور مسلمانوں
 کی بہتری کی واسطے نہ رگان متقدمین کی نایاب و مفید کتابوں کی اشاعت سے بہتر
 کوئی ذریعہ نہ سمجھا چونکہ وہ کتابیں عربی میں ہیں یا فارسی میں اور اس ملک میں
 چنداں منید نہیں ہو سکتی لہذا ان کے اردو ترجمہ کرنے پر مکر باندھی الحمد للہ
 کہ سالہا سال کی محنت کے بعد اس وقت مفصلہ ذیل کتب کے تراجم
 اشاعت کی واسطے تیار ہو گئے ہیں اور ان کی اشاعت کی واسطے دارالکتب
 الصوفیہ نظامیہ کی بنیاد قائم کی تاکہ یہ کتب خانہ ہمیشہ اشاعت علم تصوف کی خدمت
 انجام دیا کرے اول یہی کتاب در نظامی دویم خاتم شریف تصنیف حضرت
 بندہ نواز سید محمد گیسو دراز قدس سرہ سویم جوامع الکلم ملفوظات حضرت
 موصوف چہارم رسالہ افکار حضرت موصوف بیجم رسالہ نور نظر تصنیف حضرت
 محبوب الہی قدس سرہ ششم رسالہ رواج و دیگر رسائل ہفتم مجموعہ پیل

رسائل حضرت شیخ محمد حسی قدس سرہ، مشتم کتاب علم روحانی، ہم کتاب روحانی کہانی دہم کتاب حکمت الاشراق تصنیف شیخ الشیوخ حضرت شہاب الدین سہروردی۔ یہ سب تراجم بالکل تیار ہیں محض چھپنے کی دیر ہے خداوند تعالیٰ جلد وہ وقت لائے کہ ان کتابوں سے اسلام اور مسلمانوں کو نفع پہنچے اور سیری محنت و معمول ہو ان کتابوں کے ملاحظہ سے تصوف کی اصل حقیقت کا پتہ چلتا ہے اور سچے صوفیوں کے سراپا صداقت احوال معلوم ہو کر قلب کے اندر نورانیت پیدا ہوتی ہے۔ محبت الہی کا تخم نشود نمایاں اور ابھرنے لگتا ہے۔ ہر کام میں صدق و راستی اور خلوص اختیار کرنے کا شوق پیدا ہوتا ہے۔ اخلاق ہمدردی و اتفاق پر ہر وقت نظر رہتی ہے کیونکہ سچے صوفی ان اوصاف کا مجسم نمونہ ہوتے ہیں اور انہی اخلاق و اوصاف سے ان حضرات نے اشاعت اسلام میں وہ کار ہائے نمایاں کئے کہ جو دوسروں سے نہ ہو سکے اس اجمال کی تفصیل معلوم کرنے کے واسطے کتبائے مذکورہ بالا کا مطالع ضروری ہے۔ علاوہ کتبائے مذکورہ کے دیگر نایاب اور بیش قیمت کتابیں اور بھی بہم پہنچائی ہیں۔ اور پہنچائی جا رہی ہیں۔

والسلام

سید حسین علی نظامی (مرہوم)

۱۰
حضرت سلطان المشائخ خواجہ

نظام الدین اولیا محبوب الہی ^{رحمۃ اللہ علیہ}

کے مختصر حالات، آپ کا سلسلہ نسب

حضرت خواجہ نظام الدین محمد بن خواجہ سید احمد بن علی البخاری بن سید عبد اللہ
بن سید حسن بن سید علی بن سید احمد بن سید عبد اللہ بن سید علی اصغر سید خضر
بن امام علی ہادی نقی بن امام محمد تقی الملقب بنحواد بن حضرت امام علی - رضابن
حضرت امام موسیٰ کاظم بن حضرت امام جعفر صادق بن حضرت امام محمد باقر بن
حضرت امام علی الملقب یہ امام زین العابدین - بن سیدنا حضرت امام حکیم علیہ السلام
بن سیدنا امیر المومنین امام المتقین حضرت علی بن ابی طالب کرم اللہ وجہہ و
رضوان اللہ علیہم اجمعین

حضرت موصوف کے دادا سید علی اور نانا سید عرب صاحبان بخارا
سے ہجرت کر کے اہل و خیال ہندوستان میں تشریف لائے۔ چند روز لاہور
میں رہ کر بدایوں کی سکونت اختیار کی اور یہیں ان تمام بزرگوں کے مزارات
ہیں۔ ۲۷ صفر آخری چہار شنبہ کے روز ۶۳۶ھ کو حضرت خواجہ سید احمد
کے دولت خانہ میں حضرت محبوب الہی پیدا ہوئے۔ ابھی عمر شریف پانچ

۱۱ سال کی تھی کہ والد محترم کا انتقال ہو گیا۔ جب آپ کچھ ہوشیار ہوئے تو والا تشریف لے گئے آپ کو تعلیم کیواسطے حضرت مولانا شادی مرقی کے سپرد کیا۔ پھر مولانا علاؤ الدین اصولی علیہ الرحمۃ کی خدمت میں آپکی دستار بندی ہوئی اور مولانا شمس الملک سے مقامات حریری پڑھی اور مولانا کمال الدین محدث مشارق الانوار کی سند حاصل فرمائی بعد ازاں بعہد سلطان نیاٹ الدین بلبن حضرت محبوب الہی مع اپنی والدہ و ہمیشہ کے مہلی میں تشریف لائے اور ۵۵۵ھ رجب ۱۱۵۵ھ میں اجودھن تشریف لے جا کر حضرت شیخ الاسلام خواجہ فرید الملئہ والدین گنجشکر رحمۃ اللہ علیہ کے مرید ہوئے حضرت شیخ الاسلام نے آپ کی صورت دیکھتے ہی یہ شعر زبان مبارک سے ارشاد فرمایا ہے

اے آتشِ فراقِ دلہا کباب کردہ۔

سیلابِ اشتیاقِ جاہنا خراب کردہ

حضرت محبوب الہی چند روز جناب شیخ الاسلام کی خدمت میں حاضر ہو کر دہلی میں واپس تشریف لائے اور فقرہ مجاہدہ اختیار کیا۔ آپ کی ابتدائی حالت یہ تھی اسکے تھوڑے ہی عرصہ کے بعد خداوند تعالیٰ نے اس قدر ابواب فتوحات کشادہ فرمائے کہ آپ کی داد و دہش اور بدیں ایشیاں پر بادشاہوں کو حسد ہو گیا اور آپ کو لوگ نظام الدین اولیا زری زربخش کہنے لگے۔ ستر من نمک آپ کے لنگہ خانوں میں صرف ہوتا کبھی آپ نے بادشاہوں سے گلاؤں یا جاگیر قبول نہ فرمایا اور اب تک بھی آپ کے آستانہ فیض کا شانہ میں سوائے توکل کے کوئی جاگیر و معافی نہیں ہے۔ اللہ تعالیٰ ہر ایک ضرورت کو غیب سے پورا کرتا ہے۔ الغرض محبوب الہی چند روز کے بعد دوبارہ حضرت شیخ الاسلام کی خدمت میں اجودھن حاضر ہو کر خلا سے مشرف ہوئے۔ بعض روایات سے ایسا بھی معلوم ہوتا ہے کہ پہلی ہی حاضری

ہی میں خلافت پائی تھی :

کچھ دنوں تو آپ دہلی شہر میں متفرق مکانات کے اندر سکونت فرماتے رہے مگر پھر آپ کے مرید نے موضع خیاث پور میں آپ کے واسطے دریائے جنا کے کنارے خانقاہ بنوائی۔ اور آپ نے مستقل طور سے اس میں قیام فرمایا اس خانقاہ متبرکہ کے بعض شکستہ مکانات یعنی حضرت کا خلوتخانہ اور کتب خانہ اب تک باقی ہیں

خلافت حاصل کرنے کے بعد حضور کی خدمت میں اسقدر رجوع خلافت ہوا کہ ہر وقت در اقدس پر محلہ لگا رہتا۔ مریدان و معتقدان ہزاروں کی تعداد میں حاضر خدمت رہتے اور ظاہر و باطن کی تعلیم حاصل کرتے۔ آپ کے مشہور خلفاء میں سے حضرت مخدوم نصیر الدین محمود چراغ دہلوی مخدوم انجی سراج مولانا ہرہان الدین غریب حضرت امیر خسرو۔ حضرت امیر بن غلام سنجر۔ مولانا شمس الدین کھلی۔ مولانا غلام الدین نیلی۔ حضرت قاضی محی الدین کاشانی۔ حضرت مولانا علی بن محمود جاندار جامع کتاب ہذا وغیرہم رحمۃ اللہ علیہم اجمعین ہیں۔ آپ کے بعض اکابرین خلفاء نے جو ایکٹھ تک آپ کی خدمت میں حاضر رہے آپ کی زبان مبارک سے جو کچھ سنا اس کو قلم بند فرمایا جن کو ان کی اصطلاح میں ملفوظات کہتے ہیں۔ حضرت امیر حسن نے جو ملفوظ جمع کیا ہے اس کا نام فوائد الفوائد ہے اور وہ بار بار طبع ہو کر مقبول ہو چکا ہے۔ اسی طرح حضرت امیر خسرو نے جو ملفوظ مسماے بہ فضل الفوائد جمع کیا ہے وہ بھی شائع ہو گیا ہے اب یہ ملفوظ جس کے جامع حضرت مولانا علی بن محمود جاندار ہیں نہایت نایاب تھا۔ اس دعا گو نے بڑی تلاش سے بہم پہنچا کر بڑے خور و خوض و محنت کے ساتھ اس

کے ترجمہ کو دیکھا ہے۔ اس ملفوظ میں ایک خاص خصوصیت یہ ہے کہ ہر ایک مضمون ایک باب کے تحت میں جمع کیا گیا ہے۔ جس سے ناظرین کے واسطے بڑی آسانی ہو گئی ہے دیگر ملفوظات میں یہ بات نہیں ہے۔ بلکہ اس میں تاریخ واریانات ہیں یعنی فلاں تاریخ حضرت نے فرمایا اور فلاں تاریخ یہ فرمایا۔ حضرت محبوب الہی قدس سرہ کی وفات کا واقعہ اس کتاب کے آخر میں تحریر ہے۔ اس واسطے یہاں نقل کرنے کی ضرورت نہ تھی۔

موصوف کے مفصل حالات معلوم کرنے چاہیں تو اس دعا گو کہ مولفہ کتاب سیرۃ نظامی یعنی سوانح عمری محبوب الہی ملاحظہ کریں۔ اس کتاب در نظامی کے جامع حضرت مولانا علی بن محمود جاندار رحمۃ اللہ علیہ کے مفصل حالات مجھ کو معلوم نہ ہو سکے۔ اگرچہ سیر الاولیاء اور اخبار الاخبار میں بھی آپ کا مختصر احوال درج ہے مگر وہ سب اس کتاب کے اندر آ گیا ہے۔ محمد یسین علی نظامی اس کتاب کی اشاعت کے سلسلے میں غفیدہ کی بنا پر اور اخلاقاً مترجم مرحوم کے صاحبزادے محمد میاں صاحب سے میں نے عرض کیا۔ بحال مہربانی انہوں نے میری مہمت بڑھائی اور یہ کتاب اس صورت میں پیش کرنے کی جرات ہوئی۔ اس سلسلہ میں میرے محترم وکیل حضرت سید نجم حسین صاحب نظامی نے مجھے اس کتاب کی اشاعت کی ترغیب دے کر میرے لئے عاقبت کا سامان فرمایا۔

جزاک اللہ

مسلم احمد نظامی

عرض حال

بزرگوں کی شان! اللہ اللہ۔ اس پر قلم اٹھانا بزرگوں کا کام۔ اور مجھ حبیب
گنہگار انسان حضور محبوب الہی سلطان المشائخ خواجہ نظام الدین اولیاء علیہ الرحمۃ کے
ملفوظات کے ساتھ اپنی تحریر منسلک کر کے کی جرات کر رہا ہے اور صرف اس گریز
کے ساتھ....

مانوس اعتبار کرم کیوں کیا مجھے۔ اب ہر خطائے شوق اسی کا جواب ہے
لکھ رہا ہوں اور بشر مندی سے زمین میں گڑا جاتا ہوں۔ مگر اس امر کا ضرور
دعویٰ ہے کہ حضور عالیہ کا کرم مجھ حقیر پر ہے.... اور اتنا کرم ہے کہ زبان خاموش
رہے تو بہتر ہے اور کہا جائے تو صرف یہ کہ ع

جی رہا ہوں تری نسبت کا سہارا لیکر

گویا یہ زندگی ان کے احسانات کی چلتی پھرتی تصویر ہے جو محبوب ہیں
اور محبوب الہی۔ اور رونگٹا رونگٹا پکارے کہتا ہے ۵

تیرے کرم سے میری سلامت زندگی تیرا کرم نہ ہو تو قیامت ہے زندگی
میں آج ہلکے پکارے کہا چاہتا ہوں کہ وہ لوگ جو اولیائے کرام کی عنایاں
اور ان کی توجہات کے معترف نہیں۔ خدا جانے وہ اندھے ہیں۔ گونگے ہیں۔ بہرے
ہیں۔ در نہ نعم ولایت تو آج بھی اپنے سحر اور معجزانامی کے ساتھ روحوں کی جلا کے
ساتھ ساتھ زندگی کے ہر موڑ پر اپنے پر کیفیت اثرات سے ان کے دل گر رہا ہے۔
جو بزرگوں کے مراتب سے آشنا اور جو ان کے کرم کے متلاشی ہیں زیر نظر ملفوظات
عالیہ سید محمد حسین علی صاحب نظامی مرحوم نے فارسی سے اردو میں ترجمہ کئے۔

اور سید محمد میر صاحب وکیل میرٹھ اور سید محمد نصیر شاہ صاحب جو ان کے چھوٹے
 بھائی تھے ان ملفوظات کو چھپوانے کے لئے آگے بڑھے۔ ۳۳۲ھ کی بات ہے گویا
 چون سال پہلے یہ کتاب چھپی کسی کی نقیدت پر تو کچھ لکھنے کا مجھ کو حق نہیں مگر واقعہ
 یہ ہے کہ جس بے ترتیبی اور عدم توجہ کے ساتھ یہ ملفوظات چھپے ان کو دیکھ کر رونا
 آتا ہے۔ غلطیاں لا تعداد۔ کتابت از حد خراب۔ بجا غذا خباری اور چھپائی الامان !
 باوجود تلاش اچھا نسخہ دستیاب نہ ہو سکا اور اسی نسخہ سے کتابت کرائی پڑی۔ مگر
 اصل متن فارسی دستیاب نہ ہوا۔ اس لئے اغلاط کا زیر نظر ملفوظات میں
 بھی کافی ذخیرہ ہے خصوصاً فارسی ابیات تو بہت ہی غلط ہیں مگر کیونکہ یہ الفاظ
 خود حضور محبوب الہی کے ہیں۔ اس لئے ان پر مجھ کو قلم لگانا سوغادب معلوم
 ہوا اس لئے میں نے مطبوعہ مذکورہ نسخہ کے غین مطابق ہی کتابت کرائی۔ اغلاط
 کا مجھ کو احساس ہے۔ اپنی لمعلیٰ کا بھی احساس ہے اب یہ آپ کا کام ہے کہ اغلاط
 سے مجھ کو مطلع کر دیا۔ تاکہ آئندہ اشاعت میں اس کی اصلاح ممکن ہو سکے۔۔۔۔۔
 اصل نسخہ فارسی ضرور موجود ہے مگر جن کے پاس ہے انہوں نے محل
 سے کام لیا۔ اور مستعار بھی نہ دیا۔ حضور کے خواہر زادوں میں میرے کرم فرما سب
 ہی ہیں مگر خدا بھلا کرے سید تاج محل حسین شاہ صاحب نظامی کا جن کی دعاؤں سے
 میں اس قابل ہوا کہ حضور سلطان المشائخ کے سلسلہ کی چوتھی کتاب پیش کر رہا
 ہوں۔ اول فوائد الفواد دوم انفل الفوائد۔ سوم تحفۃ المحبوب۔ چہارم
 ذر نظامی! سید حافظ حسن صاحب نظامی کا بھی مشکور ہوں۔ جنہوں نے
 پر خلوص طریقہ پر میری بڑی مدد فرمائی ہے۔ اللہ ان لوگوں کو جزائے
 خیر دے۔ آمین!

کتاب آپ کے سامنے ہے۔ کتاب کی اہمیت اور نفس مضمون

کی قدر و منزلت آپ کو معلوم ہے۔ مولف سے آپ واقف ہیں مترجم
 سید محمد یاسین علی نظامی مرحوم ہیں۔ مگر دل اندر سے یہ ہی کہتا ہے کہ
 اصل کتاب جیسی تھی نہ ولیا ترجمہ ہے۔ اور نہ ہی ویسی موجودہ اشاعت
 ہے۔ آپ دستگیری فرمائیں۔ اغلاط سے آگاہی بخشیں۔
 انشاء اللہ آئندہ اشاعت حتی المقدور بہتر ہوگی۔

طالب دعا

غلام غلامان اولیا

مسلم احمد نظامی ایم۔ اے

ملفوظ مبارک حضرت سلطان المشائخ خواجہ نظام الدین اولیاء محبوب الہی قدس سرہ بسم اللہ الرحمن الرحیم

تحمیدِ لا نہایت وسیع ہے نہایت خداوند عالم ہی کو سزاوارست
جس نے دنیا کی طرف التماس کرنے اور غیر خدا کو منظور نظر کرنے سے
اپنے اولیاء کے دل پاک و صاف بنائے اور سلوۃ و سلام حضور محمد صلی
صلی اللہ علیہ وسلم اور آپ کے اہل بیت و یاران پر نازل ہو جو اقوال و افعال
میں ہمہ تن آپ کے متبع اور عدل و احسان میں بالکل آپ کے متتابع
و موافق تھے **نظم**

ہم گفتی چو مصطفیٰ گشتی
آن او باش و ہرچہ خواہی کن
گو فرشتہ است عال بر سر او

تا بہ حشر اے دل آن اثنا گشتی
فاک او باش و بادشاہی کن
برگ چوں جا کہ ہست برد او

اما بعد بارة پروردۀ درویشان و از سرودیدہ خاکِ قدم ایشان علی بن
 محمود جاندار عرض پردازے کہ جو الفاظِ دربار و بیانِ گزشتہ حضرت شیخ
 الشیوخ قطبِ اوقاد بنی آدم فائز بمقاماتِ الیقین جنابِ شیخ نظام الحق
 الشرع و الملک و الدین محمد بن احمد بن علی البخاری اوامِ ائمہ کاتہ
 کے مثل ابرو بخاری شنگارِ محبتِ حضرت باری کے باغچہ وں کو میراب
 و شاداب کرتے اس کتاب میں جمع کر کے در نظامی نام رکھا گیا ہے۔
 وَاللّٰهُ الْمُسْتَعَانُ وَتَوَجَّوْا بِالرَّحْمَةِ وَالْعَفْوِ اَنَّ

قطبِ عالم نظامِ ملت و دین کا کتابِ کمالِ شریخِ او
 از جنبِ دوزخِ شبلی و معروف یادگارِ لیتِ ذاتِ فرخِ او
 شیخِ ایشان اگر چین بوند در نہ بوند این حسین شیخِ او

بابِ پیغمبری اللہ علیہ وسلم کی احادیثِ نکالیں

حضرت شیخ الشیوخ العالم نظام الحق و الشرع والدین قدس سرہ فرماتے
 ہیں کہ حضور صلی اللہ علیہ وسلم نے خداوند تعالیٰ کا یہ ارشاد (حدیثِ قدسی) بیان
 فرمایا ہے کہ میں بادشاہوں کا بادشاہ ہوں۔ بادشاہوں کے دل اور ان کی

اے یعنی اللہ ہی کی وہ ذاتِ پاک ہے جس امداد و اعانت طلب کی جاتی ہے اور
 ہم اس سے رحمت اور مغفرت کی امید رکھتے ہیں۔

پیشانیوں میرے ہاتھ میں ہیں اگر بندے میری اطاعت کرتے ہیں میں بادشاہوں کو ان پر مہربان کرتا ہوں اور اگر بندے میری اطاعت نہیں کرتے تو میں بادشاہوں کو ان پر نا مہربان کرتا ہوں لہذا بندہ کو میرے بادشاہوں کی شکایت نہ کرنی چاہئے بلکہ میرے حضور میں گناہوں سے توبہ کرنی لازم ہے۔ فرمایا مخلوق کے ساتھ خدا کا معاملہ دو طرح پر ہوتا ہے۔ عدل یا فضل۔ اگر مخلوق آپس میں عدل کرتی ہے تو خدا ان پر فضل فرماتا ہے اور اگر باہم ظلم کرتی ہے خدا ان کے ساتھ عدل کرتا ہے۔ پھر جس کے ساتھ خدا عدل فرمائے وہ ضرور عذاب میں گرفتار ہوگا اگرچہ اپنے وقت کا ولی ہی کیوں نہ ہو۔

اکثر اوقات کاتب حروف اور حضرت استاد الابدال والا و تاج جناب قاضی محی الدین کاشانی اور مولانا حجتہ الدین شیبانی ایک ساتھ خدمت جناب شیخ نہیں حاضر ہوتے اور جناب شیخ قاضی صاحب کی بے حدود نہایت تعظیم فرماتے اور بجز قاضی صاحب کے کسی مرید کی سرور قد تعظیم نہ دیتے۔ ایک روز جو قاضی صاحب تشریف لائے تو حضرت نے فرمایا کہ آج میرے زانو میں درد ہے قاضی صاحب مجھ کو معذور رکھیں میں کھڑا نہیں ہو سکتا پھر اس فائدے کے ضمن میں ارشاد کیا کہ خداوند تعالیٰ نے ہر ایک عضو ایک کام کے واسطے پیدا کیا ہے اور جب وہ عضو اس کام سے عاجز ہو جائے تو بیمار کہلاتا ہے۔ اسی طرح دل محبت الہی کے واسطے پیدا کیا گیا ہے جس دل میں

محبت الہی نہیں ہے وہ بیمار ہے۔ قیامت کے دن آدمی کو اس کا دل کچھ فائدہ نہ دے گا جب تک کہ دل سلیم نہ ہو۔ خداوند تعالیٰ فرماتا ہے یَوْمَ لَا يَنْفَعُ مَالٌ وَلَا بَنُونَ إِلَّا مَنْ آتَى اللَّهَ بِقَلْبٍ سَلِيمٍ۔ الغرض قاضی صاحب کا دستور تھا کہ حضرت کی خدمت میں حاضر ہو کر احادیث نبویہ کا ذکر کرتے اور حضرت ان کے مطالب و معانی نہایت شافی و کافی طور سے بیان فرماتے اور تمام حاضرین مستفید ہوتے۔ ایک روز اس حدیث کے متعلق گفتگو واقع ہوئی۔ مَنْ قَتَلَ مُعَاهِدًا الْكَافِرَ رَأَى ثَمَنَهُ الْجَنَّةِ وَإِنْ رَجَعَهَا تَوَجَّدَ مِنْ مَسِيرَةِ خَمْسِ مِائَةِ عَامٍ جناب شیخ نے ارشاد فرمایا۔ بظاہر یہ حدیث اہل سنت والجماعت کے خلاف ہے مگر اس کی یہ تاویل بیان کی ہے کہ جنت میں داخل ہونے سے پہلے مقام حساب میں خداوند تعالیٰ کی مہربانی و عنایت سے بہشت کی خوشبو آئے گی جس کو سونگھنے سے مومنوں پر حساب آسان ہو گا۔ مگر جس نے معاہدہ کو قتل کیا ہے وہ اس خوشبو سے محروم رہے گا اور حساب کی اس پر شدت ہوگی

۱۔ یعنی قیامت کے روز نہ مال نفع دے گا نہ اولاد مگر جو قیامت کے روز خدا کے حضور میں قلب سلیم لے کر حاضر ہوا۔ ۲۔ جس نے معاہدہ کو قتل کیا وہ جنت کی خوشبو نہ سونگھے گا حالانکہ اس کی خوشبو یا نسو برس کی راہ سے آتی شخص ہے جس سے عہد کر لیا ہو کہ اس کو متایا نہ جائے گا۔

پھر حضرت نے خواجہ نظامی کی یہ بیت زبان مبارک سے ارشاد فرمائی بیت
 بادے کہ سحر گز سہ کوئے تو آید جا نہاںش فدا باد کز و بوسے تو آید
 پھر بڑی دیر تک سخت گریہ کیا اور فرمایا کہ اس وقت اس مجلس میں بھی وہ
 خوشبو موجود ہے۔ فرماتے تھے کہ جس مجلس میں اہل دل جمع ہوتے ہیں تو
 ان کے وہاں سے اٹھ جانے کے بعد بھی خوشبو باقی رہتی ہے اور وہ خوشبو
 خارجی نہیں ہے بلکہ ذاتی ہے محض ملاقات اور صحبت ہی سے مشام میں
 آجاتی ہے۔ بیت

آن نامہ را کہ جستی ہم با تو در گیم است تو از سیہ گلی می بوی از آن نہ دیدی
 بعدہ قاضی صاحب نے یہ حدیث حضرت کے سامنے پڑھی اِذَا كَانَ
 أَحَدُكُمْ طَعَامًا مَّا يُمْسِرُ يَكْنُ حَتَّى يَلْعَقَهَا وَيَلْعَقَهَا
 حضرت نے فرمایا بعض شارحین نے اس حدیث کے یہ معنی کئے ہیں کہ جب
 تم میں سے کوئی کھانا کھائے تو اپنے ہاتھ کو بغیر دھوئے خود چاٹے یا دوسرے سے
 چسوائے نہ پوچھے مگر یہ خطا ہے کیونکہ لفظ يَلْعَقُهَا اگرچہ باب افعال سے
 ہے مگر باب افعال ہمیشہ متعدی نہیں آتا لازم بھی آتا ہے چنانچہ کلام اللہ
 میں جگہ جگہ اس کی نظیر موجود ہے مثلاً اَلْعَلَّكُ هُمُ الْمَفْلُحُونَ وَاشْرَقَتْ
 اَلْأَرْضُ بِنُورٍ رَهْمَا۔ نہیں بلکہ حدیث میں دونوں لفظ ایک ہی معنی رکھتے
 ہیں اور حرف او شک راوی ہے۔ اسی سبب سے حدیث کی روایت میں

کا ارشاد ہے اذا التقا المسلمان كان احبهما الى الله احسنهما
 بسرا الصاحب فاذا صاحبا انزل الله بمائة خمس وخمسون
 منها الذي بدأ بالمصافحة وعشرة للذي صوحن یعنی جب دو
 مسلمان باہم ملاقات کریں تو خدا کو ان دونوں میں زیادہ محبوب وہ شخص ہے
 جو دوسرے کے ساتھ خندہ پیشانی سے پیش آئے اور جب یہ دونوں مصافحہ
 کرتے ہیں تو خدا مصافحہ میں سبقت کرنے والے پر ایک سو پچانوے (یکیاں)
 اور دوسرے پر دس نیکیاں نازل فرماتا ہے۔

اور ارشاد کیا کہ حدیث شریف میں آیا ہے اذا رای احدکم
 الرویا یسؤه فلیتفل عن یساره ثلاثا والیسئعن بالله
 من الشیطان الرحیم ثلاثا لیخول عن جنب الذی کان علیہ
 یعنی جب تم میں سے کسی کو یہ خوابی ہو تو بائیں طرف تین بار تھکا روئے اور تین
 بار اعوذ باللہ من الشیطان الرجیم پڑھ کر روٹ بدل لے اس کے بعد حضرت
 محبوب الہی نے ارشاد فرمایا کہ نوا اور الاصول میں مذکور ہے کہ ربیع بن خثیم
 بزرگان تابعین اور شاکردان حضرت عبداللہ ابن مسعود سے کہنے ایک شخص
 ان کے پاس آکر کہنے لگا کہ میں نے خواب میں ایک شخص سے سنا ہے کہ ربیع
 بن خثیم سے کہہ دو کہ وہ دوزخی ہے بزرگ نے یہ سنتے ہی بائیں طرف تین بار
 تھکا کر تین مرتبہ اعوذ باللہ پڑھ لی۔ اس خواب دیکھنے والے نے دوسری

شب خواب میں دیکھا کہ ایک شخص ایک کتے کے گلے میں رسی باندھے ہوئے
 اس کے سامنے آیا اور کہنے لگا یہ وہی شیطان ہے جس نے کل خواب میں
 تجھ سے کہا تھا کہ ربیع بن جلیثم دوزخی ہے اور ربیع نے جو تین بار تھکار کر
 اعوذ باللہ پڑھی اس کے یہ تین زخم اس کے سر میں موجود ہیں اور فرمایا
 نوادر الاصول ہی میں یہ روایت بھی لائے ہیں کہ حضرت ام المومنین عائشہ
 صدیقہ رضی اللہ تعالیٰ عنہا فرماتی ہیں کہ رسول خدا صلی اللہ علیہ وسلم باعث
 گرسنگی کے شکم مبارک پر پتھر باندھا کرتے تھے اور کبھی خوشبو لگانے کو ترک
 نہ کرتے اور اپنے احوال نفس کی نگرانی فرماتے اور آئینہ اور چغی اور مسواک کو سفر
 و حضر میں اپنے سے جدا نہ فرماتے اور جب باہر لوگوں کے پاس جانا چاہتے
 تو ایک برتن میں پانی بھرا رہتا تھا اس میں دیکھ کر اپنی ریش مبارک اور سر کے
 بالوں کو درہنت فرماتے تھے کہ خدا جمیل ہے اور جمال کو پسند کرتا ہے۔

فرمایا امام غزالی نے حضرت عائشہ رضی اللہ عنہا سے روایت کرتے ہیں
 کہ حضرت صلی اللہ علیہ وسلم سفر میں پانچ چیزیں اپنے ساتھ رکھتے تھے۔ آئینہ،
 سرمہ دانی، سوئی، مسواک، انگٹھا۔

فرمایا حضرت انس رضی اللہ عنہ سے روایت ہے کہ سردار عالم صلی
 اللہ علیہ وسلم فرماتے ہیں میری امت کے پانچ طبقے ہیں۔ ہر طبقہ چالیس
 برس کا میرا ور میرے اصحاب کا طبقہ اہل علم اور ایمان کا ہے پھر ان کے بعد

اہل ہنر و تقویٰ کا طبقہ ہے پھر ان کے بعد اہل تواصل و تراجم کا طبقہ ہے
 پھر ان کے بعد اہل تقاطع و تدبر کا طبقہ ہے اور ان کے بعد اہل ہرج و
 مرج کا طبقہ ہے۔ یہ پانچوں طبقے دوسو برس کے اندر ہیں۔ حضرت محبوب
 الہی نے فرمایا: پہلا طبقہ اہل علم و مشاہدہ یعنی صحابہ کرام رضی اللہ عنہم
 کا تھا اور دوسرا طبقہ اہل تقویٰ یعنی تابعین کا اور تیسرا طبقہ اہل تواصل
 و تراجم یعنی تبع تابعین کا۔ تواصل یہ ہے کہ دنیا داری میں وہ اور لوگوں کے
 ساتھ شریک تھے اگر دنیا داران کو اپنی طرف کھینچتا تو وہ اس کو اپنی طرف
 منجذب کر لیتے تھے اور تراجم یہ ہے کہ اگر تمام دنیا ان کے پاس آتی تو وہ
 سب کو راہِ خدا میں خرچ کر دیتے اور کچھ باقی نہ رکھتے جو تھا طبقہ اہل تقاطع
 و تدبر کا ہے۔ تقاطع یہ ہے کہ اگر دنیا داری میں کسی کے ساتھ شریک تو وہ
 فساد اور جھگڑے برپا کر کے اس کو نقصان پہنچائے اور تدبر یہ ہے کہ دنیا
 میں بجز اپنے کسی دوسرے کا حصہ نہ سمجھے اور کسی کو کچھ نہ دے۔ پانچواں طبقہ
 اہل ہرج و مرج ہے۔ یہ وہ لوگ ہیں جو ایک دوسرے کو قتل و غارت کرنے
 کے درپے رہتے ہیں۔

فرمایا کہ حضرت شیخ الاسلام فرید الحق والدین فرماتے تھے جو شخص اس
 درویش کامرید ہو وہ قرض نہ لیا کرے اس کے بعد حضرت محبوب الہی نے
 ارشاد کیا کہ حدیث شریف آیا ہے نَعُوذُ بِاللّٰهِ مِنَ الْكُفْرِ وَالْذِّنِّ

قيل العدل بينهما قال نعم - یعنی حضرت صلی اللہ علیہ وسلم نے فرمایا کہ ہم کفر اور قرض سے خدا کی پناہ مانگتے ہیں کسی نے عرض کیا کہ آپ ان دونوں کو برابر کرتے ہیں فرمایا ہاں۔

فرمایا ایک دفعہ حضرت شیخ الاسلام خواجہ فرید الدین بیمار تھے عصا ہاتھ میں لے کر چند قدم چلے پھر عصا کو ہاتھ سے پھینک دیا اور چہرہ مبارک پر پریشانی کے آثار نمایاں ہوئے کسی نے دریافت کیا تو فرمایا کہ مجھ کو عصا پر سہارا کرنے کے سبب عذاب ہوا کہ ہمارے سوائے غیر ترکیہ کرتا ہے۔ اس کے بعد حضرت محبوب الہی نے ارشاد کیا کہ اگرچہ عصا کے متعلق حضرت سید کائنات سے روایت آئی ہے اور نیز یہ حدیث بھی روایت کرتے ہیں کہ مَنْ بَلَغَ أَرْبَعِينَ سَنَةً وَلَمْ يَأْخُذْ الْعَصَا فَقَدْ عَصَى أَبَا الْقَاسِمِ مگر اس حدیث کی ہم کو تحقیق نہیں ہوئی اور نہ کسی معتبر کتاب میں نظر سے گزری ہے اور نہ ہم نے کسی سے سنا ہے کہ حضرت صلی اللہ علیہ وسلم عصا ہاتھ میں رکھتے تھے۔ اگر حضور بحالت مرض یا صحت عصا ہاتھ میں رکھتے تو ضروریہ بات مشہور ہو جاتی اور موسیٰ علیہ السلام کے قصہ پر جو نظر کی جائے کہ خدا فرماتا ہے وَمَا تَلَكَ بِجَمِينِكَ يَمُوسَى قَالَ هِيَ عَصَاي

اے یعنی جس کی عمر چالیس برس کی ہو گئی اور اس نے ہاتھ میں لکڑی رکھنی اختیار نہ کی ہو تو بے شک اس ابوالقاسم صلی اللہ علیہ وسلم کی نافرمانی کی۔ لہٰذا اے موسیٰ ہمتا ہے ہاتھ میں یہ کیا ہے عرض کیا کہ یہ میری لکڑی ہے اس پر سہارا لگاتا ہوں باقی اگلے صفحہ پر

اتو کو علیہا واھش، بہا علی غامی ولی فیہا مارب انخوری تو انمول
 فقہ کے قواعد مطابق عصا کا جواز ثابت ہو کر مسئلہ یہ مقدمہ ہوتا ہے کہ بوقت ضرورت
 عصا ہاتھ میں رکھے اور بے ضرورت نہ رکھے۔ فرمایا حدیث شریف میں آیا ہے۔
 صوموا لشہر وسرہ۔ حضرت قاضی محی الدین کاشانی نے عرض کیا کہ یہ
 حدیث غریب سے معلوم ہوتی ہے اور اس کے معانی نہایت دقیق ہیں۔ فرمایا
 اصل شہر مہینہ کے پہلے روز کا نام ہے جس کو غرہ کہتے ہیں چونکہ یہ دن مشہور ہوتا
 ہے لہذا اس کا نام شہر رکھا گیا پھر غلبہ استعمال کے سبب تمام مہینہ کا نام
 شہر ہو گیا اور یہاں شہر سے غرہ ہی مراد ہے کیونکہ آگے لفظ سر کو اس پر عطف
 کیا ہے اور مہینہ کے آخر روز کو کہتے ہیں مطلب یہ ہوا کہ مہینہ کے اول و آخر روز
 کا روزہ رکھو۔

جامع کتاب ہذا فرماتے ہیں کہ میرا ایک فرزند ابوالقاسم نام دو ڈھائی
 سال کی عمر کا تھا اور اس کی ماں رات کو سوئے وقت چار پانی پر پانی سے آنجورہ
 بھر کر رکھ لیتی تاکہ بچہ کو جس وقت پیاس لگے پلا دیا جائے میں نے کہا کہ تم یہ آنجورہ
 ڈھک کر رکھا کرو ایسا نہ ہو کہ رات میں کوئی کیر اپٹنگا اس کے اندر گر پڑے۔
 اس کی ماں نے کہا چار پانی پر کیر اپٹنگا کہاں سے آئے گا اور وہ اسی طرح
 کھلے آنجورہ کا پانی اس کو پلاتی رہی یہاں تک کہ چند روز میں بچہ بیمار ہو گیا۔
 (رقیہ صفحہ ۲۶) از راہی بکریوں پر پتے جھاڑتا ہوں اور اس کے اندر میری اوبھی فرو تیں ہیں

اور میں حضرت محبوب الہی کی خدمت میں اس کے واسطے دعا کرانے حاضر ہوا۔ آپ نے دعا فرمانے کے بعد ارشاد کیا کہ حدیث شریف میں آیا ہے رات کے وقت برتن کو ڈھک دیا کرو اور مشک کا منہ باندھا کرو کیونکہ سال بھر میں ایک رات ایسی ہوتی ہے جس کے اندر آسمان سے وہاں نازل ہو کر کھلے برتن یا مشک میں داخل ہو جاتی ہے جو شخص اس پانی کو پیتا ہے وہ مبتلائے بلا ہو جاتا ہے۔ بندہ نے عرض کیا اور جو اس پانی سے وضو کرے فرمایا وہ بھی بلا میں مبتلا ہوتا ہے۔ اس کے بعد چند ہی روز میں وہ بچہ فوت ہو گیا۔

جب بندہ کو شادی کا اتفاق درپیش ہوا تو اس کے بعد بندہ اور شرف الدین جی دار جو حضرت کے مریدان سے تھے خدمت میں حاضر ہوئے۔ بندہ نے شادی کا حال عرض کیا حضرت اس کو سن کر منقبض ہوئے اور شرف الدین کی طرف متوجہ ہو کر فرمایا کہ کیا یہ دنیا اور آخرت کو جمع کرنا چاہتے ہیں۔ ایک صحابی ابو جہم نام حضرت صلی اللہ علیہ وسلم کی خدمت میں ایک کبیل لائے جس کے اندر اعلیٰ درجہ کے پھول بوٹے بنے ہوئے تھے حضرت نے اس کو قبول فرما کر اپنا کنہہ کبیل ان کو مرحمت فرمایا۔ پھر جب آپ نماز میں مشغول ہوئے تو اس کبیل کے گلہائے رنگ رنگ پر نظر پڑنے سے نماز کی حضوری میں فرق پڑا اور نماز کے بعد ہی حضرت نے کسی کو حکم فرمایا کہ کبیل ابو جہم کو واپس کر کے میرا کنہہ کبیل ان سے لے آؤ۔

آپ کے مریدوں میں سے ایک مرید ایک ہاتھ دھویا کرتے تھے۔ آپ نے فرمایا دونوں ہاتھ کیوں نہیں دھوتے عرض کیا کہ مقصود تو ایک ہی ہاتھ دھونے سے حاصل ہو گیا۔ آپ نے فرمایا ادب یہی ہے کہ دونوں ہاتھ دھوئے بھڑت صلی اللہ علیہ وسلم فرماتے ہیں دو بھائی (مسلمان) جب ایک دوسرے سے ملیں تو ان کی مثال دونوں ہاتھوں کی سی ہے کہ ایک دوسرے کو دھلواتا ہے۔ مطلب یہ ہے کہ ایک دوسرے کو فائدہ پہنچاتا ہے۔ فرمایا میری ایک خواہن راوی کی شادی ہوئی تو اس کا خاوند اس کے ساتھ درست نہ تھا۔ یہاں تک کہ ایک روز میری والدہ مجھ سے فرمائی لگیں کہ میں اس کا خلع کرانا چاہتی ہوں۔ میں نے عرض کیا آپ کو اختیار ہے پھر اسی شب میں نے خواب میں دیکھا کہ گویا میرے ہاں شیخ نجیب الدین متوکل آرہے ہیں میں نے والدہ سے عرض کیا کہ کچھ کھانا موجود کرنا چاہئے۔ انہوں نے کہا ہمارے ہاں کھانا کہاں ہے پھر میں نے سنا کہ جیسے حضرت صلی اللہ علیہ وسلم تشریف لاتے ہیں میں آپ کے استقبال کو دوڑا اور قدیم بوس ہو کر عرض کیا کہ میرے غریب خانہ میں تشریف لے چلیں آپ نے فرمایا تم گھر میں لے جا کر کیا کرو گے میں نے عرض کیا کھانا پیش کروں گا۔ فرمایا تمہارے گھر میں کھانا کہاں ہے۔ ابھی تم نے والدہ سے کھانے کے واسطے کہا تھا۔ اس جواب کو سن کر میں نہایت شرمندہ ہوا پھر میں نے عرض کیا یا رسول اللہ صلی اللہ علیہ وسلم میں آپ کی زبان مبارک سے ایک

حدیث سنتی چاہتا ہوں حضرت صلی اللہ علیہ وسلم نے فرمایا اَیْمًا اُمَّةً
تزوجت بزوجه وطلبت الفرفرة منذ قبل مضی سنتین و
نصف سنة وھی ملعونة صبح کو جب میں بیدار ہوا اور حدیث کو
غور کیا تو اپنی خواہر زادی کے معاملہ سے مطابق پایا۔ اسی وقت والدہ صاحبہ
کی خدمت میں حاضر ہو کر عرض کیا کہ ابھی اس معاملہ میں صبر کرنا چاہیے یہاں تک کہ
نکاح سے ڈھائی سال کی مدت گزر جائے چنانچہ اسی عرصہ میں داماد نیک
اور مطیع مرضی کے موافق ہو گیا۔

قاضی منہاج الدین و غط فرما رہے تھے اثنائے وعظ میں بیان کیا
کہ چھ حدیثیں متواتر ہیں پہلی ^۱ مَنْ شَمَّ الْوَرْدَ وَلَمْ يُصَلِّ عَلَى فَقَدْ
جَفَانِي۔ دوسری ^۲ الْغَيْبَةُ أَشَدُّ مِنَ الزُّرْنِيِّ لَانِ الرَّجُلَ قَدِيزَنِي
ثُمَّ يَتُوبُ فَلْيَتُوبِ اللَّهُ عَلَيْهِ وَاِنْ صَاحِبُهَا لَا يَغْفِرُ حَتَّى يَغْفِرَ
لَهُ صَاحِبُهُ ثیسری البیسة علی المدعی والیہمین علی المنکر اور باقی

۱ یعنی جس عورت نے کسی شخص سے شادی کی پھر ڈھائی سال گزرنے سے پہلے
اس خاوند سے جدائی چاہی تو اس پر لعنت ہے ۲ جس نے کلاب کا پھول سونگھا
اور مجھ پر درود نہ پڑھا تو بیشک اس نے مجھ پر ظلم کیا۔ ۳ غیبت کرنا زنا سے بھی سخت تر ہے
کیونکہ آدمی زنا کر کے توبہ کرتا ہے تو خدا اس کی توبہ قبول فرماتا ہے اور غیبت کرنے والے کی
بخشتی نہیں ہوتی جب تک وہ شخص نہ بخشے جس کی غیبت کی ہے۔ ۴ گواہوں کا پیش کرنا مدعی کے ذمہ ہے
اور قہر مدعا علیہ پر۔

تین حدیثیں اس وقت یاد نہیں آتیں۔ فرمایا صحابہ کرام کے زمانہ میں بھی حدیث کے اندر اختلاف تھا۔ ایک قاضی سے کسی نے پوچھا کہ حدیث ^{میں} جُعِلَ قَاضِيًا فَقَدْ ذُيْعَ بِغَيْرِ سَبَبٍ صحیح ہے یہ قاضی اس وقت خط بنوا رہے تھے اس حدیث میں طعن کرنے لگے قدرت الہی سے استرہ ان کے حلق پر اس طرح لگا کہ حلق کا کچھ حصہ کٹ گیا اور اسی رحمت میں وفات پائی۔ اس کے بعد حضرت محبوب الہی نے ارشاد فرمایا کہ لوگ جو حدیث بیان کریں اس کو یہ نہ کہنا چاہئے کہ یہ حدیث پیغمبر نہیں ہے بلکہ یوں کہہ دے کہ احادیث کی معتبر کتابوں میں نہیں ہے۔ شرح آثار نیرین میں لکھا ہے کہ عبد الرحمن بن عدی کہتے ہیں کہ ابو ہریرہؓ نے حضرت صلی اللہ علیہ وسلم سے روایت کیا ہے ضَرْسُ الْكَافِرِ مِثْلُ أَحَدٍ يَعْنِي جَهَنَّمَ کے اندر کافر کی ڈاڑھ احد پہاڑ کی برابر ہے میں نے اپنے دل میں اس حدیث کی نسبت بطور تکذیب کے کہا کہ پھر کافر کے سر اور ہاتھ کیسے ہوں گے اسی شب خواب کے اندر کیا دیکھتا ہوں کہ میری ڈاڑھ اتنی عظیم الشان ہو گئی ہے کہ اس کے اندر شہر آباد ہیں اور میں نہایت تعجب کر رہا ہوں کہ اسی وقت ایک کہنے والے نے کہا یہ تجھ کو اس سبب سے دکھایا گیا ہے کہ تو نے ابو ہریرہؓ کی حدیث میں شک کیا تھا۔

فرمایا جب حضرت سید نور الدین مبارک غزنوی دہلی میں تشریف لائے
 اے جو شخص قاضی بنایا گیا وہ بغیر چھری کے ذبح کیا گیا۔

اور یہاں کے لوگوں پر نظر کی تو دل میں یہ خطرہ گزرا کہ حدیث شریف میں آیا ہے کہ چالیس مسلمانوں میں خدا کا ایک ولی ہوتا ہے۔ یہ حدیث صحیح نہیں معلوم ہوتی کیونکہ مجھ کو اس شہر میں ایک ولی بھی نہیں دکھائی دیتا۔ اخیر ایک شب یہ اندیشہ ان کے دل میں نہایت پختہ ہوا پھر اسی شب ایک شخص نے ان کے دروازہ پر آن کر دستک دی یہ دروازہ کھول کر باہر نکلے اس شخص نے کہا کہ تم کو اولیاء اللہ سے کیا کام ہے اگر میں اور تم ولی نہیں ہیں تو کیا ضرورت ہے کہ کوئی بھی ولی نہ ہو۔

امام غزالی اپنی تصنیفات میں لکھتے ہیں کہ محمد قطع ایک بزرگ تھے انہوں نے دو برس تک خربوزہ نہ کھایا کسی نے سبب پوچھا تو فرمایا مجھ کو ابھی یہ نہیں معلوم ہوا ہے کہ حضرت صلی اللہ علیہ وسلم نے کیونکر خربوزہ نوش فرمایا ہے یا تخم پائے تخم یا پوست یا بے پوست و اللہ اعلم بالصواب۔

باب دوم علم اور علماء کے بیان میں

شیخ شیوخ العالم قطب اقطاب بنی آدم نظام الحق والدین طاب مرقدہ فرماتے ہیں کہ جس روز میں حضرت شیخ الاسلام خواجہ فرید الدین قدس اللہ روحہ کی بیعت سے مشرف ہوا تو میر نے عرض کیا کہ میرے واسطے کیا فرمان ہے ترک علم کر کے اور ادو و نوافل میں مشغول ہوں۔ فرمایا میں کسی کو

تعلیم و تعلم سے منع نہیں کرتا یہ بھی کرو اور وہ بھی کرو پھر غائب آجائے۔
اس کے بعد فرمایا کہ درویش کو قدرے علم ضروری ہے۔ بندہ نے عرض و انت
کی کہ خدمت حضرت غسوب تعلم واجتہاد ہیں اور حضرت خواجہ فرید الدین بھی
ایسے ہی مگر حضرت شیخ الاسلام خواجہ قطب الدین بختیار کو لوگ اس قدر علم
کے ساتھ نسبت نہیں کرتے فرمایا وہ بھی علم سے خالی نہیں تھے بلایت

باید کہ شریعت بہت آموزی تا شمع طریقت بدرے افروزی
چوں ستر حقیقی تراروش شد وانگاہ بیک شعلہ جہاں اسوزی
حضرت بنید بغدادی فرماتے ہیں مجھ سے جناب سری سقطی نے فرمایا کہ تم مجھ
سے جدا ہو کر کہاں جایا کرتے ہو میں نے کہا حارث محاسبی کے پاس۔ فرمایا
ہاں بہتر ہے ان کا ادب اور علم سیکھو اور اہل کلام کی چادر اپنے اوپر سے
اتار دو یعنی بحث و مباحثہ ترک کر دو جب تم ان کی باتوں کو گوش ہوش
سے سنو گے تو خدا تم کو صاحب حدیث کر دے گا۔

فرمایا جب دینی علم حاصل کر لیتا ہے تو جلد مشہور ہو جاتا ہے اور بے
علم درویشوں پر اہل علم کا اعتقاد نہیں جتا اور ایک عالم اور ایک غیر عالم
دونوں کسی درویش کے پاس جائیں تو عالم کی لوح منقش ہونے کے سبب
دیر میں نقش پذیر ہوگی اور غیر عالم کی لوح غیر منقش ہونے کے سبب جلد نقش پذیر
ہوگی اور عالم سے پہلے منزل پر پہنچے گا مگر غیر عالم ہوئے کا دل مکمل نہیں ہو سکتا۔

فرمایا جب عالم کوئی مشکل مسئلہ حل کرتا ہے تو اس کو ایسی صلاحیت حاصل ہوتی ہے کہ بادشاہ کو اپنی بادشاہی میں بھی نہیں حاصل ہوتی اور پھر جو لطف و درویش کو اپنی طاعت میں حاصل ہوتا ہے اس کی عالم کو بھی خبر نہیں اور نہ اس نعمت کا بیان ممکن ہے۔

فرمایا خواجہ ابوالموید شمس العارفین نے اپنے والد سے دریافت کیا کہ اَلْعُلَمَاءُ وَرَثَةُ الْاَنْبِيَاءِ کون ہیں یعنی انبیاء کے وارث کون سے ہیں، انہوں نے جواب دیا کہ علماء میں جن کو تم دیکھتے ہو۔ خواجہ ابوالموید نے کہا یہ علماء انبیاء کے وارث کیسے ہو سکتے ہیں۔ انبیاء کا علم تو اکتسابی نہ تھا اور ان لوگوں کا علم اکتسابی ہے۔ اس کے بعد حضرت نے فرمایا کہ ورثۃ الانبیاء وہ علماء ہیں جنہوں نے علم پڑھ کر عمل کیا اور اس عمل کے ثمرہ میں ان کو وہ علم حاصل ہوا جس کو علم لدنی کہتے ہیں اور جو عالم غیب سے نصیب ہوتا ہے جب علماء اس درجہ پہنچ جائیں اس وقت ان کو ورثۃ الانبیاء کہا جائے گا۔

فرمایا جو شخص پیر نہ رکھتا ہو وہ حضرت شیخ علی ہجویری کی کتاب کشف المحجوب کا مطالعہ کرے ایک بزرگ اس کتاب کا مطالعہ کر رہے تھے کہ ایک شخص نے کوئی حکایت بیان کی یہ بزرگ اس حکایت کے سننے میں کتاب کے مطالعہ سے باز رہے اور مجھے بھی پھر اس بے ادبی سے پشیمان ہوئے مگر کچھ بھی چھ مہینہ تک اس کتاب سے کچھ ذوق حاصل نہ ہوا بعد چھ ماہ کے

بدستور سابق ذوق حاصل ہونے لگا اور میں نے اس کتاب کا مطالعہ کیا
ہے اور آداب المحققین بھی اچھی کتاب ہے مشائخین نے جو کتابیں تصنیف
کی ہیں وہ دل میں خوب اثر کرتی ہیں اور فارسی میں روح الارواح بھی
خوب کتاب ہے قاضی حمید الدین کو یاد تھی منبر پر اس کے مضامین بیان
فرماتے تھے اور جن بزرگ نے یہ کتاب تصنیف کی ہے جو حال وہ بزرگ رکھتے
تھے اس کے اندر مندرج ہے کتب سلوک میں لکھتے ہیں کہ مرید کو چاہیے کہ
ہر روز بعد تلاوت کلام اللہ کلام مشائخ کا مطالعہ بھی ضرور کرے۔
فرمایا ایک بزرگ کے صاحبزادہ محمد نام علم ظاہری میں نہایت علو
رکھتے تھے جب انہوں نے عالم طریقت میں داخل ہونا چاہا تو اپنے والد
سے درخواست کی والد نے فرمایا تم ایک چلہ کرو جب یہ چلہ تمام کر کے
والد کے پاس آئے تو انہوں نے چند مسائل ان سے دریافت کئے انہوں
نے سب کا جواب باصواب دیا والد نے فرمایا جاؤ ایک چلہ اور کرو جب
یہ اس چلہ سے بھی فارغ ہو کر والد کے پاس آئے تب پھر انہوں نے چند مسائل
دریافت کئے جن کے جواب میں ان سے غرض ہوئی والد نے فرمایا کہ ابھی
ایک چلہ اور کرو جب یہ اس تیسرے چلہ سے بھی فارغ ہو کر آئے تو والد نے
پھر ان سے کچھ سوالات کئے جن کے جوابات سے یہ بالکل عاجز ہو گئے
مشغولی حق ان پر ایسی غالب تھی کہ کچھ نہ کہہ سکے فرمایا شیخ جمال الدین ہانسوی

کے ایک فرزند دیوانہ ہو گئے تھے مگر جو باتیں میں نے ان دیوانہ سے سنی ہیں وہ ہزار ہوشیاروں سے بھی سننے میں نہیں آئیں۔ فرماتے تھے کہ سخت تر حجابِ علم کی مشغولی ہے۔ اچھی خصلاتِ علماء و صلحا اور ابرار کے ساتھ مخصوص ہیں مگر آخر حسناتِ الأبرار سیئاتِ المفسرین ہے۔ فرائض کے ادا کرنے سے مقصود وہ چیز ہے جو فرضِ عین ہے یعنی خدا کے ساتھ مشغول ہونا اور غیر خدا کے ساتھ مشغولی کو حرام سمجھنا جب خواجہ ابوسعید البوخیمری درجہ کمال سے فائز ہوئے تو اپنا تمام کام بار چھوڑ کر گوشہ نشینی اختیار کی۔ ایک روز کتاب اٹھا کر دیکھنے لگے۔ ہاتھ نے آواز دی کہ اے ابوسعید ہمارے عہد نامہ کو بھول کر ہمارے غیر کے ساتھ مشغول ہو گیا۔ بیت

تو سایہ دشمن کجسا و رنجی جائے کہ خیال دوست دشمن باشد

شیخ شہاب الدین سہروردی کتاب عوارف کی تصنیف میں فرماتے ہیں جو شخص حضرت عزت کی محبت میں مشغول ہے وہ ان کتابوں میں مشغول نہ ہوگا اور مشائخین اپنے مریدوں کو تحصیلِ علم کا حکم فرماتے تھے ترکِ علم کا نہ کرتے تھے مگر یہ کہ خود غلبہ حال ہی ان کو علم سے روک دے اور پھر جو لوگ مقامِ ابرار میں پہنچ گئے ہیں ان کے واسطے کتابوں کے مطالعہ اور علم کی تدریس میں کچھ ہرج نہیں ہے۔ فرمایا ایک دفعہ حج کے بعد حضرت صلی اللہ علیہ وسلم نے فرمایا اللہم اغفر للمحافظین صحابہ نے عرض کیا

یا رسول اللہ ﷺ آپ نے فرمایا اللہم اغفر للمخلفین صحابہ نے عرض
 کیا یا رسول اللہ ﷺ تب آپ نے فرمایا وللمقصرین بعض صحابہ آپ
 کے اس فرمان سے مخلوق ہوئے حضرت ائمہ المومنین ام سلمہؓ نے عرض کیا
 یا رسول اللہ آپ خود مخلوق ہو جائیں تو سب یاران بھی مخلوق ہوں گے۔
 چنانچہ آپ خود مخلوق ہوئے اس وقت تمام صحابہ نے سر منڈایا حضرت
 محبوب الہی فرماتے ہیں دیکھو باوجود کمال نبوت کے پیغمبر صلی اللہ علیہ وسلم
 کو بھی یہ بات میری نہ ہوئی کہ بغیر خود عمل کئے دوسروں پر آپ کے فرمان کا اثر
 ہوتا پھر دوسرے شخص سے تو کیا ممکن ہے۔ اور اسی شغل کے متعلق ارشاد
 کیا کہ شیخ محمد الدین رحمۃ اللہ علیہ کے ایک مرید کا فرزند خربوزہ بہت کھاتا تھا
 اور اس کے کھانے سے اس کو نقصان پہنچتا آخر اس کا باپ اس کو لے کر شیخ کی
 خدمت میں حاضر ہوا اور عرض کیا کہ یہ بچہ خربوزہ بہت کھاتا ہے تو اس کے
 حق میں مضر ہے آپ اس کو نصیحت فرمائیں کہ یہ نہ کھائے شیخ نے تھوڑی دیر گزرا
 جھکا کر فرمایا بیاں اب تم خربوزہ نہ کھانا بچہ نے عرض کیا بہت اچھا۔ مرید نے
 پوچھا کہ حضرت گروں جھکانے اور نا مل کرنے میں کیا حکمت تھی آپ نے فرمایا
 کہ پہلے میں نے خود عہد کر لیا کہ اب میں خربوزہ نہ کھاؤں گا پھر اس بچہ کو منع کیا
 تاکہ میرے منع کرنے کا اس پر اثر ہو۔ چنانچہ ایسا ہی ہوا اس بچہ کو خربوزہ سے
 اس قدر نفرت ہو گئی کہ اگر اس کے دماغ میں خربوزہ کی بوجاتی تو اسے نفراغ ہو جاتا۔

حضرت شیخ ابوطالب مکی ابن علی سے روایت کرتے ہیں کہ انہوں نے
 کہا ایک بزرگ صاحب نعمت اپنی مسجد میں وعظ فرمایا کرتے تھے اور ہم بھی
 شریک مجلس ہوتے ایک دفعہ یہ بزرگ تشریف نہ لائے اور بجائے ان کے
 مودن نے منبر پر بیٹھ کر انہیں سے سنی سنائی باتیں بیان کرنی شروع کیں
 ایک بزرگ بھی اس مجلس وعظ میں آکر ذوق و راحت حاصل کیا کرتے تھے
 آج جو انہوں نے مودن کا وعظ سنا فرمایا یہ حکایات مشائخ کون بیان کر رہا
 ہے مودن نے کہا کہ آج امام صاحب موجود نہیں ہیں میں ان کی جگہ وعظ
 کر رہا ہوں۔ ان بزرگ نے فرمایا کہ تو خاموش ہو جا ہم ان لوگوں سے یہ باتیں
 سنی نہیں چاہتے ہیں جو ان کے اہل نہیں ہیں۔ بیٹ

زان درویشاں رہ کہ جان تو نیست
 از بے خردی بود کہ با جو ہریاں
 مگر بولایتی کہ آن تو نیست
 وصف کرے کہ در کان تو نیست

اس کے بعد حضرت محبوب الہی نے فرمایا بیٹ

زبان ہر کہ خرم برود حدیث عشقت
 چو معاملہ نثار و سخن آشنانہ باشد

امام غزالی رحمۃ اللہ علیہ نے اہل حال کے کلمات کا بہت عمدہ بیان کیا ہے

اگرچہ خود ان پر حال مغلوب اور علم غالب تھا بخلاف ان کے بھائی احمد غزالی

کے کہ ان پر حال غالب اور علم مغلوب تھا۔ امام غزالی نے ان کے واسطے

کتاب معالم ولباب تصنیف کر کے ان کے پاس بھیجیں اور خط میں لکھا کہ

یہ کتابیں ہمتا رہے واسطے بہت مفید ہیں ان کا مطالعہ کرنا اور ان کے
خطوط سے معلوم ہوتا ہے کہ امام غزالی چھوٹے بھائی تھے اور اور وہ بڑے
بھائی تھے انہوں نے ان کے جواب میں یہ بیت لکھ دی۔ بیت
چہ جائے معالم ولبا ابست مرا مجھ کو لب یا صواب ابست مرا
فرمایا مولانا فخر الدین رازی اپنی کسی تصنیف میں سخنان اہل حال نہیں
لائے ہیں اس طریق دانشمندی پر کتابیں لکھی ہیں جو کچھ ان کے مناسب
تھا حالانکہ وہ بھی بہت بڑے بزرگ تھے اور امام غزالی نے جو کتابیں
تصنیف کی ہیں تو ان میں ایسا دکھلایا ہے کہ یہ بکمال صاحب حال ہیں
مگر جو لوگ اہل ذوق ہیں ان کو اہل حال اور غیر حال کے کلام میں فرق معلوم
ہو جاتا ہے چونکہ مجلس میں مولانا فخر الدین رازی کا ذکر ہوا تھا مولانا
بہار الدین ادھی جو حضرت کے مریدان میں سے ہیں حاضر تھے عرض کرنے
لگے میں نے ایسا سنا ہے کہ قاضی برہان الدین کابلی کے کتب خانہ میں
ایک نسخہ کتاب تعبیر رازی خود مصنف کے ہاتھ کا لکھا ہوا موجود ہے اور اس
کے اندر متصل دو صفحوں پر کلمہ اللہ مرقوم ہے بیان کرتے ہیں کہ اس کتاب
کے لکھنے میں ذکر الہی آپ کے اوپر اس قدر مستولی ہوا کہ آپ جو کچھ لکھنا چاہتے تھے
وہ اللہ ہی لکھا جاتا تھا یہاں تک کہ جب آپ اس حال سے باز آئے تب
کتاب کو پورا کیا حضرت محبوب الہی نے فرمایا مولانا محمد الدین حاجری سے

روایت ہے کہ مولانا فخر الدین رازی کا یہ دستور تھا کہ ہر شب آپ کے پاس
تین تاؤ سفید کاغذ کے اور قلم و ووات رکھ دی جاتی تھی صبح کو جب وہ کاغذ
اٹھائے تو لکھے ہوئے ہوتے۔ ایک روز جو اٹھائے ان پر کلمہ طیبہ لا الہ
الا اللہ مرقوم تھا۔ فرمایا اگر مکتوب عین القضاۃ ہمدانی فارسی سے مکرہا
قابل تحسین اور اعلیٰ درجہ کی کتاب ہے۔ سبحان اللہ جو بیس سال کی عمر
میں کیسا کمال حاصل کیا علم منطق و کلام اور تمام علوم میں کامل و اکمل تھے
اور خیر بہ باتیں تو اس عمر میں ممکن ہیں مگر تعجب کی یہ بات ہے کہ کمال حال کیونکر
حال ہوا اور پھر یہ بھی بیان کرتے ہیں کہ وہ کسی کے مرید نہ تھے۔ اگر بعض لوگوں
کا خیال ہے کہ وہ شیخ احمد غزالی کے مرید تھے۔ مگر ان کی باہمی خط و کتابت
سے معلوم ہوتا ہے کہ ایسا نہیں تھا۔ کیونکہ ایک مکتوب جو حضرت عین القضاۃ
نے خواجہ احمد کو لکھا تھا میری نظر سے گزرا ہے اور اس مکتوب کا مضمون یہ
ہے کہ عین القضاۃ سے کسی نے بیان کیا کہ خواجہ احمد آپ کو برا کہتے ہیں تو
عین القضاۃ نے اپنے مکتوب میں یہ بیت لکھی۔

تا بشنیدم کہ بندہ را بدگفتی ہم شاد شدم کہ از منت یاد آمد
خواجہ احمد نے اس کے جواب میں لکھا کہ فرزند قرة العین کو معلوم ہو کہ جس
کسی نے یہ خبر ان کو پہنچائی ہے بالکل غلط ہے میں ان کے غلامان کی طرف
سے بھی برا خطرہ دل میں نہیں لاسکتا۔ پھر ان کی بدگوئی کیسے کر سکتا ہوں۔

بہ حق اللہ تعالیٰ وہ حق صحبت پا کاں وہ خاک پاک عزیزان قسم کھا کر
کتاب ہوں۔ بیت۔

تاریخ زینت بحق زول می شنوم ہرگز نہ بود کہ من ترا بد گویم
اس کے بعد حضرت محبوب الہی نے فرمایا کہ جب عین القضاۃ اور امام
غزالی کو لوگوں نے دقائق علوم اور ایسی ایسی باتیں بیان کرنے کے سبب
سے متہم کیا جو ظاہر شریعت میں مردود ہیں اور ان کے قتل کرنے کی تجویز کر لی
تو امام غزالی نے اپنے عقائد کے بیان میں ایک رسالہ تصنیف کیا اور اس
خطرہ سے بچ گئے۔ عین القضاۃ سے بھی لوگوں نے کہا کہ آپ بھی ایک
رسالہ میں اپنے عقائد بیان کر دیں۔ انہوں نے فرمایا مجھ کو رسالہ لکھنے کی
ضرورت نہیں میں نے دعائے سحری میں اپنے قتل کی درخواست کی اور میں
نے خدا سے سوال کیا ہے کہ تیری نظر میں سوختہ ہو جاؤں چنانچہ ایسا ہی
ہوا کہ ان کو ایک بوے میں لپیٹا اور اس کے اوپر رال ڈال کر آگ دے دی
جب آگ خوب بھڑک اٹھی تو انہوں نے فریاد کی کسی نے کہا فریاد کیوں
کرتے ہو تم نے تو اس کی دعا مانگی تھی۔ کہا میں جلنے سے فریاد نہیں کرتا ہوں
بلکہ اس بات سے فریاد کرتا ہوں کہ آگ مجھ کو جلد جلا رہی ہے۔ آہستہ
آہستہ نہیں جلاتی تاکہ میں دیر تک سوز میں رہوں۔ ان کے انتقال کے
بعد جب ان کے اسباب کی تلاشی لی گئی تو ایک صندوقچہ میں یہ ربا بھی

لکھی ہوئی غی۔ رباعی

مامک سیدے زخدا خواستہ ایم
 درجہ جہاں این بدعا خواستہ ایم
 گردوست ہماں کند کہ ما خواستہ ایم
 ما آتش و نطق و بویا خواستہ ایم
 حضرت محبوب الہی نے ارشاد کیا کہ امام ابوحنیفہ کو فی صحابہ کرام کے
 صحبت یافتہ اور تابعین میں سے تھے۔ ایک شب انہوں نے خواب
 میں دیکھا کہ گویا حضرت صلی اللہ علیہ وسلم کا مزار شریف کھلا ہوا ہے اور یہ
 حضرت کی تمام چھوٹی بڑی ہڈیاں چن چن کر جمع کر رہے ہیں جب خواب
 سے بیدار ہوئے تو ایک شخص کو حضرت ابن سیرین کے پاس بھیجا اور کہا کہ تم یہ
 خواب ان سے بیان کر کے ان سے تعبیر لینا اور یہ کہنا کہ میں نے یہ خواب
 دیکھا ہے۔ چنانچہ یہ شخص ابن سیرین کے پاس گیا اور کہا کہ حضرت میں نے
 یہ خواب دیکھا ہے اس کی تعبیر دیجئے انہوں نے فرمایا تو نے نہیں دیکھا۔
 یہ خواب اگر دیکھا ہو تو نوحان نے دیکھا ہو وہ رسول خدا صلی اللہ علیہ وسلم
 کے دین کو زندہ کریں گے۔ فرمایا اول شب امام ابوحنیفہ نے انتقال فرمایا
 اور آخر شب امام شافعی پیدا ہوئے کسی نے اس واقعہ کو نظم کیا ہے نظم
 چوں فلک حمد سنانی در نوشت
 ہم چو خاقانی سخن گیرے نہ زاو
 بوحنیفہ اول شب درگوششت
 شافعی آخر شب از ماورب زاد
 امام اعظم رضی اللہ عنہ کی وفات کے بعد امام احمد بن حنبل کی خدمت میں

رجب خلعت ہوا تب امام احمد ایک دفعہ امام شافعیؒ صاحب کی رکاب میں چلے۔ اس روز سے خلعت ان کی طرف متوجہ ہوئی اور امام احمدؒ یاد حق میں مشغول ہوئے۔ فرمایا فخر الدین رازی ایک دفعہ شہر غزنی میں حضرت خواجہ اجل سجری کی خدمت میں تشریف لائے اور چونکہ شافعی مذہب تھے جب اثنائے گفتگو میں امام اعظم کا نام آتا تو رحمۃ اللہ کہتے اور جب امام شافعی کا نام آتا تو رضی اللہ عنہ کہتے خواجہ اجل نے فرمایا مولانا تم نے قرآن پڑھا ہے یا کچھ پڑھنا چاہتے ہو تم تو کہتے ہو کہ میں نے اس قدر کتابیں اور تفسیریں لکھی ہیں اور پھر یہ نہیں جانتے کہ خدا فرماتا ہے وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ اور امام اعظمؒ تابعی ہیں۔ فرمایا کشف المحجوب میں روایت ہے کہ ایک شخص نے حضرت صلی اللہ علیہ وسلم کو خواب میں دیکھا عرض کیا حضور مجھ کو آنجناب کی یہ حدیث پہنچی ہے کہ حضور نے فرمایا ہے ہر زمانہ میں ایسے مردانِ خدا ہونے جن کے وجود کی برکت سے عالم قائم رہتا ہے۔ حضور نے فرمایا ہاں یہ میری حدیث ہے اس شخص نے عرض کیا پھر اس زمانہ میں ایسا مرد کون ہے فرمایا محمد بن ادیس شافعی بدیت

شافعی دروہیل راشافی است

کوفی اندر طریق دین کافی است

اے یعنی جن لوگوں نے نیک کاموں میں صحابہ کا اتباع کیا خدا ان سے راضی ہے۔

آن قریشی با جصل و آن کوئی
ہر دو نیکندے حکومت، تو
او بہمت فقہیہ اس صوفی
تو بدی و آن سبک خصوصیت تو

فرمایا امام محمد غزالی بڑے بھائی تھے اور امام احمد غزالی چھوٹے
بھائی تھے اور محمد غزالی اگر عالم تھے مگر اہل حال نہ تھے صرف اہل قال
اور امام احمد کے مرتبہ کو نہ پہنچے تھے خلیفہ وقت سے کسی نے بدگوئی
کی کہ امام محمد غزالی فلاسفہ کی سی باتیں کرتے ہیں خلیفہ نے کہا میں ان
کو طلب کر کے دریافت کرتا ہوں چنانچہ شاہی سپاہی ان کی طلبی کے
واسطے حاضر ہوا انہوں نے کہا میں نے مشہد خلیل اللہ میں عہد کیا ہے
کہ میں خلیفہ کے پاس نہ جاؤں گا اور نہ کسی سے کوئی چیز قبول کروں گا،
نہ کسی سے خصومت رکھوں گا لہذا مجھ کو حاضری سے معذور رکھنا چاہئے
اور اگر زبردستی مجھ کو لے جاؤ گے تو خیر مجبوری کی حالت میں اپنے عہد کا
ناقص نہ بنوں گا۔ الغرض سپاہی ان کو حضور شاہی میں لے گئے۔ انہوں نے
سلام کے بعد خلیفہ سے کہا کہ خلیفہ کی خدمت میں حاضر ہونے کے واسطے
چار چیزیں شرط ہیں دعا و ثنا اور نصیحت و رفع حاجت اور چونکہ دعا و ثنا
موثر ہے لہذا میں نے اسی کو اختیار کیا ہے اور مرتبہ سلطانی اس حد سے
بہت افروں ہے جس کی ثنا و صفت مجھ سے ہو سکے جیسے کہ حسن جب کمال
کو پہنچ جاتا ہے تو مشاطہ کی تعریف کام نہیں دیتی اور میری نصائح ہر قسم کے

موجود ہیں اب رہا رفع حاجت اس کی دو قسمیں ہیں۔ عام و خاص۔ حاجات عام
تو ظاہر سے اور حاجات خاص وہ ہیں جن کو میں نے لکھا ہے اور جن کا اثبات
کرنا میرے ذمہ ہے اور ان میں سے بعض ایسی ہیں کہ ہر شخص کی سمجھ میں
نہیں آسکتیں اسی سبب سے لوگ طعن کرتے ہیں۔ علماء نے جو خلیفہ کی توجہ
ان کی طرف دیکھی مناظرہ کا خیال چھوڑ دیا تب انہوں نے واپسی کے وقت
خلیفہ سے درخواست کی کہ پھر مجھ کو بلا یا نہ جائے خلیفہ نے بھی منظور کیا
اور یہ اپنے گھر چلے آئے۔

فرمایا ایک دفعہ میرے اور تمام شہر کے استاد مستوفی الممالک
شمس الملک رحمۃ اللہ علیہ کی خدمت میں کسی دوست نے رقعہ لکھا جس
کا خط نہایت خراب تھا کہ ان سے پڑھانے گیا اس کے جواب میں یہ شعر
لکھا **شعر** اَنَا مِنْكُمْ خَطَّ الْبَطِّ فِي الشَّرْطِ فَلَا تَكْتُبْ
لَنَا خَطًّا وَآلِیُّ مَعِ الْخَطِّ اور فرماتے تھے کہ میں شعر بہت کم کہتا
ہوں اس کے بعد حضرت محبوب الہی نے ان کا ذکر فرمایا اور یہ ارشاد
کیا کہ باوجود اس قدر فضائل کے اگر سخاوت اور فراخ دلی بھی ان کے اندر
ہوتی تو اس دیار میں وہ بے مثل تھے آخر عمر میں ان کو ایک مصیبت پیش آئی

لے یعنی آپ کا خط پہنچا جو ایسا لکھا ہوا تھا جیسے بطخ کے پنجوں کا نشان ہوتا ہے
بس آئندہ ہم کو خط نہ لکھا ورنہ خط پڑھنے کے واسطے خود اس کے ساتھ آنا۔

یعنی اس وقت کے بادشاہ سے لوگوں نے کہا کہ ان کے پاس اموال و
وفائن بہت ہیں ان کو ضبط کرنا چاہئے حضرت فرماتے ہیں کہ میں اس وقت
مولانا کی خدمت میں موجود تھا جب کہ وہ تمام مال ضبط ہو رہا تھا اور
مولانا سخت متغیر و بے چین تھے اگرچہ مجھ کو نصیحت کرنے کی مجال نہ تھی
مگر پھر میں نے نہایت اوب سے عرض کیا کہ سیم و زر اور دیگر اشیاء سب
متاع دنیا اور خدا و بندہ کے درمیان حجاب ہیں اگر خداوند تعالیٰ کی یہی مرضی
ہے تو یوں ہی سہی اس کو بھی اس کی خاص عنایت شمار کرنا چاہئے تقدیر
پر بھروسہ کر کے رنج و غم نہ کیجئے مولانا ان سب باتوں کو سن کر خاموش
ہو رہے پھر جب میں رخصت ہوا تو فرمایا کہ تم ہی خیال رکھنا کہ میرا یہ مال
پھر میرے پاس واپس آجائے اور اپنی جدائی کا رنج مجھ کو نہ دے میں نے
اپنے دل میں کہا کہ افسوس ان کو اس چیز سے سخت محبت اور تعلق ہے۔
فرمایا امیر المومنین عمر رضی اللہ عنہ نے اپنی خلافت کے عہد میں ایک
عورت کو دیکھا کہ ایک گہوارہ سر پر رکھے ہوئے لے جا رہی ہے آپ نے اس
کو بلا کر پوچھا کہ گہوارہ کیسا ہے اس نے کھول کر دکھلایا تو آپ نے اس کے
اندر ایک نہایت ضعیف العمر بوڑھے کو دیکھا جس کے بدن میں صرف ہڈیاں
ہی ہڈیاں باقی تھیں پھر اس عورت نے عرض کیا کہ حضرت یہ میرا باپ ہے
اور مجھ کو اس سے بہت محبت ہے اور چونکہ میری گزراوقات مزدوری پر ہے

اور میں اس کے حقوق جلدی ادا کرنے چاہتی ہوں اس واسطے اس کو اپنے ساتھ رکھتی ہوں حضرت عمرؓ نے فرمایا تو نے اس کے حقوق سے بھی زیادہ ادا کر دیا عورت نے عرض کیا کہ حضرت ہر کام میں نیت کا اعتبار ہوتا ہے جب میرا باپ مجھ کو پرورش کرتا تھا تو ہمیشہ اس کا یہی مقصود تھا کہ میری عمر دراز ہو اب جب تک وہ زندہ ہے میں اس کے حقوق سے عہدہ برائے نہیں ہو سکتی ہاں جب وہ مر جائے گا تب میں سبک دوش ہوؤں گی۔ امیر المؤمنین نے ازراہ انصاف کے فرمایا کہ سب مجھ سے زیادہ سمجھ دار ہیں یہاں تک کہ عورتیں بھی۔

فرمایا ایک دفعہ میں حضرت شیخ نجیب الدین مشکوٰۃ کی خدمت میں بیٹھا تھا اور اس روز میں مجھ تکھا کہ میں نے ان کی طرف متوجہ ہو کر کہا کہ میرے واسطے ایک بار سورۃ فاتحہ اس نیت سے پڑھ دیجئے کہ میں قاضی ہو جاؤں۔ شیخ نے کچھ جواب نہ دیا میں سمجھا کہ انہوں نے سنا نہیں دو بارہ کہا اس کا بھی جواب نہ دیا پھر میں نے سہ بارہ عرض کیا تو مسکرا کر فرمایا کہ تم قاضی نہ بنو بلکہ اور چیز بنو۔

باب توحید اور معرفت کے بیان میں

شیخ الشیوخ العالم حضرت خواجہ نظام الحق والملة والدين محبوب الہی

رضی اللہ عنہ نے فرمایا: قَوْلُهُ تَعَالَى: وَمَا خَلَقْتُ الْإِنْسَانَ إِلَّا لِيَعْبُدُونِ۔ ابن عباسؓ کہتے ہیں اسے لِبُحْبُوحٍ دُونَ كَيْفِ تَعْبُدُونَ کیونکہ قیامت کے روز سب لوگ موحّد ہوں گے جن لوگوں نے یہاں توحید قبول کی ہے ان کا ایمان بالغیب ہے اور کافر قیامت کے روز عذاب کو دیکھ کر اقرار کریں گے پس تفسیر لبوحبوح دُونَ درست ہوئی قاضی محی الدین کا شافی رحمۃ اللہ علیہ نے عرض کیا کہ ایک حدیث نظر سے گزری ہے قال رسول اللہ ﷺ علیہ وسلم طُوبَى لِمَنْ جَاءَنِیْ وَآمَنَ بِنِیْ وَطُوبَى لِمَنْ سَبَعَ حَرَّاتٍ لِمَنْ لَمْ یَزِدْ بِنِیْ وَآمَنَ بِنِیْ حضرت نے فرمایا یہ حدیث بڑی اسید افر اور دلیل عقلی کے موافق ہے کیونکہ ایمان غیب ایمان شہادت و عیاں سے راجح ہے ایمان معتبر وہی ہے جو بالغیب ہو اگر کوئی گنہگار شخص وقت مرگ توبہ کرے تو اس کی توبہ قبول ہے اور اگر کافر ایمان لائے تو اس کا ایمان قبول نہ ہوگا۔ کیونکہ یہ ایمان باس ہے اور ایمان باس معتبر نہیں ہے معتزلہ کہتے ہیں۔ اہل کبائر و اہل کفر ہمیشہ عذاب میں رہیں گے یہ خطا ہے مذہب حق یہ ہے کہ کافر تو ہمیشہ عذاب میں رہیں گے اور اہل کبائر نہ رہیں گے کیونکہ کافروں کا عقیدہ کفر پر قائم تھا۔ لہذا ان کے واسطے دائمی عذاب ہے اور اہل کبائر سے یعنی میں نے جن وانس کو پیدا نہیں کیا ہے مگر اس واسطے کہ میری عبادت کریں یعنی مجھ کو واحد بھائی۔

یعنی گنہگار گنہگار کے بعد خیال کرتے ہیں کہ انہوں نے برا کیا پس گناہ یا اس کا
 ما خیال و احم نہیں رہتا لہذا ان کا عذاب بھی دائمی نہیں ہے۔ مذہب اشعر یہ
 میں ثابت ہے کہ اگر خداوند تعالیٰ مومنوں کو دوزخ میں ہمیشہ رکھے تو جائز
 ہے کیونکہ اس کی ملک ہے اور اپنی ملک میں جس طرح چاہے تصرف کر سکتا
 ہے مگر اہل سنت کے مذہب میں یہ بات جائز نہیں کیونکہ خداوند تعالیٰ نے
 فرمایا ہے قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ
 اس کی حکمت یہی ہے کہ مومنوں کو جنت میں اور کافروں کو دوزخ میں لے
 جائے مثلاً مال دار اپنے مال کو جہاں چاہے خرچ کرے اور اگر وہ اپنا مال کنویں
 میں ڈال دے گا تو حکمت کے موافق نہ ہوگا۔

بعض علماء فرماتے ہیں کہ اسلام اور ایمان مراد وہ ہیں یعنی ایک ہی
 چیز کے دو نام ہیں اور یہ آیت ان کی حجت ہے فَاَحْزَنُ جُنَاحٍ كَانَ فِيْهَا
 مِنَ الْمُؤْمِنِيْنَ فَمَا وَجَدْنَا فِيْهَا غَيْرَ بَيْتٍ مِّنَ الْمُسْلِمِيْنَ
 اس آیت میں ایک ہی طائفہ کو مومن و مسلمان کہا گیا ہے لہذا یہ ایک ہی
 چیز کے دو نام ہوئے اور بعض علماء نے ایمان و اسلام میں فرق بیان کیا ہے۔

۱۔ یعنی کہہ دو کہ کیا برابر ہیں وہ لوگ جو علم رکھتے ہیں اور وہ لوگ جو علم نہیں
 رکھتے یعنی برابر نہیں ہیں۔ ۲۔ پس اس شہر میں جتنے مومن تھے ان کو ہم نے
 باہر کر دیا تو ہم نے مسلمانوں کا ایک گھر کے سوا نہ پایا۔

اور ان کی حجت یہ آیت ہے: **قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا**۔ جب منافقوں نے ایمان کا دعویٰ کیا تو حکم ہوا کہ ان سے کہ دو تم ایمان نہیں لائے ہو بلکہ اسلام لائے ہو۔ اگر ایمان و اسلام ایک ہوتے تو ایک ہی چیز کی نفی و اثبات کیسے ہو سکتی ہے اور اہل حدیث کا مذہب یہ ہے کہ ایمان زبان سے اقرار اور دل سے تصدیق کرنا ہے اور اسلام عمل بالارکان کا نام ہے اور حجت ان کی یہ حدیث ہے کہ پیغمبر صلی اللہ علیہ وسلم نے فرمایا ہے **الْإِيمَانُ إِقْرَارٌ بِاللِّسَانِ وَتَصَدِيقٌ بِالْقَلْبِ وَالْإِسْلَامُ عَمَلٌ بِالْأَرْكَانِ**۔ ہمارے علماء فرماتے ہیں خداوند تعالیٰ کا ارشاد ہے **إِنَّ الَّذِينَ آمَنُوا وَعَمِلُوا الصَّالِحَاتِ**۔ ایمان کو عمل پر عطف کیا ہے **عَظْفُ الشَّيْءِ عَلَى نَفْسِهِ** جائز نہیں ہے تو معلوم ہوا کہ ایمان اور ہے اور عمل اور ہے اور نیز بیان کرتے ہیں کہ اعمال ایمان سے جدا ہیں کیونکہ ایمان کی ضد کفر ہے پھر اگر طاعت ایمان ہوتی تو اس کی ضد مصیبت سیہوتی بلکہ کفر ہوتی لہذا معلوم ہوا کہ طاعت ایمان نہیں ہے کیونکہ فریقین بالاتفاق ترک طاعت سے بندہ کو کافر نہیں کہتے ہیں۔ ہاں طاعت ایمان کی فرع ہے اس اعتبار سے کہ بغیر ایمان کے لے عرب کے دہقان کہتے ہیں کہ ہم ایمان لے آئے ان سے کہہ دو کہ تم ایمان نہیں لائے ولیکن یوں کہو کہ ہم اسلام لے آئے۔

طاعت نہیں ہوتی اور ایمان بغیر طاعت کے ہوتا ہے کہ ایمان بذات خود ایمان ہے۔
 فرمایا حق سبحانہ تعالیٰ کی معرفت تین قسم پر ہے معرفت ذات معرفت
 صفات۔ معرفت افعال بعض بعض لوگ معرفت افعال سے معرفت صفات
 میں اور بعض معرفت صفات سے معرفت ذات میں پہنچتے ہیں اور انبیاء
 علیہم السلام کو یہ تینوں معرفتیں حاصل ہوتی ہیں جن کا ادراک نہایت دشوار
 ہے بعض بزرگان نے بطور مجاز فرمایا ہے کہ شکستہ دلوں کی دلدادہ معرفت ہے۔
 امام غزالی نے اپنی تصنیفات میں بیان کیا ہے کہ چیز کی حقیقت کو مع
 اس کے لوازم اور خواص کے معلوم کرنا معرفت ہے۔

علم و معرفت کا بیان اور فرق

علم و معرفت میں فرق یہ ہے کہ علم چیز کی منستی کو جانتا اور معرفت اس
 کی حقیقت کو پہچانتا ہے بعض علما نے نزدیک علم و معرفت ایک ہی ہیں اور بعض
 کہتے ہیں کہ معرفت چیز کی حقیقت معلوم کرنا ہے فکر و بصیرت سے۔ بزرگان
 فرماتے ہیں معرفت کا تعلق علم الہی سے ہے جو شخص کسی چیز کو جانتا ہے اس
 کو عالم کہتے ہیں اور جو علم الہی کو جانتا ہے اور خدا شناس ہے اس کو عارف
 کہتے ہیں معرفت الہی کی انتہا نہیں ہے کہ وہ جو الہی بے حد و نہایت ہے
 اور چونکہ معروف کامل ہے لہذا معرفت بھی کامل ہونی چاہئے تاکہ اس تک پہنچے۔

اور اسی سبب سے اس راہ کے چلنے والے عاجز ہیں۔ اور عجریٰ عین توحید ہے۔
 کہ حضرت صدیق اکبر فرماتے ہیں الْعَجْزُ عَنْ دَرْكِ الْإِدْرَاكِ ادْرَاكِ
 حقیقت اینروئی معرفت یہ ہے کہ ایمان کا علم یقینی اس طرح حاصل ہو کہ کشف عیانی کی
 حاجت نہ رہے جیسا کہ امیر المومنین علی کرم اللہ وجہہ نے صحت معرفت کے
 حال سے خبر دی ہے لَوْ كَشِفَ الْغِطَاءُ لَمَا اَزْدَدْتُ يَقِينًا۔ حاصل
 یہ کہ معرفت ایک آفتاب ہے جو برج عنایت سے دل پر چمکتا اور اس کو منور
 بناتا کہ اس کے اندر الشراح پیدا کرتا ہے جیسا کہ خداوند تعالیٰ کا ارشاد ہے
 اَفْهَمُ نَشْرَحُكَ لِلْإِسْلَامِ فَهُوَ عَلَى نَوْرٍ مِّنْ سِرِّيهِ۔
 یہ نور معرفت ہے اور جب یہ نور دل میں ظہور کرتا ہے تو دل کی کدورت،
 تنگی و مستی کا ہلی سبب دور ہو جاتی ہے اور اخلاق محمودہ پیدا ہو کر تمام
 رذائل نکل جاتے ہیں شیخ بایزید بسطامی خلوت میں تشریف رکھتے تھے
 ایک شخص نے ان کو سوال کیا کہ حضرت محمد کو معرفت سکھائیے شیخ نے کھانا
 منگا کر اس کو کھلایا وہ شرمندہ ہو کر چلا گیا، دوسرے روز پھر آیا اور وہی
 سوال کیا شیخ نے پھر کھانا کھلایا اور وہ چلا گیا تیسرے روز ان کو پھر وہی سوال کیا
 لے اگر پردہ اٹھایا جائے تو میر القین زیادہ نہ ہو کیونکہ میر القین کامل ہے۔
 لے یعنی آیا پس جس کا سینہ خدا نے اسلام کے واسطے کھول دیا تو وہ
 اپنے رب کے نور پر ہے۔

شیخ نے پھر کھانا منگا یا اس نے عرض کیا کہ حضرت میں آپ سے معرفت کا سوال کرتا ہوں اور آپ مجھ کو کھانا کھلاتے ہیں میرے سوال کا جواب تو دیجئے شیخ نے کہا کہ معرفت یہی ہے کہ شکستہ دلوں کی ولداری کرو۔

فرمایا ایک دفعہ مولانا فخر الدین رازی غزنی میں ایک بزرگ سے ملنے گئے اور سلام کیا یہ بزرگ روئی پکانے میں مشغول تھے ان کے سلام کا جواب دے کر فرمایا نے لگے کہ مولانا تم نے کچھ پڑھا ہے۔ مولانا نے فرمایا میں نے کتنی کتابیں معرفت الہی میں تصنیف کی ہیں بزرگ نے فرمایا اگر تمہارے پاس کچھ بھی معرفت الہی ہوتی تو تم بے

خطرات کا بیان

فرمایا حدیث شریف میں آیا ہے إِنَّ اللَّهَ عَفُوٌّ مُّتَتِّبٌ مَّا
حَلَّتْ بِهِ أَنْفُسُهُمْ۔ النفس کے سین کے اعراب فتح یعنی زبر بیان کی
ہے اور اگر پیش کے ساتھ پڑھیں تو نفس اس کا فاعل ہوگا اور فتح سین کے
ساتھ نفس اس کا مفعول ہے۔ یہ دونوں خطرے اس امت پر سے اٹھائے گئے۔
بخلاف اہم ماضیہ کے کہ ان کو صرف پہلا خطرہ جو نفس کی طرف سے ہوتا ہے معاف
ہے یعنی بے شک خدا نے میری امت سے ان خطروں کی درگزر فرمائی جو ان کا نفس
پیدا کرے۔ اے اصل کتاب اسی طرح سپیدی چھوٹی ہوئی ہے۔

تھا اور دوسرا خطرہ یعنی آدمی کی اپنے نفس سے بات کرنی یہ معاف نہ تھی اس کی تفصیل یہ ہے کہ جب پہلا خطرہ دل کے اندر آئے تو انسان اس خطرے میں مجبور ہے فوراً اس کو رفع کر کے خدا کی طرف گریز کرے اور اسی قسم کا دوسرا خطرہ نہ آنے دے پھر اگر دوبارہ وہی خطرہ آیا تو وہ شخص کی طرف منسوب ہو گا محققین کے نزدیک تو انسان مجبور خطرہ میں ماخوذ ہے۔ فرمایا پہلا خطرہ ہوتا ہے پھر عزیمت پھر فعل۔ عوام کے افعال کا مواخذہ ہوتا ہے اور خواص کے خطرے یکڑے جاتے ہیں۔ بہتر ہے کہ انسان ہر حال میں خدا ہی کی طرف گریز کرے کیونکہ خطرہ عزیمت اور فعل سب اسی کے پیدا کئے ہوئے ہیں اور ان سب سے اسی کی نپاہ مانگنی چاہئے۔

الہامات کی تفصیل

فرمایا الہام چار طرح کے ہیں ملکی، نفسانی، اور شیطانی۔ جانی دل کے اوپر سے ہوتا ہے اور ملکی وائیں طرف سے اور شیطانی بائیں طرف سے اور نفسانی نیچے سے ان سب کی پہچان مجاہدہ سے معلوم ہوتی ہے جس نے ان کو معلوم کر لیا وہ بیشک مقام میں پہنچ گیا اور اسی کو صاحب دل کہتے ہیں درحقیقت دو الہام ہیں ایک خیر کا ایک شر کا خیر کا الہام بے تردد دل میں آتا ہے اور اس کے بعد جو خطرہ تردد کے ساتھ دل میں آئے وہ ملکی ہے اور جو پہلی ہی مرتبہ تردد کے ساتھ آئے وہ نفسانی ہے۔

فرمایا ہر خطرہ کو قرآن شریف کے مقابل کرنا چاہئے اگر اس کے موافق ہے تو رحمانی ہے ورنہ شیطانی ہے۔ دوسری بات یہ کہ ہر خطرہ کو اپنے نفس کے سامنے پیش کرے اگر نفس اس کو رغبت کے ساتھ قبول کرے تو نفسانی ہے ورنہ رحمانی اس خطرہ کو عربی میں اُستتہ کہتے ہیں جس کے معنی پہنچنے کے ہیں اور مراد اس سے وہ بات ہے جو قلب کے اندر بواسطہ فرشتہ یا شیطان کے واقع ہے۔

فرمایا حضرت خواجہ ابوسعید ابوالخیر کے وعظ میں ایک سائل نے مانگنا شروع کیا۔ ایک شخص قیمتی جُبَّہ پہنے ہوئے بیٹھا تھا اس کے دل میں خیال آیا کہ یہ جُبَّہ اس سائل کو دے دوں پھر خیال آیا کہ نہ دوں اسی طرح تین بار ہوا اور آخر جُبَّہ اس نے نہ دیا۔ پھر کچھ دیر کے بعد اس نے خواجہ ابوسعید سے سوال کیا کہ کیا خدا بندہ سے باتیں کرتا ہے فرمایا ہاں خدا نے تین بار تجھ سے کہا تھا کہ جُبَّہ سائل کو دے دے مگر تو نے نہ دیا۔ فرمایا الہام اور وسوسہ میں وہی فرق کر سکتا ہے جس کا لقمہ غیب سے ہو۔

باب توبہ کے بیان میں

شیخ الشیوخ العالم سلطان الاولیاء برہان الاصفیاء نظام الحق والشرع والملة والدين محبوب الہی رضی اللہ عنہ نے ارشاد فرمایا کہ توبہ لے یعنی خدا کی بھیجی ہوئی روزی کھایا کرے حرام و مستحبہ چیز نہ کھائے۔

کی تین قسمیں ہیں حال، ماضی مستقبل: توبہ حال یہ ہے کہ گناہ کر کے ناوم و
پشیمان ہو۔ اور توبہ ماضی یہ ہے کہ جن لوگوں پر ظلم و زیادتی کی ہے ان کو خوش
کرے۔ اگر کسی سے کچھ غصب کیا ہو وہ اس کو واپس کر دے کیونکہ صرف یہ کہنے
سے کہ میں نے توبہ کی توبہ نہیں ہوتی توبہ یہ ہے کہ جس کا جو کچھ چاہئے وہ اس کو
دے کر خوش کر دے یا اگر کسی کو سخت و سخت کہا ہو تو اس سے معاف کر دے
اگر وہ شخص مر گیا ہے تو اس کے واسطے اس قدر استغفار و دعا کرے کہ اس
بدگونی کی تلافی ہو جائے۔ اگر کسی منکوجہ یا لونڈی سے زنا کیا ہے تو اس کے
پاس جا کر معافی نہ مانگے بس صرف خدا ہی سے مغفرت چاہے۔ اگر شرابی توبہ
کرے تو اس کو لازم ہے کہ بندگان خدا کو لطیف و پاکیزہ شربت پلائے مطلب
یہ ہے کہ جس قسم کا گناہ ہو اسی قسم کی تلافی ہونی چاہئے۔ توبہ مستقبل یہ ہے کہ آئندہ
گناہ نہ کرنے کی سچی نیت کرے۔ قاضی محی الدین کا شانی رحمۃ اللہ علیہ نے سوال
کیا کہ اگر کسی سے جوانی میں کوئی گناہ ہوا تھا اور اس نے توبہ کر لی مگر وہ اس فکر
میں ہمیشہ غمگین رہتا ہے کہ اس گناہ کی شومی اور کدورت مجھ سے دور ہوئی
یا نہیں حضرت نے ارشاد کیا جب اس گناہ کا خیال آئے تو غور کرے کہ اس کے
ساتھ نفس کو لذت ہوتی ہے یا نفرت اگر لذت ہو تو اس کی شومی باقی ہے اور اگر نفرت ہو
تو باقی نہیں ہے پھر اسی کے متعلق ایک حکایت بیان فرمائی کہ پہلے زمانہ میں دو شخصوں
کی اس بات پر بحث ہوئی کہ متقی افضل ہے یا تائب اور آخر فیصلہ ٹھہرا کہ اپنے

زمانہ کے پیغمبر سے چل کر دریافت کریں پیغمبر کی خدمت میں حاضر ہوئے اور اپنا سوال پیش کیا پیغمبر نے فرمایا آج شب کو تم دونوں ایک ہی مکان میں رہو اور علی الصبح باہر جاؤ سب سے پہلے جو شخص تم کو ملے اس سے یہی سوال کرنا جو وہ جواب دے گا وہی فیصلہ ہے۔ ان دونوں نے ایسا ہی کیا اور صبح کو جو باہر نکلے تو اتفاقاً ایک جولاہہ ان کے سامنے آیا اسی سے انہوں نے اپنا مسئلہ دریافت کیا۔ اس نے کہا صاحب میں تو جولاہہ ہوں متقی اور نائب کو نہیں جانتا۔ انہوں نے کہا میاں متقی وہ ہے جس نے کبھی گناہ نہیں کیا۔ اور نائب وہ ہے جس نے گناہ کر کے توبہ کر لی۔ اس نے کہا اتنی بات تو میں جانتا ہوں کہ جو تار میرے مانے بنے میں ٹوٹ جاتا ہے میں ہر چند اس کو عمدگی سے جوڑتا ہوں مگر پھر بھی وہ اس تار کے برابر نہیں ہوتا جو کبھی نہیں ٹوٹتا ہے فرمایا مشائخ میں یہ مسئلہ مختلف فیہ ہے بعض کے نزدیک نائب افضل ہے کیونکہ اس نے گناہ کی لذت اٹھا کر توبہ کی ہے اور یہ مشکل ہے بمقابلہ اس کے کہ لذت نہیں اٹھائی۔ فرمایا اگر سات مرتبہ گناہ کے خطرہ کو دل سے دور کر دے گا تو پھر وہ خطرہ نہ آئے گا۔ فرمایا جوانی میں توبہ کرنی بہت اچھی ہے بڑھاپے میں توبہ نہ کرے گا تو اور کیا کرے گا۔

اے سحر خیز خولیش ناکام
مشتوقہ روزنی نوائے

چوپر شوی بے سمر انجام
سازی حق را ز تیز رائے

فرمایا خداوند تعالیٰ اپنے بندہ سے اس کی جوانی کا سوال نہ کرے گا۔ فرمایا جب میں نے شیخ فرید الدین کی خدمت میں حاضر ہو کر اپنا بکسٹ حاصل کیا ہے تو کئی بار آپ نے فرمایا کہ دشمنوں کو خوش کرنا چاہئے اور حقداروں کو ان کا حق پہنچانے میں بہت تاکید فرمائی۔ مجھ کو یاد آیا کہ ایک شخص کے بیس پتیل قرض مجھ کو دینے ہیں اور ایک شخص سے میں نے عاریۃً ایک کتاب لی تھی وہ میرے پاس سے گم ہو گئی ہے۔ اب جو میں وہی پہنچوں گا تو ان دونوں کو راضی کروں گا۔ پھر آپ نے ایسا ہی کیا جس کی تفصیل آپ کی سوانح عمری یعنی سیرت نظامی میں لکھی گئی ہے۔

اسی گفتگو کے اندر حاضرین میں سے ایک شخص نے عرض کیا کہ ایک شخص ساحر کے پاس سحر سیکھنے گیا ساحر نے کہا چالیس روز بے طہارت کے رہو اور کوئی نیکی نہ کرنا جب چلے پورا ہوا تو استاد کے پاس آیا۔ استاد نے پوچھا کہ اس چلہ میں کوئی کلمہ خیر تیری زبان سے نکلا ہے بشاگرد نے کہا کہ ہاں ایک دفعہ۔ استاد نے کہا جا ایک چلہ اور کر کیونکہ یہ چلہ خراب ہو گیا۔ حضرت نے فرمایا خواجہ ابو حفص حدادی کا توبہ کا بھی ایسا ہی واقعہ ہے کہ ایک جادوگر تھا جو شخص کسی پر عاشق ہوتا اس جادوگر کے پاس جاتا اور وہ جادوگر بتلاتا کہ ایک چلہ بھر بے طہارت رہنا اور کوئی نیکی کام نہ کرنا تیری معشوقہ تیرے پاس آجائے گی لہٰذا یعنی خدا کی طرف رجوع ہوا ہوں۔

اور ایسا ہی ہوتا بہت لوگوں نے اس کا امتحان کیا تھا۔ خواجہ ابو حفص بھی جوانی کے ایام میں ایک عورت پر عاشق ہو کر اس جادوگر کے پاس پہنچے اور ان کو بھی اس نے وہی عمل بتلایا خواجہ چلا پورا کر کے استاد کے پاس گئے۔ استاد نے کہا تم نے کوئی نیک کام کیا ہے خواجہ نے کہا ہرگز نہیں ساحر نے کہا کہ خوب سوچو تب خواجہ نے کہا ہاں ایک روز راستہ میں سے میں نے پتھر اٹھا کر پھینک دیا تھا ساحر نے کہا میرے اسلام کے تم گواہ ہو جاؤ۔ جادو سے توبہ کر کے ایمان لاتا ہوں جس خدا نے چالیس روز کے گناہ ایک اتنی سی نیکی کے آگے محو کر دیئے اور اس نیکی کو ضائع نہ کیا اس کا اقرار نہ کرنا محض گمراہی ہے۔

فرمایا جب خداوند تعالیٰ کی محبت دل میں نہ ہو تو گناہ ہو جانا ممکن ہے اور جب خدا کی محبت دل میں ہے تو گناہ سرزد نہ ہوگا۔
فرمایا جامع و مشق کے اوقاف بہت ہے اور متولی بڑا مالدار ہے یہاں تک کہ جب کبھی وہاں کے بادشاہ کو قرض لینے کی ضرورت ہوتی ہے تو اس متولی سے لیتا ہے۔ ایک درویش نے اس امید پر کہ یہ تولیت مجھ کو مل جائے مسجد میں طاعت و عبادت شروع کی اور ایک مدت کرتا رہا کچھ نہ ہوا آخر ایک شب مجبور ہو کر عبادت ریائی سے توبہ کی اور خدا سے عہد کیا کہ اب خاص تیرے ہی واسطے عبادت کروں گا چند ہی روز گزرے تھے کہ لوگوں نے

ان کو تولیت کے واسطے پسند کیا درویش کہنے لگا کہ جب میں چاہتا تھا تو مجھ کو نہ دی اور اب جو میں نے یہ خیال چھوڑ دیا تو مجھ کو دیتے ہیں مجھے نہیں چاہئے۔ فرمایا ایک بزرگ فرماتے ہیں خدا کی نزویکی دو چیزوں کے ساتھ ہے ابتدا میں عصمت اور آخر میں توبہ سلطان علاء الدین خلجی نے ملک التجار قاضی حمید الدین ناگوری کو حکم دیا کہ ایک شخص بزرگ و بزرگ زادہ ایسا تلاش کرو جس کو میں قاضی کروں ملک التجار نے محی الدین صاحب کاشانی کو طلب کیا آپ نے فرمایا کہ بندہ کو اس کام سے کیا نسبت حضرت محبوب الہی نے ارشاد کیا کہ جمعہ کے روز جامع کیلو کیری میں قاضی حمید الدین مجھ سے ملیں گے تو میں ان سے کہہ دوں گا کہ وہ تم سے ہاتھ دھولیں پھر اس کے ایک سال بعد قاضی محی الدین کاشانی دستار تار کر حضرت کی خدمت میں حاضر ہوئے اور عرض کیا کہ ایک سال سے بندہ مخدوم کو اپنے اوپر منقبض پاتا ہے حضرت نے فرمایا دستار تو باندھو اور تشریف تو رکھو پھر فرمایا تم کو جو قضات کے واسطے طلب کیا گیا تو ضرور تمہارے دل میں اس کا خطرہ گزرا ہوگا۔ اگر شرابی شراب سے توبہ کرے اور پھر اس کا خیال تک دل میں نہ لائے تو اس کے دوست اجاب فرحت نہ کریں گے اور اگر خود اس کے دل میں کچھ میلان باقی ہوگا تو ضرور وہ لوگ اس کو شراب کی مجلس میں طلب کر کے اس کی توبہ کے مزاحم ہوں گے۔

باب اخلاص کے بیان میں

شیخ الشیوخ العالم نظام الحق والشرع والملة والدين رضی اللہ عنہ نے فرمایا۔ اخلاص نفی شوائب سے عبارت ہے یعنی جو عمل کرے فائض خدا کے واسطے کرے جس میں غیر خدا کا مطلق شائبہ نہ ہو۔ ایسے ہی شخص کو مخلص کہتے ہیں اور جو شخص فاضل غیر خدا کے واسطے عمل کرتا ہے جس میں خدا کا بالکل شائبہ نہیں ہوتا اس کو بھی مخلص کہتے ہیں مگر اخلاص کا اطلاق اسی شخص کے واسطے مخصوص ہے جس کا مقصود تقرب الی اللہ ہو جیسے کہ الحاد میل کرنے سے عبارت ہے مگر یہ غیر حق کی طرف مائل ہونے کے واسطے مخصوص ہے۔ قاضی محی الدین کا شافی نے عرض کیا مولانا حمید الدین مخلص نے اپنی بعض تصانیف کے دیباچہ میں اس طرح لکھا ہے قَالَ الْعَبْدُ الْمُخْلِصُ لِلَّهِ فرمایا ہاں یہ بات تو اچھی ہے مگر اس طرح لکھنے سے سننے والے کو معلوم نہیں ہوتا کہ یہ ان کا نام ہے بلکہ وہ اس کو وصف پر محمول کرتا ہے جیسے کہ ہانسی میں ایک شخص ناصر نام نے کتاب مدخل کرتی کو نظم کر کے اس کے دیباچہ میں اپنا نام اسی طرح درج کیا ہے میں نے ان سے کہا کہ اس طرح لکھنے سے یہ معلوم نہیں ہوتا کہ تمہارا نام ناصر ہے انہوں نے کہا کہ ہاں بیشک اس عبارت کو بدل دینا چاہیے قاضی محی الدین کا شافی نے عرض کیا کہ حدیث شریف مَنْ أَخْلَصَ أَرَادَ عَيْنَ

صَبَاحًا جَرَّتْ يَنَابِيعُ الْحِكْمَةِ مِنْ قَلْبِهِ عَلَى لِسَانِهِ مِیں
لفظ صبح سے تمام شبانہ روز مراد ہے یا صرف صبح کا وقت حضرت نے
ارشاد کیا کہ اگر مسا یعنی شام کے مقابلہ میں صبح آئے تو اس سے صرف
صبح ہی کا وقت مراد ہوگا ورنہ بعض جگہ جز کو ذکر کر کے کل مراد لیتے ہیں اور
یہاں ایسا ہی ہے یعنی شبانہ روز مراد ہے بعدہ قاضی صاحب نے دریافت
کیا کہ حدیث میں وقت کو عمل کے واسطے کرنا مراد ہے یا خاص خدائے عز
وجل کے لئے خالص کرنا مراد ہے حضرت نے ارشاد فرمایا کہ عمل کو غیر متی
کے شائبہ سے خالص اور پاک کرنا مراد ہے اس کے بعد فرمایا کہ عمل کی فی نفسہ دو
قسمیں ہیں خالص اور مخلوط پھر خالص کی دو قسمیں عمل کی ہیں خالص ابتدا اور خالص
لغیر ابتدا اور مخلوط کی تین قسمیں ہیں ابتدا و لغیر ابتدا علی السوئے اور غالباً ابتدا
اور غالباً لغیر ابتدا ان سب میں سے پہلی قسم یعنی خالص ابتدا سب سے بتراد
اچھی ہے اور اس کا اجر عظیم اور حسن ثواب ہے۔ دوسری قسم خالص لغیر ابتدا
بالکل باطل اور کرنے والے کے واسطے نہایت خطرناک موجب نقت و
لے جس نے چالیس روز خدا کے واسطے خالص کئے اس دل سے حکمت کی
نہریں اس زباں سے جاری ہو جاتی ہیں۔ لے یعنی ایک وہ جو خدا اور غیر خدا
کے لئے برابر ہوا اور ایک وہ جو خدا کے لئے زیادہ تر ہوا اور ایک وہ جو زیادہ
تر غیر خدا کے لئے ہو۔

عذاب ہے اور تیسری قسم ایسی ہے کہ جس کا کرنا نہ کرنا یکساں محض عمر کو برباد کرنا ہے چوتھی اور پانچویں قسمیں باعتبار غالب قسم اول و دوم سے ملتی ہیں فرمایا بندہ جو طاعت بھی بجالاتا ہے مالی یا بدنی یا خلقی ان میں سے ایک بھی قبول ہو جائے تو پھر ان کے طفیل بندہ کے تمام کام آسان ہو جاتے ہیں قفل سعادت کی کنجیاں بہت ہیں معلوم نہیں کہ یہ قفل کس کنجی سے کھلے گا۔ لہذا ہر ایک کنجی سے کھول کر دیکھنا چاہیے اگر ایک سے نہ کھلا تو دوسری سے کھلے گا فرمایا بنی اسرائیل میں ایک زائد نے ستر برس خدا کی عبادت کی بعد ازاں اس کو ایک حاجت درپیش ہوئی اور اس نے خدا سے دعا مانگی مگر حاجت روا نہ ہوئی۔ زائد نے اپنے نفس پر نہایت تخطاب کیا اور کہا ستر سال تو نے خدا کی عبادت کی اور پھر بھی تیری ایک حاجت روا نہ ہوئی معلوم ہوا کہ تیرے اخلاص میں نقص ہے اگر تیرا اخلاص کامل ہوتا تو ضرور حاجت پوری ہوتی۔ اس زمانہ کے پیغمبر علیہ السلام کو خدا کی وحی پہنچی کہ اس زائد سے کہہ دو کہ تو نے جو ایک گھڑی بھرا اپنے نفس پر تخطاب کیا یہ ہمارے نزدیک ستر برس کی عبادت سے بہتر ہے۔ فرمایا ایک درویش کی عادت تھی کہ جب لوگ اس کے پاس آتے تو قرآن شریف پڑھنے لگتا اور جب لوگ چلے جاتے ہنسی مذاق کرنے میں مشغول ہوتا۔ اس کے بعد حضرت محبوب الہی نے بندہ کی طرف مخاطب ہو کر فرمایا کہ برا درم شیخ ضیاء الدینی ملقب بہ بہار الدین پانی پتی ہر شب ماہ رمضان شریف شہر کی

جامع مسجد میں تراویح کے اندر ختم قرآن کرتے تھے اب بھی کرتے ہیں بندہ نے
 زمیں بوس ہو کر عرض کیا کہ جی ہاں کرتے ہیں حضرت نے چشم پر آب ہو کر فرمایا
 کہ کچھ اثر نہیں کرتا پھر ارشاد کیا کہ فلق کی عمل پر نظر ہے اور حق کی فطرت پر ہے
 اگر نیک نیتی سے تھوڑا عمل کیا جائے تو وہ بھی پسند ہوتا ہے اور بری نیت سے
 مناجات کرنا بھی معصیت ہے جو شخص کسی علت یا سبب سے خدا کی عبادت
 کرے تو وہی سبب اور علت اس کا معبود ہے۔ واللہ اعلم بالصواب۔

باب ۲ محبت و عشق اور ان کے حقائق

کا بیان

شیخ الشیوخ سلطان المشاریح حضرت خواجہ نظام الحق والشرع
 والملة والدين محبوب الہی رضی اللہ عنہ فرماتے ہیں کہ حضرت رسول خدا
 صلی اللہ علیہ وسلم کا فرمان ہے کہ جس روز آفتاب نکلے اور محمد کو اپنے رب
 ایک نیا قرب اور نئی طلب حاصل نہ ہو تو اس روز کے آفتاب نکلنے میں برکت
 نہ ہو جیو۔ پس اس حکم کی بجا آوری کے واسطے مجاہدانہ و طالبان راہ پر
 لازم ہے کہ ہر روز ایک نیا اور نئی طلب حاصل کریں تاکہ ہر روز مزید ہو
 یہاں طاعت بدنی مراد نہیں ہے بلکہ نیا شوق و عشق مراد ہے ترقیات

مشاہدہ کی دنیا و آخرت میں انتہا نہیں ہے اور اگر ہر روز مکرہوں سے بچا
 میں لطف نہیں لہذا ہر روز نوبت ہونی چاہئیں اور اسی طرح قابلیت بھی ہے
 نہایت ہے۔ بعد ارشاد کیا کہ حضرت شیخ الاسلام فرید الدین قدس
 سرہ ہر ایک کے بارہا فرماتے تھے کہ خدا تجھ کو درودے وہ شخص حیران ہوتا کہ
 یہ کیا دعا ہے۔ اب معلوم ہوا کہ ہاں وہ یہ دعا تھی۔ ایک دفعہ کاتب حروف
 کی حضرت مولانا حسام الدین ملتانی سے جو حضرت جلیل شیخ کے مریدان
 اعلیٰ سے ہیں ملاقات ہوئی اور محبت باری تعالیٰ کی متعلق گفتگو ہونے لگی
 فرمایا بندہ کو اپنی حیثیت کے موافق خدا سے کچھ مانگنا چاہئے اور محبت باری
 تعالیٰ احوال سے تعلق رکھتی ہے پھر جو شخص مقامات میں مستقیم ہوگا اس سے
 محبت کا سوال ہونا محال ہے اس گفتگو کے بعد جب بندہ نے حضرت شیخ
 الشیوخ العالم کی خدمت میں حاضر ہو کر یہ واقعہ عرض کیا آپ نے ارشاد
 فرمایا کہ ایسا نہیں ہے آدمی کو ہر وقت خدا سے اپنی محبت چاہنی اور یہ دعا
 مانگنی چاہئے **اللّٰهُمَّ اِنِّیْ اَسْأَلُکَ حُبَّکَ وَحُبَّ مَنْ یُّحِبُّکَ وَ**
الْعَمَلُ الَّذِیْ یُقَرِّبُنِیْ اِلَیْ حُبِّکَ اَللّٰهُمَّ اجْعَلْ حُبَّکَ اَحَبَّ
لِیْ اے اللہ میں تجھ سے تیری محبت مانگتا ہوں اور اس شخص کی محبت جو تجھ سے محبت رکھتا
 ہے اور اس کام کی محبت جو تیری محبت سے مجھے کو قریب کرے اے اللہ تو اپنی محبت مجھ کو
 میری جان و مال اور والد اور پیا سے کہ لئے کھنڈے سے بھی زیادہ پسندیدہ بنا۔

اَلِیَّ مِنْ نَفْسِیْ وَمَا لِیْ وَاهِلِیْ وَمِنْ الْمَاءِ الْبَارِدِ لِلْعَطْشَانِ بِیْتِ
 می گفت مرا کسے کہ با صدق و صفا کیں رہزیدان اگر ترا عقلے بجارست
 باموج و نہنگ یا بساز و غواص اور اطلب درست افزون خطا است
 فرمایا تین شخص بغداد سے حج کو چلے اور سنت الہی اس طرح جاری ہوئی کہ خانہ
 کعبہ پر پہلے نظر پڑنے کے وقت جو دعا مانگو وہ قبول ہوتی ہے چنانچہ ان میں
 ایک نے یہ دعا کی کہ میں قاضی ہو جاؤں دوسرے نے کہا میں شیخ الاسلام بنوں
 تیسرے نے دعا کی کہ خداوند مجھ کو اپنی محبت و عنایت کر پھر جب تینوں بغداد و شریف
 میں واپس آئے تو ایک قاضی ہو گیا اور دوسرا شیخ الاسلام بنا اور تیسرے
 کے پیر میں پھوڑا نکل آیا جس کی تکلیف میں ایک وقت گئے لگا خداوند ایک نے فضا
 مانگی اس کو تو نے قاضی بنایا دوسرے کو شیخ الاسلام کیا اور میں نے جو تیری
 محبت مانگی تھی تو مجھ کو یہ مصیبت عنایت کی ہاتھ نے جواب دیا کہ اے
 شخص جس کو ہم اپنی محبت سے مشرف کرتے ہیں اس کو بلا میں مبتلا بناتے ہیں۔
 فرمایا خواجہ حسین منصور حلاج کو دار پر کھینچا ہے تو ان کے خون کے قطرہ
 نے ان کی آواز آتی تھی اور جب زمین پر گرتا تو نقش الشہید ہوتا پھر ان کو
 جلا کر رکھ دیا تے وہ جہ میں ڈالی وہاں سید احمد کبیر وضو کر رہے تھے انہوں
 نے اس کا تھوڑا پانی پیا جس کے سبب سے خداوند تعالیٰ نے ان کو وجہ
 و حال عنایت کیا۔ بیت

ایں چہ شورست کہ در بار عشق اینکھنختی
 خود بر آدم رہ زوی کہ ابلیس راندی زور
 اپن چہ نگاست اینکہ با اصحاب درویشی
 خود انا الحق گفتی و مسلح را آونختی

فرمایا شیخ بد رالدین غزنوی سے سنا ہے فرماتے تھے کہ میرے والد
 خواجہ اجل سرزی کے قدیم مریدان سے تھے انہوں نے سنا کہ خواجہ بایزید بطامی
 نے چالیس بار حج کیا اور جب اثنائے راہ میں پانی پیش آتا تو مثل خشکی کے
 اس کے اوپر روانہ ہوتے یہ سن کر دل کہنے لگے کہ خواجہ اجل سرزی کا ایک
 مرید میں ہوں مجھ میں تو یہ قدرت نہیں بلکہ مریدوں میں بھی نہ ہوگی اگر ہو تو اس کا
 سبب یہی معلوم ہوتا ہے کہ یا تو ہمارے شیخ میں نقص ہے اور یا ہم میں قناعت
 نہیں ہے۔ اخیر اپنے اس خدشہ کو خواجہ اجل سے ذکر کیا۔ انہوں نے فرمایا کہ
 خواجہ بایزید کے مرید کیسوارہ کراہتی ہیں اور میرے مریدان شاہان ہیں۔ اس
 اشارہ سے ان کو شاہوں کی حقیقت معلوم نہ ہوئی یہاں تک کہ جب دہلی میں
 آئے تو ایک روز قاضی حمید الدین ناگوری رحمۃ اللہ علیہ کے وعظ میں حاضر
 ہوئے اور ستون کی آڑ میں پوشیدہ ہو کر کانڈکے پرچے پر لکھا کہ شاہاں کون
 لوگ ہیں پھر یہ پرچہ قاضی صاحب کے پاس پہنچا دیا اور دل میں یہ خیال کیا کہ یہ میری
 سیاہ ریش آپ کے زیر قدم ہے قاضی صاحب نے پرچہ ہاتھ میں لیتے ہی منبر
 کے اوپر فرمایا کہ اور میری یہ سفید ریش بھی تمہارے زیر قدم ہے شاہاں وہ لوگ
 ہیں جو گنہگار تابی میں رہتے ہیں اور بادشاہوں کے عشق کا سودا ان کے

سر میں ہے۔ بیٹ

یکہ ہر آثر پر حدیث آن وئے نکو ہست

دلہائے جانیاں ہمہ پروردہ اوست

مامی کو شتم و دیگران می کوشند

تا بخت کرا بود کرا دار و دوست

فرمایا کہ حدیث شریف میں آیا ہے عَجَبُ اللَّهِ مِنْ قَوْمٍ مَيِّدٍ خُلُونِ

الْجَنَّةِ فِي السَّلَاسِلِ یعنی خدا ان لوگوں سے تعجب کرتا ہے جو زنجیروں

میں جکڑے ہوئے جنت میں داخل ہوں گے۔ اس حدیث میں ایک یہ قول ہے

کہ یہ لوگ مسلمانوں کے اطفال ہیں جن کو زنجیر یا رستی سے باندھ کر معلم کے پاس

لے جاتے ہیں اور پھر وہ بندرتج حروف کو پڑھ کر معافی اور جمع معافی حاصل

کرتے ہیں۔ دوسرا قول یہ ہے کہ یہ لوگ غلام ہیں جو دارالحرب سے قید کر کے

لائے جاتے ہیں اور پھر وہ نیک اعمال کر کے جنت کے مستحق ہوتے ہیں۔ تیسرا

قول یہ ہے کہ یہ لوگ مہمان خدا ہیں قیامت کے روز ان کو حکم ہوگا کہ جنت میں

جاؤ یہ کہیں گے کہ ہم نے جنت کے واسطے عمل نہیں کئے ہم نے تیری محبت میں

تیری پرستش کی ہے حکم ہوگا کہ بات یہی ہے جو تم کہتے ہو مگر دیدار کا وعدہ جنت

میں ہے وہاں چلے جاؤ اور تب بھی یہ لوگ نہ جائیں گے اس وقت فرشتوں کو

حکم ہوگا کہ ان عشاق کو نور کی زنجیروں میں باندھ کر جنت میں لے جاؤ بیٹ

از لطف تو پیچ بندہ نو مید نہ شد

لطفت بکدام ذرہ پیوست دے

مقبول تو خیر مقبل جاوید نہ شد

کاں ذرہ بہ از ہزار خورشید نہ شد

فرمایا اصحاب طریقت اور ارباب حقیقت کا اس پر اتفاق ہے کہ حیات
 بشری سے بڑا مقصود محبت رب العالمین ہے محبت کی دو قسمیں ہیں محبت
 ذات و محبت صفات۔ ہواہب یعنی خدا کے عطیے سے جو چیز حاصل ہو اس
 میں بندہ کے کسب و عمل کو کچھ دخل نہیں ہے اور جو چیز مکاسب سے تعلق
 رکھتی ہے اس میں بندہ کے کسب و عمل کا تعلق ہے۔ محبت کے اکتساب
 کا طریقہ دوام ذکر ہے بشرطیکہ ماسوا کی محبت قلب سے دور کر دی گئی ہو۔ اس
 شرط کی چار چیزیں مانع ہیں اور جو شرط کا مانع ہوتا ہے وہ مشروط کا مانع ضرور
 ہے۔ خلق، دنیا، شیطان، نفس۔ خلق کے دفع کرنے کے واسطے گوشہ نشینی
 اور دنیا کا علاج قناعت اور شیطان نفس کے دفع کرنے کے واسطے گھڑی
 گھڑی خدا سے دعا و التجا کرے فرمایا دہلی میں ایک ترک نے مسجد تیار کی اور
 اس کی امامت پر حضرت شیخ نجیب الدین متوکل کو مقرر فرمایا اور ایک مکان
 بھی آپ کے واسطے تیار کیا اور انہیں دونوں میں اس ترک نے ایک لاکھ پتیل
 خرچ کر کے اپنی لڑکی کی شادی بھی کر دی۔ شیخ نجیب الدین نے ایک روز بات
 چیت میں اس ترک سے فرمایا کہ کامل مومن وہ شخص ہے جس کے دل میں خدا
 کی محبت مال و اولاد کی محبت غالب ہو۔ تم اگر ایک لاکھ پتیل راہ خدا میں خرچ
 کرو جب اس مرتبہ میں پہنچو۔ ترک یہ بات حضرت سے سن کر سخت ناراض ہوا
 اور امامت و مکان آپ سے واپس لے لیا۔ اس کے بعد شیخ نجیب الدین

متوکل جناب بابا صاحب کی خدمت میں حاضر ہوئے تو یہ واقعہ عرض کیا۔
بابا صاحب نے فرمایا کہ خداوند تعالیٰ ارشاد کرتا ہے مَا نُنْصِرُ مِنْ آتَةٍ
أَوْ نُنْصِرُهَا نَاتٍ بِخَيْرٍ مِنْهَا أَوْ مُشْلِقًا۔ اس بات پر افسوس نہ کرنا
چاہئے۔ اگر یہ جاتی رہی تو خداوند تعالیٰ اس سے بہتر بھیجے گا۔ چنانچہ ایسا ہی
ہوا کہ چند روز کے بعد ایک شخص ملک بزرگ ایتکز نام یہاں پہنچا اور اس نے
اس خاندان کی بہت خدمت کی اور ان کی خدمت گاری سے منسوب ہوا۔
فرمایا جب حضرت ام المومنین عائشہ صدیقہ رضی اللہ عنہا پر اتمام
انٹھایا ہے جس کا قصہ مشہور ہے تو حضرت ام المومنین نے اثنائے مناجات میں
عرض کیا کہ خداوند ا میں جانتی ہوں کہ جس سبب سے یہ اتمام میرے اوپر باندھا
گیا ہے یعنی تیرے پیغمبری محبت کا دعویٰ کرتے ہیں اور پھر ان کو میرے ساتھ
بھی میلان خاطر ہے پس اس اتمام کا یہ سبب تھا حضرت شیخ بھی فوائدیاران
کے سامنے بیان فرما رہے تھے کہ جناب قاضی محی الدین کاشانی نے عرض
کی کہ اثنائے راہ میں محمد حاجی مجھ سے ملے اور کہا میری صورت حال کو حضرت
کی خدمت میں عرض کرنا کہ جب سے میں حج کر کے واپس آیا ہوں کچھ آرام و
آسائش نہیں ہے نہایت تلخ زندگانی گزارتا ہوں کبھی خیال ہوتا ہے کہ سفر
میں چلا جاؤں اور کبھی کہتا ہوں کہ عزیزوں سے جدا ہونا نہ چاہئے اس تردد میں
پڑا ہوا ہوں اور باطن حضرت شیخ سے امداد چاہتا ہوں تاکہ خلاصی کا راستہ

معلوم ہو چونکہ یہ وقت فرصت کا تھا لہذا حضرت مخدوم کی خدمت میں
گزارش کیا گیا۔ فرمایا ان سے کہو کہ آیت شریفہ **هُوَ الَّذِي أَنْزَلَ السَّكِينَةَ**
فِي قُلُوبِ الْمُؤْمِنِينَ لَئِنْ زَادُوا دُولًا لَيَسَّانَا مَعَهُمْ إِنِّي أَنَا اللَّهُ جُنُودُ
السَّمَوَاتِ وَالْأَرْضِ وَكَانَ اللَّهُ عَلِيمًا حَكِيمًا۔ ہر روز سات مرتبہ
پڑھیں اور پڑھنے کے وقت سینہ پر ہاتھ پھرتے جائیں چند روز ایسا کرنے
سے بفضل الہی شکایت دور ہو جائے گی بعد ازاں حضرت نے قاضی صاحب
سے دریافت فرمایا کہ یہ شخص متاہل ہیں یا مجرد قاضی صاحب نے عرض کیا کہ یہ
جب سفر میں تھے تو ان کی بیوی انتقال کر گئیں اور اب ان کا ارادہ بھی شادی
کرنے کا نہیں ہے مجرد رہنے کا ہے۔ اس بعد قاضی صاحب نے فرمایا کہ
ایسے آدمی کو دو باتوں میں سے ایک بات کرنی چاہئے یا تو کسب میں مشغول ہو
تاکہ وجہ معاش ہاتھ آئے اور یا گوشہ نشین ہو کر یا والہی میں مصروف ہو۔ حضرت
نے ارشاد کیا کہ عبادت میں مشغول ہونے کا اس وقت لطف ہے جب کچھ
عشق کی چاشنی بھی رکھتا ہو ورنہ دونوں کام ہاتھ پیر سے ہوتے ہیں کسب بھی
اور نماز و ذکر بھی پھر آپ نے یہ بیت پڑھی۔ **بیت**

ظاہر علیہ اگر چاشنی ہوئے ز عشق خطاب شجود ایشک مسلمان آدمی

قاضی صاحب نے عرض کیا کہ یہ شخص عشق کا دعویٰ کرتا ہے اور اپنے آپ
کو عاشق صادق جانتا ہے اور کہتا ہے محبت کا تقاضا یہ ہے کہ محبوب کے سوا

کسی کی تعلیم نہ کرے سجدہ کرنا تو کیا فرمایا ہاں دعویٰ کرتا ہے مگر جھوٹا جیسا کہ مشہور
 قول ہے **كُلُّ مُلَّاغِيٍّ كَذَّابٌ**۔ فرمایا ملائکہ محبت میں حصہ نہیں رکھتے۔
 شراب محبت انسان کے نصیب میں ہے۔ اسم و دود کو ملائکہ نہیں جانتے
 نہ اس کو پڑھتے ہیں اور شیطان بھی فرشتوں میں سے ہے اس کو محبت کا دعویٰ
 نہ کرنا چاہئے تھا اگر کوئی کہے کہ خداوند تعالیٰ فرماتا ہے **كَانَ مِنَ الْجِنَّ**
فَفَسَقَ عَنْ أَمْرِ رَبِّهِ۔ یعنی شیطان جنوں میں سے تھا پس اس نے اپنے
 رب کے حکم سے سربازی کی: تو یہ کہتا ہوں کہ علماء نے شیطان کے متعلق اختلاف
 کیا ہے بعض کہتے ہیں کہ جنوں میں سے ہے اور اسی آیت کو محبت لاتے ہیں اور
 اور بعض کہتے ہیں کہ فرشتوں میں سے ہے اور اس آیت کو ویسے لاتے ہیں
فَسَجَدَ الْمَلَائِكَةُ كُلُّهُمْ أَجْمَعُونَ إِلَّا ابْلِيسَ یعنی تمام فرشتوں
 نے سجدہ کیا سوا ابلیس کے تو استثنائے غیر جنس نہیں ہے اور معتبر قول بھی یہی
 ہے اور **كَانَ مِنَ الْجِنَّ** کی یہ تاویل کرتے ہیں کہ ملائکہ کو بھی جن کہتے ہیں لفظ
 جن کا اشتقاق اجتنان یعنی استتار سے ہے یعنی پوشیدہ ہونا بطلب یہ کہ
 جیسے جن نظر انسان سے پوشیدہ ہیں اسی طرح ملائکہ بھی پوشیدہ ہیں بعض کا
 قول ہے کہ ملائکہ میں سے ایک فریق کا نام بھی جن ہے۔

فرمایا عشق اور عقل میں تضاد ہے علماء اہل عقل ہیں اور درویش
 اہل عشق ہیں علماء کی عقل ان کے عشق پر غالب ہے اور درویشوں کا عشق

ان کی عقل پر غالب ہے اور انبیاء میں دونوں حال غالب تھے اس کے بعد
حضرت نے بیت فرمائی یہ بیت

عقل اباء عشق کو شنی نیست او دس ترکین
تا چہ خواہی کلون آن اثر دل جو لانی را
فرمایا عشق کو عشق سے لیا ہے یہ ایک گھاس ہے جو درخت کی جڑ میں پیدا
ہو کر درخت پر چڑھنے اور لیٹنے شروع ہوتی ہے اور اس قدر اس میں
پیوست ہوتی ہے کہ اس کا پھل درخت کا پھل معلوم ہوتا ہے اور آخر درخت
کی تمام غذا اور طوبت کو چوس کر سکھا دیتی ہے یہی طرح جب عشق آدمی
پر تسلط کر لیتا ہے تو اس کے ساتھ وہی کرتا ہے جو عشق درخت کے ساتھ
کرتی ہے۔ بیت

غازی کہہ اے کشتن اندر یک دست
جاں داد براہ عشق فاضل تر از دست
فردائے قیامت او بدیں کے ماند
کین کشتہ دشمن است آن کشتہ دست
فرمایا ایک دفعہ حضرت شیخ احمد معشوق جاڑے کے چلہ میں رات کے وقت
اپنے گھر سے نکل کر بیچ دریا میں جا کھڑے ہوئے جو نہایت خطرناک جگہ تھی
اور بارگاہ الہی میں عرض کرنے لگے کہ خداوند! میں یہاں سے نہ جاؤں گا جب
تک کہ مجھ کو معلوم نہ ہو جائے کہ میں کون ہوں۔ آواز آئی کہ تم وہ شخص ہو کہ فردائے
قیامت کو ہتھاری شفاعت سے اس قدر لوگ بخشے جائیں گے۔ انہوں نے
کہا میں اس بات کو پسند نہیں کرتا مجھ کو یہ معلوم ہونا چاہیے کہ میں کون ہوں

آواز آئی کہ تم وہ شخص ہو کہ تمہاری عنایت سے اس قدر لوگ جنت میں جا رہے ہیں
 شیخ احمد نے کہا مجھ کو یہ بھی پسند نہیں ہے مجھ کو یہ معلوم ہو کہ میں کون ہوں۔
 اس وقت حکم ہوا کہ درویش اور عارف تو ہمارے عاشق ہیں اور تم ہمارے معشوق
 ہو۔ پھر جو شیخ احمد وہاں سے شہر میں واپس آئے تو جوان کے سامنے آتا وہ یہی
 کہتا السلام علیک یا احمد معشوق بیت

گر عشق بنو دے وغم عشق بنو دے چندیں سخن نعر کہ گفتے کہ شنو دے
 گریا و بنو دے سر زلفش نکہ ربو دے رخسارہ معشوق لب عاشق کہ بنو دے
 فرمایا قوت القلوب میں لکھتے ہیں حضرت خواجہ ابراہیم بن ادہم بلخی یہ دعا کیا
 کرتے تھے کہ خداوند اگر تو نے اپنے کسی عاشق کو اپنی ملاقات سے پہلے کوئی
 چیز عنایت کی ہو جس کے سبب سے اس کے دل نے سکون پایا ہو تو ایسی چیز
 مجھ کو عنایت فرما کیونکہ تیرے اشتیاق نے مجھ کو سخت نقصان پہنچا یا ہے۔
 آخر ایک شب رب العزت کی زیارت سے مشرف ہوئے اور خطاب ہوا کہ ہمارے
 مشتاقوں کا دل ساکن نہیں ہوتا۔ اے ابراہیم تم کو شرم نہیں آتی کہ میری ملاقات
 سے پہلے اپنے دل کا اطمینان اور سکون چاہتے ہو۔ عرض کیا کہ خداوند میں تیری
 محبت میں حیران و مبہوت ہوں مجھ کو کیا کہنا چاہئے حکم ہوا کہ یہ دعا پڑھا کرو
 اَللّٰهُمَّ رَضِّنِيْ بِرِضَاكَ وَصَبِّرْنِيْ عَلٰی بِلَاكَ وَآوِزْنِيْ
 شُكْرِيْ نِعْمًا وَكَ

ملک طلبش بہر سلیمان نہ ہند منشو بخش بہر دل و جاں نہ ہند
 درمان طلبان نہ در داو محروم اند کیس در دبطا لبان درمان نہ ہند
 فرمایا خداوند تعالیٰ نے ہر ایک عضو ایک کام واسطے پیدا کیا ہے اور جب
 وہ عضو کام نہیں دیتا تو بیمار کہلاتا ہے اسی طرح دل کو خداوند تعالیٰ نے
 محبت کے واسطے پیدا کیا ہے جس دل میں محبت نہیں ہے وہ بیمار ہے قیامت
 کے روز اس کو کچھ فائدہ نہ ہوگا۔ یَوْمَ لَا يَنْفَعُ مَالٌ وَبَنُونَ إِلَّا مَنْ
 آتَى اللَّهَ بِقَلْبٍ سَلِيمٍؕ خواجہ مرتضیٰ نور اللہ مرقدہ اپنے زمانہ کے
 بزرگان سے تھے ایک دفعہ پیاسے جا رہے تھے کسی دروازہ پر پہنچ کر پانی
 مانگا ایک نوجوان وحسین لڑکی پانی دینے آئی یہ اس پر عاشق ہو گئے اور
 ایسے از خود رفتہ ہوئے کہ پانی بھی نہ پیا حیرت میں کھڑے تھے کہ صاحب خانہ
 آگیا اور ان سے پوچھا تم کون ہو اور اس طرح پریشان کیوں کھڑے ہو۔ خواجہ
 نے جواب دیا کہ ایک نل میرے پاس تھا وہ بھی یہاں اس لڑکی کی نذر کر دیا۔ صاحب
 خانہ نے کہا آپ غم نہ کھائیے وہ میری لڑکی ہے میں اس کی شادی کر دوں گا اور
 نکاح کی تاریخ مقرر کر دی خواجہ بہت خوش ہوئے جب نکاح کا دن ہوا تو
 صاحب خانہ نے کہا کہ آپ یہ جامہ درویشی اتار کر شاہانہ لباس زیب بدن
 کیجئے جو میں نے بڑے تکلف کے ساتھ تیار کیا ہے خواجہ نے کہا بہت
 اچھا اور اپنا جامہ اتار دیا فوراً انداز ہوئی کہ تم نے میرے سوا غیر کی طرف ایک

نگاہ ڈالی تھی اس کی سزا میں جامہ درویشی تم سے اترو الیا اب جو دوسری
نگاہ کرو گے تو ہمارے باطن سے معرفت کا قلعہ اتار لوں گا خواجہ نے
فوراً توبہ کی اور واپس چلے آئے۔ فرمایا قاضی حمید الدین ناگوری اپنی کسی
تالیف میں لکھتے ہیں کہ جس شخص کو حاجت درپیش ہو وہ غسل کر کے دو رکعت
نماز ادا کرے اور یہ کہے یا الہی بحق آن ساعت کہ یا خواجہ ابو اسحاق آشتی کر دی
ابن حاجت مرا مضنی گردان پھر اگر اس کی حاجت پوری نہ ہو تو قیامت کے
روز اس کا ہاتھ ہو گا اور میرا دامن۔ بادشاہ عراق نے جب شہر نہاوند فتح
کرنے کا قصد کیا تو خواجہ ابو اسحاق کو اپنے ساتھ لیا جب شہر نہاوند کے قریب
پہنچے تو بادشاہ کو خیال آیا کہ پہلے ایک قاصد روانہ کرنا چاہئے اگر پھر بھی کام نہ
چلا تو جنگ کی جائے اور خواجہ ابو اسحاق کو پسند کر کے بلجی بنا کر روانہ کیا دو
سومریہ ان کے ہمراہ تھے جب یہ وہاں کی آتش پرست ملک کے پاس پہنچے جو
نہایت ہوشیاری کے ساتھ مثل مردوں کے ملکداری کرتی تھی اور اعلیٰ درجہ
کی خوبصورتی صاحب جمال تھی تو خواجہ اس کے اوپر عاشق زاد ہوئے آتش
پرستوں نے کہا کہ تم مسلمان ہو اگر تم کو ہم سے رشتہ کرنا ہے تو ہمارا دین قبول کرو
خواجہ نے ایسا ہی کیا اور اسلام کو چھوڑ کر زنا رہن لی خواجہ کے مرید یہ حالت
دیکھ کر چلتے پھرتے نظر آئے صرف ایک مرید اپنی ارادت پر قائم رہا اور کہنے
لگائیں نے خواجہ ابو اسحاق کے پیروں دیکھا ہے ان کی خاص پرتاثر نظر ان پر

پڑی تھی ضرور وہ نظر ان کو راہِ راست پر لے آئے گی چنانچہ ایسا ہی ہوا کہ جب شادی کی رات آئی تو اس مرید نے خواب دیکھا کہ حضرت صلی اللہ علیہ وسلم تشریف لائے ہیں اور فرماتے ہیں کہ میں ابواسحاق کی حق سے آشتی کرانے آیا ہوں جب یہ مرید بیدار ہوا تو خواجہ کو دیکھا کہ نئے سرے سے مسلمانوں کا لباس پہن کر توبہ کر رہے ہیں۔

باب دیدار خداوندی کے بیان میں

شیخ الشیوخ العالم قطب اوثاوی آدم حضرت خواجہ نظام الحق والشرع والملة والدين انا را خدا مضمحل فرماتے ہیں مولانا فخر الدین رازی نے اپنی ایک مختصر کتاب میں چالیس مسئلے لکھے ہیں اور ان کا یہ قاعدہ ہے کہ بعض مسائل کی ایک کتاب میں نفی کی ہے تو دوسری میں ان کا اثبات کیا ہے۔ منجملہ ان کے ایک روایت کا مسئلہ ہے جس کی نسبت لکھتے ہیں کہ روایت خداوندی دلیل عقلی سے متصور نہیں ہے اور امام ابو منصور ماتریدی نے جو دلیل عقلی سے ثابت کیا ہے درست نہیں ہے۔ امام ماتریدی اپنی کتاب میں یہ نکتہ لکھتے ہیں چشمِ مرئی ہے پس روایت ایک صفت ہوئی مشترک جسم و حرکت کے درمیان میں اور چشم و حرکت میں جو مشترک ہے وہ یا وجود ہے یا حدوث تو جوازِ روایت کی علت بھی یا وجود ہوگا یا حدوث ہوگا پھر حدوث

تو علت نہیں ہو سکتا کیونکہ وجود مسبوق بعدم سے عبارت ہے اور ایک
جز اس کا عدم ہوا اور عدم علت یا جز بہ علت نہیں ہو سکتا لہذا درست ہوا
کہ خداوند تعالیٰ مری ہو۔ مولانا محمد الدین رازی کا یہ اعتراض ہے کہ مخلوق
بھی جسم و حرکت کے درمیان مشترک ہے چنانچہ حالت سے لازم ہوتا ہے کہ خدا بھی
مخلوق ہے۔ حضرت فرماتے ہیں کہ یہ نکتہ اور یہ اعتراض نہایت محکم ہے۔
اور اس کا کچھ جواب نہیں دیا گیا ہے۔ بعد ازاں فرمایا کہ اہل سنت و جماعت
اس مسئلہ میں اس دلیل پر اویل کرتے ہیں کہ خداوند تعالیٰ فرماتا ہے۔
فَإِنْ اسْتَقَرَّ مَكَانَهُ فَسَوْفَ تَرَوُنَّ يُعْنِي رُؤْيَا كَوَاسْتَقَرَّ
جبل پر موقوف کیا ہے اور استقرار جبل میں حیثیت ہو ممکن ہے اور جو چیز
شرط ممکن سے معلق ہو تو وہ بھی ممکن ہے پھر اس دلیل پر بھی اعتراض کیا
گیا ہے جو نہایت لطیف اور محکم ہے اور وہ یہ ہے کہ جو از رویت استقرار
کی شرط سے معلق ہے اور استقرار جبل یا در حال تخیل یا در حال استقرار اگر
در حال تخیل ہے تو وہ محال ہے اور معلق بالمحال بھی محال ہے اور اگر در حال
استقرار ہے تو اس کا شرط تحقق ہو گا اور معلق بالتحقیق محقق فی الحال نہیں
ہے پس معلوم ہوا کہ نکتہ ضعیف ہے۔

بندہ نے حضرت مخدوم اور مولانا محمد الدین کی قدسوسی بجا لاکر سوال
کیا کہ حضرت موسیٰ علیہ السلام کے قہقہہ میں سوال رویت اور جواب لمن ترائی کے

بعد قرآن شریف یہ خبر دیتا ہے فَلَمَّا تَخَلَّى سَرَابَهُ لِجَبَلٍ جَعَلَهُ دَكَّاءَ
 تو اب خداوند تعالیٰ مرئی ہے یا نہیں۔ فرمایا ظاہر آیت اس بات کی دلیل ہے
 کہ خداوند تعالیٰ مرئی ہے اور مفسروں نے جو اپنی بعض تفسیروں میں لکھا ہے
 کہ وہ تجلی نور عرش کی ٹھنی یا تجلی مکتوب رب کھٹی تو یہ سب ظاہر سے بے صورت
 عدول ہے کیونکہ اہل سنت و جماعت کا جوازِ رویت پر اتفاق ہے نفسہ و
 غیرہ مرئی ہونا صفات کمالی سے ہے اور خداوند تعالیٰ موصوف بصفات
 الکمال ہے۔ اگر یہ کہیں کہ دلائل سے معلوم ہو گیا ہے کہ کسی کو دنیا میں بھی
 حق تعالیٰ کی رویت نہیں ہوئی کیونکہ جس قوت سے رویت ہوتی ہے وہ دنیا
 میں کسی کو نہیں دی گئی ہے تو ہم اس کا جواب دیتے ہیں کہ یہ حکم جن و انس
 پر صادق آسکتا ہے مگر جبل پر اس کا صادق آنا ضروری نہیں ہے۔ شاید
 جبل کو اس نے سمع و بصر سے اور عقل غایت کی ہونا کہ وہ دیکھ لے اور پھر شدت
 نہ ہونے کی وجہ سے پارہ پارہ ہو جائے حضرت موسیٰ علیہ السلام نے اندازہ کار
 یہی دیکھا کہ سوال سے تو بہ کر کے باز آئے بندہ علی محمود جاندار نے خدمت
 حضرت شیخ سے سوال کیا کہ حضرت صلی اللہ علیہ وسلم شب معراج میں دیدار
 خداوندی سے مشرف ہوئے۔ فرمایا اس میں بڑی گفتگو ہے اور مذہب مختار
 یہی ہے کہ شب معراج کی رویت تحقیقی نہیں ہے۔ بندہ نے عرض کیا ابو داؤد
 کی حدیث میں ہے کہ میں نے رسول اللہ صلی اللہ علیہ وسلم سے دریافت کیا

کہ کیا آپ نے اپنے رب کو دیکھا ہے۔ فرمایا کہ وہ نور ہے میں اس کو کیونکر
 دیکھ سکتا ہوں یہ فرمایا اور حدیثیں اس کے خلاف ہیں پس تحقیق نہیں ہوتا
 فرمایا شاہ شجاع کرمانی نے چالیس برس شب بیداری کی پھر ایک
 رات جو سوئے تو خواب میں حضرت رب العزت کے دیدار سے مشرف ہوئے
 پھر جہاں جاتے جامہ خواب سا نذر رکھتے اور لیٹ کر منتظر ہوتے کہ پھر بیدار
 ہو آخر آواز آئی کہ وہ بیدار چالیس برس کی بیداری کا نتیجہ تھا۔
 جانان مے نابکم وہ جانم بستان ستم بدہ وزہر دو جہانم بستان
 باکفر و اسلام بدن ناچار ستم خود را بنما و زاین و آتم بستان
 فرمایا امام احمد بن حنبل نے ہزار بار خواب میں دیدار خداوندی کیا ہے
 بندہ نے سوال کیا کہ یہ دولت کس عمل سے میسر ہوتی ہے فرمایا تلاوت
 قرآن سے۔ عرض کہ تلاوت فہم معانی کے ساتھ ہو یا بغیر فہم کے فرمایا جیسی بھی
 ہو۔ فرمایا مجھ کو اس مسئلہ میں شکل در پیش تھی کہ بڑا لوگ انتقال کر جاتے ہیں ان
 کو جنت میں داخل ہونے سے پہلے بھی دیدار ہوتا ہے یا نہیں۔ بدلوں میں
 ایک بزرگ تھے ان کے انتقال کے بعد میں نے ان کو خواب میں دیکھا اور
 یہی مسئلہ دریافت کیا۔ کہنے لگے کہ دیدار کہاں سے ہو دیدار است دور ہے۔
 ان کے جواب سے اور بھی مشکل بڑھ گئی یہاں تک کہ زہرام ایک عورت تھی اس
 کے انتقال کے بعد میں نے اس کو خواب میں دیکھا سوال کیا تو وہ کہنے لگی

کہاں بعض لوگوں کو دیدار ہوتا ہے اور مجھ کو دو مرتبہ ہوا ہے۔ میں پوچھا
 عمل سے یہ دولت ملی اس نے کہا کہ میرے آقا محمد کو کئی روٹیاں دیتے تھے جن
 میں سے ایک روٹی میں درویشوں کی زندگی تھی فرمایا قوت القلوب میں
 لکھتے ہیں کہ شیخ علی موفوق نے خواب میں دیکھا کہ گویا میں بہشت میں ہوں،
 وہاں سے آگے چلا تو خطیرۃ القدس میں پہنچا اور دیکھا کہ ہر اوقات عرش کے
 اندر ایک شخص کھڑے ہوئے نکلتی باندھے رب العزت کو دیکھ رہے ہیں میں
 نے رضوان سے پوچھا یہ کون ہیں۔ کہا معروف کرخی انہوں نے جنت کے شوق
 یا وزنخ کے ڈر سے خدا کی عبادت نہیں کی تھی بلکہ محض اس کے شوق و محبت
 میں اس کی اطاعت بجالائے تھے اس واسطے قیامت تک خدا نے اپنا دیدار
 ان کے لئے مباح کر دیا ہے۔ واللہ اعلم بالصواب۔

باب نماز کے بیان میں

شیخ الشیوخ العالم حضرت خواجہ نظام الحق والشرع والملة
 والدین محبوب الہی قدس اللہ سرہ فرماتے ہیں قاضی خواجہ قطب الدین کاشانی
 ملتان کے اس مدرسہ میں جو ناصر الدین متاجہ کا بنایا ہوا ہے امامت کرتے
 تھے اور حضرت شیخ بہاء الدین ذکر یا ملتانی ہر روز صبح کو نماز ان کے پیچھے ادا کرنے
 تشریف لاتے ایک روز قاضی صاحب نے فرمایا کہ جو اس قدر دروازہ جگہ سے

یہاں آتے ہیں کیا وجہ ہے وہاں بھی تو جماعت ہوتی ہے شیخ صاحب نے فرمایا
 میں اس حدیث شریف پر عمل کرتا ہوں مَنْ صَلَّيْ خَلْفَ عَالِمٍ تَقِيْ۔

فرمایا کہ مقتدی کو ہر رکعت میں سورۃ فاتحہ پڑھنی چاہئے اور جب
 سورۃ فاتحہ پڑھے تو بسم اللہ بھی پڑھے بندہ نے عرض کیا کہ ایک حدیث میں
 آیا ہے جو شخص امام کے پیچھے قرآن پڑھے گا اس کے منہ میں کنسکر کبرے
 جائیں گے۔ فرمایا اگر ہاں اس حدیث میں نظر کی جائے تو وعید لازم آتی ہے
 اور اگر حدیث لَا صَلَوةَ لِمَنْ لَا تَقْرَأُ بِهَا تَحْتَ الْكِتَابِ پر نظر کی جائے
 تو عدم جواز لازم آتا ہے لہذا وعید کا شکل کر کے فاتحہ پڑھ لینی چاہئے تاکہ
 بالاجماع نماز ہو۔ اَلَا خُذْ بِالْأَحْوَطِ وَأَخْشَوْهُ مِنْ الْإِخْلَافِ
 فرمایا شہر نہاوند میں ایک واعظ تھے ان کی تقریر دل نیر سے لوگوں کو
 از حد رفت و راحت حاصل ہوتی جب وہ حج کو گئے اور واپس آئے تو کلام
 میں پہلی سی پشیرنی نہ رہی لوگوں نے پوچھا تو کہا ہاں میں بھی جانتا ہوں کہ جس
 شومی سے یہ بات پیدا ہوئی ہے۔ اس سفر میں دو وقت کی نماز قضا ہو گئی تھی
 فرمایا نفل نماز بھی جماعت سے پڑھنی آئی ہے بمشاخ اور بزرگان پیشین
 نے ادا کی ہے ایک دفعہ شب برات آئی تو شیخ الاسلام شیخ فرید الدین
 قدس اللہ سرہ نے مجھ سے ارشاد کیا کہ اس رات میں جو نماز آئی ہے تم امامت

لے زیادہ احتیاط پر عمل کرنا اور احتلا سے باہر جانا بہتر ہے

کر کے پڑھاؤ چنانچہ ایسا کیا گیا اور اس کی دلیل یہ حدیث ہے کہ ایک دفعہ حضرت ابن عباس رضی اللہ عنہ اپنی خالہ حضرت ام المومنین سیمونہ کے گھر میں رات کو سوئے اور حضور صلی اللہ علیہ وسلم بھی وہیں تشریف فرما تھے جب دو تہائی رات گزری تو حضور بیدار ہوئے اور آسمان کی طرف نظر اٹھا کر یہ آیت پڑھی اِنَّ فِي خَلْقِ السَّمٰوٰتِ وَالْاَرْضِ مِنْ آخِرِ سُوْرَةِ تٰنٰكٍ بعد ازاں اٹھ کر وضو کیا اور نماز میں کھڑے ہو گئے۔ ابن عباس کہتے ہیں میں نے بھی اٹھ کر وضو کیا اور حضور کے ساتھ اقتدا کی اور بائیں طرف کھڑا ہو گیا حضور نے میرا کان پکڑ کر دائیں طرف کھڑا کر لیا۔ بندہ نے بعد پائے بوسی مخدوم سے عرض کیا کہ سنن رواتب و نفل و واجب کمالات فرض ہیں اس تکمیل کی وجہ اور اس دعویٰ پر دلیل کیا ہے۔ فرمایا نماز سے بڑا مقصود ذکر حق ہے خدا فرماتا ہے۔ اَقِمِ الصَّلٰوةَ لِنِذْرِكَ اور فَاسْعَوْا اِلٰی ذِكْرِ اللّٰهِ۔ اور نماز میں حضور دل چاہئے لا صَلٰوةَ اِلَّا بِمَحْضُوْرٍ اِلَیْكَ حضور قلب نماز میں اول سے آخر تک ہونا چاہئے اب آدمی غور کرے کہ صبح کی دو رکعت فرض ہیں اس کو کس قدر حضور حاصل تھا نہ فرض کیا کہ مقدار ایک رکعت کے حضور تھا اب باقی رکعت کے حضور کو نوافل سے پورا کرنا چاہئے تب نماز درست ہوگی۔ فرمایا شیخ بہار الدین زکریا ملتانی رحمۃ اللہ علیہ کے مریدان سے ایک شخص حسن افغان بڑے صاحب ولایت بزرگ تھے جن کی نسبت شیخ

ہمارا الدین فرماتے کہ اگر قیامت کے روز خدا مجھ سے پوچھے گا کہ میرے واسطے
 کیا لایا تو میں کہوں گا کہ حسن افغان کو لایا ہوں۔ ایک دفعہ یہ حسن افغان کسی
 کوچہ میں جا رہے تھے مسجد سے نکمیر کی آواز آئی یہ بھی جماعت میں شریک ہوئے
 جب نماز سے فارغ ہو کر سب لوگ چلے گئے تو انہوں نے امام صاحب سے
 کہا کہ حضرت ... جب نماز شروع کی میں آپ سے پیوست ہوا آپ یہاں
 سے دہلی گئے اور غلام خرید کر ملتان بھیجے ہیں آپ کے پیچھے پریشان ہو گیا آخر
 یہ کیا نماز ہے فرمایا ایک بزرگ خواجہ کریم نام تھے پہلے وہ کتابت کرتے تھے
 اور پھر دنیاوی تعلقات ترک کر کے واصلاح حق میں شامل ہو گئے تھے بارہا
 فرماتے تھے کہ میری قبر دہلی میں ہے کوئی کافر اس شہر پر مسلط نہ ہو گا۔ ان کی
 نماز کی مشغولی کا یہ حال تھا کہ لیکن فقہتہر کے دروازہ کمال کے باہر شام کی نماز
 میں مشغول تھے کہ دروازہ بند کرنے کا وقت آ گیا کیونکہ دو دن کچھ تشویش کے
 تھے غیر وقت اس دروازہ کے باہر کوئی رہنے نہ پاتا تھا ان کے یاروں نے
 زور زور سے ان کو آوازیں دیں مگر انہوں نے ایک نہ سنی جب باطمینان
 فارغ ہو کر آئے تو یاروں نے کہا کہ ہم نے اس قدر غل مچایا اور تم نے نہ سنا
 تعجب ہے۔ انہوں نے جواب دیا کہ تعجب اس شخص سے ہے جو نماز میں ہوا اور
 کسی کی آواز سننے اس کے بعد فرمایا کہ جب یہ خواجہ کریم خدا کی طرف متوجہ
 ہوئے روپیہ انشرفی کو ہاتھ نہیں لگایا۔ قاضی محی الدین کاشانی نے عرض کیا

کہ ایک بزرگ اپنی کتاب میں لکھتے ہیں تو ہوشیار آدمی جب نفل پڑھے تو قضاے فوائت کی نیت کرے اگرچہ اس کے خیال میں اس کی کوئی نماز قضا نہ ہوتی ہو مگر ممکن ہے کہ قضا ہو گئی ہو اور اس کو علم نہ ہو۔ اگر دو رکعت نفل پڑھے تو قضاے فجر کی نیت کرے اور چار پڑھے تو ظہر و عصر و عشا کی نیت کرے اور مغرب اور وتر کی قضا میں جو نفل پڑھے ان کی تیسری رکعت میں قعدہ کہے اور ان سب نفلوں میں ہر رکعت کے اندر سورۃ فاتحہ اور کوئی صورت پڑھنی چاہئے۔ اب گزارش یہ ہے کہ مطلق نفل نفل میں اشراق و پاشت اور وہ سنتیں جو اوقات مقررہ میں ادا کی جاتی ہیں وہ بھی شامل ہیں یا نہیں حضرت نے ارشاد کیا کہ ہاں شامل ہیں کیونکہ ان کی صفت نفل کی منافی نہیں ہے۔ اور نفل شاید ہی قضاے فوائت میں شمار کیا جاتا ہے۔

فرمایا جب رات آتی ہے ایک فرشتہ بام کعبہ پر کھڑا ہو کر ندا کرتا ہے اے بندگانِ خدا و امتانِ محمد مصطفیٰ خداوند تعالیٰ نے تم کو یہ رات بخشی ہے اور ایک رات تمہارے اوپر آنے والی ہے جو شب گور ہے اس رات کے واسطے اس رات میں کچھ کام کر لو اور کام یہ ہے کہ دو رکعت نماز پڑھو ہر رکعت میں بعد فاتحہ کے قل یا ایہا الکافرون چار مرتبہ اسی طرح جب صبح ہوتی ہے تو ایک فرشتہ بام بیت المقدس پر کھڑے ہو کر ندا کرتا ہے کہ اے بندگانِ خدا اور — امتانِ محمد مصطفیٰ خداوند تعالیٰ نے تم کو یہ دن عنایت کیا ہے اور

ایک دن تمہارے اوپر آنے والا ہے جو روز قیامت ہے اس دن کے واسطے
 اس دن میں کچھ عمل کرو جو یہ ہے دو رکعت نماز ادا کرو ہر رکعت میں بعد فاتحہ کے
 چار بار قل ہو اللہ احد پڑھو۔ فرمایا ظہر کی نماز کے بعد دس رکعتیں آئی ہیں پانچ سلام
 کے ساتھ ان میں دس سورتیں آخر قرآن شریف کی پڑھیں اور اس نماز کو صلوٰۃ الخضر
 کہتے ہیں جو شخص اس پر مداومت کرتا ہے حضرت خضر علیہ السلام سے اس کی
 ملاقات ہوتی ہے۔ فرمایا نکاحداشت ایمان کے واسطے دو رکعت نماز بعد
 مغرب ادا کرے پہلی رکعت میں بعد فاتحہ کے تین بار اخلاص اور ایک بار قل
 اعوذ برب الفلق اور دوسری رکعت میں بعد فاتحہ کے تین بار اخلاص اور ایک بار قل اعوذ
 برب الناس بعد سلام کے سرسجدہ ہو کر تین بار کہے یا حی یا قیوم یا انتی علی الایمان
 فرمایا میرے ایک دوست مولانا تقی الدین بڑے صالح اور دانشمند تھے اور ہمیشہ
 بعد مغرب کے دو رکعت نماز پڑھتے پہلی رکعت میں بعد فاتحہ کے والسماء ذات البرج
 اور دوسری میں والسماء والطارق۔ ان کے انتقال کے بعد میں نے ان کو
 خواب میں دیکھا تو پوچھا کہ کیا ہوا کہنے لگے کہ حکم ہوا ہم نے تجھ کو اس نماز کے
 طفیل سے بخش دیا۔ اس نماز کو صلوٰۃ البروج کہتے ہیں۔

صلوٰۃ النور فرمایا مغرب کے بعد دو رکعت حفظ الایمان اور آئی ہیں

ہر رکعت میں بعد فاتحہ کے آیتہائے سورۃ الفعام تا یستہزءون پڑھے اور اس
 نماز کو صلوٰۃ النور بھی کہتے ہیں مولانا حسام الدین ملتانی جو حضرت کے

مریدان اعلیٰ سے تھے۔ ماہ رمضان میں تراویح کے اندر تین ختم قرآن شریف فرماتے
 اس مرتبہ بندہ بھی ایک ختم میں ان کے ساتھ شریک ہوا اس کے بعد قاضی
 محی الدین کاشانی سے گفتگو ہوئی کہ اب اس ہفتہ کے اندر میں حضرت شیخ کے
 ساتھ قرآن شریف سننے میں شریک ہوؤں گا۔ بعد ازاں جب قدمبوسی کے لئے
 حاضر ہوا تو قاضی صاحب نے عرضداشت کی کہ بندہ چاہتا ہے اس ہفتہ میں
 مولانا حسام الدین کا قرآن شریف سننے حضرت نے ارشاد کیا کہ تراویح میں ختم
 بہت ہیں مگر میرے یہاں جو سورۃ اخلاص پڑھی جاتی ہے اس کا سبب یہ ہے
 کہ قیامت کے روز لوگ گروہ گروہ ہو جائیں گے جنہوں نے حج کیا ہے وہ
 ایک گروہ ہوں گے پس میں چاہتا ہوں کہ اپنے شیخ کے گروہ میں رہوں۔ اور
 میرے شیخ کی خدمت میں تراویح کے اندر سورۃ اخلاص پڑھی جاتی تھی۔
 فرمایا جب آدمی گھر سے باہر نکلے تو دو گانہ پڑھے تاکہ باہر کی ہر ایک بلا
 سے خداوند تعالیٰ اس کی حفاظت فرمائے اسی طرح جب گھر میں داخل ہو
 تو اس وقت دو گانہ پڑھے تاکہ گھر کی بلاؤں سے محفوظ رہے اگر اور کوئی شخص
 یہ دونوں دو گانے نہ پڑھ سکے یا وقت مکروہ کے اندر مسجد میں داخل ہونے
 یا بے وضو ہونے سے تہیۃ المسجد نہ پڑھ سکے تو ان چار کلمات کو چار بار پڑھ
 لے سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔
 وہی ثواب ملے گا جو دو گانہ کا ملتا ہے۔

نماز اولیس قرنیٰ فرمایا نماز خواجہ اولیس قرنیٰ تیسری چوٹی اور پانچویں

اور بروایت دیگر تیسروں چودھویں اور پندرھویں ماہ رجب میں آتی ہے۔
 فرمایا مدرسہ مغربی میں ایک عالم مولانا بہار الدین نام رہتے تھے۔ بڑے
 عالم متبحر تھے جو مسئلہ ان سے دریافت کیا جاتا جواب شافی دیتے اور جس
 بات میں بحث ہوتی خوب بیان کرتے ایک دفعہ کسی نے ان کی تعلیم کا
 حال دریافت کیا تو کہنے لگے کہ میں نے نہ کسی سے پڑھا ہے نہ کسی کی شاگردی
 کی ہے جب میں بڑا ہو گیا تو میں نے خواجہ اولیس قرنیٰ کی نماز پڑھ کر دعائانگی
 کہ خداوند اچھ کو علم نصیب فرما۔ اس نماز کی برکت سے خدا نے علم کا دروازہ
 مجھ پر کھول دیا اور اب میں ہر ایک مسئلہ کو بخوبی بیان کر سکتا ہوں۔ یہ نماز
 تیسری چوٹی اور پانچویں رجب پڑھی جاتی ہے ان تاریخوں میں روزہ رکھے
 اور چاشت کے وقت غسل کر کے چار رکعت نماز ادا کرے جو سورت چاہے
 وہ پڑھے پھر سلام کے بعد **سُبْحَانَكَ اللَّهُمَّ إِلَهَ الْعَالَمِينَ** پڑھے
 اس کے بعد اور چار رکعت ادا کرے ہر رکعت میں فاتحہ کے بعد ازاں **سُبْحَانَكَ اللَّهُمَّ**
ثَلَاثِينَ بار اور سلام کے بعد **سُبْحَانَكَ اللَّهُمَّ** پڑھے
إِيَّاكَ نَعْبُدُ وَإِيَّاكَ نَسْتَعِينُ۔ اس کے بعد اور چار رکعتیں پڑھے
 ہر رکعت میں فاتحہ کے بعد سورہ اخلاص تین بار اور سلام کے بعد **سُبْحَانَكَ اللَّهُمَّ**
الْمُشْرِعُ پڑھ کر دل پر ہاتھ پھیرے اور حاجت مانگے اس نماز کے عدد رکعات

اور دعائیں حضرت شیخ نے نہیں فرمائی ہیں مگر اس ضعیف نے تحریر کر دیں۔
 فرمایا عشا کی نماز کے بعد روشنی چشم کی نیت سے دو رکعت نماز ادا کرے
 ہر رکعت میں فاتحہ کے بعد سورۃ انا اعطیناک الکوثرباچ بار اور سلام
 کے بعد یہ دعا پڑھے۔ **اللّٰهُمَّ مَتَّعْنِیْ بِسَمْعِیْ وَبَصَرِیْ وَ**
اجْعَلْهُمَا لِیْ اَرْثَ مِیَّیْ۔ بعض لوگوں نے بعد نماز مغرب اس نماز
 و دعا کو روایت کیا ہے۔ فرمایا اس دعا کی برکت سے عشا کی نماز کے بعد بارہ ایک
 خط کی کتابیں پڑھتا ہوں۔

صلوٰۃ العاشقین | فرمایا صلوٰۃ العاشقین کی چار رکعتیں ہیں ہر رکعت
 میں فاتحہ اور اخلاص کے بعد یہ ذکر اس طور سے پڑھے پہلی رکعت میں
 یا اللہ سو بار دوسری رکعت میں یا رحمن سو بار تیسری رکعت میں یا رحیم سو
 بار چوتھی رکعت میں یا ودود سو بار۔ فرمایا نماز درود بھی مثل صلوٰۃ التبییح
 کے آتی ہے بجائے التبییح کے درود پڑھے۔ قضاے حوائج کے واسطے نماز
 آتی ہے۔ فرمایا ایک اور نماز باب کی ارواح کے واسطے آتی ہے دو
 رکعتیں ہر رکعت میں فاتحہ اور چاروں قل پڑھے۔

نماز استخارہ | فرمایا پیغمبر صلی اللہ علیہ وسلم نے ارشاد کیا ہے کہ جس
 شخص کو کوئی مہم درپیش ہو اور یہ نہ جانتا ہو کہ اس کو کرنا چاہیے یا نہیں

۱۵ اے اللہ مجھ کو میرے آنکھ اور کان سے نفع پہنچا اور ان کو میرا وارث بنا۔

تو دو رکعت نماز استخارہ ادا کرے پہلی میں فاتحہ کے بعد قل یا اہیا
 الکافرون اور دوسری میں قل ہوا اللہ احد استخارہ میں ان سورتوں کا
 بہت بڑا اثر ہے۔ اور اشراق کے وقت استخارہ کرنا پسندیدہ ہے فرمایا
 ایک لشکر میں ایک بزرگ مکتے خادم سے پانی مانگا اور پینے کے واسطے
 استخارہ کیا اجازت نہ ملی خادم سے کہا کہ میں نہیں پیتا خادم نے کہا
 اس جگہ پانی دشواری سے ملتا ہے بزرگ نے دوبارہ استخارہ کیا تب
 بھی اجازت نہ ہوئی۔ آخر آبجورہ پھینک دیا اس میں ایک سانپ کا بچہ نکل
 آیا۔ فرمایا سفر میں جس جگہ پہنچے جامع مسجد میں جا کر محراب کے آگے دو رکعت
 پڑھے پھر کسی جگہ جا کر ٹھہرے۔ فرمایا ایک بزرگ فرماتے ہیں کہ انہوں نے کسی بادشاہ
 کے خزانہ میں ایک صندوق دیکھا جس کے اوپر لکھا ہوا تھا کہ هَذَا شِفَاءُ
 مِنْ كُلِّ غَمٍّ۔ اور اس کے اندر ایک کاغذ پر لکھا ہوا تھا کہ شب تاریک
 میں دو رکعت نماز ادا کر کے یہ دعا پڑھے۔ اَللّٰهُمَّ اِنَّ ذَا النُّونِ عَبْدُكَ
 وَنَبِيُّكَ دَعَاكَ مِنْ ضَرٍّ اَصَابَهُ وَنَادَاكَ مِنْ بَطْنِ الْحَوْتِ وَارْتَدَّ
 قَلْبُكَ فَاسْتَجَبْنَا لَهُ وَنَجَّيْنَاهُ مِنَ الْغَمِّ وَكَذَلِكَ نُنْجِي
 الْمُؤْمِنِينَ اَللّٰهُمَّ فَاِنِّي عَبْدُكَ وَابْنُ عَبْدِكَ وَابْنُ
 اَبِي عَبْدِكَ یعنی ہر ایک رنج و غم کا علاج ہے۔ اے اللہ بے شک ذوالنون تیرے نبی
 اور تیرے بنی نے تجھ سے ایک مصیبت کے واسطے جو ان کو پہنچی تھی رہا تو اگلے صفحہ پر

اَمَّتِكَ نَا صِبْتِي بِبَيْدِكَ اَدْعُوكَ بِضُرِّ اَصَابِنِي وَاَقُولُ كَمَا
 قَالَ يُونُسَ عَلَيْهِ السَّلَامُ لَا اِلٰهَ اِلَّا اَنْتَ سُبْحٰنَكَ اِنِّي كُنْتُ
 مِنَ الظَّالِمِيْنَ فَاسْتَجِبْ لِيْ كَمَا اسْتَجَبْتَ لِيُّوْنُسَ فَاِنَّكَ لَا
 تُخْلِفُ الْمِيْعَادَ وَاَنْتَ عَلٰى كُلِّ شَيْءٍ قَدِيْرٌ فرمایا بندہ کی نماز
 قبول ہونے کی علامت یہ ہے کہ نماز کے بعد یہ دعا پڑھے اَللّٰهُمَّ اَنْتَ
 السَّلَامُ مِنْكَ السَّلَامُ وَتَبَارَكَ كُنْتَ رَشَدًا يَا ذَا الْجَلَالِ وَ
 الْاِكْرَامِ وَاللّٰهُ اَعْلَمُ۔

باب زکوٰۃ وصدقہ کے بیان میں

شیخ الشیوخ العالم قطب الاقطاب بنی آدم نظام الملئۃ والشرع

بقیہ صفحہ ۹۰ مچھلی کے پیٹ میں دعا کی اور تو نے ارشاد فرمایا کہ ہم نے ان کی دعا قبول فرمائی
 اور ان کو غم سے نجات دی اور ہم اسی طرح مومنوں کو نجات دیتے ہیں۔ اے اللہ
 پس میں بھی تیرا بندہ اور تیری بندی اور بندے کا بیٹا ہوں میری پیشانی تیرے
 ہاتھ میں ہے جو مصیبت مجھ کو پہنچی ہے اس کے واسطے تجھ سے دعا کرتا ہوں اور
 یونس علیہ السلام کی طرح کہتا ہوں کہ تیرے سوا معبود نہیں پاک ہے بیشک میں
 ظالموں میں سے تھا پس تو میری دعا قبول فرما جیسے کہ یونسؑ کی دعا قبول فرمائی
 تھی بے شک تو وعدہ کا خلاف نہیں کرتا اور تو ہر چیز پر قدرت رکھتا ہے۔

والدین نور اللہ مرقدہ فرماتے ہیں کہ شیخ الاسلام شیخ فرید الدین قدس اللہ
روحہ ارشاد فرماتے تھے کہ زکوٰۃ تین قسم کی ہے۔ زکوٰۃ شریعت، زکوٰۃ طریقت
زکوٰۃ حقیقت۔ زکوٰۃ شریعت دوسو درم میں سے پانچ درم ہیں اور زکوٰۃ طریقت
یہ ہے کہ پانچ درم خود رکھ لے باقی راہ خدا میں دے دے اور زکوٰۃ حقیقت
یہ ہے کہ سب دے دے کچھ نہ رکھے۔ بعدہ فرمایا دوسو درم میں سے جو شخص
پانچ درم دیتا ہے وہ نہ بھلی ہے نہ سخی کیونکہ سخی وہ ہے جو زکوٰۃ سے زیادہ دے
دے اور جو ادوہ ہے جو بہت بخش کرے۔ فرمایا خواجہ جنید رحمۃ اللہ علیہ
اپنے زمانہ کے علماء سے فرماتے تھے اے علماء! اپنے علم کی زکوٰۃ دو کسی نے
ان سے پوچھا کہ اس کلام سے آپ کا کیا مقصد ہے۔ فرمایا انہوں نے جس
قدر مسائل سیکھے ہیں ان میں ہر دس مسائل سے پانچ ہی مسئلوں پر عمل کریں
اور دس وحشیوں میں پانچ ہی وحشیوں کو معمول بناویں۔ فرمایا ایک صدقہ ہے
اور ایک مروت ہے اور ایک وقایہ ہے۔ صدقہ یہ ہے کہ کوئی چیز محتاج
کو دے دے اور مروت یہ ہے کہ دوست اپنے دوست کو کچھ دے اور
پھر وہ اس کے مقابلہ میں کچھ اس کو بھیجے اور وقایہ یہ ہے کہ کسی شخص کی ضرورت
اور بدزبانی سے بچنے کے واسطے اس کو دے دے۔ پیغمبر صلی اللہ علیہ وسلم
نے یہ تینودیئے ہیں بعد ازاں فرمایا کہ صدقہ دینے میں پانچ شرطیں ہیں
دو پہلے ایک تو یہ کہ صدقہ مالِ حلال سے ہو دوسرے یہ کہ نیک آدمی کو دیا جائے

جو اس کو فساد میں نہ صرف کرے اور دو شرطیں ملنے کے وقت ہیں ایک یہ کہ
تواضع اور خوش پیشانی کے ساتھ دے دوسرے یہ کہ پوشیدہ دے اور
ایک شرط بعد کی ہے یہ کہ جو کچھ دے اس کو کبھی زبان پر نہ لائے۔ فرمایا
حضرت شیخ نجیب الدین متوکل ہر مہینہ کی پہلی تاریخ کرتے تھے یعنی جو
کچھ ہوتا گھر میں وہ سب راہِ خدا میں تقسیم کر دیتے۔ ایک موقع عید کا وہ
تھا جو آپ نے تجریدی کی اور نماز کو تشریف لے گئے جب واپس آئے تو
تو چند یار ان بھی ساتھ تھے ان کو دروازہ میں بٹھا کر آپ اندر گئے اور اہل
خانہ سے کہا کچھ کھانا دو انہوں نے کہا کھانا کہاں ہے آج ہی تو آپ نے
تجریدی کی ہے۔ آپ یہ سن کر منغض ہوئے اور یاروں کے پاس آ کر معذرت
کرنے لگے اور پھر چھت پر تشریف لے گئے دیکھا کہ خضر علیہ السلام نے آکر

بیت پر ہی بیٹ

با دل گفتم ولا خضر براندیدی دل گفت اگر مرانما بدیہ سنم
حضرت شیخ نے ان کو سلام کیا۔ انہوں نے فرمایا اے نجیب تمہارے توکل
کا تقارہ تو ساقِ عرش پر بج رہا ہے اور تم روٹی کے واسطے منغض ہو رہے
ہو۔ شیخ نے فرمایا خدا خوب جانتا ہے میں اپنے واسطے روٹی نہ ملنے سے
منغض نہیں ہوں خواجہ خضر نے فرمایا جاؤ کھانا لاؤ۔ حضرت شیخ نے کہا
کھانا کہاں ہے۔ انہوں نے کہا نیچے جاؤ تو سہی۔ یہ جو نیچے تشریف لائے

تو پروس میں سے بہت سا کھانا آیا ہوا رکھا تھا دامن میں لے کر چھت پر پہنچے خواجہ
 خضر کا وہاں پہنچے بھی نہیں تھا۔ مولانا فصیح الدین مجلس میں حاضر تھے حضرت شیخ
 سے دریافت کرنے لگے کہ کیا شیخ نجیب الدین متوکل کی خواجہ خضر سے گفتگو
 ہوئی تھی۔ فرمایا کس کی یہ مجال تھی جو ان سے دریافت کرتا اور جو کچھ وہ
 فرماتے ہیں اس کو آسمان میں سنتا تھا جب ہم حضرت شیخ کی مجلس سے واپس
 ہوئے تو میں نے مولانا فصیح الدین سے کہا تم کو ایسے سوال نہ کرنے چاہئیں
 دیکھو حضور نے اپنے ارشاد میں ہم سب کو تادیب فرمائی ہے۔

فرمایا حضرت ابو بکر صدیقؓ کے پاس چالیس ہزار دینار تھے سب حضرت
 سلیٰ اللہ علیہ وسلم کی خدمت میں لے آئے اور خود ایک کبیل اور رکھ کر اس میں
 کانٹے لگا لئے۔ حضرت نے دریافت کیا کہ گھروالوں کے واسطے کیا چھوڑا ہے
 عرض کیا کہ خدا اور اس کے رسول کو چھوڑا ہے۔ اس کے بعد حضرت عمرؓ بھی نصف
 مال لے کر حاضر ہوئے تو حضرت نے پوچھا کہ اے عمرؓ اپنے گھر میں کس قدر
 چھوڑ آئے ہو عرض کیا کہ نصف چھوڑ آیا ہوں۔ حضرت نے ارشاد کیا تم دونوں
 میں یہی فرق ہے جو تمہارے دینے میں ہے۔ پھر اسی وقت جبریل علیہ السلام
 کبیل پہنچے اور اس میں کانٹے لگائے حضور کی خدمت میں حاضر ہوئے حضور
 فرمایا یہ کیا لباس ہے عرض کیا آج خداوند تعالیٰ نے تمام فرشتوں کو حکم دیا
 کہ ہمارے صدیق کی موافقت کرو اس کے بعد حضرت نے یہ بیت پڑھی

شکرانہ چیل ہزار دینار دہندہ تاسع و کلیم عشق را بہ یاد دہندہ
 فرمایا کہ شیخ ابو سعید ابوالخیر راہ خدا میں بہت خرچ کرتے تھے ایک شخص نے
 ان سے کہا کہ لَا خَيْرَ فِي الْاَسْرِ اَفِ لَعْنِي اَسْرَافِ میں بھلائی نہیں ہے۔
 انہوں نے فرمایا لَا اَسْرَافَ فِي الْاُخَيْرِ یعنی بھلائی میں ہی اسراف
 نہیں ہے اس کے بعد پھر جو قد مبوسی حاصل ہوئی تو حضور لیٹے ہوئے تھے
 ایک سائل نے سوال کیا حضور نے اقبال خادم سے فرمایا کہ چھ درم دے دو
 سائل نے الحاج کی پھر آپ نے وہی فرمایا کہ چھ درم دے دو ایک مرید حضرت
 کے حاضر تھے کہنے لگے کہ وہ دشمنہ حبلی جو بغداد شریف سے آئے ہیں کسی کو
 دس درم سے کم نہیں دیتے حضور یہ سن کر منقبض ہوئے اور فرمایا کہ جو شخص
 یہ چاہے کہ سب کو پہنچے تو اس کو بغیر حقوڑا حقوڑا دیے چارہ نہ ہو گا ہم نے جو
 مخرج مقدس منقبض دیکھ سب قد مبوس ہوئے اور ان سے یہ کہنے لگے کہ
 تم نے یہ کیا کہہ دیا ایسی بات اچھی نہیں۔ فرمایا جس کی طرف دنیا متوجہ ہو اس
 کو خرچ کرنا چاہیے کیونکہ خرچ کرنے سے اس میں کمی نہیں ہوتی ہے اور جس
 کے پاس سے دنیا بخت ہونے لگے اس کو بھی خرچ کرنا چاہیے کیونکہ خرچ
 نہ کرنے سے یہ ٹھکٹی نہیں ہے۔ فرمایا دنیا کو جمع کرنا نہ چاہئے ضرورت سے
 علاوہ جو کچھ ہو خرچ کر دے ذخیرہ نہ رکھے بعد یہ بیت فرمائی بہت
 ذرا زہر داون ہوو اے پیر زہر ہنسا دن چہ سنگ چہ ذر

فرمایا اور خاقانی نے بھی اسی کے ہم معنی کہا ہے۔

چوں نخواہید خواند از مستی خود کلمے آن گنج کہ اودار و پندار کمین دارم
فرمایا میرے پاس جو کچھ ہوتا سب تقسیم کر دیتا صدقہ فطر کے واسطے بھی کچھ نہ
رکھتا یہاں تک کہ جب یہ حدیث مجھ کو پہنچی کہ رمضان کے روزے آسمان و
زمین کے درمیان معلق رہتے ہیں بغیر صدقہ فطر دیئے اوپر نہیں جاتے جب
سے میں نے صدقہ فطر دینا شروع کیا۔ واللہ اعلم بالصواب۔

باب روزے کے بیان میں

شیخ الشیوخ حضرت نظام الحق والملة والدين قدس سرہ فرماتے
ہیں پیغمبر صلی اللہ علیہ وسلم نے ارشاد کیا ہے مَنْ صَامَ النَّهْرَ لَا صَامَ وَلَا
أَفْطَرَ یعنی جس نے ہمیشہ روزے رکھے نہ روزے رکھے نہ افطار کیا اور
دوسری حدیث میں آیا ہے کہ جس نے ہمیشہ روزے رکھے اس پر جہنم اس
طرح پھیلے ہو جائے گا اور حضور نے اپنی مٹھی بند کر کے دکھائی۔ اب
ان دونوں حدیثوں میں موافقت کیونکر ہو فرمایا لَا صَامَ وَلَا أَفْطَرَ
کے معنی یہ ہیں کہ ہمیشہ روزے رکھے جائے یہاں تک کہ ایام تشریق اور عید
الفطر میں بھی روزہ رکھے تو اس کے روزے ایسے ہیں کہ جیسے نہیں رکھے۔
اور جو شخص ہمیشہ روزے رکھتا ہے مگر ان ایام میں نہیں رکھتا تو روزہ خالص

اس قدر تنگ ہو گا جیسے مٹھی بند ہوئی ہوتی ہے مطلب یہ کہ وہ شخص دوزخ میں داخل نہ ہو سکے گا ناس کے لئے دوزخ میں جگہ ہوگی۔

بعد ازاں فرمایا کہ ہمیشہ روزے رکھنے سے عادت ہو جاتی ہے ورنہ زیادہ لوگ اسی روزے میں ہے جو نفس پر زیادہ و شوار مو اور یہ روزہ داؤدی ہے۔ فرمایا حدیث شریف آیا ہے لِلصَّائِمِ فَرْحَتَانِ، فَرِحَةٌ عِنْدَ الْإِفْطَارِ وَفَرِحَةٌ عِنْدَ رِحْلَةِ الرَّحْمَنِ یعنی روزہ دار کے واسطے دو فرحتیں ہیں ایک فرحت افطار کے وقت اور ایک فرحت خدا سے ملنے کے وقت افطار کے وقت کی فرحت سے کھانے پینے کی خوشی مراد نہیں ہے بلکہ روزہ کے پورے ہونے کی خوشی مراد ہے کہ الحمد للہ یہ طاعت جس کی جزا میں نہیں ہے بھروسے پوری ہوئی۔ روزہ کی جزا دیدار ہے ہذا دیدار کی امید پر روزہ دار کو بہت خوش ہونا چاہئے۔ فرمایا بہت سے لوگ طے کے روزے رکھتے ہیں جس سے عجب و ریا کے سوا اور کچھ مقصود نہیں ہے پھر آپ نے یہ بیت

بڑھی بہت

لگست کر کند ترانہ روزہ سیر خور و ن ترانہ گین

فرمایا حضرت صلی اللہ علیہ وسلم سے تین دن کے روزے مروی ہیں مگر یہ معلوم نہیں کہ وہ دن کون ہیں حدیث میں آیا ہے۔ تَعْرِضُ الْأَعْمَالِ إِلَى اللَّهِ

یعنی ہر آدمی کے اعمال پیش کرتے ہیں (باقی اگلے صفحہ پر)

یَوْمَ الْاِثْنَيْنِ وَيَوْمَ الْخَمِيسِ فَاَحَبُّ اَنْ تُصْرَحَ وَاَنَا صَاحِبُهَا
 فرمایا شیخ نجیب الدین متوکل رحمۃ اللہ علیہ سے ہیں نے سنا کہ جو شخص جمعرات
 جمعہ و ہفتہ کو متصل رکھے اور تیسرے روز افطار کے وقت جو دعا کرے قبول
 ہوگی۔ عوارف میں لکھتے ہیں کہ حدیث میں آیا ہے جس نے ماہ حرام کے تین
 دن جمادات، رجبہ اور ہفتہ کو روزہ رکھے وہ سات سو برس کی مسافت و زح
 سے دور کیا جائے گا۔ فرمایا حضرت شیخ الاسلام فرید الدین قدس اللہ سرہ
 اکثر شربت سے افطار فرمایا کرتے تھے آدھا یاد و تہائی پیالہ آپ کو دیا جاتا
 اور حاضران مجلس کو بھی اس قدر تقسیم کیا جاتا اور نماز سے پہلے دو روٹیاں بھی
 چھری ہوئی آتیں ان میں سے ایک روٹی کے ٹکڑے کر کے حاضرین کو تقسیم
 فرماتے اور ایک روٹی خود نوش فرماتے پھر مغرب کے بعد عشا کی نماز تک یاد
 الہی میں مشغول رہتے۔ پھر کھانا حاضر کیا جاتا اس کو نوش فرما کر پھر دوسرے
 دن کے افطار تک کچھ نہ کھاتے۔ فرمایا حضرت شیخ الاسلام کہی باتیں ایسی
 کرتے تھے جن کو میں نہیں کر سکتا ہوں سحری کو آپ کچھ نوش نہ فرماتے ہر روز
 غسل کرتے اور جوار ہی کھاتے اور مجھ سے یہ باتیں نہیں ہو سکتی ہیں۔ فرمایا
 حضرت شیخ زکریا ملتانی اگرچہ روزے کم رکھتے تھے مگر عبادت بہت کرتے
 اور یہ آیت پڑھتے تھے۔ کُلُوا مِنْ الطَّيِّبَاتِ وَاعْمَلُوا صَالِحًا۔ یعنی
 (یعنی صفحہ ۹۷) پس میں چاہتا ہوں کہ میرے اعمال روزہ کی حالت میں پیش ہوں۔

اچھی چیزیں کھاؤ اور اچھے عمل کرو۔ اور واقعی یہ ان گوں میں سے تھے جن کو حق میں
 یہ آیت درست ہے۔ فرمایا پیٹ بھرے کو کھانا جائز نہیں ہے سو وہ حالتوں
 کے ایک تو یہ کہ مہمان آجائے تو اس کی خاطر سے بحالت سیری بھی کچھ کھائے دوسرے
 جب روزے کی نیت کرے تو مضائقہ نہیں ہے کہ قدرے زیادہ کھائے کسی
 سے یہ دریافت کرنا نہ چاہئے کہ تم روزہ دار ہو یا نہیں اور اس میں حکمت یہ ہے
 کہ اگر اس نے کہا میں روزہ ہوں تو اس کی پوشیدہ عبادت کو ذکرِ علامہ میں لکھا
 جائے گا اور اگر کہا کہ میں روزہ دار نہیں ہوں تو مفت میں جھوٹ بولا اور اگر
 خاموش ہو رہا تو سائل کی تحقیر ہوئی۔ میں نے عشرہ اخیرہ ماہ رمضان جامع مسجد
 دہلی کے اندر بعض یاران کے ساتھ اعتکاف کیا اور دوسرے رمضان میں قاضی
 محی الدین کاشانی سے اس کا تذکرہ ہو رہا تھا تو انہوں نے فرمایا عشرہ اخیر
 ماہ رمضان میں اعتکاف سنت مکتہ ہے حضرت صلی اللہ علیہ وسلم بھی اخیر عشرہ
 میں معتکف ہوتے تھے ایک دفعہ رمضان میں بسبب کسی رنج کے آپ سے اعتکاف
 قضا ہو گیا تو دوسرے رمضان میں بیس روز کا اعتکاف کیا مگر بعض مشائخ نے اپنے
 مریدوں کو اعتکاف کا حکم نہیں دیا ہے کیونکہ اعتکاف سے انسان مشہور ہو
 جاتا ہے اور شہرت سے بڑھ کر کوئی آفت نہیں۔ دولش اپنے گھر کے اندر یا
 الہی میں مشغول ہو اور یہ سمجھ لے کہ میں معتکف ہوں فرمایا کہ میں نے حضرت شیخ
 الاسلام فرید الدین قدس سرہ سے سنا ہے فرماتے تھے کہ میں نے اپنی تمام عمر میں

شیخ الاسلام قطب الدین بختیار ادشی انارہ اللہ مرقدہ کے سامنے ایک حرات
کی جو یہ تھی کہ میں نے حضرت سے چلہ کرنے کی اجازت چاہی آپ نے فرمایا ضرورت
نہیں ہے ان باتوں سے شہرت ہوتی ہے۔ ہمارے پیروں کا یہی طریقہ ہے یعنی
چلہ نہیں کرتے ہیں نے عرض کیا کہ حضور میرے مہر پر موجود ہیں یعنی میری شہرت
نہ ہوگی نہ میری ینیت ہے۔ حضرت شیخ قاموش پور سے اور میں اس کے بعد
تمام عمر چٹپٹا یا کہ ایسی بات کیوں منہ سے نکالی جو آپ کے خلاف منشا تھی۔

باب الحج و سفر کے بیان میں

حضرت شیخ الاسلام نظام الحق والشرع والدین انارہ اللہ مرقدہ نے
فرمایا کہ جو شخص بیت حج گھر سے چلا پھر راستہ ہی میں فوت ہو گیا ہر سال اس
کے نامہ اعمال میں حج کا ثواب لکھا جائے گا۔ اسی طرح اگر حج سے واپس آتے
ہوئے مر گیا تب بھی یہی ثواب ہے۔ فرمایا حج کو جاننا ان لوگوں کا کام ہے جو
ذکر حق کی مشغولی سے تنگ آکر اس پر ملازمت نہ کر سکیں اور باہر نکل جائیں۔
حرام عاشقان بہ ازاد اہم جا جیان
کعبہ کجاروم چہ کشم رخ باد یہ
کان رہ بسوئے کعبہ و واپس بسوئے دست
کعبہ کوئے و بربا است روئے دست
فرمایا بعض لوگ جب حج کر کے واپس آتے ہیں تو شب و روز وہیں کے ذریعہ
مستغرق رہتے ہیں یہ بات اچھی نہیں ہے ایک دفعہ ایک شخص کو رہا تھا کہ

میں حاجی ہو گیا ہوں ایک عزیز نے جواب دیا کہ اے خواجہ تم جس حال میں تھے
 اس سے نہ پھرے۔ فرمایا اس سے پہلے جب میں دہلی سے ابو دھن حضرت
 شیخ الاسلام کی خدمت میں جاتا یہ تین اسم پڑھتا تھا۔ **يَا حَافِظُ، يَا
 نَاصِرُ، يَا مُعِينُ** اور یہ دعا میں نے کسی سے نہیں سنی تھی خود ہی خداوند تعالیٰ
 سے طلب امداد و اعانت کے واسطے پڑھتا تھا۔ اخیر ایک مدت کے بعد یہی
 اسماء ایک دوست نے مجھ کو لکھ کر دیئے **يَا حَافِظُ يَا نَاصِرُ يَا مُعِينُ**
مَحَقِّ اِيَّاكَ نَعَدُّ وَاِيَّاكَ نَسْتَعِينُ۔ فرمایا منزل میں اترنے کے وقت
 یہ کلمات پڑھے **اَعُوْذُ بِكَلِمَاتِ التَّامَّاتِ مِنْ شَرِّ مَا خَلَقَ**۔ فرمایا
 شیخ الاسلام جلال الدین تبریزی نے حضرت شیخ الشیوخ شہاب الدین
 سروردی کی ایسی خدمت کی سے جو کسی مرید کو اپنے پیر کی کرنی پیسر نہیں
 ہوتی شیخ شہاب الدین بغداد سے ہر سال حج کو تشریف لے جاتے تھے
 بہت ہو گیا تھا کھانا حسبِ مشانہ ملتا اس واسطے شیخ جلال الدین نے
 مٹی کا ایک چولہا بنا کر اپنے سر پر رکھا جس میں ہر وقت لکھائے گئے آگ
 روشن رہتی اور کھانا گھنڈا نہ ہوتا۔ جس وقت شیخ طلبِ قرآن کریم
 حاضر کیا جاتا۔

۱۔ میں خدا کے پورے کلمات کے ساتھ اس کی تمام مخلوق کے شر سے پناہ انگتا ہوں۔

باب افضلیت قرآن شریف کے بیان میں

شیخ الشیوخ العالم قطب اوقنادینی آدم حضرت خواجہ نظام الحق و
الشرع والدین قدس اللہ روحہ فرماتے ہیں حضرت عبید رحمۃ اللہ علیہ نے
خواب میں دیکھا کہ کوئی کتنا ہے ہم تم کو جنت میں دو مرتبہ دکھاتے ہیں
جو تمہارے واسطے تیار کیا گیا ہے پھر حجاب اٹھ گیا اور دو مرتبہ انہوں نے
دیکھا اور دیکھا کہ ان کے مرتبہ سے بلند ایک اور مرتبہ ہے یہ حیران ہو کر عرض
کیا کہ خداوند میں تیری اس بخشش و عنایت کا شکریہ ادا نہیں کر سکتا ہوں
گر مجھ کو یہ بھی معلوم ہونا چاہیے کہ میرے مرتبہ سے بلند ترکس شخص کا مرتبہ ہے
حکم ہوا کہ یہ مرتبہ حافظ قرآن کا ہے اگر تم حافظ ہوئے تو تم کو بھی عنایت ہوتا
اور تمہارا جو بقا بلکہ اس کے ایک ویرانہ ہے تم کو نہ دیا جاتا۔ بعد ازاں یہ فرمایا
میں نے ایک مرتبہ شیخ بدرالدین غزنوی کو خواب میں دیکھا اور قرآن حفظ ہوئے
کے واسطے ان سے فاتحہ کا التماس کیا پھر دن کو جو میں ایک غریب سے ملنے گیا تو
ان سے بھی اس نیت سے فاتحہ کی درخواست کی انہوں نے فرمایا جو شخص رات
کو سوئے وقت یہ آیت پڑھے گا اس کو قرآن حفظ ہو جائے گا وَلَا إِلَهَ إِلَّا اللَّهُ
وَأَحَدٌ سَعَى يَحْقِرُونَ تک مگر شیخ الاسلام حضرت فرید الدین مسعود
فرماتے تھے جس کو قرآن یاد کرنا ہو وہ پہلے سورہ یوسف یاد کرے اس کی

برکت سے فرماوند تعالیٰ اس تمام قرآن شریف نصیب فرمائے گا۔ بندہ نے جب حفظ قرآن کی نیت کی خدمت میں عرض کیا فرمایا کسی قاری سے آگے قرأت ابو عمر یاد کرنا اور پہلے سورۃ یوسف یاد کر لینا۔ حضرت صلی اللہ علیہ وسلم نے فرمایا ہے اِذَا وَضِعَ حَاصِلُ الْقُرْآنِ فِي الْقَبْرِ أَوْحَى اللَّهُ إِلَى الْأَرْضِ أَنْ لَا تَأْكُلِي حِمَمَهُ۔ یعنی جب حافظ قرآن قبر میں رکھا جاتا ہے تو خداوند تعالیٰ زمین کو حکم دیتا ہے کہ اس کا گوشت نہ کھائیو۔

فرمایا جس شخص کو ہم درپیش ہو تو فاتحہ اس طرح پڑھے کہ بِسْمِ اللَّهِ الرَّحْمَنِ الرَّحِيمِ کی میم کو احمد کے لام سے ملا کر پڑھے اور پھر الرحمن الرحیم تین بار اور آمین تین بار کہے وہ ہم پوری ہو جائے گی۔ بعدہ فرمایا تمام قرآن شریف میں دس چیزوں کا بیان ہے جن میں سے ان آٹھ چیزوں کا بیان سورہ فاتحہ پر ہے۔ ذکر ذات، افعال، صفات، ذکر معاوہ، ترکیب، تجلیہ، ذکر اولیاء، ذکر اعداء۔ چنانچہ اَلْحَمْدُ لِلَّهِ ذکر ذات ہے رَبِّ الْعَالَمِينَ ذکر افعال الرَّحْمَنُ الرَّحِيمُ ذکر صفات مُلِكٌ يَوْمَ الدِّينِ ذکر معاوہ اِيَّاكَ نُعْبُدُ ذکر ترکیب تجلیہ اِيَّاكَ نَسْتَعِينُ ذکر تجلیہ اِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ ذکر اولیاء غَيْرِ الْمَغْضُوبِ عَلَيْهِمْ وَ لَا الضَّالِّينَ ذکر اعداء۔ دو چیزوں کا ذکر جو سورۃ فاتحہ میں نہیں ہے وہ ایک تو محاجہ کفار اور ایک احکام شریعت ہیں۔ فرمایا: اَللّٰهُمَّ اِنِّیْ اَسْأَلُکَ وَفَد

سخت بیمار تھے یہاں تک کہ ان کو سکتہ ہو گیا کہ اور لوگوں نے سمجھا کہ مر گئے
 اس لئے دفن بھی کر دیا جب یہ ہوشیار ہوئے اور اپنے آپ کو قبہ میں دیکھا
 تو اس یا اس دہر اس کے وقت ان کو یاد آیا کہ جو شخص بحالت افراط و تفریط
 بار سورۃ یحییٰ پڑھتا ہے خداوند تعالیٰ اس کی مشکل آسان فرماتا ہے۔ انہوں
 نے بھی پڑھنا شروع کیا۔ ۹۰ سو مرتبہ پڑھ چکے تو کشادگی کا اثر پیدا ہوا یعنی ایک
 کفن چور نے قبر کھودنی شروع کی۔ امام نے اس کی آہٹ سے اور بھی آواز اہستہ
 کر دی جب کفن چور نے پٹا اوٹھالیا تو امام ناصر باہر نکل آئے کفن چور کا مارے خوف
 و ہشت کے زیرہ آب ہو کر فوراً دم نکل گیا۔ امام اپنی اس حرکت سے بچد ثنا سف
 ہوئے اور دل میں کہا مجھ کو ٹھہر جانا تھا یہاں تک کہ یہ شخص کفن لے کر چلا جاتا پھر
 میں نکلتا اس کے بعد ان کو خیال آیا کہ اگر میں دن کے اندر شہر میں جاؤں گا تو لوگ
 مجھ کو دیکھ کر بہت پریشان اور متعجب ہوں گے اس واسطے اب رات ہی میں گھر
 پہنچنا چاہیے اور شہر میں داخل ہوتے ہی انہوں نے آواز دینی شروع کی کہ اے
 لوگو میں فلاں شخص ہوں مجھ کو سکتہ ہو گیا تھا میرے گھوڑے غلطی سے مجھ کو دفن
 کر آئے پھر اس واقعہ کے بعد انہوں نے تفسیر تصنیف کی۔

فرمایا سکون و اطمینان کے ساتھ ایک ایک حرف کر کے سپارہ پڑھنے
 میں تلاوت کا ثواب ہے اور بغیر حضور قلب کے پڑھنا ٹھیک نہیں قرآن
 شریف کے پڑھنے میں تمام خیالات و خطرات کو دل سے دور کر دے اور اگر

قرآن کے معانی جانتا ہے تو دل میں ان کا دھیان کرے اگر اس کے ساتھ دل میں خطرات آئیں اور حضوری قائم نہ رہے تو چندان ہرج نہیں ہے مگر جو ہر شخص معافی نہیں جانتا اس کو خیالات سے ضرور پرہیز کرنا چاہئے خشوع و خضوع سے پڑھے گا تو موثر ہوگا۔ قرآن خوانی کے وقت دل خدا کے ساتھ مشغول ہو اور سمجھے کہ میں خدا کے ساتھ ہم کلام ہوں میں اس لائق کہاں تھا کہ یہ دولت میسر ہوتی اور جس کو یہ حالت میسر نہ ہو تو وہ تصور کرے کہ خدا کے سامنے پڑھ رہا ہوں کہ ضرور مجھ کو اس کا ثواب ملے گا۔ قرآن شریف ترتیل و تردید کے ساتھ پڑھنا چاہئے ترتیل یہ ہے کہ تمام حروف اور مد و غیر ٹھیک ادا ہوں اور تردید یہ ہے کہ جس آیت میں ذوق و علاوت حاصل ہو اس کو مکرر پڑھے۔ ایک دفعہ حضرت صلی اللہ علیہ وسلم نے قرآن خوانی شروع کی اور بسم اللہ الرحمن الرحیم میں آپ کو ایسا ذوق حاصل ہوا کہ اسی کو مکرر پڑھتے رہے جو شخص روز ختم قرآن کرے گا وہ جلدی جلدی پیمکا مگر یہ بھی برکت سے خالی نہیں ہے بہتر یہ ہے کہ تین روز میں ختم کرنے اور جوتا بھی نہ کر سکے تو ایک ماہ میں ختم کرے (جامع ملفوظات مولانا علی بن محمود جانداری کہتے ہیں) مرید ہونے کے بعد سے بندہ کو خلق یعنی سرمنڈانے کا شوق تھا اخیر حضرت قاضی نجی الدین کاشانی سے بیان کیا اور انہوں نے جناب شیخ کی خدمت میں عرض کی تو بندہ کی طرف مخاطب ہو کر فرمایا کہ میں تم سے کہتا ہوں کہ تم مخلوق ہو جاؤ۔ بندہ نے عرض کیا کہ

میں قرضدار ہوں جس کے سبب سے ترک ملازمت نہیں کر سکتا فرمایا ہر
 نماز کے بعد اَنَ قُلِ اللّٰهُمَّ مَلِکَ الْمَلٰٓئِکَ . . . بِغَیْرِ حِسَابٍ پانچ
 بار پڑھ لیا کہ پھر جب قرض ادا ہو جائے تو مجھ کو خبر کرنا بعد ازاں اقبال خادم سے
 فرمایا کہ قرآن شریف لاکھ قاضی کو دے دو۔ اقبال نے لاویا حضور نے قاضی
 صاحب سے فرمایا کہ اس کو کھول کر دینے صفحہ پر دیکھو کہ کتنی بار اَکھم اللہ لکھا
 ہے قاضی صاحب نے دیکھا تو چہ باز نکلا فرمایا بہت اچھی فال ہے چھ
 بھی سات سے قریب ہیں جاؤ مخلوق ہو جاؤ قاضی صاحب نے عرض کیا کہ
 بندہ بھی موافقت کرے فرمایا مبارک ہے ہم دونوں مخلوق ہوئے اور
 حضور نے دونوں کو خلعت سے سرفراز فرمایا۔ بعد ازاں بندہ نے اس آیت پر
 موافقت کی اور خداوند تعالیٰ نے حضرت شیخ اور اس آیت کی برکت سے
 بہت جلد وہ قرض ادا کیا اور بندہ نے ملازمت ترک کر دی اَلْحَمْدُ لِلّٰہ
 رَبِّ الْعٰلَمِیْنَ۔ فرمایا جو شخص قرآن سے فال لینی چاہے وہ دایں صفحہ کے
 اندر ساتویں سطر پر نظر کرے اگر اس میں اسم اللہ ہو تو کو فال وحی منزل ہے
 اور اگر اس صفحہ میں اسم الرحمن الرحیم ہے یا سات پر اسم اللہ ہے تو یہ فال
 محض خیر ہی خیر ہے اور آیت رحمت سے مطلب لینے کی ضرورت نہیں ہے
 فرمایا پیغمبر صلی اللہ علیہ وسلم نام سے بھی فال لی ہے جب آپ مکہ کو فتح کرنے
 روانہ ہوئے تھے تو راستہ میں ایک شخص آپ کو ملا آپ نے دریافت کیا کہ تیرا

کیا نام ہے اس نے کہا بریدہ آپ نے فرمایا دَسْرُتَا پھر پوچھا کہ کس قوم
 سے کہا بنی اسلم سے فرمایا سَلْمَتَا پھر پوچھا بنی اسلم کس مضافات سے
 ہیں عرض کیا بنی تمیم نے فرمایا تَمِيمَتَا یعنی ہم نے کافروں کو ہلاک کیا اور خود سَلَامَت
 رہ کر اپنا کام پورا کیا۔ اس کے بعد حضرت محبوب الہی نے فرمایا امام حجتہ الدین
 ملتانی میرے پاس آئے تھے اور خواجہ زکی الدین کی تعریف بیان کرتے ہوئے
 کہنے لگے کہ ان کے انتقال کے وقت بھی یَا وَهَّاب ان کی زبان پر جاری تھا
 حاضرین میں سے ایک شخص نے عرض کیا کہ زکی الدین ان کو کہتے ہیں ورنہ ان کا
 نام عبد الوہاب تھا اور اسی کا یہ نتیجہ ہے۔ فرمایا خداوند تعالیٰ کے جس نام کے
 ساتھ بندہ کا نام اضافت کیا جاتا ہے اکثر اس نام کا اثر اس بندہ پر ظاہر
 ہوتا ہے۔ بیان کرتے ہیں کہ ایک بزرگ کی ایک بزرگ سے ملاقات ہوئی تو ان
 کا نام دریافت کیا انہوں نے کہا میرا نام عبد الوہاب ہے ان بزرگ نے کہا کہ معلوم ہوتا ہے تم
 والدہ جو انہوں نے کہا ہاں خدا نے مجھ کو سب کچھ دیا ہے کہ یہ تمہارے نام ہی کی برکت ہے۔
 فرمایا ایک بزرگ سے منقول ہے کہ انہوں نے اپنی کتاب میں حمد و نعت اس
 طرح لکھی ہے حمد و سپاس خاص خداے عزوجل کے واسطے ہے جس نے میرے
 باپ کے دل میں یہ بات ڈالی کہ اس نے میرا نام عبد الرحمن رکھا اور حمد و ثنا
 خاص خداے عزوجل کے واسطے ہے جس نے میرے دادا کو الہام کیا کہ انہوں
 نے میرے باپ کا نام عبد الرحیم رکھا، ہر وقت میں اپنے گرد اگر رحمت الہی کے

آثار پاتا ہوں اور رحمت الہی کے خزانہ سے صاحب نصیب بلکہ صاحب رضا ہوں۔ اس کے بعد حضرت نے ارشاد کیا کہ اسی کے مطابق خود میرا مشاہدہ ہے ایام جوانی میں میرے ایک دوست عبد المجاز نام تھے میں ہمیشہ ان کے اندر آثار جبر و قہر پروردگار دیکھتا تھا رحمت کے آثار ان کے نصیب میں نہ تھے اخیر ایک دفعہ دروازہ سندھ کے آگے جو میں گیا تو دیکھا کہ وہ خاک پر مردہ پڑے ہیں اور لباس بھی پارہ پارہ ہے بعد ازاں فرمایا جب حضرت امام حسن علیہ السلام متولد ہوئے حضور صلی اللہ علیہ وسلم مبارکباد کو تشریف لائے اور حضرت امیر المومنین مولا علی کرم اللہ وجہہ سے فرمایا کہ اس فرزند کا کیا نام رکھا ہے عرض کیا کہ حرب نام رکھا ہے فرمایا نہیں ہم نے اس کا نام حسن رکھا ہے پھر جب حضرت امام حسین علیہ السلام پیدا ہوئے تو حضور نے دریافت کیا کہ کیا نام رکھا ہے حضرت مولا علی نے عرض کیا کہ حرب رکھا ہے فرمایا نہیں ہم نے اس کا نام حسین رکھا ہے فرمایا حضرت عمر بن خطاب رضی اللہ عنہ فرماتے ہیں مجھ کو وہ شخص زیادہ پسندیدہ ہے جس کا نام اچھا ہو حضرت صلی اللہ علیہ وسلم فرماتے ہیں کہ خدا کے نزدیک پسندیدہ نام عبد اللہ اور عبد الرحمن ہیں اور جب تم نام رکھو تو خدا کی بندگی پر نام رکھو یعنی عبد اللہ عبد القادر عبد الرحیم وغیرہ وغیرہ۔

باب ۱۳ ادعیہ و اوراد کے بیان میں

حضرت شیخ الشیوخ نظام الحق والشرع والملة والدين قدس الله سرہ نے ارشاد فرمایا کہ اسم اعظم ربانی عربی میں یا سحی یا قیودہ اور زبان سریانی میں ایہیا مٹراہیا اور زبان فارسی میں امید امیدواراں ہے بندہ نے ایک دفعہ خواب میں دیکھا کہ گویا حضرت فرماتے ہیں کہ ہر فرض کے بعد دس بار سورہ اخلاص پڑھا کرو صبح کو جب خدمت عالی میں حاضر ہوا تو یہ خواب عرض کیا فرمایا ہاں حدیث شریف میں آیا ہے کہ ہر فرض کے بعد دس مرتبہ سورہ مذکور پڑھا کرو بعد ازاں فرمایا کہ ایک دفعہ خواب میں جناب شیخ الشیوخ العالم حضرت فرید الدین نے مجھ کو حکم فرمایا کہ ہر روز سو مرتبہ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ پڑھ لیا کرو جب میں بیدار ہوا تو اس کی موافقت شروع کی اور دل میں خیال کیا کہ اس فرمان کے اندر ضرور کچھ حکمت ہے چند روز کے بعد ایک کتاب میں دیکھا کہ جو شخص یہ دعا پڑھے بغیر اسباب کے خوش گزرائے میں نے جان لیا کہ حضرت شیخ کا یہی مقصد تھا بندہ علی بن محمود نے عرض کیا کہ اس دعا پر نیت ہے فرمایا ہاں بعد ازاں ارشاد کیا کہ دوسری مرتبہ جو حضرت شیخ کو میں نے خواب میں دیکھا تو فرمایا کہ نماز عصر کے بعد پانچ مرتبہ

سورۃ نبا کو پڑھا کر وہ شخص اس کو پڑھے اسیر اللہ بنے کہتے ہیں فلاں شخص فلاں
 کا اسیر محبت ہے اسی طرح یہ شخص خدا کی محبت کا اسیر ہوتا ہے۔ فرمایا حضور
 صلی اللہ علیہ وسلم نے یہ تعویذ لکھا ہے اَعُوذُ بِكَلِمَاتِ اللّٰهِ التَّامَّاتِ
 مِنْ شَرِّ كُلِّ شَيْطَانٍ هَامَّةٍ وَعَيْنٍ لَّامَّةٍ اور حضرت امام حسن
 و حسین علیہما السلام کو دیا ہے قاضی محی الدین کا شافی رحمۃ اللہ علیہ نے
 دریافت کیا کہ گردن میں لٹکانا چاہئے فرمایا لٹکانا نہ چاہئے بلکہ بدن سے
 ملا کر بازو وغیرہ پر باندھ لے۔

فرمایا حدیث میں آیا ہے کہ حضرت صلی اللہ علیہ وسلم نے تائم و تولہ سے
 منع فرمایا۔ تائم ان مہروں کو کہتے ہیں جو گردن میں لٹکائیں اور تولہ یہ ہے کہ
 مرد و عورت کی محبت کے واسطے کچھ لکھے یہ دونوں منع ہیں سوا تعویذ کے
 جس کا اوپر بیان ہوا۔

فرمایا جعفر طوسی رحمۃ اللہ علیہ کشتی میں سوار تھے اور ایک کپڑے میں نگینہ
 بندھا ہوا تھا اس کپڑے کو اٹھایا تو نگینہ دریائے وابلہ میں گر پڑا تب انہوں نے یہ
 مجرب دعا پڑھی یا جامع الناس لیوم الاربع فیہ اجمع علی
 ضالّتی اس کے بعد کتاب کو دیکھنے لگے اس کے ورق میں سے نگینہ مل گیا
 فرمایا معاویہ سال حضرت امیر المومنین امام حسن علیہ السلام کی خدمت میں
 اے اے قیامت کے روز سب کے جمع کرنے والے میری کھوئی ہوئی چیز میرے پاس جمع کر

دس ہزار دینار بھیجتے تھے ایک فوج نہ بھیجے حضرت سے لوگوں نے کہا کہ خط لکھ کر بھیج دیجئے آپ نے خط لکھنا چاہا کہ قلم ٹوٹ گئی آپ سمجھے کہ حکم نہیں ہے خط لکھنا موقوف کیا رات کو حضور صلی اللہ علیہ وسلم کی زیارت ہوئی اور آپ نے فرمایا اے حسن تم خدا کے حکم کو خوب سمجھے یہ دعا بہت پڑھا کر و خدا تم کو مخلوق سے مستغنی کرے **كَأَلَّا اللَّهُمَّ أَقْذِفْ فِي قَلْبِي رِجَاكَ وَاقْطَعْ رِجَائِي عَنْ سِوَاكَ حَتَّى لَا أَزْجُوا أَحَدًا غَيْرَكَ**۔ اس کے چند ہی روز بعد معاویہ نے بیس ہزار دینار بھیجے اور بہت معذرت کی۔

فرمایا جب حضرت شیخ الاسلام قطب الدین نجیاراوشی ملتان میں تشریف فرما تھے تو آپ کے ایک مرید رئیس نام نے خواب میں دیکھا کہ ایک قبۃ کے گرد اگر دست لوگ جمع ہیں اور ایک شخص سپتہ قد قبۃ کے اندر آتے جاتے ہیں رئیس نے لوگوں سے پوچھا کہ اس قبۃ کے اندر کون ہیں اور یہ کون شخص آ جا رہے ہیں کسی نے کہا کہ اندر حضور رسول خدا صلی اللہ علیہ وسلم تشریف رکھتے ہیں اور یہ شخص عبد اللہ بن مسعود ہیں رئیس کہتے ہیں کہ میں نے عبد اللہ بن مسعود سے کہا کہ حضور کی خدمت میں میرا سلام عرض کرو اور کہو کہ دیدار سے شرف ہونا چاہتا ہوں عبد اللہ نے واپس آ کر جواب دیا کہ حضور فرماتے ہیں تجھ کو ہنوز یہ

سہ اے اللہ میرے دل میں اپنی امید ڈال دے اور اپنے سوا سب سے میری امید منقطع کر دے کہ تیرے سوا کسی سے امید نہ رکھوں۔

اہلیت میں ہے کہ میرا دیدار کرے لیکن قطب الدین بختیار کاکی سے کہنا کہ ہر شب
جو تھوٹے تھوٹے بیچتے تھے وہ آج تین رات سے نہیں آیا ہے اس کا سبب یہ تھا
کہ ایک عورت سے حضرت نے شادی کی تھی اس کے ساتھ مشغول رہنے کے
سبب تین رات درود شریف کا ورد آپ سے فوت ہو گیا تھا۔ حاضرین میں سے
کسی نے عرض کیا کہ وہ درود کونسا ہے فرمایا **اللّٰهُمَّ صَلِّ عَلٰی اَحْمَدٍ عَبْدِكَ وَ**
وَزِيِّكَ وَخَلِيْلِكَ۔ فرمایا میں نے اس درود کا ورد اختیار کیا ہے فرمایا
جو شخص ہر روز یہ چاروں ثنات چوبیس بار پڑھے خدا کے نزدیک ابدالوں میں
شمار کیا جائے **اللّٰهُمَّ اغْفِرْ اُمَّةً مُحَمَّدٍ اَللّٰهُمَّ اَرْسَلْ اُمَّةً مُحَمَّدٍ**
فرمایا غشا کی نماز سے پہلے اور چھپے ایک بار نو و نہ نام پڑھے بہت ثواب ہوگا
فرمایا دس تسبیحیں ہیں ان میں سے ہر ایک کو سو سو بار یا دس دس بار پڑھے۔
اَلَا اِلٰهَ اِلَّا اللّٰهُ رَحْمٰتُكَ لَا شَرِيْكَ لَكَ لَكَ الْمُلْكُ وَلَكَ الْحَمْدُ وَ
هُوَ عَلَى كُلِّ شَيْءٍ قَدِيْرٌ ۱۔ **سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا**
اللّٰهُ وَاللّٰهُ اَكْبَرُ وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ۔
امام نے اپنے بندے بنی اور دوست حضرت محمد پر درود بھیج۔ ۲۔ خدا کے سوا کوئی معبود
نہیں وہ اکیلا ہے کوئی اس کا شریک نہیں اسی کے لئے تعریف ہے اور وہ
ہر بات پر قادر ہے ۳۔ پاک ہے اللہ اور تعریف ہے اسی کو نہیں کوئی معبود نہ
اللہ اور اللہ بڑا ہے اور نیکی کی قوت اور گناہ سے بچنا نہیں ہے رہائی اگلے صفحہ پر

(۳) سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ (۴) لَا إِلَهَ إِلَّا هُوَ الْحَيُّ الْقَيُّومُ وَأَسْأَلُهُ التَّوْبَةَ (۵) لَا إِلَهَ إِلَّا اللَّهُ الْمَلِكُ الْحَقُّ الْمُبِينُ (۶) سُبْحَانَ اللَّهِ الْمَلِكُ الْقُدُّوسِ (۷) سُبُّوحٌ قُدُّوسٌ رَبُّ الْمَلَائِكَةِ وَالرُّوحِ (۸) اَللّٰهُمَّ لَا مَانِعَ لِمَا أَعْطَيْتَ وَلَا مُعْطِيَ لِمَا مَنَعْتَ وَلَا مَرَادَ لِمَا قَضَيْتَ وَلَا يَنْفَعُ ذَلْجٌ مِنْكَ الْجُدَّ (۹) اَللّٰهُمَّ اغْفِرْ لِيْ وَلِوَالِدَيَّ وَلِلْمُؤْمِنِيْنَ وَالْمُؤْمِنَاتِ وَالْمُسْلِمِيْنَ وَالْمُسْلِمَاتِ الْاَحْيَاءِ مِنْهُمْ وَالْاَمْوَاتِ (۱۰) بِسْمِ اللَّهِ خَيْرَ الْاَسْمَاءِ بِسْمِ اللَّهِ رَبِّ الْاَرْضِ وَالسَّمَاءِ بِسْمِ اللَّهِ الَّذِي لَا يَضُرُّهُ شَيْءٌ فِي الْاَرْضِ وَلَا فِي السَّمَاءِ وَهُوَ السَّمِيعُ الْعَلِيمُ - نر یا یا کہ کسی کو کوئی حاجت

رہتی ہے (۱۱) مگر اللہ بزرگ و بزرگی مدد سے۔ (۱۲) پاک ہے اللہ اور تعریف ہے اسی کو پاک ہے اللہ بزرگ (۱۳) نہیں ہے کوئی معبود مگر اللہ زندہ اور قائم اور اسی تو بہ مانگتا ہوں (۱۴) اللہ کے سوا کوئی معبود نہیں بادشاہ حق ظاہر کرنے والا (۱۵) پاک ہے اللہ بادشاہ پاک و پاکیزہ وہ پاک و الا پاکیزہ پروردگار ہے فرشتوں اور روح کا (۱۶) اے اللہ جو کچھ تو غنایت کرے اس کا کوئی روکنے والا نہیں اور جو تو نہ دے اس کا کوئی دینے والا نہیں نہ کوئی تیرے حکم کا پھیرنے والا ہے نہ کسی کوشش والے کو تجھ سے کوشش نفع دے سکتی ہے (۱۷) اے اللہ مجھ کو وہ باقی اگلے صفحہ پر

درپیش ہو فجر کی سنت اور فرض کے درمیان اکتالیس بار فاتحہ بسم اللہ
کو ملا کر پڑھے افضل خدا حاجت پوری ہوگی۔ فرمایا جو رنج و بلا کسی علاج سے
دفع نہ ہو تہجد کے روز نماز عصر کے بعد کسی کام میں مشغول نہ ہو سلام کے
بعد ہی ان تینوں اسماء کا ورد کرے اس رنج سے بالکل خلاصی پائے گا۔
اسما یہ ہیں یا اللہ یا رحمن یا رحیم۔ فرمایا رنج و غم دفع ہونے کے
واسطے ہر فرض کے بعد ستر بار پڑھے یا شفیق یا رفیق یا مجیب من
کل ضیق فرمایا افضل حاجات کے واسطے تکبیر بہت پڑھے اور اگر بہت
نہ پڑھے سبکے تو ہر روز ستر بار پڑھے۔ ثوبان رضی اللہ عنہ کہتے ہیں رسول خدا صلی
اللہ علیہ وسلم نے فرمایا جو شخص سونے کے وقت یہ کلمات پڑھے خواب میں میری
زیارت سے مشرف ہوگا اللہم رب البیت الحرام والسرکین والمقاتلین
رقبہ روح محمد صلی اللہ علیہ وسلم فرمایا ایک درویش سفر و سیاحت کرتے
ہوئے ایک شہر میں پہنچے دیکھا تو تمام لوگ نہایت پیش و عشرت سے لبر کر رہے ہیں
(رقبہ صفحہ ۱۱۳) اور میرے ماں باپ اور کل مومن مرد اور عورتوں کو زندہ اور مردہ
کو بخش دے۔ (۱۰) اللہ کے نام کے ساتھ جو سب ناموں سے اچھا ہے اللہ کے
نام کے نام کے ساتھ جو زمین اور آسمان کا پالنے والا ہے اللہ کے نام کے ساتھ جو
جس کے نام کے ساتھ کوئی چیز نقصان نہیں پہنچا سکتی نہ زمین میں نہ آسمان میں اور
وہ سننے والا اور جاننے والا ہے۔

ان بزرگ نے سبب پوچھا ان لوگوں نے بیان کیا کہ ہم صبح اور مغرب کی نماز کے بعد یارِ حجاب پڑھتے ہیں۔ فرمایا شیخ صدر الدین نے حضرت شیخ بہار الدین زکریا ملتانی سے دریافت کیا کہ یہ دعا کس وقت پڑھے فرمایا ہر نماز فرض کے بعد اسوتے وقت یہ دعا پڑھے اللّٰهُمَّ اِنَّكَ تَعْلَمُ سِرِّي وَعَلَانِيَتِي فَاَقْبِلْ تَوْبَتِي وَتَعْلَمْ حَاجَتِي فَاَعْطِنِي سُؤَالِي وَتَعْلَمْ مَا فِي نَفْسِي فَاغْفِرْ لِي ذُنُوبِي اَللّٰهُمَّ اسْأَلُكَ اِيْمَانًا يُّبَاشِرُ قَلْبِي وَيَقِيْنًا صَادِقًا حَتّٰى اَعْلَمَ اِنَّهُ يَقِيْنِي وَرِضًا يُّسَاقِمُ مَتْلِي يَا ذَا الْجَلَالِ وَالْاِكْرَامِ۔

فرمایا ایک دفعہ میں نے سنا کہ شیخ الاسلام بہار الدین زکریا نے شیخ صدر الدین کو ایک دعا تعلیم فرمائی ہے میں نے اس کو طلب کیا تو یہ لفظ تھا يَا مُسْتَبِيبُ الْاَسْبَابِ مگر چونکہ یہ لفظ اسباب کے متعلق تھا بکھرستہ خرقتہ شیخ میں نے اس کو دوبارہ نہ دیکھا بعض لوگ ان لوگوں کے حال سے حیران

۱۵ اے اللہ تو میرے پوشیدہ اور ظاہر کو جانتا ہے پس میری توبہ قبول کر اور تو میری حاجت کو جانتا ہے پس میرا سوال پورا کر اور تو میرے دل کی بات جانتا ہے پس مجھ کو بخش دے اے اللہ میں تجھ سے ایسا ایمان مانگتا ہوں جو میرے دل کے اندر ہے اور ایسا سچا یقین کہ جس کو میں جان لوں کہ یہ میرا یقین ہے اور تیری مقرر کی ہوئی قسمت کے ساتھ راضی ہو جاؤں اے جلال و بزرگی والے۔

ہوتے ہیں جن کا بھروسہ غیب پر ہے اور میں ان لوگوں کے حال سے حیران
جن کا بھروسہ موجودہ چیز پر ہے۔ بیٹ

فرمایا سید احمد کبیر نے کبھی خداوند تعالیٰ سے کوئی سوال نہ کیا تھا ایک دفعہ
حضرت صلی اللہ علیہ وسلم کو خواب میں دیکھا تو آپ نے فرمایا تم کو حکم ہے کہ کچھ
سوال کرو عرض کیا کہ یا رسول اللہ حضور ہی میرے واسطے سوال کریں حضور نے
دعا کی کہ خداوند اج نعمت تو نے سید احمد کبیر کو مرحمت فرمائی ہے قیامت تک
جو شخص ان سے رائے حاصل کرے تو وہ نعمت ان کو بھی عنایت کیجے۔

فرمایا حدیث شریف میں آیا ہے کہ جو شخص یہ کہے جزئی اللہ محمداً
مَا هُوَ أَضَلُّهُ تو خداوند تعالیٰ ہزار فرشتے مقرر کرتا ہے جو ہزاروں اس کے
واسطے دعا کرتے ہیں۔

رسول خدا صلی اللہ علیہ وسلم نے فرمایا ہے جب میرے پاس جبریل آئے
اس دعا کے پڑھنے کی وصیت کی اَللّٰهُمَّ ارْزُقْنِي طَيِّبًا وَّ
اسْتَعْمِلْنِي صَالِحًا۔ فرمایا حاجت برآری کے واسطے سبعت عشر
بھی آئے ہیں ہر ایک دینی و دنیوی مہم کے واسطے دو وقت پڑھے وہ مہم پوری
ہوگی ایک شخص ہمیشہ سبعت عشر پڑھتا تھا سفر میں اس کو قزاقوں نے گھیر لیا

اور ہلاکت کے دریچے چھوئے کہ اتنے میں دس سو اسماء مگر برہنہ مغرب سے پیدا ہوئے اور قزاقوں کو ہلاک کر کے اس شخص کو نجات دی اس نے پوچھا کہ تم کون ہو انہوں نے کہا ہم سبعتا عشر کے موکل ہیں جن کو کہ تم روز پڑھتے ہو اس شخص نے کہا تمہارے برہنہ سر ہونے کی کیا وجہ ہے انہوں نے کہا کہ تم ہر دعا پر بسم اللہ نہیں پڑھتے ہو۔ فرمایا قاضی کمال الدین جعفری بد اوں کے حاکم تھے مگر باوجود کار و بار قضا کے وظائف بھی پڑھتے تھے جب بوڑھے ہوئے تو کسی نے پوچھا کہ اب وظائف کا کیا حال ہے کہا کہ میں نے سبعتا عشر کو پسند کر لیا ہے کیونکہ جامع اوراد ہے۔ فرمایا شیخ الاسلام شیخ فرید الدین کا ارشاد ہے کہ سبعتا عشر کے بعد یہ دعا بھی پڑھے تَوْفِیْ مُسْلِمًا وَ اَحِقِّیْ بِالصَّالِحِیْنَ چھ بار بندہ سید قطب الدین حسین نے بیان کیا کہ میں نے بھی حضرت شیخ کی زبان سے اسی طرح سنا ہے کہ سبعتا عشر کے بعد اَللّٰهُمَّ اهْدِنِیْ بِوَفْعَتِکَ یَا نَافِعُ یَا رَافِعُ چھ بار پڑھے۔ فرمایا شیخ فرید الدین قدس اللہ روحہ نے فرمایا ہے کہ بدھ کے روز ظہر اور عصر کے درمیان وقت کو غنیمت سمجھنا چاہئے اور اسی طرح سحری کا وقت غنیمت ہے اور حضرت یعقوب علیہ السلام نے جو فرمایا ہے سَوْفَ اَسْتَغْفِرُ لَکُمْ رُبِّیْ یعنی عنقریب میں تمہارے واسطے اپنے رب سے دعائے مغفرت کروں گا تو بھی سحر کا وقت مراد ہے۔ اس وقت آپ نے کھڑے ہو کر دعا مانگی اور آپ کے فرزندوں نے آمین کہی تو خداوند تعالیٰ نے

وحی بھیجی کہ میں نے تم کو بخش دیا اور سب کو نبی بنایا۔ فرمایا حضرت صلی اللہ علیہ وسلم کا ارشاد ہے کہ ساعت مقبولہ کو جمعہ کے روز عصر کے بعد سے غروب آفتاب تک تلاش کرو اور ایک روایت میں ہے کہ امام کے خطبہ شروع کرنے سے نماز کے پورے ہونے تک وہ ساعت ہے فرمایا جب آدمی خواب سے بیدار ہوا اور فوراً دعا مانگے خداوند تعالیٰ قبول فرمائے گا۔ دعا کرنے کے وقت دونوں ہاتھ متصل رکھے اور یقین کرے کہ دعا قبول ہوگئی اور گویا اس کے ہاتھ میں کچھ چیز گر رہی ہے۔ واللہ اعلم۔

باب السبعۃ اور اصل خرقہ کے بیان میں

حضرت شیخ الشیوخ سلطان المشائخ خواجہ نظام الدین اولیاء محبوب الہی قدس اللہ روحہ فرماتے ہیں فتح مکہ سے پہلے جب پیغمبر صلی اللہ علیہ وسلم عمرہ کرنے تشریف لے گئے ہیں تو کفار مکہ مانع ہوئے حضور نے حضرت عثمان کو گفتگو کرنے کے واسطے ان کے پاس بھیجا اس کے بعد خبر آئی کہ حضرت عثمان کو شہید کر دیا حضور نے تمام صحابہ کو طلب کر کے کفار سے جہاد کرنے پر بیعت کی اور اس وقت حضور ایک درخت سے نکیہ لٹکائے ہوئے تشریف رکھتے تھے جس کا ذکر قرآن شریف میں بھی ہے اس بیعت کو بیعت الرضوان کہتے ہیں اس کے بعد ایک صحابی ابن اکوع حاضر ہوئے اور بیعت کی درخواست کی حضور نے

فرمایا کیا تم نے پہلے بیعت نہیں کی تھی عرض کیا ہاں کی تھی اور اب میں اس
 کی تجدید کرنا چاہتا ہوں حضور نے اپنا مبارک ہاتھ بڑھا دیا انہوں نے تجدید
 بیعت کی اسی حجت سے صوفیائے کرام میں تجدید بیعت مروج ہے اور اگر
 کسی مرید کا شیخ زندہ نہ ہو تو وہ خرقہ شیخ کو آگے رکھ کر اسی سے تجدید بیعت
 کر لے چنانچہ میں بھی ایسا ہی کیا کرتا ہوں بعض لوگ کہا کرتے ہیں کہ ہم تو خواجہ
 قمر کے مرید ہیں ایسی باتیں مشائخین نا پسند کرتے ہیں حضرت شیخ الاسلام
 خواجہ فرید الدین کے بڑے صاحبزادہ حضرت خواجہ قطب الدین بختیار کاکی قدس
 اللہ سرہ کے مزار شریف کے پائیں جا کر مخلوق ہوئے یہ خبر حضرت خواجہ فرید
 الدین کو پہنچی آپ نے فرمایا کہ شیخ قطب الدین میرے خواجہ اور مجدد ہیں مگر
 وہ بیعت درست ہے جو زندہ کے ہاتھ پر ہو۔ فرمایا بعض لوگ ایک پیر کے مرید
 ہو کر دوسرے شیخ سے بیعت کرتے اور خرقہ لیتے ہیں میرے نزدیک یہ کچھ چیز
 نہیں ہے کیونکہ مرید کو خداوند تعالیٰ کی محبت پیر کی محبت کے اندازہ پر حاصل
 ہوتی ہے پھر دو پیروں کا مرید ہونا اور خرقہ لینا کیسے درست ہو سکتا ہے بیعت
 وہی ہے جو پہلے پیر سے ہو گئی اگرچہ وہ پیر اُحدی سے کیوں نہ ہو۔ فرمایا شیخ
 الاسلام شیخ شہاب الدین سہروردی بارہا فرماتے تھے کہ ہر دروی اور ہر مہری نہ
 بنو۔ ایک دریکڑو اور مضبوط پکڑو۔

لے یعنی بکثرت مرید نہ رکھتے ہوں اور مشہور بھی نہ ہوں۔

فرمایا باپ کے شیخ ہونے میں اختلاف نہیں ہے اور بیٹے کے شیخ ہونے میں اختلاف ہے یعنی باپ بیٹے کا مرید ہو سکتا ہے یا نہیں بعض مشائخ فرماتے ہیں ہو سکتا ہے اور بعض فرماتے ہیں نہیں ہو سکتا۔ بندہ نے حضرت شیخ سے سوال کیا کہ متصور علاج کے مرید ہونے کا کیا حکم ہے فرمایا وہ مردود (طریقہ میں) پہلے خیر نساج کے مرید ہوئے پھر ان کو چھوڑ کر حضرت جنید سے بیعت کی درخواست کی حضرت جنید نے فرمایا تم خیر نساج کے مرید ہو میں تم کو مرید نہیں کرتا شیخ جنید جو مقتداے وقت تھے ان کے رد کر دینے سے منصور علاج سب کے مردود ہو گئے جب شیخ زادہ حسام نے حضور محبوب الہی سے مناقشہ کیا ہے بندہ نے ایک روز قدوسی کی سعادت حاصل کی اس وقت اسی حسام کا ذکر ہو رہا تھا فرمایا ایک دفعہ حسام میرے پاس آیا تھا اور اقبال سے کہنے لگا کہ مقراض و کلاہ لے آؤ میں مرید ہوتا ہوں میں نے اپنے دل میں کہا کہ اس کے سر میں شیخ زادگی سودا بھرا ہوا ہے پھر مجھ سے اس کے مرید ہونے کا کیا مطلب ہے میں خاموش ہو رہا اور میری خاموشی سے اقبال بھی کلاہ و مقراض نہ لایا تو حسام کہنے لگا کہ میں اپنی طرف سے آپ کا مرید ہو گیا آگے آپ جا میں اس کے بعد حضرت نے فرمایا کہ اگر مرید کہے میں مرید ہوں اور شیخ کہے تو میرا مرید نہیں ہے تو وہ مرید ہے اور اگر شیخ کہے کہ تو میرا مرید ہے اور مرید کہے کہ میں تمہارا مرید نہیں ہوں تو وہ مرید نہیں ہے

کیونکہ ارادت مرید کا فعل ہے۔ فرمایا ایک درویش تھے وہ جس کسی کو دیکھتے کہ یہ کسی کا مرید نہیں ہے فرماتے یہ کسی کے پتہ میں نہیں بیٹھا ہے۔ فرمایا قیامت کے روز اعمال وزن کرنے کے وقت مرید کو پیر کے پتہ میں بٹھا دیں گے اسی سبب سے بے پروا کے کو کہتے ہیں کہ یہ کسی کے پتہ میں نہیں بیٹھا ہے یعنی کسی کا مرید نہیں ہے۔ فرمایا میں ابو دھن گیا اور حضرت شیخ الاسلام شیخ فرید الدین کی قدمبوسی بجالا کر بیعت و حلق کے واسطے عرض کیا حضرت شیخ نے اسی وقت مرید کیا اور فرمایا آج میں نے ایک درخت لگایا ہے جس کے سایہ میں بہت سے بندگان خدا آرام کریں گے بعد ازاں شام کے وقت فرمایا کہ اس متعلم غریب کے واسطے چار پائی بچھاؤ جب میں جماعت خانہ میں گیا تو دیکھا کہ چار پائی بچھی ہوئی ہے میں نے کہا کہ ایسے ایسے بڑے بزرگاں تو فرش خاک پر لیٹتے ہیں میں غریب چار پائی پر نہ سوؤں گا یہ خبر مولانا بدر الدین صاحب اسحاق کو پہنچی انہوں نے کہا ابھیجا کہ اپنا کہا کرو گے یا اپنے شیخ کا میں نے کہا کہ میں تو حضرت شیخ ہی کا فرمان بجالاؤں گا۔ فرمایا حضرت شیخ الاسلام خواجہ فرید الدین کی خدمت میں جو شخص مرید ہونے حاضر ہوتا تو آپ پہلے اس سے فاتحہ اور اخلاص اور آمین الرسول اور شہد اللہ اَنَّهُ لَا اِلٰهَ اِلَّا هُوَ۔ عِنْدَ اللّٰهِ الْاِسْلَام تک پڑھواتے اور یہ کہواتے کہ تو نے اس ضعیف اور اس کے خواجگان اور حضرت رسول خدا صلی اللہ علیہ وسلم کے ساتھ بیعت کی اور عہد کیا کہ ہاتھ پیر اور آنکھ کو

محفوظ رکھے گا اور شریعت کا پابند ہے گا اور جب خرقہ پہناے تو یہ فرماتے
وَلِبَاسُ التَّقْوَىٰ ذَٰلِكَ خَيْرٌ وَالْعَاقِبَةُ لِلْمُتَّقِينَ۔

فرمایا ایک شخص خواجہ اجل سمزی کا مرید ہوا اور اس انتظار میں
رہا کہ شیخ مجھ کو کچھ وظیفہ بتائیں گے شیخ نے فرمایا جو بات اپنے واسطے پسند
نہ کرے دوسرے کے واسطے بھی پسند نہ کیجو اور جو اپنے واسطے چاہے دوسروں
کے واسطے چاہیو یہ مرید سن کر چلا گیا اور چند روز کے بعد پھر آیا اور عرض
کیا کہ اس روز جو میں مرید ہوا تھا تو منتظر تھا کہ حضرت مجھ کو کچھ وظیفہ بتا دیں گے
اور آج بھی حاضر ہوا ہوں شیخ نے تبسم کر کے فرمایا اس روز میں نے تجھ کو
یہ سبق دیا تھا کہ جو کچھ اپنے واسطے پسند نہ کرے دوسروں کے واسطے بھی پسند
نہ کیجو جب تو نے یہی سبق یاد نہ کیا تو اب آگے کیا سبق دوں۔ فرمایا ایک
شخص ایک بزرگ کا مرید ہوا ان بزرگ نے فرمایا کہ دو باتیں نہ کیجو ایک دعویٰ
خدائی اور ایک پیغمبری مرید نے اس کی نفی میں چاہی ان بزرگ نے فرمایا کہ ہر کام
اپنی مرضی کے موافق چاہنا دعویٰ خدائی ہے اور تمام لوگوں سے اپنی دوستی
چاہی کہ اگر تجھ کو دوست نہ رکھیں تو مومن اور رشتہ کار نہ ہوں دعویٰ پیغمبری
ہے۔ فرمایا ایک شخص ایک بزرگ کا مرید ہوا ان بزرگ نے فرمایا ہاتھی کا گوشت
نہ کھائیو مرید نے دل میں کہا کہ ہاتھی کا گوشت شریعت میں حرام ہے مگر اس
فرمان میں ضرور کچھ حکمت ہوگی چند روز کے بعد یہ شخص سفر میں گیا راستہ میں

کھانے کی کچھ چیز نہ ملی آخر ایک ہاتھی مردہ ملا اس کے ساتھ والوں نے اس کا گوشت پکا کر خوب کھایا اور اس نے پیر کے منع کرنے کے موافق نہ کھایا پھر پیر لوگ سو رہے رات کو متنی آئی اور سب لوگوں کے منہ سونگھ کر مار ڈالا اس کے منہ سے جو بد بو نہ آئی تو اس کو کچھ نہ کہا اور یہ صحیح و سلامت اپنے گھر پہنچا۔ علی بن محمود جاندار کہ بندہ درویشاں و از سر و دیدہ خاک قدم البشاں ہے عرض کرتا ہے کہ اخیر ماہ شعبان میں حضرت محبوب الہی کی خدمت میں حاضر ہو کر میں نے بیعت کی عرضداشت کی فرمان ہوا کہ آج رات کو مرید کروں گا بعد ازاں پیر کے روز تیرھویں ماہ مبارک رمضان ^{۱۰} شنبہ ۱۰ میں تجدید بیعت سے مشرف ہوا اور حضور نے اپنے دست مقدس سے قصر فرمایا۔

فرمایا شب معراج میں حضور صلی اللہ علیہ وسلم کو جناب رب العزت سے ایک خرقہ عنایت ہوا تھا جس کو خرقہ فقر کہتے ہیں بعد ازاں حضور نے تمام صحابہ کو طلب فرما کر ارشاد کیا کہ مجھے خداوند تعالیٰ نے ایک خرقہ مرحمت کیا ہے اور میں تم میں سے اس شخص کو دوں گا جو میرے سوال کا جواب ٹھیک ٹھیک دے بعد ازاں حضور نے حضرت ابو بکر سے فرمایا کہ میں تم کو وہ خرقہ دوں تم کیا بات اختیار کرو گے عرض کیا صدق و صفا اور طاعت و عطا اختیار کروں گا۔ پھر آپ نے یہی سوال حضرت عمر سے کیا انہوں نے جواب دیا کہ میں عدل و انصاف سے یعنی فیمنی سے پیشانی کے بال کرتے۔

کروں گا پھر حضور نے حضرت عثمان سے پوچھا انہوں نے عرض کیا کہ انصاف
 و سخاوت و حیا کروں گا پھر حضور نے حضرت علی سے دریافت کیا آپ نے
 جواب دیا کہ میں بندگانِ خدا کی عیب پوشی اور پردہ داری کروں گا حضور نے
 فرمایا یہی جواب درست ہے اور خدا کا مجھ کو یہی حکم تھا کہ جو یہ جواب دے
 اس کو خرقہ عنایت کرنا۔ فرمایا حضرت خواجہ معین الدین چشتی اور خواجہ قطب
 الدین بختیار اور خواجہ فرید الدین مسعود ایک حجرہ میں قشر رکھتے تھے حضرت
 خواجہ معین الدین نے خواجہ قطب الدین کی طرف مخاطب ہو کر فرمایا کہ تم
 اس جوان کو مجاہدہ کراتے کراتے جلادو گے اس کو کچھ بخشش کرو پھر حضرت
 معین الدین کھڑے ہو گئے اور حضرت فرید الدین سے فرمایا کہ اٹھو کھڑے ہو
 میں تم پر بخشش کرتا ہوں چنانچہ خواجہ معین الدین دائیں طرف اور خواجہ قطب
 الدین بائیں طرف کھڑے ہوئے اور حضرت خواجہ فرید الدین پر از حد بخشش
 و عنایت فرمائی اور خلیفہ کیا۔ فرمایا حضرت شیخ فرید الدین دو ہفتہ کے بعد
 حضرت خواجہ قطب الدین کی خدمت میں حاضر ہوئے تھے اور شیخ بدر الدین
 غزنوی و عزیزان دیگر ہمیشہ خدمت میں حاضر رہتے اور شیخ بدر الدین غزنوی و
 خواجہ شہاجی کو حضرت کے خادم تھے یہ تمنا تھی کہ حضرت کے بعد حضرت کی
 جگہ بیٹھیں مگر حضرت نے آخری وقت یہ وصیت فرمائی کہ چامہ اور عصا اور
 مصلیٰ اور نعلین چوبیس فرید الدین مسعود اچھو دھنی کو دے دینا حضرت شیخ فرید الدین

اس وقت ہانسی میں تھے اور اسی شب آپ نے خواب میں دیکھا کہ حضرت خواجہ قطب الدین آپ کو بلاتے ہیں چنانچہ اب صبح ہی روانہ ہوئے اور چوتھے روز دہلی پہنچ گئے۔ قاضی حمید الدین ناگوری نے وہ تمام تبرکات آپ کے حوالہ کئے اور آپ نے شکریہ کے دو گانہ ادا کر کے وہ بامہ زیب نن فرمایا اور سات روز حضرت خواجہ کے مکان میں رہ کر پھر ہانسی چلے گئے اور ہانسی جانے کا سبب یہ ہوا کہ حضرت خواجہ کے مکان میں ایک شخص انتظام طعام پر مقرر تھے انہوں نے دروازہ پر ایک شخص سر ہنگ نام کو دربان مقرر کیا تھا۔ ایک روز حضرت بابا فرید کی خدمت میں ایک شخص ہانسی سے آیا دربان نے اسے اس کو اندر جانے نہ دیا کئی بار ایسا ہی ہوا آخر ایک روز حضرت بابا صاحب باہر تشریف لے گئے تو یہ شخص آپ کے قدموں میں گر کر زار زار رونے لگا آپ نے دریافت کیا کہ کیا سبب ہے اس نے کہا کہ میں نے کئی بار خدمت میں حاضر ہونا چاہا مگر دربان نے جانے نہ دیا آپ نے دربان سے فرمایا کہ تجھ کو کس نے نصب کیا ہے دربان نے کہا ان شخص نے جو کسانے کے کا انتظام کرتے ہیں حضرت بابا صاحب نے فرمایا پیران چشت کے مکان میں دربان کا کیا کام میں پھر ہانسی ہی میں جاتا رہوں لوگوں نے عرض کیا کہ حضرت خواجہ نے تو آپ کے لئے یہی مقام فرمایا، آپ دوسری جگہ کیوں جاتے ہیں آپ نے فرمایا شیخ نے جو نسبت مجھ کو عنایت

فرمائی ہے وہ جیسی کہ شہر میں ہے ویسی ہی جنگل میں ہے بعد ازاں آپ ہنسی
تشریف لے گئے۔ فرمایا حضرت شیخ فرید الدین نے مجھ کو یہ دعا تعلیم کی اور
فرمایا کہ اس کو یاد کرو تو پھر میں تم کو اپنا خلیفہ بناؤں گا اَللّٰهُمَّ يَا ذَا الْجَلَالِ
الْفَضْلِ عَلَى الْبَرِّيَّةِ وَيَا بَاسِطَ الْيَدَيْنِ بِالْعَظِيمَةِ وَيَا صَاحِبَ
الْمَوَاهِبِ السَّنِيَّةِ وَيَا دَافِعَ الْبَلَاءِ وَالْبَلِيَّةِ صَلِّ عَلَى مُحَمَّدٍ
خَيْرِ الْوَرَى الْمُحِبِّةِ وَعَلَى آلِهِ الْبَرَّةِ النَّقِيَّةِ وَاعْفُ كُنَافَ
لِوَالِدَيْنِ وَكُلِّ مَوْلٍ مُّؤْمِنٍ وَالْمُؤْمِنَاتِ رَبَّنَا تَوَفَّنَا مُسْلِمِينَ
وَاٰخِرُنَا بِالصَّالِحِينَ بِفَضْلِكَ وَرَحْمَتِكَ يَا اَرْحَمَ الرَّاحِمِينَ۔
میں نے یہ دعا یاد کر لی اور شہر میں روز پڑھتا رہا پھر حبیبیوں کا رمضان ۱۳۷۰
میں جو حاضر خدمت ہوا تو فرمایا کہ تم کو یاد ہے میں نے کیا وعدہ کیا تھا میں نے
عرض کیا کہ ہاں یاد ہے فرمایا کہ خدائے کریم تم کو نیک بخت کرے اور اپنی
مرضی کے عمل نصیب فرمائے اَسْعَدَكَ اللهُ فِي الدَّارَيْنِ وَزَرَقَكَ
لِاٰلِ اَشْدَاةِ مَخْلُوقٍ بِرَمِيْشِهِ فَضْلَ رَكْعَتَيْنِ وَالْاٰلِ اَعطَاؤُ خَشْيَتِكَ سَاحِدَ دَوْلَتِ
ہاتھ کھولنے والے اور اے اچھی اچھی خشنوں والے اور اے بلا و بلیات کو دفع کرنے
والے بہترین مخلوق حضرت محمد اور ان کی پاکیزہ و نیک آل پر درود بھیج اور ہم کو اور ہمارے
والدین اور کل مومن مردوں اور عورتوں کو بخش دے اے ہمارے پروردگار ہم کو مسلمان
ماريو اور اپنے فضل رحمت سے ہم کو نیک لوگوں میں شامل کجواے بڑے رحم والے۔

عَلَمَانَا فَعَاوُ عَمَلًا مَقْبُولًا اور فرمایا کہ تم ایسے درخت بنو گے کہ تمہارے
 سایہ میں خلق خدا آرام کرے گی اور فرمایا مجاہدہ کرنا چاہئے تاکہ استعداد
 حاصل ہو بعد از مولانا بدرالدین نے اسحاق سے از شاد کیا کہ کاغذ لاکر
 اجازت نامہ لکھ دو انہوں نے اجازت نامہ تیار کیا۔ حضور نے اپنے
 دستِ خاص سے اجازت نامہ اور خلعتِ محمد کو عنایت فرما کر ارشاد کیا کہ
 ہانسی میں مولانا جمال الدین کو اور دہلی میں قاضی منجب کو دکھا دینا
 شیخ منجب الدین متوکل کا نام نہیں لیا جس کے سبب سے مجھ کو خیال
 ہوا کہ شاید حضرت ان سے ناخوش ہیں پھر جب میں دہلی پہنچا تو معلوم ہوا
 کہ نویں ماہ رمضان شریف کو شیخ منجب الدین متوکل نے انتقال فرمایا۔
 حضرت کے فرمان کے مطابق جب میں ہانسی پہنچا اور شیخ جمال الدین
 ہانسی کو اجازت نامہ دکھایا تو وہ بہت خوش ہوئے اور یہ بیت پڑھی طیت
 خدائے جہان را فراوان سپاس کہ گوہر سپردہ بہ گوہر شناس
 اور چند روز میری مہمانی اور ضیافت کر کے رخصت کیا۔

بندہ علی بن محمود عرض کرتا ہے کہ پھر جو میں حضرت محبوب الہی کی خدمت
 میں حاضر ہوا تو مولانا فصیح الدین نے عرض کیا کہ خلافت مشائخ کربوگوں
 کے لائق ہے فرمایا اس شخص کے جس کے دل میں بھی خلیفہ ہونے کا خیال نہ
 ہو بعد ازاں فرمایا کہ جس روز حضرت خواجہ فرید الدین نے مجھ کو خلیفہ کیا ہے

میں نے عرض کیا کہ میں ایک متعلم شخص ہوں یہ کام مجھ سے کیونکر ہوگا فرمایا تم سے خوب ہوگا اور جو شخص خود خلافت طلب کر کے لیتا ہے اس سے واقعی یہ کام درست نہیں ہوتا شیخ ظہیر الدین سقا میرے پاس آئے اور کہا میں بھی مرید کرتا ہوں میں نے کہا آپ کو شیخ بہار الدین زکریا نے اجازت دے دی ہے انہوں نے کہا خیر میں خاموش ہو رہا بعد ازاں فرمایا اس بات سے معلوم ہوتا ہے کہ خود شیخ الاسلام نے ان کو اجازت دی تھی قاضی محی الدین کاشانی نے عرض کیا کہ مشائخ نے بعض مریدوں کو اجازت دی ہے مگر ان میں مشائخ کا سامعہ نہیں دیکھا جاتا فرمایا مشائخ کی خلافت کئی قسم کی ہے ایک خلافت یہ ہے کہ شیخ کے دل میں خدا الہام کرے کہ فلاں مرید کو خلیفہ کر دو یہ خلافت محض رحمانی ہے اور ایک یہ ہے کہ شیخ مرید کو لائق اور نیک دیکھ کر خلیفہ بنائیں اس کا پہلی خلافت سے کم درجہ ہے اور اس میں غلط بھی ہو جاتی ہے اور ایک خلافت یہ ہے کہ شیخ سے سفارش کر اگر خلافت لے تو یہ خلافت وہی ہے یعنی ان لوگوں کی جن کا معاملہ مشائخ کے موافق نہیں ہوتا بعد ازاں فرمایا کہ خواجہ فخر الدین صفا ہانی شیخ الاسلام شیخ فرید الدین کے مرید اور خلیفہ تھے انہوں نے ایک شخص داؤد نام کو حضرت کی خدمت میں بھیج کر عرض کیا کہ مجھ سے بہت لوگ مرید ہونا چاہتے ہیں خلافت عطا فرمائی جائے میں اس وقت خدمت شریف میں حاضر تھا فرمایا کہ یہ کام حق کا ہے آرزو

نہیں ہے جو اس کے قابل ہوتا ہے اس کو بغیر مانگے مل جاتی ہے الغرض میری بارانہوں نے پھر عرض کرایا حضور نے مجھ سے فرمایا کہ تم کیا کہتے ہو میں نے عرض کیا مخدوم حاکم ہیں یہ شخص بظاہر درویش معلوم ہوتے ہیں تب حضور نے ان کو خلافت عنایت کی مولانا بدرالدین اسحق سے اجازت نامہ لکھوا کر بکھوا دیا پھر دہلی میں جو ان فخرالدین سے میری ملاقات ہوئی میں نے اس مجلس کی تکلیف بیان کر فی شروع کی جس میں حضرت شیخ سے ان کی خلافت کے واسطے التماس کیا تھا ان کو سخت دشوار معلوم ہوا میں نے دل میں کہا کہ ان کی نسبت شیخ نے جو کچھ فرمایا وہی حق تھا اور میں غلطی پر تھا بعد فرمایا اسی اجازت جو شیخ کی خوشی سے نہ ہو ٹھیک نہیں ہے لیکن اس میں برکت نہیں ہوتی فرمایا حضرت شیخ الاسلام خواجہ فرید الدین کے ایک مرید یوسف نام تھا ایک دفعہ نہایت افسوس کے ساتھ حضرت کی خدمت میں عرض کرنے لگے کہ میں برسوں سے یہاں پڑا ہوا ہوں حضرت میرے اوپر کچھ کرم نہیں فرماتے اور لوگ چند ہی روز میں بہت سی نعمتیں لے کر چلے جاتے ہیں غرضیکہ اسی قسم کی بہت سی باتیں کہیں حضرت نے ان کے جواب میں ارشاد کیا کہ اس میں میری تقصیر نہیں ہے تمہاری استعداد و قابلیت بھی ہونی ضروری ہے گا ورنہ جب خدا ہی نہ دے تو میں کیا کروں یوسف اسی طرح شکایت کرنے رہے کہ اتنے میں ایک چھوٹا سا لڑکا سامنے آیا اور وہیں اینٹوں کا ڈھیر پڑا ہوا تھا حضرت نے

اس بچہ سے کہا کہ میرے واسطے ایک اینٹ اٹھا لارٹ کا ایک اینٹ
 بہت عمدہ چھانٹ کر اٹھا لایا پھر آپ نے فرمایا کہ ایک اور اینٹ ان
 یار کے واسطے اٹھا لارٹ کا ایک عمدہ اینٹ ان کے واسطے بھی لے آیا
 پھر آپ نے فرمایا کہ ایک اینٹ ان کے واسطے بھی لاؤ لڑکے نے آدھی
 اینٹ لا کر شیخ یوسف کے آگے رکھ دی حضرت نے فرمایا لو اب اس بت
 کو میں کیا کروں تمہارے نصیب ہی میں اسی قدر ہے تو پھر مجھ پر کیا الزام
 فرمایا ایک بزرگ صاحب نعمت بخش خواجہ اجل سرزری کے مرید
 تھے ایک دفعہ مجمع کثیر میں برسر منبر ان بزرگ نے بیان کیا کہ اے مسلمانو! جان
 لو اور آگاہ ہو جاؤ کہ مجھ کو خواجہ اجل سرزری سے ایک نعمت پہنچی تھی اور میں
 چاہتا تھا کہ وہ نعمت اپنے فرزند کو دوں مگر آج رات مجھے حکم ہوا کہ یہ نعمت
 امیر عالم و نواحی کو دے دو۔ امیر عالم اس مجلس میں موجود تھے ان بزرگ نے
 ان کو منبر کے آگے طلب کیا اور اپنا آب دہن ان کے منہ میں ڈال دیا حضرت
 شیخ فرید الدین بھی فوائد بیان فرما رہے تھے کہ ایک درویش گیلان کی طرف
 سے حاضر خدمت ہوا حضرت نے دریافت فرمایا کہ تم بغداد میں خواجہ عبدالرحمن
 سے بھی ملے اس نے عرض کیا جی ہاں بڑے بزرگ تھے ایک سال ہوا کہ انتقال
 فرمایا ہے قاضی محی الدین کا شانی رحمۃ اللہ علیہ نے دریافت کیا کہ یہ فرقہ
 ارادت کن بزرگ سے رکھتے تھے فرمایا کہ شیخ سعد الدین حموی ان کے

ہم شجرہ ہیں اور ان کے شجرہ میں شیخ نجم الدین کبریٰ کا نام ہے پھر حضرت نے
 ان درویش سے دریافت کیا کہ شیخ شہاب الدین سہروردی کے فرزند ان
 میں سے بھی کوئی بغداد میں ان کا صاحب سجادہ ہے۔ درویش نے عرض کیا کہ
 جی ہاں شیخ کے پوتے شہاب الدین لقب اس وقت برسر سجادہ ہیں حضرت
 نے فرمایا وہ کس کام میں مشغول رہتے ہیں۔ عرض کیا کہ ان کے خاندان کی
 جاگیر و املاک انہیں کے متعلق ہے اور وہ آسودگی کے ساتھ بسر کر رہے ہیں
 حضرت نے فرمایا میں نے سنا ہے کہ وہ کار بار سلطانی بھی انجام دیتے ہیں
 درویش نے عرض کیا جی ہاں ان ممالک کے تمام اوقاف کی تولیت انہیں کے
 سپرد ہے۔ حضرت شیخ ادا مکتد برکات نے سر مبارک ہلا کر اور ٹھنڈا سانس بھر کر
 فرمایا اِنَّ النَّجِيبَ لَا يَنْجِبُ اِنْ نَجِبَ فَجِبِّ لِعَيْنِ نَجِيبٍ كَابِئِثَا
 نجیب نہیں ہوتا اور اگر نجیب ہو جائے تو نجیب ہے۔ فرمایا ایک بزرگ نے
 اس قصہ کی علت یہ بیان فرمائی ہے کہ خداوند تعالیٰ اپنی قدرت دکھاتا ہے
 تاکہ بندے اپنے عجز کا اقرار کریں اور تمام باتوں کو خدا ہی کی طاعت جانیں یعنی
 جو شیخ کہ یہ وہ کی تکمیل کرتا ہے وہ اپنی اولاد کی تکمیل پر قادر نہیں ہے حالانکہ
 اولاد سب سے زیادہ اس کو عزیز ہوتی ہے۔ ثُمَّ مَنْ تَشَاءُ وَتُنْزِلُ مَنْ
 اے خدا جس کو تو چاہے عزت دے اور جس کو تو چاہے ذلت دے تو زندہ کو
 مردہ میں سے نکالتا ہے اور مردہ کو زندہ میں سے نکالتا ہے۔

قَبْلَ كُلِّ حَيٍّ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ مولانا رکن الدین نے
عرض کیا کہ ایک بزرگ تھے جو شخص اون سے وصیت چاہتا فرماتے ۔

مولانا رکن الدین نے زمین خدمت

کو بوسہ دے کر استغفار پڑھی اور عرض کیا کہ بیشک مجھ سے خطا ہوئی میں نے
بھول کر اس لفظ کے بجائے می رو دکہ دیا تھا درحقیقت میں نے وہی لفظ
سناتھا جو مخدوم نے فرمایا۔

حضرت خواجہ نے فرمایا دعا کے انہیں الفاظ میں زیادہ برکت ہوتی
ہے جو ٹھیک ہوتے ہوں

بندہ عشا کی نماز کے بعد جماعت خانہ میں بیٹھا تھا ملک الشعر حضرت
امیر خسرو شریف لائے اور کہنے لگے کہ پہلے تو آپ کو شطرنج کی بہت مشق
تھی اب کیسا حال ہے میں نے کہا پہلے تو میرا شوق تھا کہ اگر ج بھی ادا کرتا تو
شطرنج نہ چھوڑتا اور جب سے حضرت خواجہ کا مرید ہوا ہوں بالکل شطرنج کی
ہوس جاتی رہی۔

حضرت امیر خسرو کا قاعدہ تھا کہ شب کو حضرت کی خدمت میں حاضر
ہوتے چنانچہ اس وقت بھی میرے پاس سے اٹھ کر شریف لے گئے اور مجھ
سے گفتگو ہوئی تھی سب عرض کی حضرت نے چشم پر آپ کی ۔ امیر خسرو نے
عرض کیا کہ حضور نے اس ضعیف میں کیا دیکھا ہے جو یاران کے درمیان سمیت

فرمایا حضرت کے آگے ایک انار رکھا تھا امیر خسرو کو عنایت کر کے فرمایا کہ اس کو لے جاؤ اور علی شاہ جانداز کے ساتھ کھا لو امیر خسرو میرے پاس واپس آئے اور مجلس اقدس کا تمام حال بیان کیا بندہ کو بشارت تازہ حاصل ہوئی اور ہم دونوں نے وہ انار نوش کیا۔

فرمایا مولانا تقی الدین محبوں نے ایک رقعہ لکھ کر دو آدمیوں کے ساتھ میرے پاس بھیجا ہے کہتے ہیں کہ ان دونوں نے میرے سامنے توبہ کی ہے آپ ان کو مرید کر لیجئے اب میں اس تردد میں ہوں کہ بعض مشائخ کے نزدیک توبہ اور ابادت ایک چیز ہے۔

فرمایا شیخ الاسلام بہار الدین زکریا ملتانی حضرت شیخ شہاب الدین سہروردی کی خدمت میں سترہ روز رہے اور وہ نعمت و کرامت حاصل کی جو اور لوگوں نے برسوں میں بھی حاصل نہ کی تھی یہاں تک کہ بعض یاران قدیم کا اس بات سے مزاج متغیر ہوا حضرت شیخ شہاب الدین کو بھی یہ خبر ہوئی فرمایا تم لوگ گیلی لکڑیاں لے کر آئے تھے جو بہت دیر میں آگ کو قبول کرتی ہیں اور بہار الدین زکریا خشک لکڑی لایا تھا جو ایک پھونک میں بھڑک اٹھی۔ فرمایا خواجہ سنائی غزنوی کے رہنے والے تھے یہ ظاہر ہے کہ شاعری میں ان کا کیا مقام تھا اور ان کے کلام سے معلوم ہوتا ہے کہ اولیائے حق سے تھے شیخ شبیب سلطان محمود غزنوی کے استاد اور شیخ آدم خواجہ سنائی کے والد

ایک دوسرے کے پردی تھے خواجہ سنائی کی ولادت سے پہلے شیخ شبیہ نے خواب دیکھا کہ شیخ آدم کے ہاں فرزند پیدا ہوا ہے مخدوم اس کا نام رکھا اور اس کو علم پڑھایا اور وہ شاعر ہوا پھر مر گیا اور قیامت قائم ہوئی اس لڑکے کو قضا کی کرسی کے سامنے لے گئے اور حکم ہوا کہ اپنا دیوان لا اور کچھ پڑھا اس نے اپنا قصیدہ پڑھا حکم ہوا کہ ہم نے تیرے قصیدے کے طفیل میں تمام اہل غریب کو بخش دیا شیخ شبیہ یہ خواب دیکھ کر بیدار ہوئے اور شیخ آدم کو سنایا جب شیخ شبیہ کی وفات ہو گئی تو خواجہ آدم کے ہاں فرزند پیدا ہوا مخدوم اس کا نام رکھا۔ اس لڑکے نے کچھ نہ پڑھا شیخ آدم فرزند کی اس حالت سے متفکر تھے اور کہتے تھے یہ لڑکا تو پڑھتا نہیں ہے اور شیخ شبیہ ولی کامل تھے انہوں نے یہ خواب بیان کیا تھا پھر یہ کیونکر ہو گا آخر انہوں نے بیٹے کو لے جا کر شیخ بیہ کا مزار دکھلایا اور کہا اس قبر پر حاضر ہا کر دو اور شیخ عثمان کے والد نے بھی ان کو شیخ شبیہ کے مزار پر پہنچایا کیونکہ انہوں نے بھی خواجہ سنائی کی طرح کچھ نہ پڑھا تھا۔ الغرض شیخ عثمان اور خواجہ سنائی دونوں اپنے والدین کی وصیت کے موافق یہاں حاضر رہتے ایک روز کسی مجذوب کا ادھر گزر ہوا اور اس نے ان سے کھانے کی فرمائش کی ان دونوں نے روٹی سالن حاضر کیا مجذوب نے جس کے ہاتھوں سے خون کے قطرے ٹپک رہے تھے کھانا شروع کیا خواجہ سنائی اور شیخ عثمان بھی

بلا کر بہت شریک ہوئے۔ مجذوب نے فرمایا جب تک آدمی خون نہیں کھاتا
مطلب کو نہیں پہنچتا پھر خواجہ سنائی سے ارشاد کیا کہ تمہارے اوپر حکمت
کے دروازے کھول دیئے اور خواجہ عثمان سے فرمایا تمہارے اوپر محبت
کے دروازے کھل جائیں گے چنانچہ ایسا ہی ہوا کہ ان مجذوب کی برکت
سے خداوند تعالیٰ نے خواجہ سنائی پر حکمت کے اور شیخ عثمان پر محبت کے
کے دروازے مفتوح فرمائے۔

فرمایا اولیاء اللہ سے کوئی جگہ خالی نہیں ہے مگر کسی جگہ زیادہ ہوتے
ہیں جیسے کہ لوگوں کا مقولہ ہے کہ غزنی میں اولیا پیدا ہوتے ہیں مطلب یہ کہ
وہاں بہت سے اولیاء اللہ آسودہ ہیں۔ فرمایا اگر آدمی مدتوں سحر کے وقت
دعا کر کے حاصل کرے پھر بھی وہ نعمت حاصل نہیں ہوتی جو کسی صاحبِ دل
کی نظرِ کرم سے مل جاتی ہے بعض کو بغیر چاہے مل جاتا ہے اور بعض کو چاہے
سے بھی نہیں ملتا۔

پاب آداب کے بیان میں

شیخ الشیوخ العالم حضرت خواجہ نظام الحق والملة والدین محبوب
الہی قدس اللہ سرہ نے ارشاد فرمایا حضرت شیخ شہاب الدین سہروردی
نے اپنے پیر سے ایک رمال حاصل کیا تھا ہر وقت اس کو اپنے پاس رکھتے

اور برکت لیتے ایک دفعہ آپ سوتے تھے کہ اتفاقاً آپ کا پیر اس رومال
 مبارک پر جا پڑا فوراً آپ بیدار ہوئے اور اس قدر قلق و اضطراب ہوا کہ فرما
 تھے قیامت کے روز بھی میرا سونچ و فہمیں فیما قبر سے اٹھوں گا حضرت شیخ
 حجرہ یاماں کی چھت پر بالا خانہ میں تشریف فرماتے تھے اور قاضی محی الدین
 کاشانی اور یہ ضعیف سامنے حاضر تھے کہ حضرت کے مریدان سے ایک شخص
 فخر الدین صالونگری حاضر ہوا اور قدم بوسی بجا لا کر یہ پیش کیا اور کھڑا ہو گیا
 حضرت نے اس کو بیٹھنے کا حکم دیا۔ یاراں کے پس پشت بیٹھنے کے واسطے
 اسے قدموں سے لگا حضرت نے فرمایا ہوش رکھو گرنہ پڑنا بعد ازاں یہی طر
 ف خاٹب ہو کر فرید گاہ حضرت شیخ فرید الدین قدس اللہ سرہ کبھی کبھی دولہ میں سوار ہو کر
 صحرا میں تشریف لے جاتے اور درخت کے سایہ میں بیٹھ کر یا حق میں مشغول
 ہوتے عصا اور غلین چوبین مجھ کو رحمت فرمایا کرتے دولے کے سامنے سے
 اسے پیروں والیں ہوتا اور گر پڑتا حضرت فرماتے سیدھے جاؤ سیدھے فرمایا
 مرید کو وہی کرنا چاہیے جو پیر حکم فرمائے اور پیر ایسا ہونا چاہیے جو احکام شریعت
 و طریقت کا عالم ہو تاکہ مرید کو کسی غیر مشروع چیز کا حکم نہ دے اور اگر کسی مختلف
 فیہ چیز کا حکم دے تو مرید بجالائے کیونکہ پیغمبر صلی اللہ علیہ وسلم نے فرمایا
 ہے اِخْتِلَافُ اُمَّتٍ رَّحْمَةٌ لِّعِبَادِیْ یعنی قیامت کا اختلاف رحمت ہے مرید اپنے
 شیخ کو محض سمجھ کر اس کا فرمان بجالائے مرید ہونے کو حکم کہتے ہیں یعنی مرید

پیر کو اپنے اوپر حاکم بناتا ہے پس اگر مرید پیر کا حکم نہ ملنے کا تو یہ محکوم نہ ہو گا فرمایا جو مرید پیر کے
 قول و فعل کا منکر ہو تو وہ مرید نہیں ہے۔ فرمایا کچھ دنوں ایک بزرگ زادہ شام و روم
 کی سیاحت کرتے ہوئے میرے پاس آئے تھے جب یہاں آکر بیٹھے تو خواجہ وحید مرشی میرے
 پاس آئے اور سر زمین پر رکھا ان مسافر نے آواز دی کہ ایسا نہ کرو سجدہ سوائے خدا کے کسی کو
 نہیں آیا ہے اور بہت غلبہ کرنے لگے میں نے کہا کہ اس قدر غلبہ نہ کرو۔ جو حکم
 کہ پہلے فرض ہو پھر اس کی فرضیت اٹھ جائے تو اجتناب باقی رہتا ہے۔
 جیسے روز عاشورہ کا روزہ جو پہلی امتوں پر اور حضور صلی اللہ علیہ وسلم کے زمانہ
 میں جو رمضان کے روزے فرض ہونے سے پہلے فرض تھا جب اس کی فرضیت
 جاتی رہی تو اجتناب باقی رہا۔ اسی طرح پہلے زمانہ میں رعیت بادشاہ کو اور
 شاگرد استاد کو اور امت پیغمبر کو سجدہ کرتے تھے جب حضور کے زمانہ میں اس
 سجدہ کی فرضیت جاتی رہی تو اب نجات باقی ہے۔ وہ شخص خاموش ہو رہے۔
 فرمایا میرے سامنے لوگ سر زمین پر رکھتے ہیں میں اس کو اچھا نہیں سمجھتا مگر
 چونکہ میرے مشائخ کے سامنے ایسا کرتے چلے آئے ہیں لہذا منع بھی نہیں
 کر سکتا کیونکہ منع کرنے سے یا تجمل مشائخ لازم آتی یا ان کا فسق لازم آتا ہے۔
 فرمایا میں نے شیخ رفیع الدین سے سنا ہے کہ تھے کہ میرا ایک رشتہ دار
 خواجہ اجل سمری کامرید تھا جب اس مرید کو گرفتار کر کے قتل کرنے کے واسطے
 کھڑا کیا تو جلاد نے اس کا منہ قبلہ کی طرف کیا اور اس طرح کھڑے ہونے سے

خواجہ اجل کامزار اس کے پس پشت ہوتا تھا اس نے فوراً ہی قبلہ کی طرف
پشت کر کے مزار کی طرف منہ کر لیا جلاد نے کہا تم قبلہ کی طرف سے کیوں منہ
پھیرتے ہو اس نے کہا تو اپنا کام کریں نے اپنے قبلہ کی طرف منہ کر لیا ہے۔
فرمایا شیخ بدرالدین غزنوی کے واسطے ملک نظام الدین خریطہ دار نے
خانقاہ بنائی اور شیخ اس میں جا کر رہے مگر کچھ حالت بہتر نہ ہوئی اور نظام
الدین خریطہ دار کے کام میں بھی فتور واقع ہوا تب شیخ بدرالدین نے حضرت
شیخ فرید الدین نور اللہ مرقدہ کی خدمت میں یہ رقعہ لکھا ایک شخص نے میرے
واسطے خانقاہ بنائی تھی اب اس کام میں پریشانی لاحق ہوئی لہذا میں بھی
پریشا ہوں اور یہ بیت بھی لکھی بیت

فرید الدین ملت پار بہتر کہ بادش در کرامت زندگانی
دریغا خاطر مگو جمع بودے بحدش کردے شکر فشانی

حضرت شیخ نے اس کے جواب میں فرمایا کہ جو شخص پیران خانقاہ سے نہ ہو
اور پھر علیحدہ خانقاہ بنا کر بیٹھے وہ ایسا ہی دیکھے گا۔

فرمایا حضرت شیخ فرید الدین جب زیادہ بیمار ہوئے اور ماہ رمضان
آیا تو آپ افطار فرماتے تھے ایک روز یاران آپ کو خربوزہ کی پھاکیں کر کے
کھلا رہے تھے کہ ایک قاش آپ نے مجھ کو غایت کی میں نے دل میں خیال
کیا کہ حضرت کی غایت کی ہوئی نعمت مجھ کو کہاں نصیب ہے اور اسکو کھالوں تو سیر تھا

کہ اس کو کھنا جاؤں جو حضرت نے فرمایا کہ تم نہ کھاؤ تم کو ثمری رخصت نہیں ہے۔
 فرمایا ایک دفعہ حضرت شیخ فرید الدین کے ہاتھ میں ایک دعا تھی فرمایا
 اس دعا کو کون یاد کرتا ہے میں نے عرض کیا حکم ہو تو میں یاد کر لوں حضرت
 نے وہ دعا مجھ کو دے دی میں نے عرض کیا ایک بار حضور کے سامنے پڑھ
 بھی لوں فرمایا بہتر ہے میں نے پڑھی تو ایک جگہ آپ نے اعراب میں اصلاح
 فرمائی حالانکہ جس طرح میں پڑھا تھا اس کے یہی معنی تھے پھر میں نے
 دوبارہ حضرت کو سنائی اور اسی طرح پڑھی جس طرح آپ نے بتائی تھی پھر
 جب میں خدمت شریف سے باہر آیا تو مولانا بدر الدین اسحاق نے کہا کہ تم
 نے خوب کیا جو اعراب حضرت کے فرمان کے مطابق پڑھی میں نے کہا اگر
 سیبویہ جو اس علم کا بانی اور دیگر علماء رحمہوں نے یہ قواعد بنائے ہیں مجھ سے
 کہیں کہ خلاف فرمودہ شیخ پڑھو تو میں بہتر نہ پڑھوں مولانا نے کہا جیسا کہ تم
 حضرت شیخ کا ادب ملحوظ رکھتے ہو ہم میں سے کسی کو میسر نہیں ہے۔ فرمایا
 ایک دفعہ بلا قصد مجھ سے حضرت شیخ کی خدمت میں حرات ہو گئی تھی اور
 وہ ہیں ہوا تھا کہ ایک روز کتاب عوارف آپ کے آگے رکھی تھی اور آپ اس کے فوائد
 بیان فرما رہے تھے مگر چونکہ اس نسخہ کا خط باریک اور کچھ سقیم بھی تھا اس کے
 پڑھنے میں قدرے توقف واقع ہوتا میں نے عرض کیا شیخ نجیب الدین متوکل کے
 پاس میں نے صحیح نسخہ دیکھا ہے میری یہ بات خاطر مبارک میں گراں گزری اور

دو تین بار فرمایا کہ اس درویش میں سقیم نسخہ کے صحیح کرنے کی قوت نہیں ہے میں نہ سمجھا کہ میری نسبت یہ ارشاد ہے مولانا بدرالدین نے فرمایا کہ تمہاری نسبت فرما رہے ہیں میں یہ سنتے ہی کھڑا ہوا اور سر پر بندہ کر کے قدموں میں رکھ دیا اور عرض کیا کہ لغو باد شرمنا میرا مقصد یہ نہیں تھا کہ مخدوم کی کتاب سقیم ہے غرض کہ ہر چند میں نے معذرت کی مگر اثر بے رضائی اسی طرح قائم رہا تب وہاں سے اٹھ کر کنوئیں پر پہنچا اور قصد کیا کہ اس کے اندر گر پڑوں پھر سوچا کہ یہ بدنامی مرنے سے نہ جائے گی حضرت شیخ کی خدمت ہی میں واپس چل حضرت شیخ کے ایک فرزند شہاب الدین نام میرے بڑے دوست تھے انہوں نے نہایت خوبی کے ساتھ میری سفارش کی تب حضرت نے خواجہ محمد کو میری خبر کے واسطے بھیجا میں نے حاضر ہو کر قد مبوسیٰ کی حضرت خوش ہوئے اور بہت مرحمت فرمائی اور فرمایا میں سب باتیں تمہاری تکمیل کے واسطے کرتا ہوں پھر خلعت خاص سے مشرف فرمایا۔

فرمایا ایک دفعہ ایک شخص نے بت خانہ میں ایک غلام کو حمار فلسی میں کہا میں نے اس کو بلا کر پوچھا کہ کبھی تو نے بت خانہ میں مجھ کو کبھی کسی شے پر کہتے سنا ہے اس نے کہا نہیں میں نے کہا تو اب میں تجھ سے وہی بات کہتا ہوں جو مولانا علاء الدین سیوستانی نے فرمائی ہے کہ جس کسی کا جوبلقب ہو وہی لیوے اور تو میرے پاس سے چلا جا کیونکہ تو میری صحبت کے لائق نہیں ہے

فرمایا مرید کو چاہئے کہ کسی کی امانت قبول نہ کرے اور مجھ کو چونکہ حضرت شیخ کی اجازت نہیں ہے اس سبب سے میں کسی کی امانت نہیں رکھتا ایک دفعہ ایک شخص نے کہا کہ میں ایک امانت اپنے ساتھ لایا ہوں اور رات کو آپ کی دہلیز خانہ میں ٹھہرنا چاہتا ہوں میں نے اس کو اجازت نہ دی فرمایا شیخ الاسلام حضرت شیخ فرید الدین قدس اللہ روحہ فرماتے تھے جو امانت رکھے گا وہ مرید نہیں ہے۔

فرمایا ایک شخص حضرت شیخ عبدالقادر جیلانی کی خدمت میں حاضر ہوا دیکھا کہ دروازہ خانقاہ پر ایک شخص دست و پا شکستہ پڑا ہے اس نے والے نے حضرت شیخ سے اس کا حال دریافت کیا شیخ نے فرمایا یہ ایک ابدال ہے کل اپنے ساتھیوں کے ساتھ آڑا جا رہا تھا جب میری خانقاہ کے قریب پہنچا تو اس کا ایک ساتھی ادب کے خیال سے دائیں طرف اور دوسرا بائیں طرف مڑ گیا اور اس نے بے ادبانہ خانقاہ کے اوپر سے اٹنے کی حرأت کی اور گڑبڑاؤ اللہ اعلم

باب مراقبہ اور مشغولی باطن کے بیانیہ

شیخ الشیوخ العالم قطب الاقطاب بنی آدم نظام الحق والمسلۃ والدين محبوب الہی انار اللہ برہانہ فرماتے ہیں آدمی کا جو سانس باہر آتا ہے وہ ایک نفیس گوہر ہے جس کا قیامت تک بدل نہیں ہو سکتا سو چاہئے

کہ اس قدر شب و روز اور سال و ماہ گزرتے چلے جاتے ہیں ان میں اس لئے کیا کیا ہے۔ اگر آدمی ہر وقت عبادت میں مشغول رہے پھر ملول ہو جائے اور بے رغبتی کے سبب عبادت میں خلل پیدا ہو تو اگر عابد قدرے نیند یا کسی کے ساتھ باتوں میں مشغول ہو جائے اس نیت سے کہ پھر تازہ دم ہو کر عبادت میں مصروف ہو تو یہ وقت بھی اس کا عبادت میں شمار کیا جائے گا اور اگر یہ نیت نہ ہوگی تو دونوں فعل ضائع ہوں گے۔ فرمایا لوگ اپنی عمر ضائع کرتے ہیں اور اس کی قدر و قیمت کو نہیں پہچانتے پھر جب آخری وقت ہوتا ہے تو کچھ نفع نہیں ملتا یہ بیت

قدر شب و روز و عاقبت شناسی یک روز چنان شوی کہ تماشہ نکشی
ایک درویش مجلس میں حاضر تھے برجستہ یہ بیت پڑھنے لگے۔ بیت
می رود از جوہر این گیسو ہر چہ سنگے ہمیں کہمیں
حضرت نعلان کی تحسین فرمائی بعد ازاں ارشاد فرمایا کہ جب آدمی دنیاوی مشاغل سے جدا ہو کر خدا کے ساتھ مشغول ہو تو اس کا طریق یہ ہے کہ خلقت سے گوشہ نشینی اختیار کرے اور مراقبہ میں بیٹھ کر لحظہ بملحظہ ترقی کا خواستگار ہو۔ یہ بات انبیاء علیہم السلام کو عیسوی تھی لہذا اور وہ کو بھی ممکن ہے اب اس جگہ دعا عرض پیدا ہوتے ہیں ایک تو یہ ہے کہ انبیاء علیہم السلام کو لغزش پیدا ہوتی ہے اور ظاہر ہے کہ لغزش کی حالت عدم لغزش کی حالت سے برابر

ہو نہیں سکتی بلکہ عدم لغزش کی حالت بہتر ہے۔ دوسرا اعتراض یہ کہ
 حضرت صلی اللہ علیہ وسلم کو شب معراج میں جو قرب حاصل ہوا وہ اس کے
 بعد دیگر راتوں میں کہاں ہوا۔ پہلے اعتراض کا جواب یہ ہے کہ لغزش کی
 حالت میں بہت سے ایسے فضائل ہیں جو عدم لغزش کی حالت میں نہیں
 ہیں مثلاً ندامت انکسار وغیرہ کہ ان میں سے ہر ایک بے انتہا نعمتوں کا
 منبع ہے پھر ہم اس بات کو تسلیم نہیں کر سکتے کہ جس حالت میں ایسی نعمتیں
 حاصل ہوں اس میں قرب کے اندر نقصان پہنچے نہیں بلکہ کمالات بڑھنے
 جاتیں گے اور شب معراج قرب کی راتوں میں سے ایک مشہور رات ہے۔
 حالانکہ دیگر راتوں میں حضور کو زیادہ قرب حاصل ہوا ہے مگر وہ مشہور نہیں
 ہوئیں جیسا کہ اس حدیث شریف کے مضمون سے ظاہر ہے کہ تین روز محمد کو
 خدا نے محمد کے ساتھ نیا قرب اور نئی طلب حاصل نہ ہو اس روز میں برکت
 نہ ہو۔ ابی سبک طالبان راہ مجاہد درگاہ یار گاہ کو لازم ہے کہ ہر روز نیا ورو
 اور نئی طلب حاصل کریں۔ اس بات سے طاعت بدنی مراد نہیں ہے بلکہ
 شوق و عشق مراد ہے ترقیات و مشاہدات کی نہ دنیا میں انتہا ہے نہ آخرت
 میں پھر اگر یہ مکر رہوں تو ان میں ذوق نہ رہے اس واسطے ہر روز نئے نئے
 پیش آتے ہیں۔ اسی طرح قابلیت کی بھی انتہا نہیں ہے مشائخ اور مردان
 حق کو جو احوال پیدا ہوتے ہیں ان کی سند یہ ہے کہ ایک دفعہ حضرت صلی اللہ

علیہ وسلم ایک باغ میں تشریف لے گئے اور کنویں کے اندر پیر لشکا لرمادق
 میں مشغول ہو گئے ابو موسیٰ اشعری خدمت میں حاضر تھے ان کو حکم دیا کہ تم
 دروازہ پر بیٹھ جاؤ اور بلا اجازت کسی کو اندر آنے نہ دینا کہ اتنے میں حضرت
 ابو بکر حاضر ہوئے ابو موسیٰ نے آکر اطلاع دی حضور نے فرمایا ابو بکر جنت
 کی بشارت دو اور اندر بلا لو چنانچہ ابو بکر حضور کے دائیں طرف بیٹھ گئے اور
 کنویں میں پیر لشکا دیئے پھر حضرت عمر حاضر ہوئے ابو موسیٰ نے اطلاع کی
 حضور نے فرمایا عمر کو جنت کی بشارت دو اور اندر بلا لو پھر وہ حضور کے
 بائیں طرف بیٹھ گئے اور کنویں میں پیر لشکا دیئے اس کے بعد حضرت عثمان
 حاضر ہوئے ابو موسیٰ نے اطلاع کی حضور نے فرمایا عثمان کو جنت کی بشارت
 دو اور اندر بلا لو چنانچہ وہ بھی کنویں پر حضور کے سامنے آ بیٹھے اور پیر
 اندر لشکا دیئے حضور نے فرمایا جیسے کہ آج ہم ایک جگہ ہیں اسی طرح ایک جگہ
 مریں گے اور ایک جگہ اٹھیں گے۔

فرمایا موسیٰ علیہ السلام پر حال بہت غالب تھا یہاں تک کہ غلبہ حال
 سے آپ کا پیراہن جل جاتا تھا فرمایا ایک بزرگ سرہ گرمی نام تھے ایک
 درویش ان سے ملاقات کرنے کے شوق میں روانہ ہوئے اور ان درویش
 میں یہ کراہت تھی کہ ان کا ہر ایک خواب سچا ہوتا اور چوکیدہ خواب دیکھتے بعینہ
 وہی تعبیر ہوتی اب جو یہ ان بزرگ کی ملاقات کو چلے تو راستہ میں خواب دیکھا

کہ ان بزرگ کا انتقال ہو گیا ہے بیدار ہو کر حیران ہوئے اخیر کہا کہ چلو ان کی قبر
 ہی کی زیارت کر لیں گے جب اس موضع میں پہنچے تو اپنے خواب کے بھروسے
 پر لوگوں سے ان کی قبر کا نشان پوچھا لوگوں نے کہا وہ زندہ قائم ہیں قبر کیسی لوجھتے
 ہو یہ اور حیران ہوئے کہ میرا خواب تو غلط نہیں ہوتا یہ کیا معاملہ ہے اخیر ان
 ان بزرگ کی خدمت میں پہنچے اور ملاقات کے بعد واقعہ عرض کیا ان بزرگ
 نے فرمایا کہ تمہارا خواب سچا ہے میں ہمیشہ یا د حق میں مشغول رہتا ہوں اور
 اس رات غیر حق میں مشغول تھا اس سبب سے تمام عالم میں ندا کرادی گئی
 کہ مرہ گرامی مر گیا۔ فرمایا اگر کوئی چاہے کہ اس کی عظمت لوگوں کے دل نشین ہو
 تو یہ بات جب پیر ہوگی جب اس کا دل یا د حق میں مشغول ہوگا۔

فرمایا کہ مراقبہ کے واسطے درویش قبلہ روزانہ نئے حرمت کے ساتھ بیٹھے
 بندہ نے عرض کیا کہ مرصا و العباد میں لکھا ہے کہ مراقبہ میں مشغول ہونے کے
 واسطے چار زانو بیٹھے حضرت نے فرمایا میں اس طرح بھی بیٹھتا ہوں مگر جس
 طرح ذوق اس طرح حاصل ہوتا ہے اس طرح نہیں ہوتا اور زانو کھڑا کر کے
 اس پر سر رکھ کر بھی مراقبہ کرتے ہیں شیخ الاسلام فرید الدین اور مولانا بدیع الدین
 اسحاق اسی طرح بیٹھتے تھے۔ فرمایا ایک دفعہ ایک درویش تنہا بیٹھے تھے کہ
 ایک شخص ان کے پاس آیا درویش نے کہا ابھی میں تنہا ہوا تھا کہ تو آگیا
 اور یہ بیت کہی کہ بیت

جائے خالی بود حاجتہائے خود تمسک
 اے نصیحت گو کجائی حاجت یار چاہی
 سر نرا نو بود و رویشے یکے اندر رسید
 گفت تنہائی بگفت آئے شدم تا آدی
 فرمایا خلق کی چار قسمیں ہیں بعض کا ظاہر خراب اور باطن آراستہ
 اور بعض کا ظاہر آراستہ اور باطن خراب اور بعض کا ظاہر و باطن خراب اور
 بعض کا ظاہر و باطن آراستہ جن کا ظاہر خراب اور باطن آراستہ ہے یہ
 محذوب لوگ ہیں اور جن کا باطن خراب اور ظاہر آراستہ ہے یہ دکھاوے
 کی عبادت کرنے والے ہیں اور جن کا ظاہر و باطن خراب ہے یہ عوام الناس
 ہیں اور جن کا ظاہر و باطن آراستہ ہے یہ مشائخین ہیں۔ قاضی محی الدین
 کا شانی نے عرض کیا کہ اگر کوئی شخص نماز یا ذکر میں حضور قلب کے ساتھ
 مشغول ہو تو اس کو مراقب کہہ سکتے ہیں اور اس کا مراقبہ متحقق ہے یا نہیں
 فرمایا از روئے لغت تو مراقبہ ہے لیکن اصطلاح مشائخ طریقت میں مراقبہ
 یہ ہے کہ دل جمال حق کا دیدار کرے اور دل کا عمل ایسا مخفی ہوتا ہے کہ
 جس کو صرف وہی جانتا ہے کہ میں کیا کرتا ہوں اور کیا جانتا ہوں اور کیا دیکھتا
 ہوں اور لوگ جانیں کہ وہ بیکار ہے حالانکہ وہ درکار ہے اور ظاہر ہے کہ
 نماز ذکر اس طرح کا مراقبہ نہیں ہے۔ فرمایا ذکر خفی مراقبہ سے ستر درجہ بالاتر
 ہے بزرگان فرماتے ہیں کہ مراقبہ دل کا خدا کو دیکھنا اور یہ جانتا ہے کہ خدا
 بندہ کے ظاہر و باطن سے مطلع ہے جب یہ علم اور یہ رویت بندہ پر اس قدر

مستولی ہو کہ اس کا دل مغلوب ہو جائے اور اپنا شعور نہ رہے تو اس کو ذکر
 خفی کہتے کسی شخص نے ایک بزرگ سے درخواست کی کہ جس وقت آپ
 خدا کے ساتھ مشغول ہوں اور میں یاد آ جاؤں تو میرے واسطے دعا کرنا بزرگ
 نے فرمایا افسوس ہے اس وقت پر کہ میں خدا کے ساتھ مشغول ہوں اور
 پھر تو یاد آئے۔ فرمایا شیخ جلال الدین تبریزی فرماتے ہیں عبادت کے واسطے
 مسجد ہے اور ظاہر و باطن کی مشغولی کے واسطے خانقاہ ہے اور مجددی
 و دلداری کے واسطے خانہ نشینی۔ خانقاہ کے معنی بیت العبادت ہیں یعنی
 عبادت کا گھر کیونکہ حضرت صلی اللہ علیہ وسلم نے فرمایا اَنَا مِنْ أَهْلِ
 الْقَاهِ۔ باطن کا تفرقہ بات کرنے سے پیدا ہوتا ہے اس واسطے چاہئے
 کہ دل حق کے ساتھ مشغول ہو اور زبان دل سے اور دل حق استمدا کرے

رابعہ نصیری فرماتی ہیں شعر

اِنِّیْ جَعَلْتُكَ فِی الْقَوَادِحِ خَدَّیْ
 وَ اَنْجَحْتُ جِسْمِیْ مِزَارِ اَدْجُلُوسِیْ
 فَ اَلْجَنِّمْ مِیَّی الْجَلْبِیْسُ مَوَالِیْسِ
 وَ حَبِیْبُ قَلْبِیْ فِی الْقَوَادِحِ اَلْیَسِیْ

فرمایا بعض بزرگان کا یہ مذہب ہے کہ اولیاء انبیاء سے افضل ہیں کیونکہ

۱۔ یعنی میں اہل عبادت سے ہوں۔ ۲۔ میں نے تم کو اپنے دل میں اپنے سے بات
 کرنے والا بنایا ہے اور اپنے جسم کو ہم نشینوں کے واسطے مباح کر دیا ہے پس میرا جسم میرے
 ہم نشین کا مونس ہے اور میرا دلی دوست میرے دل کے اندر میرا مونس ہے۔

انبیاء کا زیادہ وقت لوگوں کے ساتھ مشغولی میں اور اولیاء کا زیادہ وقت مشغولی حق میں گزرتا ہے مگر یہ سمجھنا چاہئے کہ انبیاء کا تھوڑا وقت بھی اولیاء کے تمام اوقات پر شرف رکھتا ہے۔ بندہ علی بن محمد جاندار عرض کرتا ہے کہ میں نے بارہا حضرت شیخ الشیوخ العالم خواجہ نظام الدین محبوب الہی کو مراقبہ میں دیکھا جس کا شمار نہیں کر سکتا ایک دفعہ ایسا ہوا کہ میں حضرت کی خدمت میں گیا دیکھا کہ برہنہ زانو کھڑا کئے ہوئے آنکھیں اوپر کے تشریف رکھتے ہیں اور آپ کی آنکھیں نہایت سرخ ہیں بندہ نے دوری سے قدمبوسی کی اور یہ خیال کر کے کہ حضرت نے مجھ کو پہچان لیا پاس جا کر قدمبوسی کرنی چاہی کہ آپ نے فرمایا تو کون ہے میں نے یہ حال معائنہ کر کے اٹے پیروں ہٹنا چاہا کہ آپ نے آنکھیں مل کر مجھ کو پہچانا اور فرمایا بیٹھ جا میں بیٹھ گیا۔ فرمایا کہ گھر میں کیا کرتے ہو اور آپ کی آنکھیں اس طرح پر پھری محفیں گویا مست ہیں۔ بندہ نے عرض کیا کہ جو کچھ مخدوم فرمائیں۔ فرمایا خدا کے ساتھ مشغول ہو بعد ازاں ارشاد کیا کہ درویش کو لازم کہ دل کو ماسوا اللہ سے خالی کر کے یہ تصور کرے کہ میں خدا کے سامنے حاضر ہوں اور اس مراقبہ پر ملازمت اختیار کرے بعد ازاں فرمایا کہ شغلِ تعلیم سے غنہیں ہے آسمان ہاتھ نہیں آتا پھر فرمایا جاؤ جماعت غائبہ میں یا مان کے پاس بیٹھ جاؤ۔ دوا ایسا موقع ہوا کہ میں بیہ نما نظر کے گھر سے چل کر جب حضرت کے خطیرہ کے قریب

پہنچا تو اقبال خادم نے کہا اس وقت حضور تنہا تشریف رکھتے ہیں تم
جا کر زیارت کرو میں اندر گیا تو دیکھا کہ حضور اندر کی دہلیز میں روضہ یاراں
کے پاس جو دو چوترے ہیں ان میں سے اندر جانے کے وقت بائیں ہاتھ کے
چوترے پر مراقبہ میں مشغول ہیں میں نے جاتے ہی سر زمین پر رکھا پھر
دیکھا کہ آپ کی آنکھیں از حد سرخ ہیں اور ایسے وہ مشغول ہیں کہ مجھ کو نہیں
پہچاتا میں نے الٹا پھر ناچا ہا جو آپ نے آنکھوں پر ہاتھ مل کر فرمایا بیٹھ جا
بندہ بیٹھ گیا فرمایا ہمدی کیا مشغولی ہے ابھی ایک آیا کچھ دیر اس کے ساتھ
مشغول ہوئے پھر دوسرا آیا مشغولی حضرت خواجہ قطب الدین کی تھی کہ ایسے
مشغول و مستغرق تھے کہ آنے والے کی خبر نہ ہوتی آنے والا بیٹھا رہتا
بڑی دیر کے بعد آپ اس کی طرف متوجہ ہوتے اور فرماتے ہاں کیا کہتے ہو
وہ عرض کرتا کہ حضرت کی قد بوسی کو آیا ہوں آپ فرماتے اچھا فاتحہ پڑھو
اور معذرت کے ساتھ رخصت فرماتے اور کسی کے ساتھ گفتگو نہ کرتے۔

فرمایا ایک دفعہ میں اور شیخ بدر الدین غزنوی سید امیر خور و کی خدمت
میں گئے وہ اس وقت مراقبہ میں مشغول تھے ہم دست بوسی کر کے بیٹھ گئے
شیخ بدر الدین نے کہنا شروع کیا کہ فلاں شہر میں میں نے فلاں بزرگ دیکھے
اور فلاں شہر میں فلاں بزرگ دیکھے میں نے کہا کہ ہم ایک بزرگ کے پاس
اس واسطے آئے کہ ان سے کچھ سنیں تم کو خاموش رہنا چاہئے مگر وہ کہنے چلے

گئے یہاں تک کہ امیر خور دان کی طرف مخاطب ہو کر فرمایا کہ شیخ تم نے اتنے
لوگ دیکھے کسی نے تم کو بھی دیکھا۔ فرمایا ہمارے وقت میں دولتی ہیں ایک تو
مولانا تقی الدین مجنوں دانشمند صالح اور با اوقات شخص ہیں آنے والوں
کی خدمت بھی کرتے ہیں اور لوگ ان کے شکر گزار ہیں دوسرے ایک بزرگ
تقی الدین مصر میں ہیں وہ صاحب حال ہیں اور ہمیشہ مراقبہ میں مستغرق رہتے
ہیں نہیں جانتے کونسا دن اور مہینہ و سال ہے۔ ایک شخص ہاں کے پاس
کاغذ لایا اور کہا کہ اس پر نام لکھ دیجئے شیخ قلم اٹھا کر حیران رہ گئے خادم
سمجھا کہ شیخ اپنا نام بھول گئے عرض کیا کہ حضرت کا نام محمد ہے تب شیخ نے
اپنا نام لکھا جمعہ کی نماز جامع مسجد گئے تو دروازہ پر حیران کھڑے ہو گئے تو خادم
سمجھا کہ شیخ دایاں پر اپنا بھول گئے ہاتھ سے پیر پکڑ کر عرض کیا کہ دایاں پر
یہ ہے تب شیخ نے مسجد کے اندر پیر رکھا فرمایا ایک دفعہ شیخ جلال الدین
تبریزی نے شیخ بہار الدین زکریا ملتانی سے بیان کیا کہ میں نے شیخ فرید الدین
عطارد کونیشاپور میں دیکھا تھا شیخ بہار الدین نے سن کر فرمایا کہ جب خواجہ
فرید الدین عطارد ایسے شخص کی تلاش میں تھے تو حضرت شیخ شہاب الدین
سہروردی نے ان کا پتہ کیوں نہ دیا۔ شیخ جلال الدین نے کہا جیسی مشغولی کہ
میں نے شیخ فرید الدین عطارد کی دیکھی ہے اس کے مقابلہ میں اور لوگوں کی
مشغولی معزولی ہے۔ فرمایا جو دھن میں ایک طالب علم مجھ کو طعنہ دیا کہ تم

طالب علموں سے نکل کر ایسے بد حال ہو گئے اور مشائخ کی نسبت بھی کچھ کہا میں
 نے تحمل کیا پھر میں حضرت شیخ فرید الدین قدس سرہ کی خدمت میں حاضر
 ہوا تو آپ نے مکاشفہ سے تمام حال معلوم کر کے فرمایا کہ اگر کوئی طالب
 علم کسی طالب علم کو طعنہ دے تو اس کے جواب میں عین القضات کی یہ

بیت پڑھ دے۔

نہ ہمیری تو مرارہ خویش گیر و نبرہ ترا سعادتی باوامر انگوں سازی
 فرمایا مولانا جمال الدین میرے پیار ان سے تھے علمی مشاغل کو چھوڑ مراقبہ
 میں مشغول ہوئے اور ایسی ترقی کی کہ جب میرے پاس آتے تو مشغولی پر قرار
 ہوتی تھی اور اگر ان سے کوئی بات پوچھتے تو ٹھیک جواب نہ دے سکتے ایک
 دفعہ ان کی کوئی بات مجھ تک پہنچی میں نے ان سے تحقیق کیا تو انہوں نے یہ قسم
 کھائی کہ اگر یہ بات ٹھیک ہو تو مجھ کو اپنی مشغولی سے نفع نہ ملے میں نے کہا
 کیا تمہارے کھانے کو اور کوئی قسم نہ رہی تھی جو یہ قسم کھائی۔

نیک خواہان دہندہ پنہ و لیک نیک بختان بوندہ پنہ پذیر
 پھر انہیں دنوں بیمار ہو کر انتقال کیا اس کے بعد جو میں خدمت عالی میں
 حاضر ہوا تو قاضی محی الدین کاشانی علیہ الرحمۃ نے حضرت سے سوال کیا کہ
 مرید کو مراقبہ ذات اور مراقبہ رسول علیہ السلام اور مراقبہ مرشد الگ الگ
 کرنے چاہئیں یا ایک ساتھ ہی فرمایا جمع بھی ممکن ہے اور الگ الگ بھی مفید

ہیں جمع اس طرح کہ مرید یہ سمجھے میں خدا کے سامنے حاضر ہوں اور حضرت
صلی اللہ علیہ وسلم میرے دائیں طرف ہیں اور مرشد بائیں طرف ہیں اور جو حرکت
وسکنت اس سے وجود میں آئے یا خطرہ اس کے دل میں گزرے سب
کو خدا کی طرف سے جانے فرمایا ایک دفعہ محمد کو اور شیخ جمال الدین ہافسوی
اور خواجہ شمس الدین دبیر اور دیگر عزیزان کو ساتھ حضرت شیخ الاسلام فرید الدین
کی خدمت سے رخصت ہونے کا اتفاق ہوا تو شیخ جمال الدین وصیت کی
درخواست کی کیونکہ یہ قاعدہ ہے کہ جب مرید کو شیخ رخصت کرتے ہیں تو خود
وصیت فرماتے ہیں ورنہ مرید شیخ سے وصیت کی درخواست کرتا ہے حضرت
شیخ الاسلام نے میری طرف اشارہ کر کے فرمایا اس کو خوش رکھنا چنانچہ
شیخ جمال الدین اس وصیت کے سبب سے مجھ پر بڑی مہربانی فرماتے اور
ہم ایک دوسرے کی ہمراہی سے بہت خوش اور خواجہ شمس الدین معدن
لطافت دکان ظرافت ہمارے ساتھ تھے یہاں تک کہ ہم موضع اگر وہ کے
قریب پہنچے یہاں کا حاکم شیخ جمال الدین کے یاران سے کتا ہمارے
استقبال کو آیا اور بڑے اعزاز و اکرام کے ساتھ اپنے مکان پر لے گیا،
تکلف سے مہمانی کی بعد ازاں شیخ جمال الدین نے فرمایا کہ اب ہم کو اجازت
دو اس عرض کیا کہ اجازت جب ہوگی جب عینہ بر سے گا کیونکہ ان دنوں
بارش نہ ہونے سے قحط کا اندیشہ ہے شیخ نے زبان سے کچھ نہ فرمایا مگر

دل میں توجہ کی چنانچہ رات ہی کو اس قدر مینہ برساکہ تمام ملک سیراب ہو گیا
صبح کو سب یاران کی سواری کی واسطے گھوڑے حاضر کئے گئے میرا گھوڑا
نہایت سرکش و بد لگام تھا تمام یاران تو آگے چلے گئے اور میں اکیلا
جنگل میں رہ گیا گھوڑے نے مجھ کو تکلیف پہنچائی میں اس پر سے گر کر بے
ہوش ہو گیا مگر اس بے ہوشی میں بھی شیخ کی یاد میرے دل میں تھی اور جب
میں ہوش میں آیا تو میری زبان پر حضرت کا نام جاری تھا میں نے خدا کا شکر
کیا اور قوی امید ہوئی کہ آخری وقت بھی حضور کا نام میری زبان پر ہوگا اور
یہ تمام عمر مراقبہ شیخ کا ہے اَلْحَمْدُ لِلّٰہِ عَلٰی نِعَمَائِہِ اسی سفر میں جب
ہم دورا ہے پر پہنچ کر خواجہ شیخ جمال الدین سے جدا ہوئے کیونکہ یہاں سے
ایک راستہ سامانہ کو جاتا تھا شیخ جمال الدین نے یہ بیت پڑھی بلیت
یا ر قندیم راستی می بردی و او تو مقبیم راستی می بردی
سُبْحَانَ اللّٰہِ اس وقت کا میں کیا بیان کروں کہ کیا تھا۔

فرمایا میں بارہ سال کی عمر میں علم نعمت پڑھتا تھا ایک شخص ابو بکر قوال
میرے استاد کے پاس ملتان کی طرف سے آیا اور بیان کرنے لگا کہ میں نے شیخ
بہا الدین زکریا کو سماع سنا یا اور یہ قول پڑھا۔ شجر
لَقَدْ لَسَعْتُ حَيَّةً اَلْهَوٰی کَبِدَیْ فَلَا طَیِّبَ لَهَا وَلَا سَاقِی
اِلَّا اَلْحَبِیْبُ الَّذِیْ شَغَفْتُ بِہِ عِنْدَ لَا رَقِیْبَتِیْ وَتَرْیَا قِیْ

بعد از شیخ بہاء الدین زکریا کے مناقب بیان کرنا شروع کئے کہ اس قدر عبادت کرتے اور اوراد پڑھتے ہیں مگر ان باتوں نے میرے دل پر کچھ اثر نہ کیا۔ تو ال کہنے لگا کہ پھر میں اجود صغیر گیا وہاں ایک ایسے بادشاہ دیکھے کہ جن کی تعریف سے زبان قاصر ہے۔ الغرض جب میں نے حضرت شیخ شیوخ العالم کا نام نامی میں نے سنا تو خود بخود ایک محبت دل میں پیدا ہوئی اور ایسی بڑھی کہ ہر فرض کے بعد دس بار شیخ فرید الدین اور دس بار مولانا فرید الدین صاحب پڑھتا تھا اور پھر میرے یاروں کو بھی اس محبت کی خبر ہوئی تو جب وہ مجھ سے کوئی بات دریافت کرتے یا مجھ کو قسم دیتے تو مجھ سے کہتے کہ شیخ فرید الدین کی محبت کی قسم کھاؤ۔ القسم جب میں بدلوں سے دہلی کو روانہ ہوا تو ایک بوڑھا عزیز محض نام میرے ساتھ ہوا جہاں کہیں خوف و خطر کا موقع ہوتا وہ کہتا کہ اے پیر حاضر باش ماورپناہ تومی رویم میں نے پوچھا کہ تمہارے پیر کون ہیں کہا کہ شیخ الاسلام شیخ فرید الدین قدس الشریعہ فرمایا اس وقت میرا ذوق شوق ایک گونہ ہو گیا احمد شہ علی نعمانہ فرمایا ایک دفعہ میں نے خواب میں دیکھا کہ ایک زنگی سیاہ حبیب صورت میرے پیچھے دوڑا اور میری ہلاکت کا قصد کیا میں بھاگا یہاں تک کہ بھاگتے بھاگتے عاجز ہوا اور زنگی پیچھے سے تب مجھ کو حضرت شیخ یاد آئے اور میں نے فریاد کی کہ یا شیخ فرید الدین زنگی کھڑا ہو گیا او قدس الشریعہ کہا پھر اٹھ اٹھ گیا احمد شہ کہ میں نے اس کے

نثر سے خلاصی پائی ۔

فرمایا ایک شخص محمد نیشاپوری شیخ الاسلام حضرت شیخ فرید الدین کے مرید تھے وہ بیان کرتے ہیں کہ میں ہندوؤں کے ملک میں رہتا تھا ایک دفعہ راستہ میں جا رہا تھا اور کوئی ہتھیار بھی میرے پاس نہ تھا کہ ایک ہندو تلوار کھینچ کر میرے آگے آیا میں دوڑا اور میں نے کہا یا شیخ حاضر باش کہ فوراً ہندو کے ہاتھ سے تلوار گر پڑی اور تھوڑے ہی لمحے میں لگا کہ مجھ کو اماں دو میں حیران ہوا کہ یہ کس چیز سے اماں مانگتا ہے پھر اس نے کہا کہ مجھ کو اماں دو میں نے کہا تجھ کو اماں دی اور اس کی تلوار بھی اٹھا کر اس کے حوالہ کی وہ اپنے رستہ چلا گیا اور میں اپنی راہ چلا آیا۔ فرمایا چند لوگ سفر کو چلے تو خواجہ ابوالحسن خرقانی کی خدمت میں حاضر ہوئے اور عرض کیا کہ ہم سفر کو جاتے ہیں اور خرقانی سے ڈر لگتا ہے خواجہ نے فرمایا کہ جب ڈر لگے تو یہ کہنا کہ یا شیخ ابوالحسن خرقانی خدا کی قسم ہے اس کہنے سے تم اس خوف سے نجات پاؤ گے بعض لوگوں نے تو اس بات کو قبول کیا اور بعض منکر ہوئے اور سب نے سفر کیا راستہ میں خرقانی پیش آئے تو منکروں نے خدا کو یاد کیا اور لیٹ گئے اور جن لوگوں نے خواجہ کو یاد کیا تھا ان کی جان و مال محفوظ رہی پھر جب یہ لوگ واپس حضرت کی خدمت میں حاضر ہوئے تو سارا واقعہ عرض کر کے اس کی حقیقت دریافت کی حضرت نے فرمایا کہ جن لوگوں نے خدا کو یاد کیا انہوں نے وہ نام لیا

جس کے مسمیٰ کو وہ نہیں جانتے تو گویا انہوں نے اس کو یاد ہی نہیں کیا اور جنہوں
 نے میرا نام لیا انہوں نے وہ نام لیا جس کے مسمیٰ کو پہچانتے ہیں اور وہ عارف
 باشند ہیں تو گویا انہوں نے خدا ہی کو یاد کیا اور اسی سبب سے نجات پائی۔
 وَاللّٰهُ اَعْلَمُ بِالصّٰوَابِ۔

باب صحبت کے بیان میں

شیخ الشیوخ العالم قطب اوتاد نبی آدم حضرت خواجہ الحق والشرع
 والملة والدین انار اللہ مرقدہ فرماتے ہیں کہ صحبت کے واسطے ضروری ہے
 کہ جب کسی کے پاس بیٹھے تو اپنے دل پر نظر کرے اگر اچھا اتر دیکھے تو جان
 لے کہ یہ شخص اچھا ہے ورنہ نہیں اور اسی کے متعلق حضرت شیخ شہاب الدین
 سہروردی کی ایک حکایت بیان فرمائی کہ بیابان میں ایک درویش سے
 ملے تو پوچھا کہ اگر کوئی شخص مقدس صورت تسبیح ہاتھ میں مصلیٰ کندھے پر
 اہل سنت و جماعت کا لباس پہنے سامنے آئے اور حقیقت وہ شیطان ہو
 تو کیوں کہ معلوم کرے درویش نے فرمایا اے شہاب الدین اس کی ملاقات
 کے بعد اپنے دل میں غور کرے کہ کیا بات معلوم ہوتی ہے پھر اسی بات سے
 اس کی حقیقت معلوم کرے۔ ہدایت
 باہر کہ نشینی و تہ مشد شاد دلت
 وز تونہ رہید ز حمت آب و گلالت

یا آن منشی جان عزیزم ز نہار زہیرانہ کند جان عزیزان بجلت
 فرمایا اسی سبب سے صحابہ رضی اللہ عنہم کا ایمان سب سے زیادہ قوی ہے
 کیونکہ ان کو سید کائنات صلی اللہ علیہ وسلم کا شرف صحبت حاصل ہوتا
 تھا جو دوسروں کو میسر نہیں ہے۔ فرمایا مشائخ کا طریقہ ہے کہ جب کسی کا
 حال دریافت کرتے ہیں تو یہ پوچھتے ہیں کہ فلاں شخص کن لوگوں کے ساتھ
 صحبت رکھتا ہے اور اسی سے معلوم ہو جاتا ہے کہ وہ کس قسم کا آدمی ہے
 شیخ ابوسعید ابوالخیر رضی اللہ تعالیٰ عنہ نے فرمایا ہے۔ بیت
 با عاشقان نشینی و ہم عاشقی گزین اے ہر کہ نیست عاشق باو مشوقین
 حضرت صلی اللہ علیہ وسلم نے فرمایا ہے الْمَرْءُ عَلَى دِينِ خَلِيلِهِ فَلْيَنْظُرْ
 أَحَدُكُمْ مَنْ يُجَالُ بِطَلَبٍ یہ ہے کہ جو شخص کسی سے زیادہ میل جول
 رکھتا ہے اس کی فوصلت بھی اس کے اندر آ جاتی ہے اس واسطے لازم
 ہے کہ اپنے سے بہتر شخص کے ساتھ صحبت اختیار کرے تاکہ اخلاق فاضلہ
 میں ترقی ہو حضرت شیخ نے ارشاد فرمایا انسانی طبیعت میں یہ بات داخل
 ہے کہ اپنے بہتر کو دیکھ کر خوش ہوتا ہے۔ بعد ازاں فرمایا کہ فرزند کی محبت
 یعنی وہ ٹھیک ہے جو دین کے موافق ہو اور دینی محبت طبعی محبت پر غالب
 رہے پھر اس کے موافق یہ حکایت بیان فرمائی کہ ایک عالم کا فرزند تھا ہر
 روز مدرسہ میں جا کر طالب علموں کو سبق پڑھاتا تھا اتفاقاً شراب نوشوں

کی صحبت میں جا پھنسا اور خود بھی اس علت میں گرفتار ہوا جب باپ کو
خبر ہوئی تو دینی جوش اور مذہبی محبت کے باعث بیٹے سے ترک تعلق کیا
اور بد عادی جو قبول ہوئی اور بیٹا بیمار پڑا باپ اس کی عیادت کو نہ گئے
آخر ایک روز بیٹے نے باپ کو بغیر لکھا جس میں ایک رباعی بھی مندرج تھی
جس کا آخری شعر یہ ہے۔

بارے بہ نظارہ من اے شمع بیا کہ من نفسی دار بدستے مانہ و صہست
باپ نے اس کے جواب نے لکھا کہ تو نے جو تقویٰ کا لباس ترک کیا لہذا
تو اس لائق نہیں ہے کوئی شخص بھی تیرے پاس آئے اور میں نہ آیا ہوں
نہ آؤں گا۔ بیت

وہی چنان بدی کہ کس چون تو نبود امر و زچنان شدی کہ کس چون تو مبأ
فرمایا مرد وہی لوگ ہیں جو حق کی راہ میں نہ غیر کی رعایت کرتے ہیں نہ فرزند
کی ایک درویش مجلس میں حاضر تھے یہ آیت پڑھنے لگے۔ لا
يَحْدُ قَوْمًا يَتُوبُونَ بِاللَّهِ وَالْيَوْمِ الْآخِرِ يُوَادُّنَ مَنْ
حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ
إِخْوَانَهُمْ أَوْ عَشِيرَتَهُمْ مَطْلَب اس آیت کا یہ ہے کہ مومن لوگ
خدا اور رسول کے خلاف کرنے والوں سے محبت نہیں کرتے اگر وہ ان کے
باپ یا بیٹے یا بھائی یا کنبہ دار ہی کیوں نہ ہوں۔ یہ آیت جو ہر محل اور موقع

کے موافق تھی حضور نے بہت تحسین فرمائی اور نہایت شوق سے سنی۔
 فرمایا اخوت دو قسم کی ہے ایک نسبی اور ایک دینی اور یہی قوی تر ہے کیونکہ
 دو بھائیوں میں سے ایک اگر کافر ہو ایک مومن ہو تو ایک کو دوسرے
 کی میراث نہ ملے گی اس واسطے یہ اخوت ضعیف اور دینی اخوت قوی ہے
 کیونکہ دینی بھائیوں کے درمیان جو پیوند ہے وہ دنیا و آخرت میں قائم رہے گا
 پھر آپ نے یہ آیت پڑھی **إِلَّا الْمُسْلِمِينَ** یعنی قیامت کے روز متقیوں کے تمام دوست آپس
 میں ایک دوسرے کے دشمن ہوں گے **یٰٰلِیٰت**

تراد دشمن سازند این دوستان کہ آرندہ بادہ بوستان
 فرمایا کہ جس مجلس میں سلطان قطب الدین سے میری ملاقات ہوئی ہے میں
 نے اس کے آگے یہ حدیث پڑھی تھی کہ رسول خدا صلی اللہ علیہ وسلم نے
 فرمایا ہے کہ **مَا مِنْ صَاحِبٍ لِّصُحْبٍ صَاحِبَةٍ وَكَوَسَاعَةٍ مِّنْ**
لَّیْلِ إِلَّا سَأَلَهُ اللَّهُ مِنْ صُحْبَتِهِ هَلْ أَدَّى فِيهَا حَقَّ اللَّهِ أَمْ لَا
 یعنی جو شخص کسی کی صحبت میں ایک گھڑی بھی بیٹھے گا خدا اس سے پوچھے گا
 کہ اس صحبت میں خدا کا حق بھی ادا کیا یا نہیں۔ فرمایا شیخ شہاب الدین
 سہروردی حجاز کی طرف سفر کر رہے تھے کہ انار راہ میں ایک درخت کے
 نیچے اتر کر سر پر بندہ کیا اور درخت کو دیکھنے لگے کسی نے سبب پوچھا فرمایا

کہ ایک دفعہ ایک بزرگ اس درخت کے نیچے بیٹھے ہوئے تھے اور ان کی
 نظر اس پر پڑی میں نے اسی واسطے سر برہنہ کیا کہ یہ درخت تمام انبیاء کا
 نظر یافتہ ہے۔ فرمایا شیخ الاسلام شیخ فرید الدین قدس اللہ سرہ کسی کو چلہ
 نشینی کا حکم نہ فرماتے بلکہ یہ فرماتے اگر تم اس درویش کی صحبت چلہ نشینی
 سے کم سمجھتے ہو تو چلہ میں بیٹھو۔ **طیت**

راہ رواں کہ ملائک جہنم
 در رہ کشف از کشف لم بیند
 کہتے ہیں کہ ایک جانور پانی سے باہر نکل کر انڈے دیتا ہے اور جب تک بچہ پیدا
 نہیں ہوتا انڈے کو دیکھتا رہتا ہے خداوند تعالیٰ اس کی نظر کی تاثیر سے بچہ
 پیدا کر دیتا ہے۔ فرمایا اگر صاحب دل مل جائے تو اس کی صحبت اختیار کرے
 ورنہ اپنے وقت کو ضائع کرنا برا ہے۔ بندگان خدا کو خدا ہی کے واسطے
 پسند کرتے ہیں۔ **مشعر**

وَإِذَا صَفَا لَكَ مِنْ زَمَانِكَ وَاحِدٌ

فَهُوَ الْمُسَادُّ وَأَيُّنَ ذَلِكَ الْوَاحِدُ

فرمایا اگر بزرگ زمانہ سے ایک شخص رہے کہ خدا کی صحبت اختیار کرے اور اگر یہ کم سے نہ
 ہو سیکے تو ان لوگوں کی صحبت اختیار کرے جو خدا کی صحبت میں رہتے ہیں تاکہ

لے اور جب تجھ کو تیرے زمانہ میں ایک شخص رہے خدا والا معلوم ہو تا پس وہ ایک ہی مراد
 مقصود ہے پس دیکھ کہ وہ ایک کہاں۔ یہ یعنی اس کی صحبت اختیار کر۔

ان کی برکت سے تم کو بھی خدا کی صحبت نصیب ہو فرمایا حدیث شریف میں آیا ہے کہ راہ خدا میں محبت کرنے یا قوت سرخ کے منارہ پر ہوں گے اور اس منارہ کے اوپر ستر ہزار غرنے ہیں جب یہ محبت والے اس منارہ پر کھڑے ہوں گے تو حجت والوں کی نظریں اس طرح چکیں گے جیسے اہل دنیا کے سامنے سورج چمکتا ہے سبز سندس کے کپڑے پہنے ہوں گے اور ان کی پیشانی پر لکھا ہوگا کہ یہ لوگ ہیں راہ خدا میں محبت کرنے والے فرمایا شیخ جنید رحمۃ اللہ علیہ فرماتے ہیں میں نے اپنے رب کو مدینہ کی گلیوں میں پھرتے ہوئے دیکھا کسی نے پوچھا کہ کیونکر دیکھا فرمایا ایک دفعہ میں بازار میں جا رہا تھا کہ ایک مسکین مجھ کو ملا میں اس کی صحبت میں رہا اور سمجھ گیا کہ خدا اس کے ساتھ ہے کیونکہ اس نے فرمایا ہے اَنَا عَبْدُ الْمُنْكَسِرِ اَقْلُوْا بَهْمَ دَعْوَتِيْ فِيْ شَكْسَتِهِ دُلُوْا كَيْفَ يَسْهُوْنَ اُولَٰئِكَ اَوْ مَحَبَّتِ كِي تَمْرُطِيْ هِيَ كَهْ مَحَبَّتِ فِيْ اَبْنَاءِ لَطْفٍ نَّهْ وَهَوْنُ دَعْوَتِيْ كِي تَمْرُكَ تَمَامِ اَقْتِيْ اِسِيْ سَے بیدا ہوتی ہیں۔ وَاللّٰهُ اَعْلَمُ بِالصَّوَابِ۔

باب ۸ صبر و شکر اور فقر کے بیان میں

شیخ الاسلام حضرت خواجہ نظام الحق والملتہ والدین قدس اللہ سرہ نے ارشاد فرمایا کہ فقیر صابر غنی شاکر پر حجام رکھتا ہے کیونکہ غنی سے شکر پر مزید نعمت کا وعدہ کیا گیا ہے لَئِنْ شَكَرْتُمْ لَّأَزِيدَنَّكُمْ

اور فقیر کو صبر پر معیت کی بشارت دی گئی ہے اِنَّ اللّٰهَ مَعَ الصّٰبِرِیْنَ ؕ
تو اب دیکھ لو کہ دونوں باتوں میں کتنا فرق ہے قاضی محی الدین کا شانی رحمۃ
اللہ علیہ نے سوال کیا کہ ایک آیت میں اس طرح آیا ہے وَهُوَ مَعَكُمْ
اِنَّ مَا كُنْتُمْ یَعْمُرُوْنَ ؕ اور وَاللّٰهُ مَعَ الصّٰبِرِیْنَ ؕ خاص ہے پھر
دونوں میں کیا فرق رہا فرمایا عام کے واسطے مجرّد معیت ہے یعنی معیت علم
اور خاص کے واسطے تراضی کی معیت ہے یعنی ان کو راضی اور خوش کرے گا۔
فرمایا ایک اَنْصَبِرْ عَنْفُسًا ؕ اور الصّٰبِرُ عَلٰی النَّارِ ؕ یعنی
ایک عورت سے صبر کرنا ہے کہ جس کسی عورت کی طرف کچھ پہلانا اور کشمکش ہو
اس کے واسطے صبر بہتر ہے پھر اگر عورت صبر ہو اور اس کی بلا و مصیبت میں
پھنس جائے تو اس کے اوپر صبر کرے اور اگر زنا کا مرتکب ہو جائے تو
اس وقت الصّٰبِرُ عَلٰی النَّارِ یعنی دوزخ پر صبر کرنا چاہئے۔ صبر کی یہ تین
قسمیں ہیں۔ فقر و غنا کی فضیلت میں علماء نے اختلاف کیا ہے خواجہ
حنید اور ابراہیم خواص اور اکثر علماء کے نزدیک فقر و غنا سے افضل ہے
اور فقر یہ ہے کہ صبر کی تمام شروط پر قائم رہے ابو العباس بن عطاء ان
کے خلاف غنا کو افضل کہتے ہیں اور یہ آیت ان کی حجت ہے وَوَجَدَكَ
عَآثِلًا فَاَغْنٰی۔ اگر تو انگریز افضل نہ ہوتی تو خداوند تعالیٰ بندہ پر
اس کا احسان نہ جتاتا اور خواجہ حنید وغیرہ فرماتے ہیں کہ حدیث شریف

آیا ہے کہ لکھل زجل حرفی فہ و حرفی فقر و الجہاد فسن
 احبہما فقد احببنی ومن ابغضہما فقد ابغضنی یعنی
 ہر شخص کے لئے ایک حرف ہوتا ہے اور میرا حرف فقر اور جہاد ہیں جس نے
 ان دونوں میں محبت کی اس نے مجھ سے محبت کی اور جس نے ان سے
 بغض کیا اس نے مجھ سے بغض کیا۔ شیخ جنید نے ابوالعباس کے حق میں بددعا
 کی اور خدا نے ان کو ایک صیبت میں مبتلا کیا اور وہ اپنے فعل سے باز
 آئے کہتے یہ اختلاف پہلے زمانہ میں تھا کیونکہ لوگوں کے پاس زیادہ تر
 حلال کے مال تھے اور ہمارے زمانے میں تو اکثر لوگوں کے پاس حرام
 اور مشتبہ اموال ہیں پس بلا اختلاف غنی سے فقر فضل ہوگا۔

فرمایا شیخ فرید الدین قدس اللہ سرہ کبھی قرض نہ کرتے جو کچھ آتا
 فوراً خرچ فرماتے ورنہ صبر کرتے آخر کچھ نہ کچھ غیب سے موجود ہوتا اور فرماتے
 جو شخص اس فقیر کا مرید ہوا اس کو قرض نہ لینا چاہئے۔ ایک شخص نے عرض کیا
 کہ حضور میں کاتب ہوں وقت بے وقت کاغذ و سیاہی کی ضرورت پڑ جاتی
 ہے فرمایا کہ تمہارے واسطے تین درم لینے کی اجازت ہے۔ کسی نے شیخ
 الاسلام شیخ فرید الدین قدس سرہ سے دریافت کیا کہ حضرت شیخ الاسلام اور دسترخوان
 شیخ قطب الدین نجیب قدس اللہ سرہ کے پاس پیالہ تھا فرمایا نہیں
 حضرت نہایت تجرید کے ساتھ زندگی بسر کرتے تھے۔ ایک بقال آپ کے

ہمسایہ میں رہتا تھا جب ضرورت ہوتی تو قرض لے لیتے اور بقال سے فرما دیا تھا کہ جب تمہارے تین سو درم ہو جائیں تو پھر قرض نہ دنیا اور جب آپ کی خدمت میں فتوح آتی قرض ادا کر دیتے آخر آپ نے قرض لینا بھی چھوڑ دیا ایک کاک آپ کے مصدے کے نیچے سے برآمد ہوتا اور سب گھر کے لوگ اس کو ہی نوش کرتے۔ بقال یہ سمجھا کہ حضرت مجھ سے ناخوش ہیں جو قرض منگوانا چھوڑ دیا آخر اس نے اپنی بیوی کو حضرت کے گھر میں بھیجا اور حضرت اہل خانہ نے کاک کا واقعہ اس کے سامنے بیان فرمایا دوسرے روز کاک پیدا نہ ہوا حضور نے اہل خانہ سے فرمایا کہ تم نے کسی سے ذکر کیا تھا انہوں نے کہا کہ ہاں بقال کی بیوی آئی تھی میں نے اس کے آگے ذکر کر دیا فرمایا کہ بلا نازل ہونے سے پہلے دعا کرنی چاہیے ورنہ جب بلا نازل ہوگی پھر دعا کا رگر نہیں ہوتی اور جس وقت بلا اترتی ہے اور دعا اوپر جاتی ہے تو دونوں آپس لڑنے لگتی ہیں اور اگر دعا قوی ہے تو وہ بلا کو واپس کر دیتی ہے ورنہ بلا آجاتی ہے جب تاریخوں نے خروج کیا ہے تو وہاں کے بادشاہ نے حضرت شیخ فرید الدین عطار سے دعا کے واسطے درخواست کی آپ نے فرمایا دعا کا وقت گیا اب رضا کا وقت ہے فرمایا نزول بلا کے بعد بھی دعا کرنی چاہیے اس لئے کہ دعا سے اگرچہ بلا دفع نہیں ہوتی مگر اس کی سختی کم ہو جاتی ہے۔ فرمایا کہ میں نے ایک شخص کو دیکھا ہے جو خواجہ عطار کی شہادت کے وقت

ان کی خانقاہ میں موجود تھا کہتا ہے جب ترک آپ کی خانقاہ میں گھسے
تو آپ سترہ یاران کے ساتھ قید و بند ہو گئے تھے ترکوں نے قتل کرنا شروع
کیا آپ نے فرمایا یہ کیا جباری ہے یہ کیا قہاری ہے پھر جب ترکوں نے
آپ کو شہید کیا تو فرمایا یہ کیا احسان ہے بلیت

اگر خواہی کہ بندہ گردد چنان کن یار خواہد آخنان باش
چو گشتر دم باش و رعیت کسان کور چو پیش یاران بے زبان باش
فرمایا تمام کام خدا کے سپرد دینے چاہئیں بلیت
گزشتہ ام مصلحت خویش بدو تازندہ کند یا بکشد اوداند

فرمایا ایک درویش نے خواب میں حضرت شیخ شہاب الدین سہروردی
سے دریافت کیا کہ خلاصہ درویشی کیا ہے۔ آپ نے فرمایا اَللّٰهُمَّ اِنِّیْ اَتُوبُ اِلَیْکَ
وَ اِلَیْ عِیْمَادِکَ اَللّٰهُمَّ اِنِّیْ اَتُوبُ اِلَیْکَ اَللّٰهُمَّ لَا مَانِعَ لَیْسَا اَعْطَیْتَ
وَلَا مُعْطٰی لَیْسَا مَنَعْتَ اگر آدمی اپنے چاہنے سے خدا تک پہنچ جاتا تو
درگاہ حق نہ رہتی۔ جو خدا تک پہنچتا ہے خدا کے چاہے پہنچتا۔ فرمایا دہلی میں
دو سال پانی نہیں برسا شیخ نظام الدین ابوالموید دعا کے واسطے شہر
سے باہر تشریف لے آئے اور منبر پر چڑھ کر کہا کہ لوگو میں دعا کے واسطے نہیں آیا ہوں
مجھ کو صرف ایک خواب بیان کرنا ہے اور وہ یہ ہے کہ میں ایک بلخ میں گیا
لے یعنی خلا پر بھروسہ اور اعتماد رکھنا۔

دیکھا کہ تمام درخت خشک ہو رہے ہیں نہ سرسبزی ہے نہ شادابی ہے اتنے
 میں ایک شخص آیا میں نے لوگوں سے پوچھا یہ کون ہے انہوں نے کہا کہ باغ
 کا مالک یہی ہے میں نے کہا کہ یہاں ہمارے درخت خشک ہو رہے ہیں
 پانی کیوں نہیں دیتے اس نے کہا میرا پانی اور میرا ہی باغ تجھ کو ان فضول
 باتوں سے کیا کام یہ فرما کر آپ منبر سے نیچے اتر آئے اور اس سال بھی بارش
 نہ ہوئی فرمایا ایک استراحت کے وقت جو میں شیخ فرید الدین قدس اللہ سرہ
 کی خدمت میں حاضر ہوا تو دیکھا کہ جس کسل پر آپ دن کو تشریف رکھتے تھے
 وہی پلنگ پر بچھا ہے اور پیروں تک نہیں پہنچتا وہاں چادر رکھی ہے کہ اگر چادر
 کو اوڑھیں تو وہ جگہ بغیر بستر کے رہ جائے۔ اور حضرت شیخ الاسلام قطب الدین
 بختیار کاکی کا عصا سر ہانے رکھ لیتے اور جب اٹھتے تو ہاتھ سے اس پر سہارا
 لیتے اور اس کو پوسہ دیتے اخیر وقت میں بھی آپ کے ہاں از حد عسرت بھی یہاں
 تک کہ ماہ رمضان میں بھی جو کھانا حاضرین کے واسطے آتا وہ ان کو کافی نہ ہوتا
 میں نے ایک شب بھی سیر ہو کر نہ کھایا اس کے علاوہ اور جو مجاہدے حضور نے
 کئے ہیں کس کی طاقت ہے کہ ان کو کر سکے۔ **حلیت**

گر صورت فقر از پردہ بیروں آید صد چوب بسر آدم تاج کم اندازد
 فقر است چنین والا کا بخانہ سودا گر مرغ پرد آخا در حال پر اندازد
 فرمایا کہ سلطان غیاث الدین بلبن کے زمانے میں ایک سال خربوزوں کی اس

قدر از رانی ہوئی کہ ایک من خر بوزے دو جبتیل کے آتے تھے مگر ساری فصل میں ہم کو ایک دفعہ بھی کھانے کا موقع نہ ہوا اور یہ خیال تھا کہ یہ فصل بغیر کھانے ہی گزر جائے تو بہتر ہے۔ انسان کو جس چیز کا خیال ہو اور پھر پیسہ نہ ہو تو اس کو رنج ہوگا اور جب خیال نہ ہو تو رنج بھی نہ ہوگا۔ الغرض جب فصل آخر ہوئی تو ایک شخص کچھ روٹیاں اور خر بوزے لائے اور میں بھی ایک دفعہ کھانے کا اتفاق ہوا۔

قاضی محی الدین کاشانی رحمۃ اللہ علیہ نے کہا امام غزالی علیہ الرحمۃ کتاب العین کے خاتمہ میں لکھتے ہیں کہ اگر تو نے مال و جاہ کثیر حاصل کیا تو پھر کیا تمام بادشاہوں اور دولت مندوں کی طرح اس کو چھوڑ کر چل دے گا۔ وہ دولت حاصل کرنی چاہتے جس کے سبب سے دونوں جہان میں عزت نصیب ہو اور وہ دولت یہی ہے کہ سب کی طرف سے دل ہٹا کر مطلوب اصلی و مقصود حقیقی کی طرف متوجہ ہو۔ فرمایا ابن عباس رضی اللہ عنہ سے روایت ہے کہ ایک روز رسول خدا صلی اللہ علیہ وسلم اصحاب صفہ کے پاس جا کر کھڑے ہوئے اور ان کے فقیر پاکیزہ ولی کو ملاحظہ کر کے فرمایا کہ اے اصحاب صفہ تم کو خوش خبری ہو کہ اس موجودہ حالت پر تم میں سے جو شخص آئندہ بخوش دلی قائم رہے گا وہ قیامت کے روز میرے رفیقوں میں سے ہوگا۔ فرمایا ابتدائے میں اکثر ہمارے ہاں فاقہ رہتا تھا تو ایک درویش نے مجھ سے کہا

کہ جس رات تم کو فاقہ ہو میرے واسطے ایمان کی دعا کرنا کیونکہ وہ رات
 شبِ مصرج ہے جس کی تعریف بیان ہونی ممکن نہیں۔ **بیت**
 بافاقہ وقفہ ہسم نشینم کردی بے خویش و قرابت فریم کردی
 این مرتبہ مقربان در کابیت ہست آخرچہ خدمت این پنینم کردی
 فرمایا ایک درویش نہایت فقر و مسکنت کے ساتھ راستہ میں جا
 رہے تھے خواجہ محمود میرے ساتھ تھے ایک دانگ ان کی نذر کرنے لگے درویش
 نے کہا کہ آج میں سیر ہو کر کھانا کھا چکا ہوں اس واسطے مجھ کو آپ کے دانگ کی
 ضرورت نہیں ہے۔ **بیت**

در حادثات بگری در حال صوفیا کز بود غم خورندوزنا بو شادمان
 ز ایشان شنو حقیقت فقر از برے آنکہ تصنیف را مصنف نیکو کند بیان
 فرمایا حضرت خواجہ ابراہیم بن ادہم لمحنی نے بڑا مجاہدہ اختیار کیا تھا
 تمام خلق سے علیحدہ ہو کر ایک پہاڑ پر نشترے گئے اور عبادت میں مشغول
 ہوئے اس پہاڑ کے پتھر سیاہ تھے کسی نے آپ سے کہا کہ آپ اس پہاڑ
 میں رہتے ہیں پھر یہ پہاڑ سیاہ کیوں ہے آپ نے دعا کی اسی وقت تمام
 پہاڑ سفید ہو گیا یہ کرامت بہت بڑے مجاہدے کے بعد حاصل ہوئی ہے
 معلوم نہیں کہ آپ کس جگہ رہتا ہے سب سلطنت چھوڑ کر یہ نرم کشتی
 اختیار کی تھی۔ **مصرع** تا فاک نہ گردی بتوانے نہ دہند۔

پیغمبر صلی اللہ علیہ وسلم یہ دعا بہت پڑھنے سے تھی ^{۱۵} اَللّٰهُمَّ اَخِيْزْ مُسْكِيْنَا
وَ اَمْتِنِيْ مُسْكِيْنَا وَ اَحْشِرْ نِيْ فِيْ الرَّهْرَةِ الْمَسْنَاكِينَ - وَ
اللّٰهُ اَعْلَمُ بِالصَّوَابِ -

باب ۱۹ توکل، وجہ حلال اور خوف ورجا ورضائے کے بیان میں

فرمایا کہ توکل کے تین مرتبے ہیں۔ پہلا مرتبہ یہ ہے کہ کوئی شخص اپنے
دعویٰ کے واسطے کسی کو اپنا وکیل کرتا اور یہ وکیل عالم بھی ہو اور اس کا
دوست بھی ہو تو اس شخص کو بھروسہ ہو گا کہ میں نے ایسے شخص کو وکیل کر دیا
ہے جو مقدمہ کی کارروائی سے خوب واقف اور میرا دوست ہے میرا کام
اچھی طرح انجام دے گا۔ دوسرا مرتبہ یہ ہے کہ تیسرے خوارچہ کا توکل اس کی
ماں پر ہوتا ہے۔ بچہ یہ سوال نہیں کرتا کہ فلاں فلاں وقت مجھ کو دودھ دیجو
صرف اس کے دل میں ماں پر بھروسہ ہوتا ہے۔ تیسرا مرتبہ توکل کا یہ ہے کہ مردہ
غسل کے آگے پڑا ہے مردے میں کچھ حس و حرکت نہیں ہے غسل جس
۱۵ اے اللہ مجھ کو مسکینی کے ساتھ رکھ اور مسکینی کے ساتھ مجھ کو موت دے
اور مسکینوں کے زمرہ میں میرا حشر کیجو۔

طرح چاہے اس کو الٹ پلٹ کر لے یہ مرتبہ سب سے بلند و برتر ہے۔ فرمایا
 امام حسین علیہ السلام سے ابوذرؓ نے عرض کیا کہ فقر کو تو نگری پر اور مرض
 کو صحت پر پسند کرتا ہوں حضرت امام حسین علیہ السلام نے فرمایا کہ اے
 ابوذر میں تو اسی حالت کو پسند کرتا ہوں جو خدا نے میرے واسطے پسند
 کی۔ فرمایا پیچے دو دیشوں کا یہ طریقہ تھا کہ جب کسی خوش آب و ہوا مقام میں
 پہنچتے سکونت اختیار کرتے چنانچہ شہر بڑاؤں میں ایک درویش کے گھر کے
 باہر رہتے تھے کبھی کبھی ان کی طرف گزر ہوتا۔ ایک دفعہ میں نے پوچھا کہ اس
 شہر میں آپ کے مقیم ہونے کا کیا سبب ہے۔ فرمایا ایک شخص سفر میں میرے
 ہمراہ آیا تھا۔ جب ہم یہاں پہنچے تو اس نے کہا کہ یہاں ٹھہرے رہو میں شہر
 میں ہو آؤں پھر اس وقت سے وہ واپس نہیں آیا اور میں اب تک اس کا منتظر
 ہوں وہ کے سبب سے کہیں جا نہیں سکتا حضرت فرماتے ہیں ان بزرگ
 کا معاملہ درست تھا تمام فلائق شہر ان کی طرف متوجہ ہو گئی اور اسباب
 معاش فراوان ہوا۔ اس زمانے میں برعکس معاملہ ہے کہ لوگ اسباب پر
 نظر رکھتے ہیں اور یہ ان کی کوتاہ نظری ہے۔ فرمایا کہ ایک بزرگ کو میراث
 میں بہت سا مال پہنچا دعا کی کہ خداوند ایں اس مال کو کہاں رکھوں اگر اپنے
 پاس رکھتا ہوں تو دل اہل میں بھنسا رہے گا بہتر یہی ہے کہ تیرے سپرد کر دوں
 اور پھر وہ تمام مال خدا کے بندوں کو خیرات کر دیا اس کے بعد اگر ان کو دس

روپیہ کی ضرورت ہوتی یا مسو کی یا ہزار کی تو اسی وقت آجاتے یا قاضی محمد الدین
 کاشانی علیہ الرحمۃ نے یہ آیت پڑھی رَبُّ الْمَشْرِقِ وَالْمَغْرِبِ لَا إِلَهَ
 إِلَّا هُوَ فَاتَّخِذْهُ وَكِيلًا حضرت بہت خوش ہوئے اور نہایت
 تحسین فرمائی۔ فرمایا خواجہ ابراہیم بن ادہم سے کسی نے سوال کیا کہ آپ کو
 اسم اعظم یاد ہے بتائیے تو کیا ہے فرمایا معذرت کہ کوئے حرام سے پاک رکھو
 اور دل کو دنیا کی محبت سے خالی کرو پھر جس نام کے ساتھ خدا کو یاد کرو گے
 وہی اسم اعظم ہے۔ فرمایا حدیث شریف میں آیا ہے کہ جس نے دس روپیہ کا
 کپڑا خریدا جن میں ایک روپیہ حرام کا ہے تو جب تک یہ کپڑا اس کے بدن
 پر رہے گا اس کی نماز مقبول نہ ہوگی۔ عبد اللہ بن عمرؓ نے یہ حدیث بیان
 کرنے کے وقت اپنی دونوں انگلیاں کانوں سے لگا کر کہا کہ یہ دونوں کان
 بہرے ہو جائیں اگر میں نے رسول خدا صلی اللہ علیہ وسلم سے یہ حدیث نہ سنی
 ہو۔ فرمایا ایک دفعہ حضور صلی اللہ علیہ وسلم حضرت عمر کو کوئی چیز دینے لگے تو
 حضرت عمر نے عرض کیا کہ یا رسول اللہ میرے پاس تو یہ چیز ہے آپ کسی اور
 فقیر کو عنایت کیجئے حضور نے فرمایا جب تم کو بغیر مانگے کوئی چیز دی جائے تو
 اس کو روز نہ کرو۔ اگر ضرورت ہو تو اپنے پاس رکھو ورنہ کسی کو دے دو۔ فرمایا
 بعض مشائخ نے چاندی قبول نہیں کی ہے کیونکہ اس کے قبول کرنے میں
 لے مشرق و مغرب کا پردہ گار اس کے سوا کوئی معبود نہیں پس تم اسی کو اپنا وکیل یعنی کار ساز بناؤ۔

بہت سی شرائط ہیں۔ لینے والا یہ سمجھے کہ خدا سے لیتا ہوں۔ فرمایا کوئی شخص کسی کو سید سمجھ کر اور اس کے شانوں پر کیسودیکھ کر اس کو نذر دیتا ہے پھر اگر وہ سید نہیں ہے تو یہ نذر اس کو لمینی حرام ہے۔ فرمایا جو درویش طاعت و عبادت میں مصروف ہے بیت المال میں اس کا کچھ حق نہیں ہے جو درویش کو تعلیم و قلم یا درس و تدریس کا سلسلہ نہیں رکھتے جس میں مسلمانوں کا نفع ہے ان کو بیت المال سے کیا تعلق درویشوں کی روٹی زنبیل گردانی سے ہونی چاہئے۔ بعد ازیں اب تک درویشوں کی زنبیل پھرتی ہے اور جوہن میں حضرت شیخ فرید الدینؒ کی بھی زنبیل بھی پھرتی تھی۔ فرمایا ایک بزرگ نے اپنے حجرے کے آگے ایک طاق مقرر کر رکھا تھا جو شخص ان کے پاس فستوج لاتا اس طاق میں رکھ دیتا جب شام ہوتی سب مریدوں کو اکٹھا کرتے اور تقسیم کر دیتے۔ ایک روز کسی نے عرض کیا یا حضرت کہ اگر اپنے روبرو آپ نذر قبول فرمایا کریں تو بہت بہتر ہو۔ بزرگ نے جواب دیا اگرچہ میں اپنے سامنے نذر قبول کروں گا۔ تو لانے والوں کی محبت میرے دل میں پیدا ہوگی اس واسطے میں نے طاق مقرر کر دیا ہے تاکہ مجھ کو خبر نہ ہو کہ کون لایا اور کون نہیں لایا۔ فرمایا ایک شخص حضرت شیخ الاسلامؒ شیخ فرید الدینؒ کی خدمت میں چھری لایا آپ نے وہ اس کو واپس کر دی اور فرمایا یہ قطع کرنے کا آلہ ہے۔ اس کو میرے پاس نہ لاؤ میرے پاس سوئی لاؤ کہ ملائے گا آلہ ہے۔ رسول خدا

صلی اللہ علیہ وسلم نے فرمایا کہ ابو بکر اسٹیف ہے۔ اسٹیف اس شخص کو
 کہتے ہیں جو سب سے پہلے البکا یعنی جلد روتا ہو۔ خواجہ حسن بھری؟ بگائے
 بِاللَّيْلِ وَفَحَاكَ بِاللَّيْلِ بِالنَّهَارِ تَحْتَهُ لَعْنَةُ رَاتٍ كُورُونَ اور دن کو منستے۔
 فرمایا ایک رجا ہے اور ایک غنا ہے۔ رجا یہ ہے کہ نماز روزہ اور مجاہدہ میں
 ہو کر امیدوار رہے۔ فرمایا جب میں بد اوں سے دہلی آیا ہوں تو میری عمر
 بیس سال کی بھی نہ ہوگی ایک رات خواب میں دیکھا کہ گویا میں انتقال کر
 رہا ہوں اور میرے دل میں موت کا تو کچھ افسوس نہیں ہے صرف دو باتوں
 کا خیال ہے ایک تو یہ کہ مہنوز مجھ سے کوئی ایسی بادت نہیں ہوئی جو
 بارگاہ ذوالجلال کے لائق ہو اور دوسرے یہ کہ والدہ بیوہ کو بدایوں چھوڑ
 آیا ہوں ان کی جدائی و شواہ ہے جب میں خواب سے بیدار ہوا تو اسی
 فکر کے اندر سحر کے وقت مسجد غیاثی میں پہنچا۔ یہاں امیر ولوالہی وعظ کہتے
 تھے ہیں نے دل میں کہا کہ ان کی زبان سے جو لفظ پہلے میں سنوں گا اسی
 کے موافق اپنا حال تصور کروں گا (یعنی بطور فال کے) تو میں نے پہلے یہ
 بیت ان زبان سے سنی

بیت

من زخود رستم و لے ہرگز نمی رود از خاک در نشان پیشانی من

اس کے سننے سے ایک رقت و بکا میرے اندر پیدا ہوا اور دل خوش ہو گیا۔
 فرمایا صبر یہ ہے کہ مصیبت کی شکایت نہ کرے اور رضایہ ہے کہ مصیبت کو

اس طرح بخوشی قبول کرے کہ گویا اس کو مصیبت پہنچی ہی نہیں۔ مثلاً
 اس بات کے منکر ہیں کہ برائی پہنچے اور برائی معلوم نہ ہو۔ اس کے بہت
 جواب ہیں مثلاً ایک شخص جنگ میں مستغرق ہے زخم اس کے لگے
 رہے ہیں اور اس کو خبر نہیں جب کہ لڑنے سے فارغ ہوا تو اس وقت
 خبر ہوئی۔ اسی طرح مشغولی حق کو سمجھنا چاہئے۔ دعار رضا کے مناقض
 نہیں ہے نہ دعار کرنے والا مقام رضا سے باہر ہوتا ہے۔ اور نیز دشمن و
 مصیبت کو برا سمجھنا اور اسباب کی نگہداشت اور امر معروف و نہی
 و منکر بھی رضا کے منافی نہیں ہیں بعض مغرورین نے یہاں سخت غلطی کھائی
 ہے کہتے ہیں کفر و گناہ وغیرہ سب قضا و قدر سے ہیں بندہ کو ان کے سوا کف
 راضی رہنا چاہئے۔ یہ باتیں اسرار شریعت سے ناواقف اور تاویل سے
 جاہل ہونے کی ہیں۔ ہمارے پیغمبر اور دیگر پیغمبروں صلوات اللہ علیہم کی
 بہت سی دعائیں آئی ہیں حالانکہ یہ رضا کے اعلیٰ مقام میں تھے اسی طرح
 معاصی کے انکار اور ان کو برا سمجھنے کے متعلق بہت حدیثیں وارد ہیں۔
 چنانچہ ایک حدیث ہے کہ جب زمین میں گناہ کیا جاتا ہے تو جو شخص
 وہاں موجود اور گناہ سے ناراض ہوتا ہے وہ ایسا کہ جیسے وہاں نہیں ہے
 اور جو وہاں موجود نہیں ہوتا مگر اس گناہ سے راضی ہے تو وہ ایسا ہے کہ
 جیسے وہاں موجود ہی ہے۔ اور یہ بھی ایک حدیث ہے کہ جس نے گناہ

ہوتے دیکھا اور اس سے خوش ہوا تو گویا اس نے بھی کیا اور ایک حدیث میں یہ بھی ہے کہ اگر کوئی فعل مغرب میں کیا جائے اور مشرق والا اس سے راضی ہو تو وہ بھی اس میں شریک ہے۔

باب ترک دنیا اور زہد و قناعت

کے بیان میں

شیخ شہیر خاں عالم قطب اذتاد بنی آدم حضرت خواجہ نظام الحق والملة والدین قدس اللہ روحہ فرماتے ہیں کہ رسول خدا صلی اللہ علیہ وسلم نے اپنے اصحاب سے فرمایا کہ ایک درویش کو خداوند تعالیٰ نے اختیار دیا کہ دنیا پسند کرتے ہو یا آخرت۔ اس درویش نے آخرت پسندی۔ حضرت ابوبکر یہ حدیث سن کر رونے لگے لوگوں نے دریافت کیا تم کیوں روئے ہو کہا یہ درویش حضور ہی تو ہیں اپنے حال کو درویش نام سے بیان فرمایا ہے اور شیخ الاسلام حضرت فرید الدین گنجی بھی اپنا حال اسی طرح بیان فرماتے تھے کہ ایک درویش کا یہ حال تھا اور اس نے یہ کیا میں سمجھ گیا تھا جان لیتا کہ حضرت اپنا حال بیان فرما رہے ہیں۔ فرمایا موسیٰ علیہ السلام ایک سوتے ہوئے شخص کے پاس سے گزرے اور اس کو آواز

وہی کہ خدا کی عبادت بجالا اس نے کہا کہ میں خدا کی وہ عبادت کی ہے کہ اس جیسی کوئی عبادت نہیں ہے۔ آپ نے پوچھا کہ وہ کیا ہے۔ اس نے کہا میں دنیا کو دنیا داروں کے واسطے چھوڑ دیا ہے تو آپ نے فرمایا کہ بس اس نے ختم کر دیا۔

حضور صلی اللہ علیہ وسلم کا ارشاد ہے کہ جو خدا سے تھوڑے رزق پر راضی ہو گیا خدا نے کریم اس کے تھوڑے محل سے راضی ہو جاتا ہے۔ دنیا کو جمع نہ کرنا چاہئے مگر ضروری چیزوں کے رکھنے میں کچھ ہرج نہیں ہے یعنی پیٹ بھر نے اور تن ڈھانکنے میں اس سے زیادہ جائز نہیں جو کچھ آئے خرچ کر دے جمع نہ کرے۔ بیت

زرا زبیر دادن بوداے پسر زہر نہادن چہ سنگ و چہ زر
فرمایا اسی کے موافق خا خانی نے بھی کہا ہے۔ بیت

چون خواجہ خواہد رانداز مستی زر کا آن گنج کہ اودار و پندار کہ من دام
فرمایا شیخ فرید الدین فرماتے تھے کہ جو شخص دنیا کو ترک کرتا ہے خداوند تعالیٰ دنیا اور دنیا داروں کو اس کے پیروں میں لا ڈالتا ہے۔ فرمایا کبھی کبھی نظام الدین کو تو ال اپنے ملازم کے ہاتھ میرے پاس کچھ بھیجا کرتے تھے جس کے سبب سے میرے یاروں کی رحمت رفع ہوئی۔ ایک مرتبہ جو تنگی واقع ہوئی تو مجھ کو ان کا خیال آیا اسی وقت میں نے توبہ کی کہ اب ان کا

ہدیہ قبول نہ کروں گا۔ پھر ایسا ہی ہوا کہ ان کا ہدیہ جو آیا تو میں نے واپس کر دیا
 انہوں نے میرے قدموں گر کر اصرار و الحاح شروع کیا اور وہ روپے بھی
 میرے قدموں میں پڑے تھے۔ مجھ کو اسی وقت حضرت شیخ کا بھی فرمان ہوا
 آیا کہ جو دنیا کو ترک کرتا ہے خداوند تعالیٰ دنیا اور دنیا داروں کو اس کے
 قدموں میں لا ڈالتا ہے۔ فرمایا جس کسی کو خداوند تعالیٰ عزت دنیا چاہتا
 ہے دنیا کو اس کی نظر میں ذلیل کرتا ہے اور جس کسی کو ذلیل کرنا چاہتا ہے
 دنیا کو اس کی نظر میں عزت دیتا ہے۔ مالک بن دینار سے کسی نے پوچھا کہ
 آپ زاہد ہیں۔ کہا نہیں۔ زاہد عمر بن عبدالعزیز ہیں جنہوں نے بادشاہی کے
 اندر رہ کر دیکھا۔ فرمایا ایک بزرگ بارہا فرماتے کہ نماز و روزہ اور تسبیح وغیرہ
 سب مصالیح ہیں۔ گوشت ہونا چاہئے جب تک نہ ہوگا ان مصالحوں سے
 کچھ نہیں ہو سکتا۔ کسی نے پوچھا کہ یہ بات آپ نے بارہا فرمائی ہے ذرا
 اس کی تفصیل بھی بتائیے۔ فرمایا ترک دنیا گوشت ہے سب سے پہلے
 اس کو موجود کر لے جب تک دل دنیا میں پھنسا ہوا ہے نماز و روزہ سے
 کچھ نہیں ہوتا۔ جیسے کہ کوئی اگر کوئی آسن و پیاز اور نمک مرچ وغیرہ ہڈیاں
 ڈال کر شورباتا کرے تو اس کو شوربا بنے زور یعنی چھوٹا شوربا کہیں گے
 اور اگر ہڈیاں گوشت ہے تو مصالحے ہوں یا نہ ہوں وہ شوربا اصلی ہوگا
 فرمایا ترک دنیا یہ نہیں ہے کہ لنگوٹا باندھ کر ہنہ موجائے ترک دنیا یہ ہے

کہ کھائے پیے پہنے مگر جمع نہ کرے نہ کسی چیز کی دل میں خواہش و تمنائے
ہمت بلند اور آلائش دنیا میں مشغول نہ ہو شہوت کو اپنے سے خارج
کر دے۔ **اہلیت**

ایک لحظہ زشتی تھی کہ داری بر خیز تاشیند ہزار شاہد مست
فرمایا ایک شخص کو قطب عالم سے ملنے کی آرزو ہوئی اور بیابان
تبیہ میں ان کا پتہ معلوم ہوا یہ شخص وہیں پہنچا راستہ میں کئی جگہ لوگ
اس کو ملے اور روپیہ دے کر یہ کہتے رہے کہ تم واپس چلے جاؤ مگر اس
نے قبول نہ کیا یہاں تک کہ قطب عالم کی زیارت سے مشرف ہوا اور
قطب عالم نے فرمایا۔ **اہلیت**

بسکدوں استخوان جوید پنچہ شیر مغسّر جان جوید
بارے چو نشانہ دے آئی بخیر انشاء نیک افشانہ ربہ

فرمایا حدیث شریف میں آیا ہے کہ خداوند تعالیٰ بلند کاموں کو
دوست رکھتا ہے اور لیسیت کاموں کو ناپسند کرتا ہے خدا انسانیت
میں آدمی بلند مہمت رہے تاکہ مردی کا مرتبہ حاصل ہو اور ابتدا میں
عالم کو بھی بلند مہمت رہنا چاہیے تاکہ حکمت کے مقام پہنچے حقیقت
یہ ہے کہ خداوند تعالیٰ نے ہر روح کے اندر ایک خاصیت اور اہلیت
رکھی ہے تاکہ وہ اس اہلیت کے موافق قبول حق کی مستعد رہے۔

اور اسی طرح ارواح کے ہر ایک حق کی انتہا ہے جب تک اس انتہا پر نہیں پہنچتی سعادت نہیں پاتی جب خداوند تعالیٰ کو آدمی کو اس کی انتہا انتہا پر پہنچانا چاہتا ہے تو اس کی غلیظت کی مدد کرتا ہے اسی مدد کو توفیق کہتے ہیں اور جب یہ طلب میں قرار پکڑ لیتی ہے تو اس کا نام غریبت ہے۔ اگر کسی شخص کو مال دنیا حاصل کرنے کی رغبت ہوگی تو اس کو حرص کہیں گے صاحب ہمت نہ کہیں گے بہت والا وہی ہوگا جو علم و عمل سے آخرت کی سعادت عاجل کرے۔

جس قدر زبردست مطلوب ہو اس کے واسطے ویسی ہی زبردست ہمت بھی چاہئے۔ اور خداوند تعالیٰ سے عزیز تر کوئی مطلوب نہیں ہے اس واسطے طالب کی ہمت بھی نہایت زبردست ہونی چاہئے اور اس کے سبب سے بڑے طالب انبیاء اور پھر اولیاء ہیں۔

فرمایا پہلے میرے ہاں بہت تنگی تھی مگر خوش گزرتی۔ ایک روز نا وقت کوئی شخص نصف تنکہ دے گیا میں نے سوچا کہ آج تو وقت نہیں ہے اس کو کل خرچ کروں گا اور اس کو گرہ میں باندھ لیا۔ رات کو جو نماز میں مشغول ہوا تو دیکھا کہ مجھ کو جو ترقی ہوتی ہے وہ نیم تنکہ میرا دامن پکڑ کر نیچے کھینچتا ہے میں نے اپنی یہ حالت دیکھ کر کہنا شروع کیا کہ خدا یا کب صبح ہوا اور اس کو خرچ کروں۔ ابتدائے حال میں ہی مجھ کو کسی چیز کے جمع کرنے

کا خیال نہ تھا اور پھر میرا پیوند بھی ایسی جگہ ہوا کہ جن کی نظریں دونوں جہان
کچھ چیز نہ تھے۔ رسول خدا صلی اللہ علیہ وسلم نے فرمایا کہ میرے پروردگار
نے مجھ سے فرمایا کہ میرے لئے وہ مکہ کے پہاڑوں کو سونا بنا دے۔ میں
عرض کیا کہ نہیں پروردگار میں تو ایک دن بھوکا رہوں گا اور ایک دن
پیٹ بھروں گا جب میں بھوکا ہوؤں تب تجھ سے تضرع و زاری کروں
اور تجھ کو یاد کروں اور جب شکم سیر ہوؤں تب تیری حمد اور تیرا شکر بجا
لاؤں۔ فرمایا ایک یہ بات ہے کہ ظاہر و باطن دنیا ہوا اور ایک یہ ہے کہ
ظاہر و باطن دنیا نہ ہوا اور ایک یہ ہے کہ ظاہر دنیا ہوا اور باطن نہ ہوا اور
ایک یہ ہے کہ باطن دنیا ہوا اور ظاہر نہ ہو۔ ظاہر و باطن دنیا وہ ہے جو
ضرورت لایمی سے زیادہ ہے اور جو چیز کہ ظاہر و باطن دنیا نہیں ہے
وہ خالص عبادت ہے اور وہ چیز جو بظاہر دنیا ہے اور باطن میں دنیا
نہیں ہے وہ اپنے بیوی بچوں کا حق ادا کرنا ہے اور جو چیز کہ بظاہر دنیا
نہیں ہے اور باطن میں دنیا ہے ریا کی عبادت ہے۔

اصل یہ ہے کہ آدمی دنیا سے پرہیز کرے جو شخص دنیا سے حرصت
ہوا اور اپنے پیچھے دینار و درہم کچھ نہ چھوڑ گیا اس سے بڑھ کر جنت میں
کوئی غنی نہ ہوگا۔

فرمایا شیخ بلال الدین تبریزی شیخ ابوسعید تبریزی کے مرید تھے

اور شیخ ابو سعید بڑے بزرگوار ہوئے ہیں۔ ایسے تارک دنیا تھے کہ کسی سے ہدیہ بھی قبول نہ فرماتے اسی سبب سے اکثر آپ یاران کو فاقہ ہوتا۔ ایک روز آپ نے خر بوزے سے روزہ افطار کیا تھا حاکم شہر کو یہ خبر پہنچی اس نے کہا کہ شیخ میرا ہدیہ قبول نہ فرمائیں گے یہ پھیلی شیخ کے خادم کو دے آؤ اور کہہ دو کہ تھوڑا تھوڑا روز خرچ کرے اور شیخ کو خبر نہ ہونے دے۔ الغرض خادم نے ایسا ہی کیا۔ شیخ نے جو اس کھانے سے روزہ افطار کیا تو رات کو عبادت میں غلوٹ نہ آئی خادم سے دریافت کیا کہ یہ کھانا کیسا تھا جو تو نے مجھ کو کھلایا ہے۔ خادم پوشیدہ نہ رکھ سکا سارا حال عرض کر دیا۔ آپ نے حکم دیا کہ جس جس جگہ میری خانقاہ میں حاکم کے آدمی نے قدم رکھے ہیں وہاں کی زمیں کھود کر پھینک دو۔

فرمایا ایک بزرگ شیخ علی نام تھے۔ پیر پھیلانے اپنا خرقة سی رہے تھے کہ بادشاہ وقت خدمت میں حاضر ہوا آپ اسی ہیئت سے بیٹھے رہے بادشاہ بھی سلام کر کے بیٹھ گیا چوہدار نے دو تین مرتبہ کہا کہ شیخ پیر سمیٹ لو آپ نے سنی آن سنی کر دی جب بادشاہ رخصت ہونے لگا تو ایک ہاتھ سے بادشاہ کا ہاتھ اور دوسرے ہاتھ سے چوہدار کا ہاتھ پکڑ کر فرمایا کہ میں نے اپنا ہاتھ سمیٹ لیا ہے اس واسطے مجھ کو پیر پھیلانا جائز ہے۔

فرمایا صائم الہ ہرادر قائم اللیل اور زائر الحرمین ہونا کچھ نہیں ہے

اصل بات یہ ہے کہ دل میں دنیا کی محبت نہ ہو جو شخص خدا کی دعویٰ کرے
اور پھر اس کے دل میں دنیا کی محبت ہو وہ بالکل جھوٹا کذاب ہے۔ واللہ
اعلم بالصواب۔

باب ۲۱ عزت و گوشہ نشینی کے

بیان میں

شیخ شیوخ العالم سلطان المشائخ محبوب الہی خواجہ نظام الدین
قدس اللہ سرہ فرماتے ہیں ایک بزرگ تھے ہمیشہ یاد حق میں مشغول
رہتے کسی سے میل جول نہ رکھتے۔ ایک دفعہ لوگوں نے ان سے دریافت
کیا کہ آپ جو اس قدر الگ تھلگ رہتے ہیں اس کا کیا سبب ہے۔
فرمایا ہزار و برس سے میں معدوم تھا اور اب پھر معدوم ہو جاؤں گا تو
اب میری ذرا سی عمر جو بین العدم میں ہے اس کو میں کیوں ضائع کروں
بہتر ہے کہ اس کو رضانے الہی میں صرف کیا جائے کیونکہ جو چیز دو عدم کے
درمیان ہو اس کو بھی عدم ہی میں شمار کرنا چاہئے جیسے کہ عورت جب
خون حیض ایام مقررہ میں ایک روز نہ آئے اور اس روز سے پہلے اور
پچھلے دنوں میں آئے تو یہ روز بھی ایام حیض ہی شمار ہوگا۔ الغرض جب عمر کا

وجود بھی عدم کا حکم رکھتا ہو اس غفلت و سیکاری میں نہ گزارنا چاہئے طہیت
 بامین یمینان رسول باسٹھم باتو تنہا از جہان من و تنہا تو
 خیر شد نخواہم کہ برآید اے بر من سایہ نباشد باتو
 فرمایا امام غزالی رحمۃ اللہ علیہ نے اپنی کسی تصنیف میں لکھا ہے کہ
 ذکر و فکر جو سب سے بڑی عبادت ہیں بغیر خلوت کے ٹھیک نہیں ہوتے
 ابتداء میں کسی سے یہ بات ممکن نہیں ہے کہ خلق میں رہ کر حق کے ساتھ
 مشغول ہو حضرت صلی اللہ علیہ وسلم بھی ابتداءً غار حرا کے اندر خلوت
 فرماتے تھے جب نور نبوت کی شعاعیں روشن ہوئیں تب مخلوق میں
 مشغول ہوئے اور دل خدا کے ساتھ مشغول رہا خلوت میں دوسرا خاندہ
 یہ ہے کہ غیبت، جھوٹ، شر اور فساد اور ہر ایک بری بات سے محفوظ
 رہتا ہے ثابت بنانی نے حضرت حسن بصری رحمہما اللہ کو رقعہ لکھا
 ہے کہ میں تم سے سنا ہے کہ آپ حج کو تشریف لے جاتے ہیں بہتر ہے کہ
 میں بھی آپ کے ہمراہ چلوں۔ آپ نے جواب لکھا کہ یہ خیال چھوڑ
 دو پوشیدگی کی کوشش کرو اور ایک دوسرے کو دشمن جانو۔
 اور اس سے پہلے طمع کا رشتہ قطع کرو۔ دنیا میں انسان جس کسی کو
 دیکھتا ہے اس کے اندر حرص پیدا ہوتی ہے۔ طمع حرص کی تیغ ہے۔
 اور میری نزدیکی طمع کی تیغ ہے۔ اسی سبب سے خداوند تعالیٰ نے

فرمایا ہے وَلَا تَمُدَّنَّ عَيْنُنَا إِلَى مِمَّا صَنَعْنَا بِهِ أَزْوَاجًا
 مِنْهُمْ ۖ اَعْمَش سے کسی نے پوچھا کہ تمہاری آنکھوں میں خلل کیوں ہو گیا
 فرمایا کہ میں نے دولت مندوں کو دیکھا تھا فرمایا ایک بزرگ خلوت
 میں بیٹھے تھے کہ ایک شخص ان کے پاس آیا اور کہا کہ میں آپ کو تنہا
 دیکھ کر حاضر ہوا ہوں بزرگ نے فرمایا کہ ابھی تنہا ہوا تھا کہ تم آگے بیٹ
 حال خالی بود جا بہتہائے خود را متش اے نصیحت گو کجائی حاجت اینجا آردی
 عمر بزانو بود درویشے یکے از در سید گفت تنہائی بگفت آئے شدم تا آمدی
 جب خلوت میں بیٹھے تو یہ نیت کرے کہ میں نے لوگوں کو اپنے بشر
 و فساد سے محفوظ رکھنے کے واسطے ہی خلوت کی ہے اور پھر خلوت کو بیکار
 نہ رکھے، ذکر و فکر میں مشغول رہے اور بقدر ضرورت کھانے و پینے پر
 اکتفا کرے، لوگوں سے میل جول ترک کر دے، نہ فضول بات کہے نہ سنے
 ہر وقت دل کو خدا سے مشغول رکھے، زبان و دل سے مدد چاہے اور
 دل خدا سے۔ فرمایا کہ بعض اوقات دیگر اوقات سے خصوصیت رکھتے
 ہیں جیسے کہ عید بکار و خوشی کے واسطے بھی خصوصیت رکھتا ہے اسی
 طرح بعض مکان دیگر مکانوں پر خصوصیت رکھتے ہیں اور جو راحت
 ایک مکان میں ملتی ہے دیگر مکانوں میں نہیں ملتی۔ درویش کو چاہئے
 اے یعنی اور لوگوں کو جو ہم نے طرح طرح کی چیزیں دی ہیں ان پر تم اپنی آنکھیں نہ اٹھاؤ

کہ زمان و مکان سے باہر نکل جائے نہ شادی رکھے نہ غم ایسا ہو جائے کہ
یہ آیت اس پر صادق آئے لَکَيْلَا تَأْسَوْا عَلَىٰ مَا فَاتَكُمْ وَ
لَا تَفْرَحُوا بِمَا آتَاكُمْ لَكُمْ ذِكْرٌ يَا آتِیْهِم مِّنْ بَيْنِ يَدَيْهِمْ سُبْحَانَ
خضر پارہ دوز نے بہار میں خانقاہ بنائی ہے اور درویشوں کی خدمت
کرتے ہیں۔ میرے دل میں خیال آیا کہ بہار میں جا کر ان کی خانقاہ میں
رہوں اور ان کے بچوں کو پڑھایا کروں میں اسی خیال میں تھا کہ چند
روز کے بعد بہار سے ایک شخص آیا اور ان کا خط مجھ کو دیا جس کے اندر
انہوں نے مہربانی و عنایت کی بہت سی باتیں لکھی تھیں جن کے دیکھنے
سے میں سمجھ گیا مجھ کو پہچان گئے اور وہ ارادہ موقوف کیا۔ فرمایا ابتدائی
وقت میں میرا خیال تھا کہ شہر میں نہ رہوں۔ ایک روز میں قتلخ خاں کے
حوض پر گیا اور وہاں ایک درویش کو یاد حق میں مشغول پایا میں نے
پوچھا کہ آپ اسی شہر میں رہتے ہیں کہا ہاں میں نے کہا کہ اپنی خوشی
سے رہتے ہیں۔ کہا نہیں۔ پھر کہا میں نے ایک دفعہ دروازہ کمال کے
باہر خطیرہ شہیداں میں ایک درویش کو دیکھا اور انہوں نے مجھ سے کہا
کہ اگر تو اپنے ایمان کی سلامتی چاہتا ہے تو اس شہر سے باہر چلا جا۔ اسی
لے تاکہ جو چیز تم سے فوت ہوئے اس پر افسوس نہ کرو اور نہ جو تم کو حاصل
ہو اس پر خوش ہو۔

وقت میں نے قصد کیا کہ یہاں سے چلا جاؤں مگر چند موانع کے سبب اس وقت تک کہ پچیس سال ہو گئے تھیں جا سکا حضرت فرماتے ہیں درویش کی یہ بات سن کر میں نے پختہ قصد کر لیا کہ ضرور اس شہر سے چلا جاؤں گا ایک خیال یہ بھی ہوتا کہ قصہ پھیالی میں چلا جاؤں کیونکہ ان دنوں امیر خسرو بھی وہیں تھے اور ایک خیال یہ بھی ہوتا کہ بسنا لہ چلا جاؤں آخر وہاں گیا اور وہاں تین روز رہا مگر کوئی مکان ہاتھ نہ لگا نہ کرایہ کو نہ خرید کو اور تین روز میں ایک شخص کا مہمان تھا ناچار وہاں سے چلا آیا پھر ایک روز میں حوض رانی کی طرف باغ جمست سنگھ میں گیا اور وہاں میں نے خدا سے التجا کی کہ خداوند! میں اس شہر سے جانا چاہتا ہوں اور اپنی خوشی سے کہیں نہیں رہتا جہاں تیری مرضی ہو وہاں مجھ کو رکھا اسی وقت غیاث پور کی آواز میرے کان میں آئی میں نے کبھی یہ نام نہ سنا تھا اور جانتا تھا کہ غیاث پور کہاں ہے اپنے ایک دوست نیشاپوری کے مکان پر گیا کہ ان سے غیاث پور کا پتہ لگاؤں جب ان کو آواز دی تو گھر میں سے جواب آیا کہ وہ غیاث پور گئے ہیں میں سمجھ گیا کہ یہی غیاث پور ہے جس میں رہنے کا مجھ کو حکم ہوا ہے۔ الغرض میں گیا۔ ان دنوں یہ موضع گننام تھا اور کچھ آباد بھی نہ تھا یہاں تک کہ کیتباد نے کیلو کھڑی میں سکونت اختیار کی اور لوگوں کی آمد و رفت اس طرف بکثرت ہونے لگی تب پھر مجھ کو خیال

ہوا کہ یہاں سے چلا جانا چاہئے اور سوچا کہ کل جو میں اپنے استاد مولانا
 امین الدین محدث کی فائزہ سویم میں شریک ہوؤں گا تو شہر میں جا
 رہوں گا۔ اسی روز عصر کے وقت ایک جوان نحیف و نزار و اللہ اعلم
 بالصواب مردان غیب سے نکلا یا کون تھا میرے پاس آیا اور پہلی بات
 جو اس نے مجھ سے کہی وہ یہ تھی۔ اُن روز کہ مہ شادی نہ می دانستی
 ان شخص نے جو باتیں کہیں وہ میں نے ایک جگہ لکھ رکھی ہیں اور یہ بھی
 کہا کہ آدمی از خود شہرت نہ چاہے اور جب خدا اس کو مشہور کرے
 تو یہ اس بات کا خیال رکھے کہ قیامت کے روز حضرت رسول خدا
 صلی اللہ علیہ وسلم کے سامنے شرمندہ نہ ہو یہ کیا قوت اور کیا حوصلہ
 ہے کہ لوگوں کو چھوڑ کر فلوت نشین ہو جائے جب یہ شخص اس
 کلام سے فارغ ہوئے میں نے کھانا پیش کیا انہوں نے نہ کھایا تب
 میں نے دل میں نیت کی کہ اسی جگہ رہوں گا کہیں نہ جاؤں گا۔ اس وقت
 انہوں نے قدرے نوش کیا اور رخصت ہوئے پھر میں نے ان کو کہیں
 نہ دیکھا۔ واللہ اعلم بالصواب۔

باب ۲۲ اخلاق و لطائف کے بیان میں

شیخ الشیوخ حضرت خواجہ نظام الحق والملة والدین محبوب الہی

قدس اشدر سرہ فرماتے ہیں کہ حسن خلق یہ ہے کہ دل مخلوق کی جھلک سے متاثر نہ ہو کیونکہ جب اس نے بخوبی جان لیا کہ تمام افعال کا خالق خدا ہے پھر کسی کی شکایت نہ کرے گا۔ خواجہ حسن بصری رضی اللہ عنہ حضرت امیر المومنین مولانا علی کرم اللہ وجہہ سے روایت کرتے ہیں کہ حسن خلق تین باتیں ہیں۔ حرام سے بچنا، حلال کو حاصل کرنا اور اہل و عیال پر کثادگی کرنی۔

اور حضرت حسن فرماتے ہیں حسن خلق یہ ہے کہ چہرہ کثادہ رکھے اور ہاتھوں کو تکلیف پہنچانے سے روک لے بعدہ فرمایا ایک کتاب میں اس طرح لکھا ہے کہ یہ فضائل جو اوپر بیان ہوئے حسن خلق کی تفسیر نہیں ہیں بلکہ اس کا ثمرہ ہیں۔ فرمایا ایک حسن خلق ہے اور ایک حسن خلق ہے حسن خلق یعنی خوبصورتی تین چیزوں پر موقوف ہے آنکھ، ناک اور رخسارہ۔ اگر تینوں درست ہیں تو حسن کامل ہے ورنہ ناقص ہے۔ اسی طرح حسن خلق یعنی خوش اخلاقی چار باتوں پر موقوف ہے۔ ایک قوت غلبہ دوسری قوت عصبیہ تیسری قوت علمیہ جو ان دونوں کو اعتدال پر قائم رکھے اور اعتقاد کو درست کرے چوتھی قوت

شہوانیہ حسن کا استعمال طاعت میں کیا جائے۔ فرمایا میں ابو دھن ثلث تھا کہ ایک جوگی حاضر ہوا میں پوچھا کہ تمہارے ہاں اصل کار کیا چیز ہے۔

اس نے کہا ہمارے ہاں آدمی کے دو عالم رکھے گئے ہیں۔ ایک عالم علوی جو ہر
سے لے کر ناف تک ہے دوسرا عالم سفلی جو ناف سے لے کر پاؤں تک ہے
عالم علوی میں صدق و صفا اور اخلاق حسنہ ہیں اور عالم سفلی میں پاپی
اور پارسائی ہے۔ فرمایا حضرت فرماتے ہیں کہ مجھ کو جوگی کی یہ بات بہت پسند آئی
فرمایا حضرت صلی اللہ علیہ وسلم کی خدمت میں حاضر ہو کر اسلام
قبول کیا اور یہ عرض کیا کہ یا رسول اللہ میرا باپ کس حال میں ہے جو کفر
پر مرا ہے) حضور نے فرمایا دوزخ میں ہے۔ وہ شخص یہ جواب سن کر نہایت
مایوسی کے ساتھ واپس ہوا۔ حضور نے پھر اس کو بلایا اور فرمایا کہ میرا باپ
اور تیرا باپ دونوں دوزخ میں ہیں۔ یہ بات حضرت کے حسن اخلاق کی
تھی اور ایسے اخلاق ہی سے صحابہ آپ کی محبت میں اسیر ہوئے تھے اور
انہیں اخلاق کی نسبت خداوند تعالیٰ نے فرمایا ہے اِنَّكَ لَعَلٰی
خَلِیْقٌ عَظِیْمٌ۔ فرمایا مجھ کو خواب میں ایک کتاب دی گئی جس کے
اندر لکھا تھا کہ جہاں تک تجھ سے ہو سکے بندگان خدا کو آرام پہنچا کیونکہ
دل معدن ربوبیت ہے۔

می کوش کہ راحۃ بجائے برسد پُرساں کہ دل معدن امر رب است
فرمایا امام اعظم ابو حنیفہ کوفی کے پڑوس میں ایک شخص بالا خانے پر
رہتا تھا اور ہر روز باب بجاتا۔ اگرچہ امام صاحب کو از حد تکلیف ہوتی مگر

آپ کچھ نہ فرماتے ایک دفعہ دو تین روز گزر گئے کہ اس شخص کی آواز نہ آئی حضرت نے دریافت کیا کسی نے کہا وہ گرفتار ہو گیا ہے حضرت نے اس کی سفارش کی اور اس کو چھڑا کر لائے پھر وہ شخص از حد شرمندہ ہوا اور حضرت کے ہاتھ پر توبہ کی۔ بزرگوں کا یہی طریقہ ہے کہ لطف و رحمت سے پیش آتے ہیں بد گوئی بد گفتہ پیمان کنسم یہ یادداشت نیکش لشیان کنسم خواجہ سفیان ثوری رحمۃ اللہ علیہ فرماتے ہیں احسان یہ ہے کہ برائی کرنے والے کے ساتھ بھلائی کرے کیونکہ محسن کے ساتھ بھلائی کرنے کا احسان اس پر نہیں ہوتا۔ فرمایا کہ شیخ احمد کے گھر میں چور آیا اور تمام گھر کی تلاشی لی مگر کچھ ہاتھ نہ آیا ناچار خالی ہاتھ واپس جانے لگا۔ شیخ احمد نے آواز دی اور قسم دے کر کہا زرا ٹھہر جاؤ وہ ٹھہر گیا۔ شیخ احمد کپڑا بنا کرتے تھے۔ اپنے تلے بانے میں سے سات گز کپڑا جو بنا ہوا تھا کاٹ کر چور کے آگے ڈال دیا چور اس کو لے کر چلا گیا۔ دوسرے دن چور مع اپنی ماں کے حاضر ہوا اور توبہ کی۔

حدیث شریف میں آیا ہے کہ تم میں بہتر وہ شخص ہے جو اپنے اہل و عیال کے ساتھ اچھا ہو فرمایا ایک روپیہ وہ ہے جو تو غلام آزاد کرنے میں خرچ کرے اور ایک روپیہ وہ ہے جو اپنے اہل و عیال پر خرچ کرے تو ان سب میں بہتر وہی ہے جو اپنے اہل و عیال پر خرچ کرے فرمایا مولانا شمس الملک

کی یہ عادت تھی کہ جب کوئی شاگرد یا کوئی دوست بہت دنوں میں ملنے
آتا تو فرماتے کہ میں نے کیا کیا ہے جو تم نہیں آتے تاکہ پھر میں وہی کروں اور
تم نہ آؤ اور اگر میں کسی دن ناغہ کرتا تو یہ بیت پڑھتے۔ بیت
آخر کم از آنکہ گاہے گاہے آئی و بسا کنی نگاہے

فرمایا کہ مولانا شمس الملک مستوفی الممالک تھے۔ تاج ریزہ شاعر
نے ان کی تعریف میں ایک قصیدہ کہا ہے جس کا مطلع یہ ہے۔ بیت
صدر اکبیر بکام دل جویشان شری مستوفی الممالک ہندوستان شری
بعدہ فرمایا ایک سائل نے مولانا شمس الملک سے سوال کیا مولانا نے
صاف جواب دے دیا مگر سائل نہ گیا اسی طرح کھڑا رہا۔ مولانا نے کہا کہ
کیوں نہیں جاتا اس نے کہا کہ جواب کا جواب آتا ہے۔ مولانا نے کہا وہ اس سے
پہلے ہی گزر گیا۔ فرمایا ایک دفعہ میں یا سسی میں صبح کے وقت مولانا جمال
الدین بالنسوی کا مہمان تھا۔ سردی کے دن مولانا نے بھی میری طرف
مخاطب ہو کر فرمایا۔ بیت

باروغن گاؤ اندرین روزے خنک بیلو باشد ہر شبہ و نان و تنک
میں نے کہا ذکر الغائب غیبۃ یعنی غائب کا ذکر غیبت ہے۔ مولانا نے
فرمایا غائب نہیں ہے میں نے اس کو حاضر کر لیا ہے۔ پھر دسترخوان بچھایا
گیا۔ فرمایا کہ مولانا برہان الدین بابر میں کھڑے تھے کہ سنا خواجہ

اجل سہری تشریف لائے ہیں۔ یہ بھی ان کی ملاقات کو تیار ہوئے۔ جب وہ
 نزدیک پہنچے اور مولانا برہان الدین کی ان پر نظر پڑی تو دیکھا وہ دراز
 قد فرجہ جسم کے شخص ہیں دل میں کہا کہ مردان خدا کا ایسا گوشت و پوست
 ہونا تعجب ہے اور اس خیال سے سلام بھی نہ کیا۔ خواجہ اجل جب
 ان کے قریب سے گزرا تو ان کے کان میں کہا کہ تیرے باپ کی میراث کھا کر
 موتا ہو گیا ہوں۔ مولانا برہان الدین اسی وقت پیروں میں گر پڑے اور
 اپنی بد عقیدگی سے توبہ کی۔ قاضی کبیر الدین اور قاضی حمید الدین
 ناگوری اور مولانا برہان الدین ملٹی ساتھ کہیں جا رہے تھے۔ قاضی حمید
 الدین چھوٹے گھوڑے پر اور وہ دونوں بڑے بڑے گھوڑوں پر سوار تھے
 مولانا کبیر الدین نے کہا قاضی مرکب شام نیکو صغیر است۔ قاضی صاحب
 نے فرمایا بہ از کبیر است۔ حضرت فرماتے ہیں دیکھو کیسا جواب دیا کہ
 ان پر کچھ اعتراض نہیں ہوتا۔ اس کے بعد جو میں حضرت کی خدمت میں
 حاضر ہوا تو دو صوفی کہیں سے آئے تھے حضرت نے ان پر بڑی سربانی
 فرمائی اور دریافت کیا کہ کہاں سے آئے ہو۔ انہوں نے کہا اچہ سے
 حضرت نے فرمایا شیخ جمال الدین اچھے ہیں عرض کیا کبھی ہاں بغرض کہ
 جس بات کو دریافت فرماتے وہ کہتے اسے اپنی ہاں حضرت سمجھ گئے
 کہ یہ فارسی نہیں جانتے۔ فرمایا ایک مرتبہ محمد بن حسن شیبانی کے پیروں

درو تھا اور پیر پھیلائے بیٹھے تھے کہ ایک شخص نے آکر سلام کیا۔ آپ نے
 پیر سیکڑ لیا اور سلام کا جواب دیا۔ اس شخص نے سوال کیا کہ اگر کسی نے
 صبح کی نماز پڑھی اور شہد پڑھنے کے بعد سلام پھیرنے سے پہلے
 سورج نکل آیا تو اس کی نماز پوری ہوئی یا نہیں۔ امام صاحب نے
 فرمایا ہمارے قول کے موافق نماز ہو گئی اور پھر اس کے دلائل بیان
 کرنے لگے۔ سائل نے کہا اور اگر آفتاب نہیں نکلا۔ اس کے اس کہنے
 سے امام صاحب سمجھ گئے کہ یہ شخص جاہل ہے اور اپنا پیر پھیلا دیا۔ فرمایا
 ایک طالب علم نماز پڑھ رہے تھے اور ایک جاہل ان کے مقتدی تھے۔
 چار رکعت کی نماز تھی۔ اس قدر اولیٰ بھول گئے جتنی کہ دونوں عالم
 مقتدیوں کو بھی پانا نہ آیا۔ جب کھڑے ہو گئے تو جاہل مقتدی نے سبحان اللہ
 کہہ کر اس قدر غل مچایا کہ اپنی نماز خراب کر دی۔ امام نے سجدہ ہو کر کے
 سلام پھیرا اور اس جاہل سے کہا کہ یہ دونوں تو خاموش رہے تو کون ہے
 کہ تو نے اس قدر غل مچایا کہ اپنی نماز خراب کی۔ حضرت یہی فوائد بیان فرما
 رہے تھے کہ شمس قوال حاضر ہوا اور فدیہ بوسی کر کے غرہ ماہ ربیع الاول
 شریف کی تنبیت میں ایک رباعی پڑھی جس کی آخری بیت یہ ہے بیت
 خرم باد اگر شتن ماہ صفر خرم ہوا آمدن ماہ ربیع
 حضرت قاضی محی الدین کاشانی علیہ الرحمۃ نے عرض کیا کہ ہمارے

بخاری نے ماہ صفر کے آخر خروج اور ماہ ربیع کے شروع میں ایک قصیدہ کہا ہے جس کا مطلع یہ ہے۔ مطلع

مرکب شاہ ربیع زد چو بصر اعلم ماہ صفر صفر وار رفت بسوئے عدم
ماہ محرم کہ گرد خاصہ بوقت ربیع گر تو جمادی بکن سنگدلی اے صنم
حضرت نے فرمایا کہ سنگ ریزہ شاعر اپنے قصیدے میں محرم کو خوب لایا ہے۔ بیت

ماہست جام بادہ کہ دو شبنام باد ارماہ نیست از چہ خطا بش محرم است
اور فرمایا اسی قسم کے مضمون میں حسن نے بھی اچھا کہا ہے۔ شعر
تَوَلَّيْتُ فِي قَلْبِي وَلَا عَجَبٌ فَاَلْقَلْبُ بَعْضُ الْمَنَازِلِ الْقَمَرِ

بعد ازاں ارشاد کیا کہ طبیعت موزوں ہو اور الفاظ بر زبان یاد ہوں وہ شعر گوئی میں صاحب تصرف ہو جاتا ہے۔ فرمایا کہ رسول خدا صلی اللہ علیہ وسلم اونٹ کی ہدایت پر تشریف فرما تھے اور حضرت امام حسن و امام حسین علیہما السلام کو اوپر سوار کر کے صحن میں پھر رہے تھے۔ حضرت عمرؓ نے عرض کیا کہ کیا اچھا خلق ہے آپ کا یا رسول اللہ اور پھر صاحبزادوں سے مخاطب ہو کر کہا نَعْمَ الْجَنَّةُ حَمَلُكُمْ اتم کو اچھے اونٹ نے اپنے اوپر لے اے معشوق تم میرے قلب میں نازل ہوئے تو کچھ تعجب نہیں کیونکہ قلب تو منازل قمری میں سے ایک منزل ہے۔

سوار کیا ہے حضورؐ نے فرمایا ان سے یوں کہو کہ نِعَمَ الرَّاکِبَانِ اَنْتُمَا
یعنی تم دونوں اچھے سوار ہو۔

باب ۳۳ نواضع تکبر اور غضب و تحمل وغیرہ

کے بیان میں

حضرت شیخ شیعوخ العالم نظام الحق والشرع والملة والدين
نور اللہ مرقدہ فرماتے ہیں کسی شخص نے حضرت شیخ الشیوخ شیخ شہاب
الدين سہروردی قدس اللہ سرہ کے ہاتھ قیدیوں کو کھانا بھیجا آپ نے
قید خانے میں جا کر قیدیوں کو ایک صف میں بٹھایا اور خود بھی ان کے ساتھ
کھانے میں شریک ہوئے فرمایا حدیث شریف میں آیا ہے کہ بڑی تواضع
کی یہ بات ہے کہ جس سے ملے سلام کرے۔ اس کو جواب دے اور مجلس
میں معمولی جگہ بیٹھنے سے ناراض نہ ہو اور تعریف و توصیف کو پسند نہ کرے
فرمایا ایک روز فرزدق شاعر خواجہ حسن بصری کی خدمت میں حاضر تھے کہ مجلس
میں سے ایک شخص نے باواز بلند کہا کہ اس مجلس میں بہترین مردمان و بد
ترین مردمان موجود ہیں۔ فرزدق نے حضرت خواجہ سے عرض کیا کہ آپ نے
سنا اس شخص نے کیا کہا۔ حضرت نے فرمایا ہاں سنا مگر مجھ کو معلوم نہیں

کہ کون بہترین مردمان ہے اور کون بدترین مردمان ہے یہ بات تو خدا ہی جانتا ہے فرزدق نے عرض کیا کہ بہترین مردمان آپ ہیں اور بدترین کو خدا جانے پھر فرزدق کے انتقال کے بعد کسی نے ان کو خواب میں دیکھا اور احوال پوچھا تو انہوں نے بیان کیا کہ میری روح کو جب کرسی قضا کے رو بروئے گئے تو میں ڈر رہا تھا۔ فرمان ہوا کہ ہم نے تجھ کو بخش دیا کیونکہ تو نے اپنے آپ کو بدترین مردمان جانا تھا۔ فرمایا روزہ رکھنا صرفہ نان ہے اور نماز پڑھنی کارہیوہ زنان ہے۔ نفس جنگ کرنی کار مردان ہے تاکہ نفس مطیع ہو کر انکار و تکبر نہ کرے اور اس آیت کا مصداق ہو کر ملعون ابد نہ رہے۔ **آبِی وَاسْتِکْبَرُ وَکَانَ مِنَ الْکَافِرِیْنَ**۔ فرمایا عین القضاۃ لوراشد مرقدہ نے لکھا ہے کہ آدمی تین قسم کے ہیں عام۔ خاص۔ خاص الخاص۔ اب کیونکر معلوم ہو کہ یہ شخص کس قسم میں سے ہے اس واسطے خود اپنا تجربہ کرے اور دیکھے اگر اس کے تمام افعال خلاف شرع ہوں تو یہ عوام میں سے ہے فرمایا جس شخص سے ایک بھی کسی کا دل آزرده رہے وہ خواص میں شامل نہیں ہو سکتا۔ **بیت**

مردان راہ روراکین و جفان باشد بالیج بیج کس شان ہرگز ضا نباشد
فرمایا شیخ الاسلام شیخ فرید الدین کا ایسا نعل تھا جس کا بیان ممکن نہیں ہے۔ فرمایا ایک دفعہ پانچ درویش حضرت شیخ فرید الدین کی خدمت

میں حاضر ہوئے اور یہ پانچوں نہایت غضبناک اور سخت کلام تھے۔ حضرت
 کے آگے سے اٹھ کر کہتے لگے کہ ہم نے اس قدر سفر کیا مگر کوئی دولیش نہ
 ملا۔ حضرت نے فرمایا بیٹھو میں تمہیں درویش دکھاتا ہوں۔ انہوں
 نے جلدی کی۔ حضرت نے فرمایا اگر جاتے ہو تو جنگل کے راستہ سے نہ
 جانا۔ انہوں نے حضرت کے فرمان پر کچھ التفات نہ کیا تب حضرت نے
 ان کے پیچھے ایک آدمی بھیجا تاکہ دیکھے کہ وہ کدھر جاتے ہیں۔ آدمی نے
 آکر عرض کیا کہ وہ بیابانی کی طرف گئے ہیں۔ حضرت یہ سنتے ہی بہت روکے
 پھر اس کے بعد خبر آئی کہ ان میں سے چار آدمی تو لوہے سے ہلاک ہوئے
 اور پانچویں نے ایک کنویں پہنچ کر اس قدر پانی پیا کہ وہ بھی ہلاک ہو گیا۔
 فرمایا جس کی طبیعت لطیف ہوتی ہے اس کا مزاج جلد متغیر ہوتا ہے مولانا
 فخر الدین رازی فرماتے ہیں۔ بیت

آہم کہ بے نیم وز و ناخوش گروم وز نیمہ نیم ذرۃ دلکش گروم
 از آب لطیف تر مزاج دارم دریا ب مرا و گر نہ آتش گروم
 فرمایا جیسے کہ شہوت بے محل کام میں لانی حرام ہے اسی طرح غصہ
 بھی بے محل حرام ہے۔ ایک غصہ کرنا ہے اور دوسرا تحمل کرنا ہے تو فضیلت
 اسی کو ہے جو تحمل کرے۔ فرمایا شیخ چھو ساکن اندر بیت ہمیشہ مجھ کو برا
 کہتا اور میرے واسطے برائی چاہتا۔ برا کہنے سے برائی چاہنی بدتر ہے جب

وہ مر گیا تو اس کے صوم کے روز اس کی قبر پر گیا اور دعا کی کہ خداوند اس
 نے مجھ کو جو کچھ کہا اور جو کچھ کیا میں نے اس کو معاف کر دیا تو میرے سبب
 سے اس کو عذاب نہ کچھ کہتے ہیں صوفی کا حال فی سبیل اللہ اور صوفی کا
 خون مبارک ہے جب یہ بات ہے تو پھر برا کہنے پر کیوں جھگڑا کرے ورنہ
 گیرم کہ ساز ہا بسیار کنی وزیر روزہ دہر شخص بسیار کنی
 باطل نہ شکنی ز غصہ و کینہ تنی صد خرمن نخب بر سر بار کنی
 فرمایا ایک نفس ہے اور ایک قلب ہے جب کوئی شخص نفس کے
 ساتھ پیش آئے تو قلب کے ساتھ پیش آنا چاہئے نفس میں سر اسر
 فتنہ و فساد ہے اور قلب ہمہ تن سکون و رضا ہے جب کوئی شخص جھگڑا
 کھڑا ہوا اور اس نے اور اس نے سکون و رضا کے ساتھ جواب دیا
 تو پھر کہاں تک فساد بڑھے گا۔ بیت

زہر یادے چوکا ہے گر بلرزی اگر کو ہے بہ کا ہے ہم نیزی
 اگر کسی کو برا کہے یا عیب لگائے تو پہلے خود سوچ لے کہ اس عیب کا اندیشہ
 اس کے اندر ہے یا نہیں اگر ہو تو خود شرمندہ ہو جائے اور اگر نہ ہو تو خدا کا
 شکر بیا کرے کہ اس کو عیب سے محفوظ رکھا۔ دوسرے کو طعن نہ کرے۔ فرمایا
 اگر کوئی کسی کا عیب نہ بیان کرے اور نہ کسی کو برا کہے اور خود بد ہو تو اس
 کو بھی نیکیوں میں شمار کیا جائے گا۔ بیت

گر با عیب نہ جوئی نیسکی و رہد باشی و بد نہ گوئی نیسکی
 اگر کوئی بد ہے اور خلق خدا کو برا کہتا ہے تو دیکھو اس کی یدی کی کہاں تک حد
 ہے۔ فرمایا جفا کا تحمل کر لے غصہ کو پی لینا اور معاف کر دینا چاہئے۔ بدلہ
 لینے کی فکر میں نہ رہے حضرت صلی اللہ علیہ وسلم جنت میں بڑے بڑے عالی
 شان محل ملاحظہ فرمائے جبریل سے دریافت کیا کہ یہ محل کن لوگوں کے
 ہیں عرض کیا کہ غصہ پینے والوں اور معاف کرنے والوں کے واسطے ہیں۔

خواجہ ابوسعید ابو الخیر قدس سرہ نے فرمایا ہے۔ بیست

ہر کہ مارا رنجہ دارد را خشن بسیار باد ہر کہ مارا یار نبود خدا لیش یار باد
 ہر کہ اندر راہ خارے نہد از دشمنی ہر گلے کہ ز بلغ عمرش لشکفد بے خار باد
 فرمایا عام طور پر لوگ دوستوں کے ساتھ بھلائی کرتے ہیں مگر درویش
 دشمنوں کے ساتھ بھی بھلائی کرتے ہیں۔ بیست

بے درو فیقان را این درو اگر نہ دی ز انصاف طلب کردن آزار بد آید
 ایک دفعہ حضرت محبوب الہی یاورچی خانہ کی چھت پر تشریف فرما تھے
 آپ کے اوپر تو سایہ تھا اور ہم تمام مرید دھوپ میں حاضر تھے گرمی کے
 سبب ہمارا پسینہ بہ رہا تھا حضرت نے فرمایا تم دھوپ میں بیٹھے ہو اور
 میں سایہ میں بیٹھا ہوں یہ بات مجھ کو اچھی نہیں معلوم ہوتی۔ پھر اسی کے
 مناسب یہ حکایت بیان فرمائی کہ بد اوں ایک بزرگ شیخ موتے تھے

ایک دفعہ ان کے یاروں نے ان کی دعوت کی اور کھیر پکا کر لائے۔ حضرت نے فرمایا اس کھانے میں خیانت ہوئی ہے اور یہ تو یہ تھا کہ کھیر میں جب جوش آیا تو دو آدمیوں نے تھوڑا دودھ نکال کر پی لیا اور ایسی بات درویشوں میں بہت بڑی خطا ہے۔ الخضر شیخ شاہی نے فرمایا کہ درویشوں کے آگے کھانا پیش کرنے سے پہلے نہ کھانا چاہئے۔ ان دو آدمیوں نے عذر بیان کیا۔ شیخ فرمایا دودھ کو نکال لینا اچھا تھا اور کھانا برا تھا اس کے بعد یہ دونوں شخص دو سوپ میں کھڑے تھے اور گرمی کے مارے پسینہ بہ رہے تھے۔ شیخ نے ان کا حال دیکھ کر فرمایا کہ حجام کو بلا لو کسی نے پوچھا کیا کیجئے گا۔ فرمایا کہ جس قدر ان کا پسینہ گرا ہے اسی قدر میں اپنا خون گراؤں گا حضرت فرماتے ہیں دیکھو اس قدر محبت اور پھر ایسا انصاف فرمایا میں حضرت شیخ الاسلام شیخ فرید الدین قدس اللہ سرہ کی خدمت میں حاضر تھا کہ چند نوجوان جو خواجگانِ چشت ہی سے پیوند رکھتے تھے حضرت کی خدمت میں حاضر ہوئے اور عرض کیا کہ ہمارے آپس میں کچھ جھگڑا ہے حضرت اپنے مریدوں میں سے کسی کو حکم دیں جو ہمارا جھگڑا سن لیں۔ حضرت نے مجھ کو اور مولانا بدیع الدین اسحاق کو حکم دیا کہ تم سنو ہم ان کے پاس جا کر بیٹھ گئے۔ انہوں نے آپس میں گفتگو شروع کی ایک نے کہا میں نے آپ سے یہ عرض کیا تھا اور آپ نے یہ فرمایا پھر میں نے یہ گزارش کی یا میری سمجھ میں نہیں آیا یا میں نے غلطی کی تھی۔ دوسرے نے بھی

اسی طرح جواب دیتے کہ خطا میری تھی آپ حق پر ہیں غرضیکہ ایسی عمدگی اور لطافت کے ساتھ تقریر کی کہ دونوں پر گریہ طاری ہوا اور ہم نے کہا ان کو خدا نے ہماری تعلیم کے واسطے بھیجا ہے کہ جھگڑے اسی طرح فیصلہ کرنے پائیں کہ گردن کی رگ نہ ابھرنے یعنی غصہ کا اثر ظاہر نہ ہو۔

باب اولیاء اللہ کے ذکر اور کرامت

کے بیان میں

فرمایا حضرت ابو حفص نیشاپوری حج کے واسطے تشریف لے گئے جب بغداد میں پہنچے تو خواجہ جنید بغدادی ان کی ملاقات کو تشریف لائے لوگوں کو تعجب تھا کہ ان دونوں میں بزرگوں میں بات چیت کیونکر ہوگی اس لئے کہ خواجہ جنید فارسی زبان سے بالکل ناواقف تھے اور ایسے ہی خواجہ ابو حفص عربی بالکل نہ جانتے تھے جب خواجہ جنید نے عربی میں گفتگو شروع تو خواجہ ابو حفص نے برجستہ نہایت فصاحت کے ساتھ ہر بات کا جواب دیا۔ لوگ حیران رہ گئے اور کہنے لگے کہ بیشک یہ ان کی کرامت ہے کیونکہ جو بات عوام کو تعلیم سے حاصل ہوتی ہے اولیاء اللہ کو بغیر تعلیم کے حاصل ہو جاتی ہے۔ فرمایا تین یا تین کرامت سے حاصل ہوتی ہیں ایک علم بجے علم

دوسرے جو باتیں عوام کو خواب میں معلوم ہوتی ہیں وہ اولیاء اللہ پر ہدایت
 میں دیکھ لیتے ہیں یقیناً یہ کہ عوام کا تصور جو اثر ان کے اندر کرتا ہے۔
 اولیاء اللہ کا تصور وہی اثر غیروں پر کرتا ہے مثلاً جب کوئی شخص ترشی کا
 تصور کرے تو اس کے منہ میں پانی بھر آئے گا۔ کرامت والا جب یہ تصور
 دوسرے کی نسبت کرے گا تو یہی اثر اس کے اندر مرتب ہوگا مثلاً تصور
 کرے کہ فلاں شخص مردہ ہے تو ضرور وہ شخص مر جائے گا یا تصور کرے کہ
 فلاں شخص حاضر ہو تو فوراً حاضر ہوگا۔ اس کے بعد جب میں حاضر ہو کر قدیموی
 سے مشرف ہوا تو فرمایا کہ ایک دفعہ گرمی کا موسم تھا اور میں جمعہ کی نماز کے
 واسطے مسجد کی کوٹھری میں جا رہا تھا، روزے کے سبب سے سر میں چکر آیا
 اور ایک دکان میں بیٹھ گیا اور دل میں خیال آیا کہ سواری پاس ہوتی تو بلا وقت
 پہنچ جاتا پھر شیخ سعدی کی یہ بیت دل میں آئی اور اس خطرہ سے توبہ کی سہولت
 در طلب دوستان با قدم از سر کینم رہ نہ برو ہر کہ بہ اقدام رفت
 اس کے تین روز کے بعد شیخ نور الدین ملک یاریران کے ایک مرید میرے
 پاس گھوڑی لائے اور پیش کرنے لگے میں نے قبول نہ کی اور کہا تم ایک
 درویش آدمی ہو میں تمنا نہ بد یہ کیونکر قبول کروں۔ درویش نے عرض کیا کہ
 مجھ کو میرے پیر کا یہی حکم ہے کہ حضرت کی خدمت میں یہ گھوڑی نہ کرے۔
 حضرت نے فرمایا تمہارے پیر کا تم کو یہ حکم ہے اگر میرے پیر مجھ کو قبول

کرنے کا حکم دیں گے تو میں قبول کر لوں گا تب سب روز پھر وہ شخص گھوڑی لایا
 اور میں نے اس کو منجانب اللہ سمجھ کر قبول کیا۔ پھر وہ گھوڑی میں نے اپنے
 بھائی محمد کو دے دی اور اس روز سے میرے اصطلیل میں گھوڑوں کی
 کمی نہیں رہی۔ قاضی محی الدین کا نشانی رحمۃ اللہ علیہ نے عرض کیا کہ حدیث
 شریف میں آیا ہے: مَنْ عِبَدَ اللَّهَ فِي الْخَلْقِ اتَّكَفَى اللَّهُ
 حَوَاجَتَهُ بِالْخَطَرِ ۱۲ یعنی جو شخص خلوتوں میں خدا کی عبادت کرتا ہے
 خدا اس کی حاجتیں خطرات کے ساتھ پوری کرتا ہے۔ تو حضرت کے ساتھ یہ
 ایسا ہی موقع ہوا۔ فرمایا میں نے ابتدائے حال میں یہ عہد کیا تھا نہ کوئی
 کتاب خریدوں گا نہ لکھواؤں گا۔ اس کے بعد میں نے ایک شخص کے پاس
 اربعین امام غزالی دیکھی اور مجھ کو بہت پسند آئی۔ مگر دل میں میں نے
 کہا میں نے تو یہ عہد کر لیا ہے اس واسطے وہ کتاب نہ لی مگر میرے دل
 میں اس کا خیال رہا۔ پھر چند روز کے بعد ہی بطور ہدیہ کے ایک شخص مجھ کو
 دے گیا۔ فرمایا جامع اجدد میں ایک شخص قاضی کی طرف سے خطیب
 تھا اس نے نماز میں ایسا غلط پڑھا کہ سب لوگوں نے نماز دہرائی۔ اس
 پر قاضی عبد اللہ نے جو اجدد میں کے قاضی تھے لوگوں کو برا بھلا کہنا شروع
 کیا اور ان کے بیٹے محمد ابوالفضل نے جو ایک جنگ جو شخص تھا کہا کہ جا بجا
 لے یہ حکایت سیرت نظامی یعنی محبوب الہی کی سوانح عمری میں بڑی تفصیل کے ساتھ مذکور ہے

سے یہ چند لوگ کام سے بھاگ بھاگ کر یہاں اکٹھے ہو گئے ہیں۔ اس کے بعد جب حضرت مکان پر تشریف لائے تو یہاں سے مخاطب ہو کر فرمایا کہ اگر کوئی کسی کے ساتھ بدزبانی کرے اور وہ تحمل سے کام لے تو خیر ورنہ اگر وہ بھی جواب دے تو جائز ہے۔ حضرت کا یہ فرمانا تھا کہ اسی وقت قاضی کے بیٹے پر فاج گرا۔ قاضی حضرت کی خدمت میں ایک سیر قند سفید اور ایک سیر روغن اور ایک سیر میدا اور دس سیر شکر لے کر حاضر ہوا اور دعا کی درخواست کی۔ حضرت نے فرمایا کہ عبد اللہ اٹھارہ برس سے میں تمہاری باتیں سن کر صبر و تحمل کر رہا تھا۔ اب جو کچھ قرآن شریف کا حکم ہو میں اس کی قال لیتا ہوں۔ قرآن شریف کھولا تو اس میں یہ آیت برآمد ہوئی۔ اِنَّهٗ لَیْسَ مِنْ اَهْلِکَ اِنَّهٗ عَمَلٌ غَیْرُ صَالِحٍ حضرت نے فرمایا پس یہی حکم ہے۔ ہر چند قاضی نے اس کا حارج وزاری کی مگر آپ نے دعا نہ فرمائی۔ اور ارشاد کیا کہ تیرا نشانہ پہنچ گیا۔ اور جو کچھ وہ لائے تھے سب واپس کیا جب قاضی واپس گھر پہنچے تو بیٹے کو مردہ پایا۔ رپاگی

ہاں تا بحفا قصد خطائے نکئی خود را ہدف تیر بلوائے نکئی
جانے کہ بصد مرگ نیابی ہمدار تا ہر سیریک آہ گدائی نکئی

فرمایا شیخ جلال الدین تبریزی دہلی میں تشریف لائے تو شیخ نجم الدین صغریٰ نے جو دہلی کے شیخ الاسلام تھے ان سے جھگڑا کیا اور دہلی میں رہنے نہ دیا

جب وہ یادوں پہنچے تو سوت ندی کے کنارے پہنچید وضو کر کے بارگاہ
سے فرمایا کہ آؤ شیخ الاسلام دہلی کے جنازے پر نماز پڑھ لیں اسی وقت
ان کا انتقال ہوا ہے۔ پھر نماز کے بعد فرمایا کہ انہوں نے مجھ کو دہلی سے
نکالا تھا میرے شیخ نے ان کو جہان سے باہر کر دیا۔ بندہ علی بن محمود
جائزہ عرض کرتا ہے کہ چچو طبیب پیر صالح بقال حضرت کے مریدان سے
تھا جب وہ حضرت کی خدمت میں حاضر ہوتا حضرت اس کو دن ہی دن میں
خصت فرما دیتے تھے شب کو خانقاہ میں نہ رہتے دیتے یہاں تک کہ اس نے
حاضر ہونا موقوف کر دیا۔ میں اس کے پاس دوا لینے جایا کرتا تھا۔ ایک دفعہ
جو گیا تو میں نے کہا تم کو یک نخت حاضری ترک کرنی نہ چاہئے۔ مہینہ میں
ایک بار ہی حاضر ہو جا پا کرو اگر واپس آنا مشکل ہو تو وہیں کسی کے مکان
میں ٹھہر جانا۔ میرے اس کہنے سے ناراضگی کے آثار اس کے چہرے پر نمایاں
ہوئے۔ پھر اس کے بعد جو میں گیا تو دیکھا کہ ان کے پیر پر سخت ورم ہے اور
درد کی تکلیف سے بے چین ہو رہا ہے۔ میں نے کہا تم نے حاضری چھوڑی
اس کا قرہ چکھا رو کر کہنے لگا کہ تم حضرت کی خدمت میں حاضر ہو تو میری طرف
سے یہ روپے پیش کرنا اور میرے واسطے دعا کرانا میں وہ روپے لے کر اس کے
گھر سے باہر نکلا تو گرہ کھل کر روپے گر پڑے میں پھر اٹھا کر باندھے اور حضرت کی
خدمت میں لے جا کر پیش کئے حضرت نے فرمایا یہ کیسے ہیں میں نے تمام

حال عرض کیا۔ آپ نے وہ روپے واپس کر دیئے اور دعا نہ فرمائی۔ جب میں واپس آیا تو معلوم ہوا اس کا انتقال ہو گیا تھا۔

فرمایا شیخ محمود مومئے دوز کی خدمت میں ایک شخص حاضر ہوا اور عرض کیا کہ میرا غلام بھاگ گیا ہے۔ آپ نے اس کا نام پوچھا۔ اس نے غلام کا نام بتایا۔ آپ نے تصور اتار لیا کہ فرمایا کہ مل جائے گا۔ مگر جب مل جائے تو مجھ کو خبر کروینا۔ وہ شخص چلا گیا اور غلام اس کا مل گیا۔ مگر وہ شیخ کی خدمت میں نہ آیا۔ اتفاقاً پھر وہ غلام بھاگ گیا اور یہ شیخ کی خدمت میں حاضر ہوا۔ شیخ نے فرمایا پہلے تو نے مجھ کو خبر نہ کی اب وہ ایسا بھاگا ہے کہ تیرے ہاتھ نہ آئے گا۔ فرمایا جس زمانے میں کہ حضرت خواجہ قطب الدین بختیار کاکی اور حضرت شیخ جلال الدین تبریزی اور شیخ برہان الدین رحمہ اللہ ملتان میں تشریف رکھتے تھے تو مغلوں کا لشکر ملتان کے نیچے آہنچا حضرت خواجہ قطب الدین نے ایک تیر تباہ حاکم ملتان کو عنایت فرمایا اور حکم دیا کہ یہ تیر مغلوں کے لشکر کی طرف پھینک دو۔ حاکم نے ایسا ہی کیا اور صبح کو دیکھا تو ایک مغل بھی نہ رہا سب رات ہی رات بھاگ گئے۔

حضرت شیخ بہار الدین ذکر یا ملتان فی اپنے یاروں سے آیۃ لاتاخذہ سنۃ و قوم کی تفسیر بیان کر رہے تھے کہ نیند بغیر اُونگ کے نہیں آتی اور اُونگ بغیر نیند کے آجاتی ہے کسی نے پوچھا و لا قوم کے کیا معنی ہیں

آپ نے فرمایا لا بمعنی کیفیت ہے یعنی جب کہ ذات باری پر اُونگ کا آنا جائز نہیں تو پھر نیند کیسے آسکتی ہے ایک طالب علم سنا نام حاضر تھا اس نے کہا یہ آپ کہاں سے فرماتے ہیں۔ آپ نے فرمایا میں نے اپنے پیر سے سنا ہے۔ اس نے کوئی نام نہ اُکھلا۔ آپ خاموش ہو رہے پھر فرمایا میں تجھ کو کیا جواب دوں اگر میرے مال یا پ کو کتنا تو میں صبر کر لیتا اب جو تو نے میرے پیر کو کہا ہے تو میں صبر نہیں کر سکتا۔ اس کے بعد سنا نہ کہ اس قدر پریشان حال ہوا کہ حاملی پواس کا گزارا تھا۔ اس آرزو میں رہتا کہ کوئی تہاب ہی کا بوجھ اس سے اٹھوائے اور مردودی دے۔

فرمایا شیخ زکریا ملتانی نے تین مرتبہ تجارت کی ہر بار نقصان ادا یہاں تک کہ ایک روز ان کے چچا نے طعنہ دیا کہ تجھ لڑکے کی بجائے اگر لڑکی ہوتی تو بہتر تھا۔ شیخ بہاء الدین اسی وقت تمام کاروبار چھوڑ کر بخارا چلے گئے اور تحصیل علم میں مشغول ہوئے پھر وہیں حضرت شیخ شہاب الدین سہروردی کی خدمت اختیار کی اور علم کے موافق عمل کر کے ایسی نعمت حاصل کی کہ جو بیان سے باہر ہے۔ یہ شخص کو ایک کام کے واسطے پیدا کیا ہے اور یہی کام اس کو ٹھیک ہوتا ہے۔ **مقطع**

ہمہ کار ہا میا میز با ہم
زمطرب نوائے وساقی نبیزے
زہر پیشہ کارے ہی خوب کارے
زمعشوق بو سے ودلبر کنارے

فرمایا حضرت شیخ معین الدین حسن سنجری کے فرزندوں نے اجمیر میں
ایک گاؤں آباد کیا تھا اور وہاں کے حاکم سے اس کی سند لینے چاہی اس نے
نہ دی تب انہوں نے حضرت خواجہ کو اس بات پر آمادہ کیا کہ دہلی تشریف
لے جا کر بادشاہ سے سند لائیں۔ الغرض خواجہ دہلی میں تشریف لائے
اور خواجہ قطب الدین سے اپنے تشریف لانے کا سبب بیان فرمایا خواجہ
قطب الدین نے عرض کیا کہ آپ کیوں تکلیف فرماتے ہیں جاتا ہوں۔ پھر
قطب الدین سلطان شمس الدین التمش اناراضہ ہانہ کی بارگاہ میں
تشریف لائے۔ لوگوں کو بڑا تعجب ہوا کیونکہ حضرت کبھی بادشاہ ملنے تشریف
نہ لے گئے تھے جب بادشاہ کو ضرورت ہوتی حضرت کی خدمت میں حاضر
ہوتے۔ الغرض بادشاہ نے بڑے اعزاز و اکرام کے ساتھ حضرت کو
بٹھایا۔ اسی اثنا میں قاضی رکن الدین حلوانی جو صوبہ اودھ کے قاضی
تھے آئے اور حضرت خواجہ سے بالادست بیٹھ گئے اور سلطان کو ان کی یہ
حرکت سخت ناگوار گزری۔ یہ بھی اس بات کو سمجھ گئے کہنے لگے حلوہ
کاک کے اوپر رکھا جاتا ہے اگر حلوانی کاکی سے بالادست بیٹھ گیا تو کچھ
مضائقہ نہیں ہے۔ اس کے بعد بھی جب سلطان کا مزاج درست نہ ہوا
تو قاضی نے معذرت کی۔ الغرض خواجہ قطب الدین نے اپنے تشریف
لانے کا سبب بیان کیا سلطان نے اسی وقت اس گاؤں کا فرمان اور

ایک تھیلی اشرفیوں کی نذر گزرائی حضرت اس کو لے کر خواجہ معین الدین کی خدمت میں حاضر ہوئے اور عرض کیا کہ یہ گاؤں کافر مان ہے اور یہ تھیلی خراج راہ ہے۔ اس کے بعد خواجہ معین الدین شیخ نجم الدین صغریٰ شیخ الاسلام دہلی سے ملاقات کے واسطے تشریف لے گئے کیونکہ ان حضرت سے خواجہ کا بھائی چارہ تھا۔ شیخ نجم الدین اس وقت اپنے مکان میں ایک چوپترہ بنوا رہے تھے حضرت خواجہ کی طرف مکتبت نہ ہوئے۔ حضرت خواجہ دوسری طرف سے ان کے سامنے آگئے، انہوں نے ادھر سے بھی منہ پھیر لیا تب حضرت خواجہ نے ان کا ہاتھ پکڑ کر فرمایا کہ نجم الدین کیا ہوا۔ انہوں نے کہا کہ آپ نے مجھے گرومرے اور پیروں مسلط کیا ہے۔ حضرت خواجہ سمجھ گئے کہ اس شخص کو حسد ہو گیا ہے۔ آخر آپ رخصت کے وقت خواجہ قطب الدین سے فرمایا کہ تم میرے ساتھ اجیمپول کر میری جگہ بیٹھو میں تمہارے سامنے گھڑا ہوں گا یہاں تم اس قدر مشہور ہوئے ہو کہ لوگ تمہاری شکایت کرتے ہیں۔ اپنے تئیں پوشیدہ رکھنا بہتر ہے۔ خواجہ قطب الدین نے عرض کیا میری کیا حال ہے کہ حضرت کے سامنے گھڑا ہوں سکوں چہ جائے کہ حضرت کے روپہ و بیٹھوں۔ الغرض حضرت خواجہ معین الدین ہنوز اجیمپول پہنچے تھے کہ دہلی میں حضرت خواجہ قطب الدین نے انتقال فرمایا۔

بندہ علی بن محمود جاناذا عرض کرتا ہے کہ میں نے خواب دیکھا کہ

حضرت محبوب الہی کی خدمت میں دستار لے گیا ہوں۔ صبح کو میں نے دستار خریدی اور خدمت میں لے کر حاضر ہوا اور خواب کا واقعہ عرض کیا۔ حضرت نے فرمایا کہ گز ہے۔ میں نے عرض کیا کہ سات گز ہے۔ خواجہ اقبال کی طرف مخاطب ہو کر فرمایا تم نے کیا کیا عرض کیا میں نے آدمی بھیجا ہے۔ فرمایا واپس بلاؤ۔ پھر ارشاد کیا کہ رات کو میں نے اقبال سے کہا تھا کہ اب گرم ہوا چلنے لگی سات گز کی دستار لے آنا۔ اب جو تم لے آئے تو میں نے جان لیا کہ یہ خدا کی بھیجی ہوئی ہے۔ اس کے بعد حضرت نے اس کو زیب سے فرمایا۔ فرمایا ایک دفعہ وہلی میں بارش نہ ہوئی تھی۔ شیخ نظام الدین ابوالموید بارش کی دعا کیا کرتے تھے۔ اس دفعہ بھی نماز استسقاء پڑھ کے منبر پر تشریف لائے اور آسمان کی طرف منہ کر کے کہا اے اللہ اگر مینہ نہ برسائے گا تو میں آبادی میں نہ رہوں گا۔ یہ کہہ کر منبر سے اتر آئے۔ اسی وقت مینہ برسنا شروع ہوا پھر سید قطب الدین ان سے ملے اور کہا مجھ کو آپ کے ساتھ پورا اعتقاد ہے اور میں جانتا ہوں کہ آپ خدا سے راز و نیاز رکھتے ہیں مگر یہ بات آپ نے کیوں کہی۔ شیخ نظام الدین الموید نے فرمایا میں جانتا تھا کہ ضرور برسے گا۔ سید قطب الدین نے کہا ایک دفعہ سید نور الدین غزنوی سے سلطان شمس الدین کی مجلس میں میری گفتگو ہوئی تھی اور میں نے ان کو ایسا لفظ کہا تھا جو ان کو سخت ناگوار گزرا۔ اب میں ان کے مزار پر گیا

اور کہا تم مجھ سے ناراض ہو اور لوگوں نے مجھ سے دعاے باران کے واسطے
 کہا ہے۔ اگر تم صلح نہ کرو گے تو میں دعا نہ کروں گا۔ ان کے روضہ میں سے آواز
 آئی کہ تم جاؤ دعا مانگو۔ فرمایا بیان کرتے ہیں کہ روم میں ایک جوان تھا اس
 نے خواجہ سنائی کی یہ بیت سنی۔ بیت

اے کہ شنیدی صفتِ روم و چین خیر و بیا ملکِ سنائی بسین
 پاتے بندِ چرخِ بزرگِ م دست نہ و ملکِ بزرگِ نگین
 ان کی خدمت میں حاضر ہوا دیکھا کہ ایک شخص کبیل اوڑھے مسجد میں قبلہ رو
 بیٹھے ہیں۔ اس سلام کے بعد عرض کیا کہ آپ ہی نے یہ بیت فرمائی ہے۔
 مجھ کو دکھائیے کہ وہ آپ کا ملک کونسا ہے۔ خواجہ سنائی نے فرمایا۔ ہاں
 میں اپنا ملک تم کو دکھاتا ہوں۔ میرے پاس آکر بیٹھ جاؤ۔ جوان بیٹھ گیا۔
 خواجہ سنائی نے اپنے سینہ پر سے کبیل اٹھا کر اس کے اوپر ڈالا یہ ہوش
 ہو گیا جب ہوش میں آیا تو پوچھا میرا ملک دیکھا۔ اس نے عرض کیا جی ہاں
 دیکھ لیا۔ ان کے سینہ میں کیا چیز تھی جو اس جوان نے دیکھ لی۔

فرمایا شیخ حاجی روز یہاں ایک بزرگ تھے جن کا مزار دروازہ غزنین کی فصیل میں ہے
 ایک روز ان بزرگ نے دعا کی کہ خداوند آج کسی اپنے ولی کو بھیج جس کے ساتھ میں کھانا کھاؤں۔
 اس کے تھوڑی دیر بعد بارش شروع ہوئی اور ظہیر الدین مقامی زالی کے دامن کمر سے باندھے
 کھمچری کی تیلی طباق سے ڈھکے ہوئے لے کر آئے اور کہا ابھی میں

کھانے کو بیٹھتا تھا کہ دل میں خیال آیا کہ اس وقت شیخ حاجی نے ان سے
 اپنی دعا کا ذکر کیا۔ فرمایا بدایوں میں ایک بزرگ شیخ شاہی ہوئے تاب تھے
 یہ ایک دفعہ شیخ نظام الدین ابوالموید کی عبادت کو تشریف لے گئے۔
 شیخ نظام الدین نے ان سے فرمایا کہ آپ میرے واسطے دعا کیجئے تاکہ میرا
 مرض دور ہو۔ انہوں نے ہر چند غدر کیا مگر شیخ نظام الدین نے ایک نہ سنا
 اور کہا میں اپنے دیاروں کو بلاتا ہوں ان کو بھی آپ اپنے ساتھ شریک
 کیجئے پھر شیخ شرف الدین اور ایک اور صاحب کو جو درزی کا کام کرتے
 تھے بلوا کر ان کے حوالے کیا۔ خواجہ شاہی نے ان دونوں سے فرمایا کہ شیخ
 نظام الدین نے مجھ سے اس کام کی فرمائش کی ہے تو سر سے سینہ تک
 میں لیتا ہوں اور سینہ سے پیر تک تم دونوں کا حصہ ہے پھر تینوں
 دعا میں مشغول ہوئے اور شیخ نظام الدین نے اسی وقت صحت پائی۔
 شیخ شاہی ہوئے تاب بار بار فرماتے تھے کہ جو شخص اپنی حاجت
 لے کر تین روز میری قبر پر آئے اور اس کی حاجت پوری نہ ہو تو چوتھے روز وہ
 میری قبر کو اینٹ کر دے (یعنی توڑ ڈالے)

فرمایا غزنین کے ایک شخص عبدالشہرومی نام حضرت شیخ الاسلام
 شیخ فرید الدین قدس اللہ سرہ کی خدمت میں رہتے تھے ایک عرصہ کے بعد
 ان کو سفر ملتان کا اتفاق ہوا۔ حضرت سے عرض کیا کہ میں ملتان جانا

چاہتا ہوں راستہ پر خوف و خطر ہے حضرت میرے واسطے دعا فرمائیں
کہ میں بسلا مت پہنچ جاؤں۔ حضرت نے فرمایا یہاں سے قلاں مقام
تک جہاں ایک حوض ہے میری سرحد ہے اور اس حوض سے ملتان تک
شیخ بہار الدین زکریا کی سرحد ہے میری سرحد میں تم صحیح سلامت
پہنچ جاؤ گے۔ عبداللہ رومی کہتے ہیں کہ حضرت کا یہ کلام سن کر میں روانہ
ہوا اور اس حوض تک راستہ میں مجھ کو کچھ اندیشہ نہ ہوا۔ جب میں حوض
پر پہنچا وضو کر کے دو گانہ پڑھا اور شیخ بہار الدین زکریا سے استمداد کی
کہ یا حضرت اب میں آپ کی سرحد میں داخل ہوتا ہوں یہاں تک تو حضرت
شیخ فرید الدین نے میری حفاظت کی اب آپ کیجئے پھر اس کے بعد روانہ
ہوا اور صحیح سلامت ملتان پہنچ گیا جب حضرت شیخ بہار الدین زکریا کی
خدمت میں پہنچا تو میں کبیل ولباؤہ پہنچے ہوئے تھا حضرت نے فرمایا یہ
شیطانی لباس کیوں پہنا ہے اور بہت باتیں کہیں میں حیران ہوا کہ لوگ
تو سونے چاندی کے خزانے رکھتے ہیں میں ان کو کچھ نہیں کہتا اور میں نے
ایک کبیل پہنا ہے تو اس پر یہ فرما رہے ہیں کہ تھے ہیں کہ جب شیخ نے یہ دیکھا
کہ میں ہمارے سے بالکل باہر ہو گیا ہوں۔ فرمایا اس قدر خفا کیوں ہوتے ہو
حوض پر کا قصہ یاد کرو پھر تباؤ میری کیا تقصیر ہے۔
فرمایا خرق عادات کی چار قسمیں ہیں معجزہ، کرامت، معونہ اور

استدراج۔ معجزہ انبیاء سے صادر ہوتا ہے جو علم کامل اور عمل کامل رکھتے ہیں اور اہل صحو ہیں اور کرامت اولیا سے ظاہر ہوتی ہے یہ بھی علم کامل و عمل کامل رکھتے ہیں مگر اولیا و انبیاء میں فرق یہ ہے کہ انبیاء غالب الحال ہیں اور اولیا مغلوب الحال ہیں۔ اور معونت وہ ہے جو بعض دیوانوں سے ظاہر ہوتی ہے جو نہ علم رکھتے ہیں نہ عمل۔ ان سے جو کوئی بات خرق عادات کی قسم سے صادر ہو جائے تو معونت کہلائے گی اور جو بات اہل کفر سے پیدا ہو جو بالکل ایمان نہیں رکھتے جیسے جادو وغیرہ ہے کو اس کو استدراج کہتے ہیں۔ امام قشیری علیہ الرحمۃ فرماتے ہیں اولیا را بقدر سے کرامت ہوتی جائز ہے۔ جمہور علماء کے نزدیک قرآن شریف میں سلیمان علیہ السلام کے قصہ میں آصف بن برخیا کا قول اور تحت بلقیس کو ایک طرفۃ العین میں لا کر موجود کرنا اس کی قوی دلیل ہے کیونکہ آصف ولی تھے نبی نہ تھے۔ حضرت عمر رضی اللہ عنہ نے جمعہ کے روز خطبہ میں یا سارہ الجبل الجبل یعنی اے ساریہ پہاڑ سے بچو، پہاڑ سے بچو کہا۔ حالانکہ اس وقت ساریہ شہر نہاوند میں تھے اور حضرت عمرؓ مدینہ منورہ میں۔ پھر کسی نے ساریہ سے پوچھا کہ تم نے کیونکر جانا کہا میں نے حضرت عمرؓ کی آواز سنی کہ فرماتے ہیں یا ساریہ الجبل الجبل۔ کرامات اولیا کے حق ہونے پر تمام امت کا اجماع ہے اور جس امت کے ولی سے کرامت ظاہر ہوتی ہے وہ اس

امت کے نبی کا معجزہ شمار کی جاتی ہے اور چونکہ نبی پر معجزہ کا ظاہر کرنا واجب ہے جس کے سبب سے ان کی نبوت کا ثبوت ہو کیونکہ بغیر معجزہ کے نبوت ثابت نہیں ہوتی اسی سبب سے معجزے پر ایمان لانا بھی واجب ہے اور ولی کو جو کراست ظاہر کرنے کی ضرورت نہیں ہے اس سبب سے کراست پر ایمان لانا بھی واجب نہیں۔ انبیاء معصوم ہوتے ہیں اور محفوظ بھی۔ اور اولیاء معصوم نہیں ہوتے مگر محفوظ ہوتے ہیں معصوم کے یہ معنی ہیں کہ انبیاء گنہ کا قصد نہیں کرتے اور محفوظ کے یہ معنی ہیں کہ فرائض میں ان سے تقصیر نہیں ہوتی مطلب یہ کہ انبیاء سے قصداً کوئی لغزش نہیں ہوتی ہے۔ خداوند تعالیٰ فرماتا ہے **وَكَمْ نَجِّدُ لَهُ عَشْرًا مِّمَّا دُلِّيَا قَصْدًا** عبادت میں تاخیر نہیں کرتے ہیں اور خوبات بلا قصد ہو جائے اس پر مواخذہ نہیں ہے۔ فرمایا اولیاء کے تین مرتبے ہیں ایک ولی تو وہ ہے کہ نہ اس کو خود خبر ہو اور نہ کوئی اور اس کو ولی جانے اور دوسرا ولی وہ ہے کہ وہ خود اپنے آپ کو ولی نہ جانے اور لوگ اس کو ولی جانیں تیسرا ولی وہ ہے کہ لوگ بھی اس کو ولی جانیں اور وہ بھی اپنے آپ کو ولی جانے۔ فرمایا انبیاء کے واسطے عزل نہیں ہے اور اولیاء کو عزل ہو جاتا ہے واللہ اعلم بالصواب۔

۱۵ یعنی حضرت آدم قصداً گیموں نہ کھایا تھا بلکہ سہواً کھایا تھا۔
 ۱۶ یعنی انبیاء کو ان کے مرتبہ سے تنزل نہیں ہوتا اور اولیاء کو تنزل دیا جاتا ہے۔

باب ۲۵ اخوائے کرامت کے بیان میں

شیخ شیونخ العالم خواجہ نظام الحق طالبین قدس سرہ نے فرمایا
شیخ عثمان حرب آبادی بڑے بزرگ تھے۔ انہوں نے ایک تفسیر بھی نہایت
معتبر لکھی ہے۔ غزنین میں سبزی و ترکاری بچا کر فروخت کرتے تھے اس
کے بعد حضرت نے عنایت عینی کے بیان میں یہ بیت پڑھی۔

حق بہ شبان تاج نبوت دہد ورنہ نبوت چہ شناسد شبان

کھوٹے دام لا کر لوگ ان سے سبزی خریدتے اور یہ جانتے کہ دام کھوٹے ہیں
مگر پھر بھی واپس نہ کرتے۔ یہاں تک کہ لوگوں میں یہ بات مشہور ہو گئی تھی کہ
شیخ عثمان کھڑے کھوٹے میں تمیز نہیں کرتے ہیں جب ان کے انتقال
کا وقت قریب پہنچا تو جس قدر کھوٹے دام تھے سب کو ایک کھیل میں
بھر کر اپنے پاس رکھا اور آسمان کی طرف منہ کر کے دعا کی کہ خداوند تعالیٰ
تو جانتا ہے کہ تیری مخلوق نے مجھ کو کھوٹے دام دیئے ہیں میں نے ان کو
قبول کیا واپس نہ کیا۔ مجھ سے جو تیری کھوٹی طاعت ہوئی ہے تو واپس نہ
کیجیو۔ پھر فرمایا ایک دفعہ ایک صاحب دل درویش ان کے پاس آئے
اور کھانا طلب کیا۔ شیخ عثمان نے کفگیر بھر کر نکالا تو تمام موتی نکل آئے
درویش نے کہا کہ میں ان سنگریزوں کو کیا کروں مجھ کو کھانے کی چیز دیو۔

پھر شیخ نے کفگیر نکالا تو اثر فیاں نکلیں۔ درویش نے کہا میں یہ نہیں لیتا
مجھے کھانے کی چیز دو تب تیسری بار کھانا نکالا درویش نے یہ حال دیکھ کر
شیخ عثمان سے کہا اب تم کو یہاں رہنا نہ چاہئے۔ اس کے چند ہی روز
میں شیخ نے وفات فرمائی۔ درویش جب اس طرح کرامتیں ظاہر ہوتی
ہیں تو پھر اس کو دنیا کے اندر منہ دکھانا نہ چاہئے خواجہ سنائی نے یہ
مضمون نظم کیا ہے۔ **منظوم**

بیچ نہما جمالِ جانِ افروز چون بخودی برو سپند لبوز
آن جمالِ تو چسیت مستی تو واں سپند تو چسیت مستی تو
فرمایا اولیاء سے جو ایسی باتیں ظاہر ہوتی ہیں یہ ان کی مستی ہے۔ اولیاء
اصحابِ سکرو محو میں بخلاف دنیا کے کہ وہ صرف اہلِ صحو ہیں۔ خواجہ سنائی
کا مطلب یہ ہے کہ جب تو ہے اپنی ہستی ظاہر کی تو پھر اپنی ہستی کو قائم
نہ رکھ یعنی دنیا سے سفر کر جا۔ اس شعر کا یہی مطلب ہے۔ ۵

آن جمالِ تو چسیت مستی تو واں سپند تو چسیت مستی تو
فرمایا جب اولیاء اللہ پر غلبہ شوق طاری ہوتا ہے تو اس قسم کی باتیں ان
سے سرزد ہوتی ہیں۔ مگر جو کامل لوگ ہیں کسی وقت ان سے راز فاش نہیں
ہوتا مصرع مردان ہزار بادہ خورد و تشنہ رفتند۔ فرمایا اسرار
پوشیدہ رکھنے کے واسطے بڑا حوصلہ چاہئے۔ **منظوم**

اگر مشک خالص نہ اری مگو اگر بہت خود فاش گردو بہ لو
اگر تو نہی پائے چو میں بلند کہ در چشم طفلان نہائی بند
بسو کند خوردن کہ نہ مغربی است چہ حاجت محک خود بگوید کہ صیت
فرمایا شیخ شاہی موئے تاب کی بدایوں میں بہت شہرت ہوئی۔ جہاں جاتے
لوگوں کا مجمع ان کے ساتھ ہوتا اور یہ خواجہ شاہی سید خام تھے۔ ان کے
نانہ میں ایک مجذوب محمود خانی نام ان سے ملے اور کہا اے سید تم نے
گرمی خوب گرم کی ہے عنقریب جل جاؤ گے۔ ایسا ہی ہوا کہ خواجہ شاہی
نے خواب فرماتے ہو انتقال کیا۔ ۵

زنا رطریقت است قبول عامہ شہرت چہ کنی خراب ہنگامہ
فرمایا ایک کتاب میں لکھا ہے کہ بندہ کے سامنے مشرق سے مغرب تک کی
تمام چیزیں پیش ہوتی ہیں۔ خدا کے نزدیک وہ چہر کے برابر بھی نہیں۔
فرمایا بعض ولی مرنے کے بعد مشہور نہیں ہوتے کیونکہ وہ زندگی میں اپنی شہرت
چاہتے ہیں بندہ نے عرض کیا کیا اولیا بھی شہرت چاہتے ہیں۔ فرمایا ہاں
وہ معصوم تو نہیں ہیں۔ فرمایا ناگور میں ایک بزرگ شیخ حمید الدین صوفی نام
حضرت خواجہ معین الدین کے خلیفہ تھے ان سے کسی نے پوچھا کہ بعض اولیا
جب انتقال کرتے ہیں ان کا نام باقی نہیں رہتا اور بعض اولیا کی وفات
کے بعد بھی ان کی شہرت قائم رہتی ہے بلکہ بہت بڑھ جاتی ہے اس

تفاوتِ حال کا کیا سبب ہے۔ فرمایا کہ جو ولی اپنی زندگی میں شہرت کی
 کوشش کرتا ہے اس کی وفات کے بعد اس کا نام تمام جہان میں مشہور
 ہوتا ہے۔ فرمایا حضرت شیخ فرید الدین ایک مدت ہانسی میں رہے علم
 وافر تھا اس پر عمل کیا مشہور ہو گئے تب وہاں سے اپنے آباؤ اجداد
 کے مقام پر چلے گئے مگر چونکہ یہ جگہ ملتان سے قریب تھی یہاں بھی مشہور
 ہو گئے تب خیال کیا کہ یہاں سے لاہور چلا جاؤں جو اس وقت ویران
 پڑا ہوا تھا اور وہاں پر دربار بھی ہے آخر ستائیس سال اپنے ابو دھن
 میں گزارے اور وہیں وفات پائی۔ **ہلیت**

دشت و کسار گیر مجھ و جوش خانہ تسلیم کن بہ گریہ و موش
 فرمایا شیخ الاسلام شیخ فرید الدین فرماتے تھے۔ **ہلیت**
 ہر کہ در بند نام و آوازہ است خانہ او بیرون دروازہ است
 فرمایا خواجہ ابوالحسن نوری اپنی مناجات میں فرماتے تھے کہ خداوند مجھ کو
 اپنے بندوں کے درمیان پوشیدہ رکھ کہ ہاتھ نے آواز دی کہ اے
 ابوالحسن بندوں میں حق پوشیدہ نہیں رہتا اور خواجہ احمد بن حنبل یہ
 دعا کرتے تھے کہ خداوند مجھ کو اپنے بندوں میں بلند مرتبہ اور اپنے نفس
 میں نہایت ذلیل اور اپنے نزدیک اپنے متوسط بندوں میں شمار کر۔
 برحمتک یا ارحم الراحمین۔

باب ۲۶ ضیافت آداب طعام اور

بذل ایشار کے بیان میں

شیخ غلام اسلام حضرت خواجہ نظام الحق والشرع والملة والدین
قدس اللہ سرہ نے ارشاد فرمایا کہ ایک دفعہ جبریل علیہ السلام ابراہیم
علیہ السلام کی خدمت میں حاضر ہوئے حضرت نے فرمایا اے جبریل
کہاں آئے تھے اور کیا کام عرض کیا آج حکم ہوا ہے کہ خدا کے ایک بندہ کو
فلت کا خلعت پہناؤں اور خلیل اللہ کا خطاب دوں حضرت نے فرمایا
وہ بندہ کون ہے میں اس کی خاک پا کر اپنی آنکھوں کا سرمہ بناؤں جبریل
نے عرض کیا کہ وہ بندے آپ ہی تو ہیں یہ سنتے ہی حضرت ابراہیم خوشی کے
مارے بے ہوش ہو گئے جب ہوش میں آئے تو فرمایا اے جبریل کس محل
کے صلہ میں یہ خلعت مجھ مرحمت ہوا ہے جبریل نے کہا مہمانوں کی خبر گیری
اور دعائی کھلانے سے حضرت ابراہیم کا یہ قاعدہ تھا کہ جب کوئی مہمان
آپ کے یہاں نہ آتا تو ایک ایک دودھیل آپ مہمان کی تلاش میں جایا
کرتے اور جب تک مہمان نہ آتا کھانا نہ کھاتے اور اب تک بھی آپ کے
نزار مقدس پر کوئی شب مہمان سے غالی نہیں ہوتی۔ بادشاہوں نے گاؤں

وقف کر رکھے ہیں جن سے مہمانوں کا خرچ کیا جاتا ہے اور ہمیشہ ضیافت ہوتی ہے۔
 فرمایا خواجہ سید احمد نور اللہ مرقدہ نے کہ ایک روز میں اپنے نفس سے
 مجاہدہ کر رہا تھا جو عبادت میں اس کے آگے پیش کرتا وہ بلا عذر قبول کر لیتا
 یہاں تک کہ اطعام طعام کا جب ذکر آیا تو نفس نے ہمانے کرنے شروع
 کئے میں سمجھ گیا کہ خدا کے نزدیک اس سے بہتر عبادت نہیں ہے پھر یہی کام
 میں نے اختیار کیا۔ حضرت فرماتے ہیں اسی سبب ان کے مہاندان پاک میں
 بمقابلہ دیگر عبادات نماز و روزہ و خیرہ کے یہ عبادت یعنی مہمان نوازی بہت
 ہے۔ فرمایا حدیث شریف میں وارد ہے کہ سورج نہیں طلوع ہوتا مگر اس
 کے ساتھ دو فرشتے یہ دعا کرتے ہیں کہ اے خدا خرچ کرنے والے کو نعم الہیہ
 عنایت کر اور خرچ نہ کرنے والے کا مال تلف کر فرمایا کہ جس قدر ہو سکے مہمان
 کی مدارات کرے۔ حدیث میں آیا ہے مَنْ زَارَ حَيًّا وَكَمُرَيْتٍ قِمْنَةً شَيْئًا
 فَكَانَتْ زَارًا مَيِّتًا یعنی جس شخص نے زندہ سے ملاقات کی اور اس کے پاس
 کچھ نہ کھایا تو گویا اس نے مردہ سے ملاقات کی۔ فرمایا حضرت امیر المؤمنین
 علی کرم وجہہ کافرمان ہے کہ جس نے ایک درم اپنے دوستوں پر خرچ کیا تو یہ
 ایسا ہے جیسے سو درم صدقہ دیئے اور اگر سو درم یاروں پر خرچ تو گویا
 ایک غلام آزاد کیا۔ فرمایا حدیث شریف میں آیا ہے کہ تین کھانوں کا بندہ
 سے حساب نہ لیا جائے گا۔ ایک سحری دوسرے روزہ کی افطاری تیسرے

وہ کھانا جو کہ دوستوں کے ساتھ کھائے، فرمایا ایک دولت مند اکثر اوقات حضرت عین القضاۃ کی خدمت میں پیش کیا کرتا تھا۔ ایک دفعہ جو حضرت کو ضرورت ہوئی تو کسی اور شخص نے اس کو پورا کیا یہ خبر اس دولت مند کو بھی ہوئی۔ اس نے حضرت سے عرض کیا کہ کیا وجہ یہ دولت مجھ کو عنایت نہ کی دوسرے سے کیوں یہ خدمت انجام دلوائی۔ حضرت نے جواب دیا کہ تم اس شخص جیسے نہ بنو جو کہتا تھا اللہ عز وجل رحمہ علیہ و محمدًا و آلہ و سلم مَعَنَا أَحَدًا۔ اس بات کا رنج نہ کرو اور ان لوگوں کی صفت اختیار کرو جن کا یہ قول ہے **ہیت**

اے باغبان بیاو دریاغ باز کن چون در اسیر رویہ من در فراز کن
فرمایا ایک درویش کئی سال کے بعد سفر سے اپنے گھر واپس آئے لوگ ملنے
جلنے کو آئے تھے ایک ضعیف العمر بھی آئے اور پوچھا کہ اس سفر میں تم نے
کیا کیا عجائب و غرائب دیکھے درویش نے بیان کیا کہ میں قطب عالم سے
ملا ہوں۔ انہوں نے فرمایا کہ تمام عالم ڈیرھا آدمی ہے آدھا آدمی تو وہ ہے
جو ہر وقت مصلیٰ بچھائے عبادت میں مصروف رہے اور پورا مرد وہ ہے
جو ایک روٹی فقیر کو دے حضرت محبوب الہی یہی بیان فرما رہے تھے کہ

اے یعنی اے اللہ محبوب پرا در محمد پر رحم کر اور کسی اور پر ہمارے ساتھ رحم نہ کر۔ یہ ایک ہفتا
شخص تھا حضور نے اس کو منع کیا اور فرمایا تو نے کشادہ کوننگ کر دیا یعنی خدا کی رحمت کو۔

قاضی محی الدین کاشانی علیہ الرحمۃ نے عرض کیا میں نے تالیف خواجہ عثمان اسماعیل دیکھی ہے اس کے اندر دو سو حدیثیں جمع کی ہیں اور دسواچہ میں لکھا ہے کہ یہ دو سو حدیثیں سواستادوں سے مع سند کے یاد کی ہیں ان میں سے ایک حدیث صحیحین کی متفق علیہ ہے اور دوسری احاد ہے اور ان سب میں سے اس وقت ایک حدیث مجھ کو یاد رہی ہے کہ رسول خدا صلی اللہ علیہ وسلم نے فرمایا کہ خوشی ہے اس شخص کو جس نے مجھ کو دیکھا اور مجھ پر ایمان لایا اور سات بار خوشی ہے اس کو جس نے مجھے نہیں دیکھا اور مجھ پر ایمان لایا حضرت نے فرمایا یہ حدیث دلیل عقلی کے موافق ہے۔ کیونکہ ایمان بالغیب ایمان مشاہدہ سے زیادہ راسخ ہوتا ہے اس کے بعد قاضی صاحب نے اسی کتاب کی اس حدیث کا مضمون بیان کیا کہ نبی اسرائیل میں ایک عابد نے صومعہ بنا کر ساتھ برس خدا کی عبادت کی ہے دن بھر روزہ رکھتا اور رات بھر قیام کرتا آخر ایک عورت اس کے قریب آئی اور یہ اس پر مفتون ہو کر چھ روز اس کے ساتھ بدکاری میں مشغول رہا پھر ساتویں روز پشیمان ہو کر ایک مسجد میں پہنچا تین روز کے فاقہ سے تھا ایک شخص نے ایک روٹی اس کو دی افطار کا وقت قریب تھا اور دو درویش اس کے دائیں بائیں بیٹھے تھے وہ روٹی اس نے ان کو دے دی اور خود خاموش ہو رہا پھر اسی وقت ملک الموت نے اس کی روح

قبض کر کے بارگاہ الہی میں حاضر کی وہاں پیاس اعمال تو لے گئے چھ روز کی
 زکامی ساتھ برس کی عبادت پر غالب آئی اور وہ روٹی جو ان درویشوں
 کو دی تھی اس گناہ پر غالب آئی اور عابد نے نجات پائی۔ ابن عباس فرماتے
 ہیں کہ اس حدیث پر عمل کرنا لازم سمجھو۔ ایک اور حدیث میں آیا ہے کہ بنی
 اسرائیل میں ایک زاہد نے سالہا سال خدا کی عبادت کی تھی آخر ایک
 عورت کے فتنہ میں پھنس گیا اور اس زاہد کی ایک کرامت یہ تھی کہ ہر وقت
 اس کا ایک ٹکڑا اس کے سر پر سایہ فگن رہتا۔ اب جو یہ گناہ سرزد ہوا تو وہ
 سایہ بھی جاتا رہا۔ زاہد یہ حال دیکھ کر بہت شرمندہ ہوا اور ایک مسجد میں
 پہنچا یہاں دس بارہ آدمی ختم تورات پڑھ رہے تھے اور دس روٹیاں ان
 کی مقرر تھیں۔ آج شام جو روٹیاں آئیں تو ایک روٹی اس زاہد کو بھی ملی اور
 ان دس میں ایک شخص محروم رہا وہ بہت خفا ہوا کہ میرا حصہ اس زاہد نے
 چھین لیا۔ زاہد نے یہ سنتے ہی وہ روٹی اس کے آگے رکھ دی اور اس کی رضا
 کا طالب ہوا فوراً برحمت نے اس کے سر پر سایہ کیا یعنی اس کی توفیق قبول
 ہو گئی اور یہ خوشی خوشی خدا کا شکر کرتا ہوا واپس آیا۔ قاضی محمد الدین کا شانیؒ
 نے سوال کیا کہ تخریص عند اللہ کیا ہے فرمایا کہ اطماع و ایشار کہ یہ بہت بڑی
 بات ہے پھر فرمایا کہ عبادت کی دو قسمیں ہیں۔ ایک لازمی اور ایک متعدی
 لازمی وہ ہے کہ جس کا نفع عبادت کرنے والے ہی تک محدود رہے اور

متعدی وہ ہے جس سے دوسرے کو بھی نفع پہنچے جیسے کھانا کھلانا یا کسی
 قسم کی راحت پہنچانا۔ فرمایا عبادت لازمی میں اخلاص شرط ہے۔ اور
 عبادت متعدی میں شرط نہیں ہے جس وقت دیا اسی وقت ثواب
 ہو گیا۔ ایک دفعہ میں حضرت کے جماعت خانہ میں رات کو حاضر ہوا اور
 ایک شخص خواجہ محمد مرید ان حضرت شیخ شہاب سے یہاں ٹھہرے ہوئے
 تھے۔ تہجد کے واسطے وضو کرنے گئے پیچھے کوئی شخص ان کا لحاف لے گیا۔
 جب وہ واپس آئے تو لحاف نہ پایا محمود بیاساٹی سے لڑنے لگے کہ میرا
 کون لے گیا۔ انہوں نے کہا تم جانتے وقت مجھ سے کیوں نہ کہہ گئے مجھ کو
 کیا خبر۔ مولانا محمود اودھی جماعت خانہ کے ایک گوشہ میں مشغول تھے یہ
 گفتگو سن کر تشریف لائے اور اپنا لحاف خواجہ محمد کو دے دیا جب یہ
 ذکر حضور محبوب الہی نے سنا مولانا اودھی کو خاص اپنا لحاف عنایت فرمایا
 اور بہت تحسین و آفریں کی اور دعا دی۔ ظہر کی نماز کے بعد حضور تشریف رکھتے
 تھے کہ درویش حاضر ہوا اور زمین بوسی کر کے بیٹھ گیا۔ حضرت نے فرمایا کہاں
 سے آئے ہو عرض کیا ملک قنبر بیگ کے مکان میں فروکش ہوں تین مہینے
 ہو گئے کہ وہی روٹی کپڑے کی خبر لے رہے ہیں۔ انہوں نے اپنے محل میں ایک
 مکان مسافروں کے واسطے مخصوص کر دیا ہے آنے والے وہیں ٹھہرتے ہیں
 اور روٹی کپڑا ان کو ملتا ہے۔ حضرت نے یہ سن کر قنبر بیگ کے حق میں بہت کچھ

دعا فرمائی۔ فرمایا میں نے بی بی فاطمہ سام سے سنا ہے فرماتی تھیں کہ جو بندہ
خدا کے واسطے کسی کو روٹی کاٹ کر اور پانی کا آنچورہ دیتا ہے خدا اس کو
ایسی دینی و دنیوی نعمت عطا کرتا ہے جو لاکھوں نماز روزے سے بھی حاصل
نہیں ہوتی۔ فرمایا ایک دفعہ میں حضرت شیخ الاسلام شیخ فرید الدین کی خدمت
میں حاضر تھا۔ فرمانے لگے کہ ایک روز میں نے کچھ گہیوں کے دانے چڑیوں
کے آگے ڈالے اور دوسرے روز ایک شخص مجھ کو ایک من گہیوں اور ایک
تکہ نقد دے گیا اس کے بعد حضرت نے یہ بیت پڑھی۔ بیت

خورش و کنجشک و یک و حمام کہ ناگہ ہائے درافتد بہ دام
فرمایا شیخ ابواسحاق گاندوئی ایک نور باف کے فرزند تھے۔ اپنے
گاؤں میں صوفی کھول رہے تھے کہ حضرت عبداللہ حقیف کا ادھر سے گزر
ہوا ان کو بغور دیکھا اور فرمایا اے لڑکے تو میرا مرید ہو جا۔ انہوں نے کہا
مرید کیونکر ہوتے ہیں میں نہیں جانتا حضرت عبداللہ نے کہا میرے ہاتھ پر
ہاتھ رکھ کر یہ کہو کہ تمہارا مرید ہوا۔ ابواسحاق نے ایسا ہی کیا اور کہا کہ پھر کیا
کروں۔ حضرت عبداللہ نے فرمایا جب تم کھانا کھاؤ تو اس میں کچھ دوسروں
کو بھی دیا کرو۔ خواجہ ابواسحاق نے اس پر عمل شروع کیا۔ یہاں تک کہ ایک
روز تین درویش صاحب دل ان کے گاؤں میں آئے یہ ان کو دیکھ کر بھاگے
ہوئے گئے اور تین روٹیاں لاکر ان کے آگے رکھ دیں۔ ان درویشوں نے

نوش فرمائیں اور آپس میں کہا کہ اس بچہ نے خوب کام کیا اس کو کچھ دنیا
 چاہئے۔ ایک درویش نے کہا میں نے اس کو دنیا دی دوسرے نے کہا دنیا
 کے سب سے بڑے فتنہ میں یہ پھنس جائے گا تیسرے نے کہا ہم نے اس
 کو دنیا بھی دی اور دین بھی دیا۔ یہ شیخ ابواسحاق ایسے بڑے بزرگ ہوئے
 ہیں کہ بیان میں ہو سکتا اور ان کی وفات کے بعد ان کے روضہ میں اس
 قدر نعمت و برکت ہے کہ جس کی حد نہیں اور سونا اور چاندی وغیرہ نعمتوں
 کا ڈھیر لگا رہتا ہے۔ فرمایا بدایوں میں ایک مجذوب مسعود نخاسی نام
 تھے۔ خواجہ زین الدین عیسیٰ ساکن مدرسہ معری نے ان سے کہا کہ مجھ کو
 نصیحت کیجئے مجذوب نے کہا کہ میرے واسطے شراب منگاؤ۔ خواجہ نے
 شراب منگوائی۔ مجذوب نے کہا ندی پر چلو یہ ان کے ساتھ ہوئے جب کہ
 ندی پر پہنچے تو مجذوب نے کہا کہ ساقی بنو اور مجھ کو شراب پلاؤ۔ خواجہ نے
 شراب پلائی۔ مجذوب جب مست ہو گئے تو کہا میں ندی میں نہالوں
 پھر نصیحت کروں گا خواجہ بیٹھے رہے جب مجذوب نہا کر باہر نکلے تو خواجہ
 سے کہا کہ ان پانچ باتوں پر عمل کرو ایک تو گھر کا دروازہ آنے والوں کے
 واسطے کھلا رکھو۔ دوسرے خوش پیشانی کے ساتھ پیش آؤ۔ تیسرے تھوڑا
 باہت جو کچھ تمہارے پاس ہو کسی سے دریغ نہ رکھو چوتھے یہ کہ کسی پر اپنا بوجھ
 نہ رکھنا۔ پانچویں یہ کہ دوسروں کا بوجھ خود اٹھاتا۔ فرمایا ایک درویش گجرات

سے آئے تھے۔ انہوں نے مجھ سے بیان کیا کہ گجرات میں ایک مجذوب کامل
 سے میری ملاقات ہوئی، میں اور وہ ایک ہی حجرے میں رہنے لگے۔ ایک
 روز میں حوض پر گیا اور اس حوض پر ہر کسی کو جانے اور پیر دھونے نہیں دیتے
 ہیں۔ میری حوض کے نگہبان سے ملاقات تھی اس نے مجھ کو جانے دیا۔
 میں وضو کر کے فارغ ہوا تھا کہ ایک عورت منکا میرے پاس لائی اور کہا
 اس کو بھرو۔ میں نے بھرو یا۔ پھر ایک عورت نے دیا غرض کہ چار پانچ ٹکے
 بھر بھر کے دیئے۔ پھر میں اپنے حجرے میں آیا اور نماز کے واسطے بلند تکبیر کی۔ مجذوب
 وہاں سوتے تھے جاگ اٹھے اور کہا یہ کیا شور و غل مچا یا ہے کامرو می تھا
 جو تو نے ٹکے بھر بھر کے دیئے تھے۔ احبار العلوم میں جابر بن عبد اللہ
 سے یہ حدیث روایت کی ہے کہ رسول خدا صلی اللہ علیہ وسلم نے فرمایا ہے
 جس نے کسی کا اس کی مرغوبہ طبع چیز سے شکم سیر کیا خدا اس کے واسطے
 ایک لاکھ نیکیاں لکھے گا اور ایک لاکھ گناہ معاف فرمائے گا اور تین جنتوں
 سے اس کو رزق دے گا جنت الفردوس جنت العدن اور جنت النحلہ سے
 فرمایا رسول خدا صلی اللہ علیہ وسلم کی خدمت جب انحاب حاضر ہوتے حضور
 ان کو بغیر کچھ کھلائے واپس نہ فرماتے تھے۔ اور شیخ بدر الدین غزنوی کے پاس
 جب کوئی جاتا اور ان کے گھر میں کھانے کی کوئی چیز نہ ہوتی تو خادم کو حکم
 دیتے کہ پانی ہی پلاؤ اور فرماتے کہ کچھ تکلف نہ کرنا چاہیے سلمان رضی اللہ عنہ سے

روایت ہے کہ کہا رسول خدا صلی اللہ علیہ وسلم نے ہم کو حکم فرمایا ہے کہ ہم مہمان کے واسطے تکلف نہ کیا کریں جو کچھ ہمارے پاس موجود ہو وہی حاضر کر دیں جو مہمان مسافر ہو اس کے واسطے تکلف کرنا اور قرض لیتا بھی جائز ہے مگر جو لوگ اپنے یا رہن و دوستان ہیں ان کی تواضع کے واسطے قرض وغیرہ کی ضرورت نہیں ہے کیونکہ ایسی تواضع سے پھر تقاطع کا اندیشہ ہوتا ہے یعنی میل و محبت میں فرق پڑتا ہے۔ ابورافع حضور صلعم کے آزاد کردہ غلام سے روایت ہے کہ حضورؐ نے مجھ کو حکم دیا فلاں یہودی کے پاس جا کر کہو کہ میرے ہاں ایک مہمان آیا ہے اس کے واسطے اس قدر آٹا دے دو۔ میں نے یہودی سے کہا۔ اس نے جواب دیا کہ میں بغیر رہن کے دوں گا میں نے یہی جواب حضورؐ کی خدمت میں پہنچایا حضورؐ نے فرمایا قسم ہے خدا کی میں آسمان میں بھی امین ہوں اور زمین میں بھی امین ہوں بتم یہ میرا رزق لے جاؤ اور اس کے پاس رہن رکھ دو۔ فرمایا ادب یہ ہے کہ جب مجلس میں داخل ہو جہاں خالی جگہ دیکھے بیٹھ جائے۔ ایک دفعہ حضرت رسول خدا صلی اللہ علیہ وسلم تشریف فرما تھے اور صحابہ کرام نے آپ کے گرد حلقہ حلقہ کیا تھا کہ تین شخص حاضر ہوئے ایک تو حلقہ میں جگہ دیکھ کر بیٹھ گیا اور دوسرے کو جب حلقہ میں جگہ نہ ملی تو گوں کے پس پشت بیٹھ گیا اور تیسرا جگہ نہ ملنے سے واپس چلا گیا۔ اسی وقت حضرت جبریل علیہ السلام

اقدس میں حاضر ہوئے اور عرض کیا کہ خداوند تعالیٰ فرماتا ہے کہ حلقہ میں
 جو شخص آکر بیٹھا ہے میں نے اس کو اپنی پناہ میں لیا ہے اور جو شخص شرم
 کے سبب سے پیچھے بیٹھ گیا ہے مجھ کو اس سے شرم ہے قیامت کے روز
 اس کو رسوا نہ کروں گا اور تلبیہ سے یہاں سے منہ پھیرا لہذا میری رحمت
 نے اس سے منہ پھیرا۔ کوشش یہی کرنی چاہیے کہ حلقہ کے اندر شامل ہو
 کیونکہ حلقہ میں شامل ہونے سے انسان محفوظ ہو جاتا ہے اور اگر حلقہ
 میں جگہ نہ ملے تو لوگوں کے پس پشت بیٹھ جائے۔ فرمایا ایک دفعہ
 حضرت رسول خدا صلی اللہ علیہ وسلم کے اصحاب تشریف رکھتے تھے کہ
 ایک شخص نے آکر سلام کیا۔ السلام علیکم ورحمۃ اللہ وبرکاتہ ایک شخص نے
 اس کو جواب دیا وعلیک السلام ورحمۃ اللہ وبرکاتہ و مغفرتہ ابن عباس
 رضی اللہ عنہ نے فرمایا سلام کے اندر برکاتہ سے زیادہ نہیں آیا ہے۔
 ایک دفعہ شیخ ابوالقاسم نصیر آبادی اپنے مرشد حضرت شیخ ابوسعید
 ابوالخیر کی خدمت میں تمام یاران و مریدان کے ساتھ کھانے میں مصروف
 تھے کہ امام الحرمین امام غزالی کے استاد تشریف لائے اور سلام کر کے بیٹھ
 گئے شیخ ابوالقاسم وغیرہ نے ان کی طرف کچھ التفات نہ کیا آخر جب یہ لوگ
 کھانے سے فارغ ہوئے تو امام الحرمین نے فرمایا کہ میں نے آپ لوگوں
 کو سلام کیا آپ نے جواب بھی نہ دیا۔ شیخ ابوالقاسم نے فرمایا کہ کھانا کھانے

والوں کے پاس جو شخص آئے اس کو لازم ہے کہ بغیر سلام کے بیٹھ جائے
جب لوگ کھانے سے فارغ ہوں اور ہاتھ دھو ڈالیں اس وقت اٹھ کر سلام کرے
امام الحرمین نے فرمایا یہ بات آپ عقل سے کہتے ہیں یا نقل سے شیخ ہوالقائم
نے فرمایا کہ عقل سے کیونکہ جو شخص اس نیت سے کھانا کھاتا ہے کہ اس کے
ذریعہ سے عبادت کی قوت بہم پہنچے تو اس کا کھانا عین عبادت ہے اور عبادت
مثلاً نمازیں جو شخص مشغول ہے وہ سلام کا جواب کیسے دے سکتا ہے
فرمایا لازم ہے کہ کھانے سے پہلے ہاتھ دھولیں۔ حدیث شریف میں آیا ہے کہ
جس شخص کو اپنے گھر میں برکت بڑھانی منظور ہو وہ کھانے کے وقت ہاتھ دھو
جب ہاتھ کام کاج کے سبب کسی چیز میں آلودہ ہو تو ضرور اس کو دھونا چاہیے
اور جب کھانا کھائے تو یہ نیت کرے کہ عبادت میں قوت نصیب ہو تاکہ
اس کھانے کا بھی ثواب پائے۔ فرمایا میربان کا حق ہے کہ مہمان کے ہاتھ
دھلائے۔ امام مالک نے امام شافعیؒ کی دعوت کی اور خود ان کے ہاتھ
دھلانے لگے۔ امام شافعیؒ نے عذر کیا کیونکہ یہ امام مالک کے شاگرد تھے
امام مالک نے فرمایا تم ناخوش نہ ہو سنت یہی ہے کہ میربان مہمان کے
ہاتھ دھلائے۔ ہارون الرشید نے ابو معاویہؒ کی دعوت کی اور کھانے
کے بعد خود ہاتھ دھلائے اس وقت کسی نے ابو معاویہ سے پوچھا کہ تم کو خبر
ہے کہ تمہارے ہاتھ کون دھلا رہا ہے ابو معاویہ نے کہا کہ نہیں اس نے

کہا کہ نہیں۔ کہا امیر المؤمنین ہیں۔ ابو معاویہ نے کہا اے امیر المؤمنین تم نے
 علم و اہل علم کا اکرام و اجلال کیا خداوند تعالیٰ تمہارا اکرام و اجلال کرے گا۔
 کھانے کے وقت پہلے لقمہ کے ساتھ بسم اللہ دوسرے کے ساتھ بسم اللہ
 الرحمن الرحیم اور آخر لقمہ کے ساتھ الحمد للہ کہے اور نیز مناسب ہے کہ پہلے
 لقمہ کے ساتھ بسم اللہ آہستہ کہے اور دوسرے کے ساتھ بلند آواز سے کہے تا
 کہ اور لوگوں کو بھی یاد آجائے اور اگر ہر لقمہ پر بسم اللہ کہے تو بہت ہی افضل ہے
 تاکہ طعام ذکر الہی کو مانع نہ ہو۔ کھانے کی ابتدا و انتہا تک کے ساتھ کرنی چاہئے
 رسول خدا صلی اللہ علیہ وسلم نے فرمایا ہے اے علی تم کھانے کو تک کے ساتھ
 شروع اور ختم کیا کرو کیونکہ تک ستر فضوں کی دوا ہے کھانے اندر پانی نہ پیو
 مگر جب گلے میں نوالہ اٹک جائے یا تشنگی صادق ہو تو پی لے اور کھانے کے
 بعد خدا کا حمد و شکر بجالائے۔ حدیث شریف میں آیا ہے کہ جس نے کھانے کے
 بعد یہ دعا پڑھی اس کے پچھلے گناہ بخشے جائیں گے اَلْحَمْدُ لِلّٰہِ الَّذِیْ
 اَطْعَمَنِیْ ہٰذَا الطَّعَامَ وَارْزَقَنِیْ مِنْ غَیْرِ حَوْلٍ مِّبَیِّیْ وَلَا قُوَّةٍ
 اور لایلاف سے سورۃ فاتحہ تک پڑھے نعمت و برکت و ثواب حاصل ہوگا جب
 پانی پینا چاہے تو کوزہ دائیں ہاتھ میں لے کر بسم اللہ کہے اور منہ سے لگاتے پھر
 الحمد للہ کہہ کر ہٹائے اور بسم الرحمن الرحیم کہہ کر پھر منہ سے لگائے اور پھر الحمد للہ کہے
 اے شکر ہے اس خدا کا جس نے ہم کو یہ لہانا کھلا یا بغیری قوت و طاقت کے

العالمین کہہ کر ختم کرنے۔ عرض کہ ایک ہی سانس میں پانی نہ پیوئے تین سانس
 میں پینا چاہئے۔ حدیث شریف میں آیا ہے کہ ایک سانس میں پانی پیا کر ویو کہ
 ایک سانس میں پانی پینے سے دردِ گرد پیدا ہوتا ہے۔ نیز حدیث میں وارد ہے
 کہ حضورؐ نے فرمایا اے علی جب تم پانی پی کر فارغ ہوا کرو تو یہ دعا پڑھو اَلْحَمْدُ
 لِلّٰهِ الَّذِیْ سَقَانَا مَآءً عَذْبًا فَرَاتًا بِرَحْمَتِهِ وَلَمْ یَجْعَلْهُ مِلْحًا
 اَجَا جَا۔ اس کے پڑھنے سے تم شکر گزاروں میں لکھے جاو گے جب کسی مکان
 میں جا کر کھانا کھائے تو اس کو اس طرح دعا دے اَفْطَرَعِنْدَكَ الصَّائِمُونَ
 وَاکْلَ طَعَامِكَ الْاَبْرَارُ وَصَلَّتْ عَلَیْکُمُ الْمَلٰٓئِکَةُ فرمایا شیخ بدرالدین
 غزنوی کے ہاں ایک دفعہ دعوت تھی۔ ایک درویش نے کھانے میں آلودہ
 ہاتھ سے پانی کا آنچورہ اٹھا کر مینا شروع کیا شیخ بدرالدین کو اس کی یہ حرکت
 سخت ناگوار گزری اور چاہا کہ اس سے باز پرس کریں مگر قاضی منہاج نے سفارش
 کر کے درگزر کرائی شیخ بدرالدین کا ناراض ہونا اس سبب سے تھا کہ آلودہ ہاتھ
 آنچورہ کو دکانے سے اور لوگوں کو کراہت آتی ہے۔ حضرت محبوب الہی یہی
 فوائد بیان فرما رہے تھے کہ دستِ خوان بچھایا گیا۔ حضرت روف سے تھے
 فوائد بیان فرماتے رہے اور یاراں کھانے میں مصروف ہوئے کھانے سے
 اے شکر ہے خدا کا جس نے ہم کو پانی پلایا اپنی رحمت سے اور اس کو کھاری گروانہ بنایا۔
 اے روزہ داروں نے تمہارے پاس روزہ افطار کیا اور نیک لوگوں نے تمہارا کھانا کھایا اور
 فرشتوں نے تمہارے لئے دعا کی۔

فارغ ہونے کے بعد بعض یا راہنہ نے حمد اور بعض نے تکبیر کہی۔ حضرت نے فرمایا مجھ کو یہ مشکل درپیش تھی کہ کھانے کے بعد تکبیر کہنا کہاں سے ثابت ہے۔ آخر یہ حدیث میری نظر پڑی کہ ایک دفعہ صحابہ کرام صلی اللہ علیہ وسلم کے ہمارے کھانے سے فارغ ہوئے تو حضور نے فرمایا مجھ کو امید ہے کہ تم نصف اہل جنت ہو ہم نے پھر تحمید و تکبیر کہی۔ تو اب معلوم ہوا کہ تکبیر بھی حمد ہی کے قبیل سے ہے اور درویش اسی بنا پر تکبیر کہتے ہیں۔ واللہ اعلم بالصواب۔

باب سماع کے بیان میں

شیخ شیوخ العالم قطب اوتاد بنی آدم حضرت نظام الحق والدین قدس اللہ سرہ نے فرمایا کہ مشائخ کی نظمیں بہت ہیں خصوصاً شیخ احمد کرمانی شیخ ابوسعید ابوالخیر اور شیخ سیف الدین باخرزی بڑے صاحب علم تھے ایک دفعہ ان کے مریدوں نے عرض کیا کہ ہر ایک بزرگ نے کوئی نہ کوئی کتاب اپنی یادگار چھوڑی ہے حضور بھی کچھ تالیف کریں۔ فرمایا میری ہر بیت ایک کتاب ہے۔ فرمایا میں شیخ بدر الدین سے سنا ہے کہ حضرت خواجہ قطب الدین یہ بیت بہت پڑھا کرتے تھے۔ بیت

اے اس کتاب میں تو شیخ احمد کرمانی لکھا ہے مگر مشہور شیخ احمد کرمانی ہے۔ شاید کسی کاتب نے غلطی سے اوحد کی جگہ احمد لکھ دیا۔

سو دوائے تو اندر دل دیوانہ ہست
 ہر چہ آن نہ حدیث تست افسانہ ہست
 میگاہ کہ از گفت او خویش من ہست
 خولیتے کہ نہ از تو گفت بیگانہ ہست
 فرمایا شیخ فرید الحق والدین قدس اللہ روحہ کو میں نے دیکھا کہ حجرہ کے اندر سر پر بند
 کئے ہوئے تشریف رکھتے ہیں چہرہ متغیر اور زبان مبارک پر بیت جاری ہے بیت
 خواہم کہ ہمیشہ در وفائے تو زیم
 خاک کے شوم و زیر پائے تو زیم
 مقصود من خستہ ز کونین توئی
 از بہر تو میرم و از برائے تو زیم
 یہ بیت پڑھ کے مجددہ کیا پھر سر اٹھا کر وجد میں مشغول ہوئے اور اسی طرح
 کرتے رہے ہیں نے حجرہ کے اندر جا کر پیروں میں سر رکھ دیا۔ فرمایا کہ مانگو کیا
 مانگتے ہو میں نے ایک دینی چیز مانگی جو حضرت نے مجھ کو عنایت فرمائی۔ پھر میں
 پشیمان ہوا کہ میں نے سماع کے اندر وفات ہونے کی فرمائش کیوں نہ کی۔
 حضرت قاضی محی الدین کاشانی نے عرض کیا کہ حضرت مخدوم نے کوشی چیز طلب
 کی تھی فرمایا استقامت۔ فرمایا ایک دفعہ حضرت شیخ فرید الدین گورانی مرقہ
 پر ایک حال طاری تھا حضرت نے ایک مرید کو آواز دی وہ نماز میں مشغول تھے
 تھوڑی دیر کے بعد سلام پھیر کر عرض کیا بیک حضرت نے فرمایا اے ہ وقت گزر گیا۔
 گر وقت خوش ہست عنیت می دار
 کا نرا چون ساز ہا قضا نتوان کرد
 شیخ سیف الدین باخرزی بارہا فرماتے تھے کہ مجھ کو خواجہ سنائی کے ایک قصیدے
 نے مسلمان کیا ہے یہ دو بیتیں اسی قصیدے کی ہیں۔ بیت

خدایا بے عیاران درکارہ در کف دست و س منہ عیاری ہو
 بر سر طور و اطنبور شہوت میزنی عشق مردان نرانی را بدین خواری مجھ
 اور شیخ سیف الدین بارہا یہ بھی فرماتے کہ اگر کوئی مجھ کو خواجہ سنائی کے مرقد
 کی خاک لادے تو میں اس کو اپنی آنکھوں میں لگا لوں فرمایا یوں ہیں ایک
 بزرگ فرمایا کرتے تھے افسوس کہ فخری نامہ بڑھا پے میں میرے ہاتھ لگا اگر
 جوانی میں ہاتھ لگتا تو بہت کام نکلے اور شیخ الاسلام بہار الدین مریدوں کو
 وصیت فرماتے تھے کہ فخر نامہ یاد کر لو اس کے اندر بہت فوائد ہیں شیخ
 ابوسعید ابوالخیر اپنے مریدوں سے ارشاد کرتے کہ اگر تم کو خدا کا بندہ بننا
 منظور ہے تو اس بیت کو پڑھا کرو یہاں تک کہ وہ وقت آجائے بیت
 بے یار تو من قسرا نتوانم کرد احسان ترا شمسار نتوانم کرد
 فرمایا شیخ نظام الدین ابوالموید کو میں نے دیکھا کہ جو بنیاں اتار کر ہاتھ میں اور مسجد
 آکر دو گانہ پڑھا ایسی عمدگی کے ساتھ میں کسی کو نماز پڑھتے نہیں دیکھا یہی
 الغرض اس کے بعد منبر پر تشریف لے گئے اور نہایت خوش الحانی کے ساتھ
 ایک آیت کلام مجید کی پڑھی پھر فرمایا اے من بخت آباے خود بشتہ دیم۔ اتنی
 ہی بات نے حاضرین پر ایسا اثر کیا کہ سب رونے لگے پھر یہ بیت پڑھی بیت
 ناز عشق تو بے صدا خواہم کرد جان از غم تو ز میر و ز بر خواہم کرد
 از درد دے بخاک در خواہم شد بر عشق سپرے ز گور خواہم کرد

فرمایا قاضی منہاج الدین ایک صاحب ذوق بزرگ تھے بہر دو شنبہ
کو وعظ فرماتے اور میں ان کے وعظ میں جایا کرتا تھا۔ ایک دفعہ انہوں نے

یہ رباعی پڑھی۔ رباعی

لب برب دگران خوش کردن آہنگ سبز لاف مشوش کردن

امروز خوش است فردا خوش نیست خود را چو طعمہ آتش کردن

میں یہ رباعی سن کر بے خود ہو گیا تھوڑی دیر کے بعد ہوش میں آیا۔ ایک دفعہ

شیخ بدرالدین غزنوی کے مکان میں پیر کے روز مجلس تھی ان کو بھی بلایا انہوں نے

وعدہ کیا کہ میں وعظ سے فارغ ہو کر آؤں گا جب یہ تشریف لائے تو سماع شروع

کیا گیا اور ان کو اس قدر وجد و ذوق ہوا کہ تمام کپڑے پارہ پارہ کر دیئے فرمایا

ایک دفعہ میں نے حضرت شیخ فرید الدین قدس اللہ روحہ کی خدمت میں عرض کیا

تخریر کیا اور اس کے اندر یہ رباعی تحریر کی۔ رباعی

زانروے کہ بندہ تودا ندم را بر مرد یک چشم نشاندم را

لطف عام ست غنائے خمودہ است ورنہ کیم از کجا چہ داندم را

اس کے بعد جب میں حاضر ہوا تو فرمایا وہ رباعی جو تم نے لکھی تھی یا کر لی ہے

ایک روز حضرت نے یہ بیت پڑھنی شروع کی اور ہر بار چہرہ مبارک میں ایک تغیر

پیدا ہوتا یہاں تک کہ اقطار کا وقت آگیا نہ معلوم کہ قاطر مبارک میں کیا

تھا اور کون آپ سے یہ بیت پڑھوانا تھا۔ بیت

نظامی این چہ اسرار است کہ خاطر عیان کردی

کسے سرش نمی داند زبان درکش زبان درکش

فرمایا ایک دفعہ شیخ زکریا ملتانی اپنے مکان کے دروازہ میں چہ کھٹ پر دونوں

ہاتھ رکھے کھڑے تھے اور یہ بیت زبان مبارک پر جاری تھی بیت

کردی صنما بر سر ما بار و گر ما ہیج نہ کردیم خدای داند

نہ معلوم کہ اس بات سے ان کا کیا مقصود تھا اور کس بات پر انہوں نے اس کو

حمل کیا تھا۔ فرمایا وجہ نام تو ال سے میں نے سنا کہ شیخ شرف الدین کرمانی کن

قصبہ سرسہ نے سماع میں انتقال کیا اور یہ واقعہ اس طرح ہوا کہ ایک جگہ

مجلس سماع منعقد تھی قوالوں نے یہ بیت شروع کی۔ بیت

روزہ ہمدردہ جان دہدا و از مرا کاہل راہ عشق و ناز مرا

شیخ شرف الدین نے فرمایا دربا ختم دربا ختم و جان بیدام پھر اسی وقت

وصال فرمایا شیخ علی سنجر کی خانقاہ میں سماع تھا قوالوں نے یہ شعر پڑھا۔ بیت

گشتگان خنجر سلیم را ہر زمان از غیب جانے دیگر نہست

حضرت خواجہ قطب الدین کو وجد و ذوق شروع ہوا اور یہی بیت کہلو اتے

رہے پھر ایک عالم حیرت طاری ہوا اور مدہوش ہو کر دولت خانے میں قتلیف

لائے چار روز اسی حالت میں گزرے کہ صرف نماز کے وقت ہشیار ہو جاتے

اور پھر وجد و ذوق میں بخود ہوتے یہاں تک کہ پانچویں روز کی شب انتقال فرمایا

شیخ فرید الدین غزنوی فرماتے ہیں کہ میں اس شب حاضر تھا جب حضرت
خواجہ کے انتقال کا وقت قریب پہنچا مجھ پر غنودگی طاری ہوئی اور میں نے
خواب میں دیکھا کہ حضرت خواجہ اوپر کوٹن شریف لے جا رہے ہیں اور فرماتے
ہیں کہ دوستان خدا نہیں مرتے میں فوراً ہشیار ہوا اور دیکھا کہ حضرت
انتقال فرما چکے ہیں۔ غلیت

خوبرویان چو پردہ برگزیند
عاشقان پیش نشان جنین میرند
فرمایا ایک دفعہ میں جمعہ کی نماز کے بعد خواجہ قطب الدین بختیار کاکی
قدس الشہرہ کی زیارت کے واسطے حاضر ہوا اور وہاں سے واپسی میں
عصر کی نماز شہر میں پڑھی۔ خواجہ کا نور خواجہ سہرا میرے پاس آئے اور دو
تنگہ نذر کئے۔ پھر کہا میں ہر جمعہ کو سلطان غیاث الدین بلبن کی نیاز کے دو
تنگہ مشائخ کی نذر کیا کرتا ہوں۔ اگر فرمان ہو تو غیاث پور میں حضور کے پاس
پہنچا دیا کروں۔ میں نے قبول کیا پھر کئی جمعہ وہ نذر مجھ کو پہنچی ایک روز سماع
کے اندر مجھ کو وجد ہوا اور میں نے ہاتھ ملہند کئے کہ فوراً اس مقرری نذرانہ
کے خیال نے میرے ذوق میں تفرقہ ڈال دیا اور دل میں خطرہ گزرا
کہ مجھ کو ہر جمعہ دو تنگہ مقرری ملتے ہیں اس واسطے دست برداری مناسب
نہیں ہے اور اسی وقت توبہ کی کہ یہ تنگہ قبول نہ کروں گا۔ پھر سماع میں مشغول
ہوا۔ فرمایا ایک روز حضرت شیخ فرید الدین قدس الشہرہ نے سماع سنا

چاہا۔ قوال حاضر نہ تھا۔ اسی وقت مولانا بدرالدین اسحاق عراقی کا خلیفہ
 لے کر حاضر ہوئے حضرت شیخ نے فرمایا کھڑے ہو کر پڑھو انہوں نے قاضی
 حمید الدین نور اللہ مرقدہ کا مکتوب نکال کر پڑھنا شروع کیا جس میں لکھا تھا کہ
 فقیر حقیر ضعیف نحیف محمد عطا کہ او بندہ قیور و ردہ درویشان است و از سر و
 دیدہ خاک قدم ایشان حضرت پران الفاظ کے سنتے ہی ذوق و لیف طاری
 ہوا۔ اس کے بعد اس مکتوب میں یہ رباعی لکھی تھی۔ رباعی

آن عقل کجا کہ در کمال تو رسد آن روح کجا کہ در جمال تو رسد
 گیرم کہ تو پردہ برگزینی ز جمال آن دیدہ کجا کہ در جمال تو رسد
 فرمایا میں نے جب سماع میں کسی چیز کی تعریف یا صفت سنی اس کی حضرت شیخ
 کے اوصاف و اخلاق پر حمل کیا۔ ایک دفعہ قوال نے یہ بیت پڑھی بہت
 محرام بدیں صفت مبادا کہ چشم بدت رسد گزندے

مجھ کو اس کے سنتے ہی حضرت کے اوصاف و اخلاق یاد آئے اور میں ایسا
 بخود ہوا کہ جس کا بیان ممکن نہیں ہے۔ فرمایا خواجہ خضر پارہ دوز حضرت خواجہ
 فرید الدین کی خدمت میں حاضر ہوئے درویشوں نے سماع شروع کیا جب مجلس
 گرم ہوئی حضرت کی طبیعت ناساز تھی دونوں ہاتھ اٹھا کر بیت پڑھنے لگے۔
 صاحب دروچہ اتانہ سائیم بدیت صد گریہ ہزار زہر حد ریش
 فرمایا شہر وہلی میں سماع کا سکہ قاضی حمید الدین ناگوری قدس سرہ نے

بٹھایا اور انہیں کے صاحب سماع ہونے سے سماع یہاں قائم ہو گیا۔
 باوجودیکہ مدعیان ان سے سخت منازعت کرتے وہ اپنے کام پر قائم تھے
 ایک دفعہ کوشک سید کے نزدیک ایک مکان میں دعوت تھی اور حضرت
 خواجہ بختیار کاکی وغیرہ بزرگان اس مجلس میں شریک تھے کہ مولنا رکن
 الدین مکر قندی کو خبر ہوئی وہ سماع کے سخت مخالف مدعی تھے۔ اپنے
 خدمتگاروں کو ساتھ لے کر روانہ ہوئے اور حکم دیا کہ مکان کے اندر جس کے
 سماع کو روک دینا۔ قاضی حمید الدین کو بھی خبر ہو گئی۔ انہوں نے مالک مکان
 سے فرمایا کہ تم پوشیدہ ہو جاؤ ہر چند تم کو بلائیں تم باہر نہ نکلتا۔ انہوں نے
 ایسا ہی کیا۔ اتنے میں مولنا رکن الدین مکر قندی بھی اپنے شور و غلغلہ کے
 ساتھ آہنچے اور مالک مکان کو دریافت کیا آخر جب وہ نہ ملے تو یہ لوگ
 واپس چلے گئے۔ فرمایا قاضی حمید الدین نے بہت اچھی تدبیر کی تھی۔ اگر وہ
 مالک مکان کی بغیر اجازت مکان میں آتے پھر ان سے مواخذہ کیا جاتا۔ فرمایا
 بکریوں نے بھی قاضی صاحب سے جھگڑا کیا تھا۔ مگر جب مولانا شرف
 الدین بکریاں ہوتے تو قاضی صاحب اخلاق درویشی سے آراستہ ہونے کے
 باعث ان کی عیادت کے واسطے تشریف لے گئے جب ان کو اطلاع کی
 گئی تو وہ بولے اس شخص کا منہ نہیں دیکھتا جو خدا کو معشوق کہتا ہے۔ تب
 قاضی صاحب واپس چلے گئے جب قاضی صاحب کے سماع سننے کا

چرچا ہوا تو مدعیوں نے حرمت سماع کے فتوے لکھے۔ ایک مولوی قاضی صاحب کی خدمت میں آمد و رفت و کھتا تھا اس نے بھی فتوے پر دستخط کئے پھر جب قاضی صاحب کی خدمت میں حاضر ہوا تو آپ نے فرمایا کہ کیا تم نے بھی دستخط کئے ہیں۔ مولوی شرمندہ ہو گیا۔ آپ نے فرمایا جن مفتیوں نے جواب لکھے ہیں وہ میرے نزدیک ہنوز شکم مادر میں ہیں اور تم پیدا تو ہو گئے ہو مگر بچہ ہو۔ رہا مگر باغی

دنیا طلبا جہان بکامت با دا این جیفہ مردار بدامت با دا
گفتی کہ نزد من حرام است سماع گر بد تو حرام است حرمت با دا
فرمایا بدایوں شریف میں ایک واعظ تھے ان سے کسی نے سماع اور وجد کی
بابت دریافت کیا انہوں نے فرمایا میں صرف اتنا جانتا ہوں کہ چنانچہ
بھاڑ میں پڑتا ہے تو بلا قصد اچھلتا ہے۔ فرمایا سماع کی چار قسمیں ہیں
حلال حرام۔ مکروہ۔ مباح۔ اگر صاحب وجد کا میل خاطر حقیقت کی
طرف زیادہ ہے تو مباح ہے۔ اگر مجاز کی طرف زیادہ ہے تو مکروہ ہے اور
اگر بالکل حقیقت ہی کی طرف میلان ہے تب حلال ہے اور بالکل مجازی کا
دھیان ہے تب حرام ہے۔ صاحب وجد کو چاہئے کہ سب باتوں کو اچھی
طرح جان لے حضرت ائمہ المؤمنین عائشہ رضی اللہ عنہا سے روایت ہے
کہ میرے گھر میں دو لڑکیاں دف بجا کر گارہی تھیں اور حضور صلی اللہ علیہ وسلم

چادر اوڑھے لیٹے تھے کہ ابو بکر آئے اور آواز دی کہ رسول خدا کے مکان میں
 مزارِ شیطاں کا کیا کام ہے حضورؐ نے چہرہ مبارک کھول کر فرمایا کہ اے
 ابو بکرؓ ہر قوم کی عید ہوتی ہے اور یہ ہماری عید ہے۔ اس حدیث سے معلوم
 ہوا کہ دف بجانا اور گانا مباح ہے۔ فرمایا سماع کے واسطے تین باتیں درکار
 ہیں۔ زبان، مکان، اور خواں یعنی وقت خوش ہو کہ دل میں کسی بات کا تردد
 نہ ہو اور مکان دل کش کہ جس کے دیکھنے سے نفرت نہ ہو، شائع عام نہ ہو نہ بد
 آواز گانے والا ہو اور خواں یعنی اہل مجلس سب ایک جنس کے ہوں مثلاً سماع اور
 دنیا دار موجود نہ ہو اور نہ جوان شہوت پرستوں اور غافلین کا بھی اس مجلس میں
 کچھ کام نہیں ہے۔ فرمایا اہل دروپردہ ایک بیت کے سننے سے وجد و کیف پیدا
 ہوتا ہے با جا ہو یا نہ ہو اور جو لوگ اہل درو نہیں ہیں وہ اگر ہر قسم کے باجے بھی
 سنیں تو کچھ اثر نہیں ہوتا پس معلوم ہوا کہ یہ کام درو سے متعلق ہے ہر درو کو
 کو حضوری کہاں میسر ہے اگر کسی روز وقت خوش ہو تو کل اوقات اس کی پناہ
 میں ہو جاتے ہیں اور جس مجلس کوئی شخص صاحب ذوق ہو گا تمام حضار مجلس
 اس کی پناہ میں آجائیں گے سماع کے واسطے کئی باتیں درکار ہیں جب یہ
 موجود ہو ہوں اس وقت سماع سننے مستمع مستمع مستمع۔ آلہ سماع مستمع
 یعنی گانے والا پورا ہر دھول کا یا عورت نہ ہو مستمع یعنی سننے والا یا دھن
 میں مشغول ہو مستمع یعنی گانا ناخوش اور کسی بچہ نہ ہو۔ آلہ سماع یعنی مزامیر

وغیرہ نہ ہو تب یہ سماع سننا مباح ہے۔ سماع ایک آواز موزوں ہے وہ
 کیسے حرام ہو سکتی ہے اور یا دحق میں جو حرکت پیدا ہو وہ مستحب ہے اور اگر
 فساد کا خیال ہو تو حرام ہے۔ وجد کیفیت میں اگر بے اختیاری کے
 ساتھ حرکت کرے گا یا کپڑے پھاڑے گا اس کا مواخذہ نہ ہوگا اور اگر
 اختیار سے لوگوں کو دکھانے کے واسطے کرے گا تب مواخذہ ہوگا اور یہ
 بالکل حرام اور سراسر نفاق ہے۔ حدیث شریف میں آیا ہے کہ حضرت ام المومنین
 عائشہ صدیقہ رضی اللہ عنہا فرماتی ہیں کہ حبشی لوگ مسجد نبوی میں رقص کر رہے
 تھے اور حضور صلی اللہ علیہ وسلم نے مجھ سے فرمایا کہ تم بھی دیکھنا چاہتی ہو۔
 میں نے کہا ہاں تب حضور نے مجھ کو اپنے پس پشت کھڑا کر لیا اور حبشیوں سے
 فرمایا کہ ہاں شروع کرو پھر جب میں تھک گئی تو حضور نے فرمایا بس میں نے
 عرض کیا حضور ہاں تو آپ نے حبشیوں کو حکم دیا کہ بس ختم کرو پس رقص کو
 حرام کہنا خطا ہے فرمایا شیخ علی حلی ایک بزرگ تھے میں نے ان سے سنا ہے
 کہ شہر کرمان میں ایک قاضی نے محفل سماع منعقد کی تمام اکابر شہر جمع ہوئے
 اور ایک اہل در بھی بغیر بلائے مجلس کے گوشہ میں بیٹھے جب سماع گرم ہوا تو یہ
 صوفی وجد کے واسطے کھڑے ہو گئے۔ قاضی نے کہا درویش بیٹھ جا۔ درویش بخیر
 ہو کر بیٹھ گئے پھر تھوڑی دیر کے بعد قاضی کھڑے ہوئے درویش نے ہیناک
 افاز سے کہا قاضی بیٹھ جا قاضی بیٹھ گئے اور ایسے بیٹھے کہ ہل نہ سکے جب سماع

ختم ہوا سب لوگ چلے گئے یہ درویش بھی رخصت ہوئے پھر سات برس کے بعد درویش کا اس طرف گزر ہوا تو دیکھا کہ قاضی اسی طرح بیٹھے ہیں درویش نے کہا قاضی کھڑا ہو قاضی کھڑا نہ ہوا پھر کہا قاضی کھڑا ہو پھر بھی قاضی کھڑا نہ ہوا تب تیسری مرتبہ کہا کہ اسی طرح بیٹھا رہ اور اسی طرح مر جا یہ کہہ کر باہر چلے آئے اور قاضی نے ان کی تلاش میں آدمی دوڑائے مگر کہیں نہ چلا آخر قاضی نے اسی حالت میں وفات پائی۔ فرمایا ناموزوں وجہ کرنا درویشوں میں سخت عیب ہے۔ قاضی حمید الدین ناگوری علیہ الرحمۃ نے حکم دیا تھا کہ ہماری مجلس میں جو شخص ناموزوں وجہ کرے اس کو بٹھا دو ایک دفعہ ایک درویش و جد میں کھڑے ہوئے اور خادم نے ان کو روک دیا جب مجلس ختم ہوئی تو درویش نے فریاد کی اور کہا میں و جد میں کھڑا ہوا جنت کے دروازے کشادہ تھے میں اندر داخل ہونا چاہتا ہے کہ آپ کے خادم نے روک دیا اور میں اس نعمت سے محروم رہا قاضی صاحب نے خادم سے دریافت کیا خادم نے کہا کہ ان کا وجہ اصول تھا اس سبب سے ان کو روکا گیا۔ قاضی صاحب نے فرمایا جنت بے اصولوں کی جگہ نہیں ہے۔ فرمایا اچھے کو یاد نہیں ہے کہ میں کبھی سب سے پہلے مجلس میں کھڑا ہوا ہوں سو ایک دفعہ کے سماع نے میرے اندر سخت اثر کیا تھا اور میں بخیر ہوتا تھا جب ہوش میں آیا تو اپنے تئیں کھڑا دیکھا سماع میں جو پہلے کھڑا ہوگا، اسی سے باز پرس ہوگی۔ بیت

رقص آن بود کہ ہر زمان بر خیزی بے درد چو گرو از میان بر خیزی
 رقص آن بود کہ از دجہان بر خیزی دل پارو کنی و از مہربان بر خیزی
 حضرت کے ایک مرید نے عرض کیا کہ مولانا رکن الدینؒ ایسی مجالس میں شریک
 ہیں جہاں مزامیر بھی ہوتا ہے حضرت کو یہ بات ناپسند ہوئی اور جب کہ مولانا
 رکن الدین حاضر ہوئے تو آپ نے دریافت فرمایا۔ مولانا نے عرض کیا کہ اس
 مجلس میں بندہ کا کوئی دوست نہ تھا اور گمان غالب تھا کہ میرے منع کرنے
 سے وہ لوگ باز نہ رہیں گے حضرت نے فرمایا تم منع کر دو وہ لوگ باز آئیں یہاں
 وہ تمہاراں سے اٹھ کھڑے ہو۔ فرمایا حضرت جنید ابتداء میں وجہ کرتے تھے آخر
 میں بالکل حرکت نہ کرتے کسی اس کا سبب دریافت کیا تو فرمایا۔ وَ تَرَى
 الْجِبَالَ جَائِدَةً وَ هِيَ تَمُوتُ مَرَّةً الشَّحَابِ جب شیخ بدر الدین کا انتقال
 ہوا اور میگولہ میں دفن کئے گئے تو ہمارے حضرت بھی فاتحہ خوانی کے واسطے
 تشریف لے گئے حضرت مجلس سے دور ایک خطیرہ میں تشریف لے گئے وہ
 میں لوگ کھڑے ہوئے تو حضرت بھی کھڑے ہو گئے کسی نے عرض کیا کہ آپ تو
 ان سے دور ہیں تشریف رکھیں فرمایا موافقت شرط ہے۔ فرمایا حضرت خواجہ
 مشاد علودنیوری نے حضور صلی اللہ علیہ وسلم کی خواب میں زیارت کی اور عرض کیا
 کہ حضور ہمارے مشائخ میں جو سماع رائج ہے کیا حضور اس کو ناپسند فرماتے ہیں۔
 فرمایا نہیں مگر تم ان سے کہہ دو کہ سماع سے پہلے اور پیچھے قرآن شریف پڑھ لیا کریں

باب متفرقات میں

حضرت شیخ شیوخ العالم خواجہ نظام الحق والشرع والملة والدين
 قدس الله سرہ نے ارشاد فرمایا کہ میں حضرت شیخ شیوخ العالم طاب
 صاحب کی زیارت کے واسطے روانہ ہوا جب ہانسی میں پہنچا۔ شیخ جمال الدین
 ہانسوی سے ملاقات ہوئی۔ وہ بیمار تھے اس سبب سے میں چند روز ٹھہر گیا
 آخر جب ان کا انتقال ہو گیا تو سویم کے بعد میں روانہ ہو کر حضرت شیخ الاسلام
 کی خدمت میں حاضر ہوا۔ حضرت شیخ نے جمال الدین کا حال دریافت
 فرمایا میں نے عرض کیا حضرت چشم پر آب ہوئے اور ارشاد کیا کہ ان کی تمانہ کی
 کیا کیفیت تھی میں نے عرض کیا کہ تین روز کی نماز فوت ہوئی۔ حضرت خاموش
 ہو گئے۔ مولانا بدرالدین اسحاق نے کہا یہ اچھا نہ ہوا میں نے اپنے دل
 میں کہا کہ حضرت تو خاموش ہو رہے انہوں نے کیوں ایسا کہا۔ پھر جب
 بدرالدین اسحاق کا آخری وقت پہنچا تو آپ نے جماعت سے نماز ادا
 کی اور وظیفہ ختم کیا پھر اشراق ٹپھی اور وظیفہ میں مشغول ہوئے پھر چاشت
 پڑھ کر سر بسجود ہوئے اور جان بحق تسلیم کی۔ اس وقت میں نے اپنے دل
 میں سوچا کہ بے شک ایسے شخص کی یہ بات کہنی بجا تھی۔ فرمایا میں نے مولانا
 عزیز الدین زاہد سے سنا ہے کہ میں نے اور مولانا برہان کابلی نے

ابتدا میں ایک ہی جگہ تحصیل علم کی ہے ایک دو اشرفیاں ان کے ہاتھ آئیں
تو کہنے لگے کہ میں ایک اشرفی کا قرآن شریف خریدوں گا اس نیت سے کہ خداوند
تعالیٰ مجھ کو صاحبِ زکوٰۃ کر دے اور ایسا ہی کیا۔ اس کے بعد ایک روز جمال
الدین نیشاپوری کو تو والی شہر گاجر کا حلوا ان کے پاس لائے اور کہا دیکھئے
کیسے ذائقہ کا ہے۔ انہوں نے کہا طالب علم سوکھی روٹی بھی ایسے ذائقہ سے
کھاتے جیسے گاجر کا حلوا پھر سمجھ لینا چاہئے کہ گاجر کا حلوا کیسے ذائقہ کا معلوم
ہوگا جمال الدین کو تو والی کو ان کی یہ بات پسند آئی اور اسی وقت میں اشرفیاں نذر کیں
پھر اس کے بعد مولانا قاضی ہو گئے اور مال و دولت بے اندازہ حاصل ہوئی۔
فرمایا امام غزالیؒ نے احیاء العلوم میں لکھا ہے کہ حضرت ابن سیرین نے دو خوابوں
کی عجیب تعبیر دی ہے۔ ایک خواب یہ ہے کہ کسی نے دیکھا کہ میں اپنی مہر مردوں
کے منہ اور عورتوں کی شرم گاہ پر لگا رہا ہوں۔ ابن سیرین نے فرمایا کہ کیا نوموتوں
ہے اس نے کہا کہ ہاں فرمایا پھر بے وقت اذان کیوں کہتا ہے۔ دوسرا خواب
یہ ہے کہ ایک شخص نے دیکھا تلوں میں سے تیل نکل رہا ہے اور یہ پھر اس کو تلوں
میں داخل کر رہا ہے۔ ابن سیرین نے فرمایا تو اچھی طرح تحقیق کر تیری بوی تیری
ماں معلوم ہوتی ہے اس شخص نے تحقیق کیا تو ایسا ہی تھا۔ ایک دفعہ خلیفہ نے خواب
میں ملک الموت کو دیکھا اور اپنی عمر کی بابت دریافت کیا ملک الموت نے پانچوں
انگلیوں سے اشارہ کر دیا جب بادشاہ بیدار ہوا تو سب لوگوں سے تعبیر پوچھی

ہر ایک نے اپنی عقل و رائے کے موافق بیان کیا کسی نے پانچ برس کے کسی نے
پانچ مہینے کسی نے پانچ روز آخر امام صاحب سے بھی دریافت کیا۔ آپ نے
فرمایا ملک الموت نے پانچ انگلیوں سے ان پانچ باتوں کی طرف اشارہ کیا
ہے جن کا علم سوائے خدا کے اور کسی کو نہیں ہے اور اس آیت میں ان کا ذکر
ہے **إِنَّ اللَّهَ عِنْدَ لَا عِلْمَ السَّاعَةِ وَيُنَزِّلُ الْغَيْثَ وَيَعْلَمُ مَا**
فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي
نَفْسٌ بِأَيِّ أَرْضٍ تَمُوتُ۔ خلیفہ اس تعبیر سے بہت خوش ہوا اور امام اعظم
کی خدمت میں نذرانہ پیش کیا۔ ایک روز امام ابو یوسف رحمۃ اللہ علیہ حدیث
شریف کا سبق دے رہے تھے اور سیاہ رنگ کی لاطیہ ٹوپی آپ کے سر پر تھی
ر لاطیہ اس ٹوپی کہتے ہیں جو سر سے ابھری ہوئی ہو اور جو سر پر چپکی رہے وہ ناشترہ
ہے، ایک شخص آیا اور سوال کیا کہ قاضی صاحب آنحضرت رسول خدا صلی اللہ
علیہ وسلم نے کیسی ٹوپی پہنی ہے۔ قاضی صاحب نے کہا ناشترہ اس نے
پوچھا کس رنگ کی۔ قاضی صاحب نے کہا سفید۔ اس نے کہا پھر آپ نے
سیاہ رنگ کی لاطیہ ٹوپی کیوں پہنی ہے اور جب آپ سنت نبوی سے
لے بے شک خدا ہی کے پاس قیامت کا علم ہے اور وہی بارش برساتا ہے اور
پیٹ اندر بچہ کو جانتا ہے اور کوئی شخص یہ نہیں جانتا کہ کل کیا کرے اور کوئی
شخص یہ جانتا ہے کہ کہاں مرے گا۔

اس قدر خلاف ہیں تو آپ کو حدیث شریف پڑھانی نہ چاہئے۔ قاضی صاحب
نے کہا یہ بات تم خدائے واسطے کہی یا مجھ کو ایذا دینے کے واسطے اگر خدا کے
واسطے کہی ہے تو تم کو علانیہ کہنے سے ثواب نہ ہوگا اور اگر مجھ کو ایذا
دینے کے واسطے کہی ہے تو اس کا وبال تیرے اوپر ہے۔

فرمایا ایک بزرگ دریا کے کنارے قیام رکھتے تھے۔ ایک روز
اپنی بیوی سے فرمانے لگے کہ کھانا لے کر دریا کے پار جا وہاں ایک بزرگ
ہوں گے ان کو کھلا کر چلی آج عورت نے کہا دریا میں پانی بہت ہے میں کیسے
پار جا سکتی ہوں۔ بزرگ نے فرمایا کنارے پر کھڑے ہو کر کہنا کہ اے دریا
میرے شوہر کے طفیل جس نے میرے ساتھ کبھی نزدیکی نہیں کی ہے مجھ کو راستہ
دے دریا راستہ دے گا۔ تم چلی جانا عورت نے ایسا ہی کیا اور بزرگ کی
خدمت میں پہنچ کر کھانا پیش کیا جب کہ وہ کھا چکے تو عورت نے کہا میں کیونکر
واپس جاؤں۔ بزرگ نے فرمایا دریا سے کہیو کہ اے دریا اس درویش
کے طفیل جس نے آج تک کھانا نہیں کھایا ہے مجھ کو راستہ دے عورت
نے ایسا ہی کیا اور دریا کے اوپر سے چلی آئی۔ پھر اپنے خاوند کے قدموں میں
سر رکھ کر عرض کرنے لگی کہ مجھ کو اس کی حقیقت سے آگاہ کرو تم نے بارہا
میرے ساتھ نزدیکی کی ہے اور کئی بچے تم سے پیدا ہوئے ہیں پھر تم نے یہ
صریح جھوٹ بولا اور دریائے مجھ کو کیوں راستہ دیا دوسرے ان درویش نے

میرے سامنے کھانا کھایا پھر جھوٹ بولا کہ میں نے کبھی کھانا نہیں کھایا ہے
 اور اسی جھوٹ بولنے پر دریا نے راستہ دیا اس میں کیا حکمت تھی بزرگ نے
 فرمایا بات یہ ہے کہ میں کبھی خواہش نفس سے متاثرے ساتھ نزدیک نہیں
 کی ہے نہ کبھی اس درویش نے خواہش نفس سے کھانا کھایا۔ میری نیت یہ
 تھی کہ تمہارا حق ادا کروں اور درویش کی نیت یہ تھی کہ کھانا کھانے سے عبادت
 کی قوت حاصل ہو پس ہم دونوں نے گویا یہ فعل ہی نہیں کئے۔ فرمایا نیت
 یہ نہیں ہے کہ آدمی دل میں یہ کہے کہ میں فلاں کام کروں بلکہ نیت یہ ہے کہ
 خود بخود دل اس کام پر آمادہ ہو جب خود بخود دل میں ایسی بات پیدا ہو
 تو اس کو بارگاہ الہی میں قبول شدہ سمجھا جائے مگر یہ بات کبھی کبھی ہوتی ہے
 ہر وقت نہیں ہوتی خصوصاً دنیا داروں کو تو بالکل ہی نہیں ہوتی مگر بڑی مشقت
 کے بعد۔ فرمایا حضرت مولا علی کرم اللہ وجہہ حضرت امام حسن علیہ السلام کے
 بکثرت شادیاں کرنے اور طلاق دینے سے منبر پر عذر کیا کرتے تھے ایک روز
 آپ نے فرمایا کہ لوگ حسن کو اپنی بیٹی نہ دیا کریں۔ اس پر عہدان نام ایک شخص
 نے عرض کیا کہ قسم ہے خدا کی ہم ان کو ضرور بیٹی دیں گے وہ رکھیں یا طلاق
 دیں ان کو اختیار ہے مولا علی اس بات سے بہت خوش ہوئے اور یہ شعر پڑھا ہے
 وَلَوْ كُنْتُ بَوَّائًا عَلَىٰ بَابِ جَنَّةٍ لَّقُلْتُ لِعِهْدَانٍ ادْخُلُوا هَٰؤُلَاءِ
 اے اگر میں جنت کا دربان ہوتا تو عہدان سے کہوں گا کہ سلامتی کے ساتھ اس میں داخل ہو جاؤ

غرض اس حکایت سے یہ ہے کہ جب انسان اپنے اہل و فرزند میں کوئی برائی دیکھے تو خود اس کا ساتھ نہ دے بلکہ اس کی مخالفت کرے تاکہ دوسروں کا دل ٹھنڈا ہو۔ فرمایا حضرت عمر رضی اللہ عنہ کا قول ہے کہ عورتوں سے مشورہ لے کر اس کے خلاف عمل کرو کیونکہ ان کی مخالفت میں برکت ہے اور حکمت اس میں یہ ہے کہ جب آدمی کسی بات میں متروک ہو تو یہ ترو عقل و ہوا کے تعارض سے پیدا ہوتا ہے اور عورتوں پر ہوا کا غلبہ ہے جب ان سے مشورہ لیا جائے گا ہوا کے موافق رائے دیں گی جس کا خلاف کرنا عین عقل کے موافق و صواب ہے۔ حضرت محبوب الہی تشریف رکھتے تھے کہ خواجہ تلج الدین واحدی نے حاضر ہو کر قد مبوسی حاصل کی حضرت نے فرمایا کتنے دنوں کے بعد آج آئے ہو عرض کیا ایک سال کے بعد حضرت نے فرمایا ہمارے پڑوس میں رہو اور ایک بعد آؤ یہ کہاں جانتے ہو۔ خواجہ تاج الدین نے عرض کیا کہ حضور کو معلوم ہے کہ لوگوں نے مجھ کو کس قدر تکلیف دی ہے اور حضور نے کچھ فریاد ہی نہ فرمائی حضرت نے فرمایا جو لوگ میرے قریب رہتے ہیں ان کو رنج و نیاز مجھے منظور نہیں۔ فرمایا ابتداء میں شیخ فرید الدین انار اشرف قدہ نماز گاہ کھنوال میں جو آپ کے آباد واجدہ اوکا مقام مقام عبادت کرتے تھے جب شیخ الاسلام شیخ جلال الدین تبریزی وہاں پہنچے تو لوگوں سے دریافت کیا کہ یہاں کوئی درویش ہے لوگوں نے کہا ہاں قاضی صاحب

کے فرزند شیخ منہو و خواجہ قطب الدین بختیار کاکی کے مرید ہیں۔ شیخ
جلال الدین تبریزی یہ سن کر آپ سے ملنے نماز گاہ کی طرف روانہ ہوئے۔ راستہ
میں ایک شخص نے انار پیش کیا آپ اس کو لئے ہوئے بابا صاحب کے پاس
آئے اور ملاقات کے بعد انار کے ٹکڑے کر کے آگے رکھ لئے اور کھانا شروع
کیا۔ اور بابا صاحب روزے سے تھے اس سبب سے آپ نے نہ کھایا اور
آپ کا ازار بوسیدہ تھا آپ گھڑی گھڑی کرتے سے اس کو ڈھکتے مگر ہوا
کھول دیتی۔ شیخ جلال الدین نے یہ حال دیکھ کر فرمایا کہ بخارا میں ایک
درویش نے پانچ سال تک طالب علمی کی ہے تم اس بات سے کیوں شرم
کرتے ہو درویش کے لفظ سے شیخ خود اپنے تئیں مراد لی ہے (پھر شیخ جلال
الدین تبریزی رخصت ہوئے تو حضرت بابا صاحب کو افسوس ہوا کہ میں نے
روزہ افطار کر کے کیونہ ان کے ساتھ انار نوش کیا اور ایک دانہ جو
وہاں پڑا رہ گیا تھا اسی کو اٹھا کر نوش فرمایا۔ اس کے بعد جب حضرت
بابا صاحب حضرت خواجہ قطب الاقطاب کی خدمت میں حاضر ہوئے تو
آپ نے فرمایا مسعود جو انار کا دانہ مقصود تھا وہ تم کو پہنچ گیا خاطر جمع رکھو
حضرت کی مجلس میں خواجہ محمود بخارا کا ذکر ہوا بندہ نے عرض کیا جو شخص
ان کو زرقند کی قسم سے کرتا ہے وہ اس کو مرنے میں ڈال دیتے ہیں حضرت
نے فرمایا ہاں ان کا یہی طریق ہے پھر فرمایا مجذوبوں کے ساتھ صحبت

رکھنی اچھی نہیں ہے دور ہی سے ان کا معتقد رہے اور ہو سکے تو روٹی وغیرہ
 کی خبر رکھے۔ پھر فرمایا ہر مہینہ میں چھ روز ایسے ہیں جن کے اندر سفر کو جانا
 اور بڑے بڑے کاموں میں ہاتھ ڈالنا نہ چاہئے جن کی تفصیل یہ ہے تیسری
 آٹھویں تیرھویں۔ اٹھارھویں پچیسویں۔ اٹھائیسویں۔ اس کا فائدہ
 یہ ہے کہ کن انگلی سے گننا شروع کرے پھر چوتھا پنج کی انگلی پر آئے اسی
 کو منہوس جانے۔ فرمایا ابتدا میں جب کہ میں بابا کا مرید بھی نہ ہوا تھا میں نے
 خواب میں دیکھا کہ میں عورت کے پیچھے جا رہا ہوں وہ عورت ایک مکان
 میں داخل ہوئی اور میں دروازہ پر کھڑا ہو گیا کہ اتنے میں میں نے سنا کہ
 حضور صلی اللہ علیہ وسلم تشریف لاتے ہیں میں بہت شرمندہ ہوا کہ اسی
 پریشان حالت میں کس طرح حضور کو منہ دکھاؤں پھر اسی وقت حضور
 تشریف لے آئے اور مجھ سے مخاطب ہو کر فرمایا السلام علیک یا ملک
 الفقراء المساکین اور مجھ کو بغل میں لے لیا جب میں بیدار ہوا تو دل میں خطرہ
 گزرا کہ لفظ مساکین کا فقرار سے بدل ہونا جائز ہے پھر دل سے کہا کہ کاش
 میں علم نہ پڑھتا تاکہ رسول خدا کے فرمان پر اعتراض کا خطرہ نہ گزرنا۔
 دہلی میں ایک عالم بڑے بزرگ و صالح شخص تھے مگر ان خوبیوں کے

کہ اس حکایت کی تفصیل کتاب سیرت نظامی میں بیان کی گئی ہے اور حضرت
 کے تمام حالات مفصل طور پر اسی کتاب سے معلوم ہو سکتے ہیں۔

باوجود کبھی کبھی درویشوں کی اہانت کرتے اور برا بھلا کہتے ہیں بھی ان سے
 اس سبب سے سبق پڑھتا تھا کہ یہ ہفتہ میں ایک دن بھی ناغہ نہیں کرتے
 تھے اور ان کے دیگر استاد ہفتہ میں دو تین ہی سبق دیتے۔ الغرض اسی
 طرح ایک مدت گزر گئی۔ آخر میں نے حضرت خواجہ محبوب الہی سے یہ واقعہ
 عرض کیا اور پوچھا کہ وہ جو درویشوں کو سخت وسست کہتے ہیں اور بندہ
 سنتا ہے تو کیا بندہ بھی اس گناہ میں ماخوذ ہوگا۔ حضور نے فرمایا نہیں مگر
 جس مجلس میں وحشت پیدا ہو اس کا ترک کرنا بہتر ہے۔ بعد ازاں ارشاد
 کیا کہ میں ایک عالم سے پڑھتا تھا ان کے بیٹے کو ایک گاؤں میں قضاات ملی
 اور وہ قضاات کا لباس پہن کر گھر میں آیا جس کو دیکھ کر یہ عالم بہت خوش ہوئے
 اور کہنے لگے الحمد للہ برسوں میں نے اس کی تمنا کی اور آج خدا نے تجھ کو نصیب
 فرمائی۔ میں یہ سن کر اپنے دل میں کہا کہ ان بزرگ کو ایک گاؤں کی قضاات سے
 اس قدر خوشی ہوئی ہے تو ان کا علم میرے اندر کیا اثر کرے گا۔ پھر میں نے ان
 کچھ نہ پڑھا۔ فرمایا نہ کسی سے سوال کرنا چاہئے اور نہ دل میں یہ خطرہ لانا چاہئے
 کہ مجھ کو فلاں شخص سے کچھ ملے گا۔ رسول خدا صلی اللہ علیہ وسلم نے فرمایا ہے
 مَنْ قَتَعَ عَلَى نَفْسِهِ بَابًا مِنَ السُّؤَالِ فَتَحَ اللَّهُ عَلَيْهِ
 سَبْعِينَ بَابًا مِنَ الْفَقْرِ یعنی جو شخص اپنے اوپر سوال کا ایک
 دروازہ کھولے گا خدا اس کے اوپر فقر کے ستر دروازے کشادہ کرے گا۔

باب ۲۹ مرض کی فضیلت کے بیان میں

حضرت شیخ الاسلام خواجہ نظام الحق والشرع والملة والدين
 طاب الله ثراه نے ارشاد فرمایا کہ بیمار ہونا آدمی کے واسطے بھلائی کی نشانی
 ہے مگر اس کو خبر نہیں ہوتی۔ ایک اعرابی نے حضور سرور عالم صلی اللہ علیہ وسلم
 کی خدمت میں حاضر ہو کر عرض کیا کہ یا رسول اللہ جب سے میں نے اسلام
 اختیار کیا ہے جان و مال کا نقصان ہو رہا ہے۔ برابر بیمار رہتا ہوں۔ حضور
 نے فرمایا جب مؤمن کے مال میں نقصان پیدا ہو یا بیمار ہو جائے تو یہ اس
 کے صحت ایمان کی علامت ہے۔ حضرت حسن بصری رضی اللہ عنہ سے
 روایت ہے کہ رسول خدا صلی اللہ علیہ وسلم نے فرمایا جو شخص بیمار ہو اور
 کوئی اس کی عیادت کو آئے پھر یہ بیمار پہلے خدا اور رسول کا نام نہ لے تو
 اس نے شکایت کی۔ اور نیز حدیث شریف میں آیا ہے کہ جب بندہ بیمار
 ہوتا ہے یا سفر کرتا ہے تو اس کے وہ اعمال لکھے جاتے ہیں جو بحالت
 صحت یا اقامت کیا کرتا تھا یہ ثواب نوافل کے واسطے ہے، جب
 حضرت کچھ علیل ہوتے تو خرید ان کو حکم فرماتے کہ حضرت خواجہ قطب
 الدینؒ کے آستانہ مبارک میں جا کر میرے واسطے عرض کرو اور یہ دعا
 پڑھو اَللّٰھُمَّ صَلِّ عَلَیْہِ وَسَلِّمْ اَلَا کَیْثَ وَخَابَ اَلَا مَالُ

إِلَّا لَدَيْكَ وَانْقَطَعَ الرَّجَاءُ إِلَّا عَنْكَ وَبَطَلَ التَّوَكُّلُ
 إِلَّا عَلَيْكَ رَبِّ لَا تَذَرْنِي فَرْدًا وَأَنْتَ خَيْرُ الْوَارِثِينَ
 حدیث شریف میں آیا ہے کہ جب کوئی بیمار ہو یا توفیق حضور صلی اللہ علیہ وسلم اس
 پر اپنا دایاں ہاتھ پھیر کر یہ دعا پڑھتے آذھَبِ الْبَاسَ رَبِّ النَّاسِ وَ
 أَشْفِ أَنْتَ الشَّافِي لَا شِفَاءَ إِلَّا شِفَاؤُكَ شِفَاءٌ لَا يُعَادِرُ
 سَقَطًا وَلَا نَاضِيًا رضی الدین کی عبادت کو ایک عالم تشریف لائے اور یہ حدیث
 پڑھی قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْغِيَّةُ أَشَدُّ
 مِنْ الزَّيْنَاءِ مولانا رضی الدین نے پوچھا کہ اس حدیث کے پڑھنے کا کیا
 موقع تھا۔ عالم نے فرمایا کہ مجھ کو ایک حدیث پہنچی کہ کوئی بیمار کے سامنے یہ
 حدیث کو متواتر پڑھے خدا اس بیمار کو صحت عنایت فرماتا ہے۔ چنانچہ مولانا
 رضی الدین بھی تندرست ہوئے۔ حضرت محبوب الہی خطیرہ میں تشریف فرما
 تھے اور مولانا برہان الدین سیوستانی بھی حاضر تھے کہ تشریف پائے بوسی سے
 مشرف ہوا اور عرض کیا کہ آج میرا گھوڑا مر گیا ہے حضور نے فرمایا اِنَّا بَشَرٌ
 وَلَآ اِنَّا اِلٰهٌ رَاجِعُونَ۔ بندہ نے عرض کیا کہ حضور میں نے نہیں پڑھی فرمایا
 اب پڑھ لو بعد ازاں ارشاد کیا ایک بزرگ کے انتقال کے بعد کسی نے ان
 کو خواب میں دیکھا اور پوچھا کہ آپ نے اپنے ایمان کو کیسا پایا۔ انہوں نے
 کہا کہ میں نے جو کچھ نیکی یا بدی کی تھی سب کا بدلہ پایا یہاں تک میری ایک

بتی مرگئی تھی اس کو بھی میں نے پہلے حسنا ت میں دیکھا تو فرشتوں سے پوچھا کہ یہ کیا ہے انہوں نے کہا کہ تمہاری بتی ہے ہم کو حکم ہوا کہ اس کو بھی تمہاری نیکیوں میں شامل کر دیں۔ میں نے کہا میرا ایک گدھا بھی مر گیا تھا مگر اس کو میں اپنی نیکیوں میں نہیں دیکھتا ہوں فرشتوں نے کہا جب یہ بتی مری تھی تم نے اِنَّا شَرِّدُوْا اِنَّا اَلَيْهٖ رَاجِعُوْنَ پڑھی تھی اور جب گدھا مرا تو نہیں پڑھی اس سبب سے اس کو تمہاری نیکیوں میں شامل نہیں کیا گیا۔ اس کے بعد مولانا برہان الدین نے عرض کیا کہ حضور کے تمام مریدان کا مخلص ہے خصوصاً ان دو حضرات کا پھر بندہ کی طرف اشارہ کر کے کہا کہ ایک یہ اور ایک مولانا قوام الدین حضور ان کو نبی سمجھے تب مولانا برہان الدین نے اپنی ایک آنکھ پر ہاتھ رکھا حضور سمجھ گئے اور فرمایا ہاں وہ اچھے آدمی ہیں۔ حدیث شریف میں آیا ہے کہ جو شخص ہر روز اکیس بار یہ دعا پڑھ لیا کرے خداوند تعالیٰ نے جو کچھ اس کو دنیا میں دیا اس کا حساب نہ لے گا اَللّٰهُمَّ بَارِكْ لِيْ فِيْ الْمَوْتِ وَفِيْ مَا بَعْدَ الْمَوْتِ و خراجہ سنائی فرماتے ہیں۔ ۵

اے حریفانِ خادمِ شہوات بخشو واذکر ہاؤم اللذات فرمایا بدایوں میں ایک بزرگ مولانا سراج الدین ترمذی رہتے تھے انہوں نے اس قصد سے مکہ شریف کا سفر کیا کہ وہیں رہوں گا تا کہ جب مروتوں تو وہیں دفن کیا جاؤں۔ الغرض حج سے فارغ ہو کر پھر بدایوں واپس

چلے آئے کسی نے پوچھا کہ آپ کا تو یہ قصد تھا اب واپس کیوں آگئے فرمایا
 میں نے کئی رات کو ایک خواب دیکھا کہ فرشتے قبریں کھود کر جنازے لے جا رہے
 ہیں اور دوسرے جنازے لا کر ان میں دفن کرتے ہیں۔ میں نے اس کا سبب
 دریافت کیا تو کہنے لگے جو لوگ یہاں رہنے کے لائق ہیں ان کو یہاں لائے
 ہیں اور جو لائق نہیں ہیں ان کو یہاں سے لے جاتے ہیں۔ اس خواب کے
 دیکھنے سے مجھ کو اطمینان ہو گیا کہ اگر میں یہاں کے قابل نہیں ہوں تو یہاں
 دفن ہونے سے کچھ بچتی نہیں اور اگر قابل ہوں تو کہیں دفن ہوؤں یہاں
 پہنچا دیا جاؤں گا۔ ان شاء اللہ تعالیٰ حضور نے ارشاد کیا کہ میں ہر چاند رات
 کو اپنی والدہ کی خدمت میں ماہِ نو کے سلام کو حاضر ہوتا تھا جب ماہِ جمادی الآخر
 کے سلام کو حاضر ہوا اور سر کو قدموں میں رکھا تو فرمائے لگیں کہ اگلی چاند رات
 کو کس کے پیروں میں سر رکھو گے میں سمجھا کہ آپ کا انتقال قریب ہے۔ رونا
 شروع کیا اور عرض کیا کہ اے مخدومہ مجھ غریب بیچارے کو کس کے سپرد
 کرتی ہو۔ فرمایا اس کا جواب صبح کو دوں گی۔ میں نے عرض کیا کہ ابھی کیوں نہیں
 جواب فرماتیں فرمایا رات شیخ نجیب الدین متوکل کے مکان میں بسر کرو۔ میں حکم
 کے موافق وہاں چلا گیا صبح کے قریب لونڈی میرے پاس آئی اور کہا کہ
 مخدومہ آپ کو بلاتی ہیں۔ میں نے کہا بقید حیات ہیں۔ اس نے کہا ہاں۔
 جب میں حاضر ہوا تو فرمایا رات کو تم نے ایک بات پوچھی تھی اب میں اس کا جواب

دینی ہوں تمہارا دایاں ہاتھ کو تساہے میں دایاں ہاتھ آگے کیا مخدومہ نے
 اپنے ہاتھ سے میرا ہاتھ پکڑ کر فرمایا خداوند اس کو میں تیرے سپرد کرتی ہوں
 اور اسی وقت جاں بحق تسلیم کی۔ میں نے اس نعمت کا شکر و سپاس
 بیقیاس اپنے اوپر واجب دیکھا اور دل میں کہا اگر یہ مخدومہ میرے واسطے
 موتی و جواہرات کا ایک خزانہ چھوڑتیں تو میں اس قدر خوش نہ ہوتا جس قدر
 کہ اس نعمت سے خوش ہوں۔ میری والدہ کا بارگاہ خداوندی میں بڑا
 رسوخ تھا جب کوئی کام آپ کو درپیش ہوتا اس کو خواب میں دیکھ لیتیں
 اور اس کی بابت آپ کو اختیار دیا جاتا اور جس طرح آپ پسند کرتیں
 اسی کے موافق طور ہوتا جب میں شیر خوار بچہ تھا میری والدہ نے مجھ کو
 اختیار کیا اور انہیں ایام میں والد صاحب بیمار ہوئے۔ والدہ ان کو کھانے
 پینے کی ہر ایک چیز کھلاتیں اور کسی چیز کا ہر ہیز نہ کرتیں اور فرمائیں کہ چند روز
 کے مہمان ہیں اخیر ایسا ہی ہوا اور میں نے یہ حکایت اپنی بڑی بہن سے سنی ہے
 بارہا میری والدہ میرے پیروں کو دیکھ کر فرمائیں کہ تجھ میں نیک بختی اور سعادت
 کی علامت پاتی ہوں۔ ایک روز ہمارے گھر میں بہت سنگی تھی میں نے والد
 سے عرض کیا کہ اس نیک بختی کا اثر ابھی تک کچھ ظاہر نہیں ہوا۔ فرمایا ہاں
 ظاہر ہوگا۔ ایک دفعہ مخدومہ کی لونڈی بھاگ گئی تو آپ نے دعا کی خداوند
 میں گستاخانہ عرض کرتی ہوں کہ تو جانتا ہے میں نے قرض روپیہ لے کر

یہ لونڈی خریدی ہے کیا دوست کے ساتھ ایسا ہی کرتے ہیں۔ وہ دن پورا نہ گزرا تھا کہ لونڈی آگئی۔ اور اب جو حاجت مجھ کو درپیش ہوئی ہے اپنی والدہ کے فرار پاک پر عرض کرتا ہوں تو اکثر اسی ہفتہ میں پوری ہو جاتی ہے اور بہت کم ایسا ہوتا ہے کہ ہفتہ میں پوری ہو جاتی ہے۔ اور بہت کم ایسا ہوتا ہے کہ ایک مہینہ میں پوری ہو۔ ایک دفعہ ایسا جوہو کہ میں نے آپ کے فرار پر دعا کی اور مہینہ بھی ختم ہونے کو آیا مگر وہ پوری نہ ہوئی۔ میں نے دل میں کہا کہ اب ماہِ نو کے سلام کو فرار پاک پر حاضر ہوں گا تو پھر عرض کروں گا۔ اسی رات وہ حاجت پوری ہو گئی۔ ترجمہ عرض کرتا ہے کہ حضرت محبوب الہی رضی اللہ عنہ کی والدہ شریفہ کے فرار پر اب بھی جو مراد منداپنی حاجتیں لے جاتے ہیں اور دعا کرتے ہیں خداوند تعالیٰ بہت جلد ان کو کامیابی عطا فرماتا ہے۔ بندہ علی بن محمود جاند ار عرض کرتا ہے کہ ابتدائے حال میں اکثر سب کو میں خواجہ قطب الدین بختیار کاکی رضی اللہ عنہ کے فرار پاک کے پائین مشغول ہوتا تھا ایک روز حضرت محبوب الہی کی خدمت میں یہ حال عرض کیا۔ آپ نے فرمایا تم نے کچھ دیکھا بھی۔ میں نے عرض کیا کچھ بھی نہیں۔ فرمایا میں بھی ابتداء میں اکثر شب کو وہاں مشغول ہوتا رہا ہوں۔ ایک دفعہ میں سرزافو پر رکھ کر مراقبہ میں مشغول تھا کہ تلاوت قرآن کی آواز میرے کان میں آئی میں سمجھا کہ حضرت خواجہ کے فرار سے

آتی ہے مگر پھر غور جو کیا تو وہ آواز اس قبر سے آرہی تھی کہ جو حضرت کے
روضہ کے قریب واقع ہے، فرمایا ابتدائے حال میں مولانا شبید الدین
نغزی معروف بہ شیخ رساں کے مزار پر بھی میں بہت حاضر ہوا ہوں۔ یہ
مزار ہمارے جسرت میں واقع ہے اور یہاں ایک اعلیٰ کا درخت اپنی انتہائی
کو پہنچنے سے خشک ہو گیا تھا۔ اسی درخت کے نیچے میں یاد الہی میں
مشغول ہوتا چند روز کے اندر یہ درخت جو خشک تھا سرسبز ہو گیا۔ مگر
میری حالت میں کچھ تغیر نہ ہوا تو شیخ کے مزار سے میں نے ایک آواز سنی جو
میری سمجھ میں نہ آئی پھر میں وہاں سے واپس ہوا تو راستہ میں دیکھا کہ ایک
مست چلا آرہا ہے۔ میں نے دل میں کہا کیا خبر ہے یہ دیوانہ مجھ کو کچھ
آسیب پہنچائے میں اس کی طرف سے دوسری طرف مڑا وہ میری طرف
کو آیا میں بھاگا اور وہ دوڑ کر میرے سامنے آگیا تب میں نے اس کو سلام
کیا وہ مجھ سے بغل گیر ہوا اور میرے سینہ کو سونگھ کر کہنے لگا کہ احمدؑ
مسلمانوں میں ایسا سینہ موجود ہے۔ یہ کہہ کر روانہ ہوئے میں نے جو پیچھے
مڑ کر دیکھا تو کوئی نہ تھا۔ میں سمجھ گیا کہ یہ شیخ رساں روح پاک تھی۔ فرمایا ایک
وقعہ میں حضرت خواجہ قطب الدین بختیار کاکیؒ کے مزار پر انوار پر حاضر تھا کہ
میرے دل میں یہ خطرہ گزرا کہ حضرت خواجہ کی روح پاک عالم علوی میں ہے
قبر پر حاضر ہونے سے کیا فائدہ کہ اسی وقت میرے اوپر غنودگی طاری ہوئی

اور میں نے دیکھا کہ حضرت خواجہ میرے سامنے کھڑے فرماتے ہیں۔
مرآئندہ پندار چوں خوشیستن من آیم بجان گرتو آئی بہ تن

فرمایا ہا میں حضرت خواجہ قطب الدین اور حضرت قاضی حمید الدینؒ
ناگوری کے مزارات کے درمیان نماز میں مشغول ہوا ہوں اور بہت لطف
و راحت پائی ہے پھر فرمایا مکان میں کس رکھا ہے جو کچھ برکت ہے ان دونوں
بزرگوں کی سے ادھر بھی بادشاہ آرام کرتے ہیں ادھر بھی۔

باب وصال بزرگاں میں

قطب الاقطاب بنی آدم شیخ نشیوخ العالم حضرت سلطان المشائخ
محبوب الہی خواجہ نظام الدین اولیاء نور اللہ مرقدہ فرماتے ہیں جس پیغمبر کا
وصال کا وقت ہوتا ہے اس کی طرف سے ان کو اختیار دیا جاتا کہ اگر چاہو تو اور
کچھ دن دنیا میں رہ لو ایسے ہی جب حضور سرور عالم صلی اللہ علیہ وسلم کے
وصال کا وقت ہوا تو ام المؤمنین حضرت عائشہ صدیقہ خاتون میں بھی خیال
کر کے کہ دیکھا جائے حضرت ابھی اور چند روز صحابہ میں رہنا اختیار فرماتے
ہیں یا وصال پروردگار کو پسند کرتے ہیں آپ کے چہرہ مبارک کو تنگے لگیں
حضور نے فرمایا مَعَ السَّابِقِينَ وَالصَّالِحِينَ وَالْمُسْلِمِينَ
الصَّالِحِينَ یعنی نبیوں اور صدیقیوں اور شہداء اور صالحین کا ساتھ میں نے

اختیار کیا۔ وفات شریف حضور کی غرہ ماہ ربیع الاول میں ہوئی اور تین روز تک آپ کو دفن نہیں کیا گیا۔ ہر روز غربا کو کھانا کھلایا اور صدقہ دیا جاتا تھا جب صحابہؓ نے جنازہ مبارک کو غسل دینا چاہا تو متفکر ہوئے کہ کپڑوں سمیت غسل دیں یا کپڑے اتار کر ایک آواز آئی کہ کپڑے اتار لو۔ صحابہؓ نے ایسا کرنا چاہا حضرت علیؓ مانع ہوئے اور فرمایا ابھی دوسری آواز کا انتظار کرو کہ اسی وقت آواز آئی کہ کپڑوں سمیت حضور کو غسل دو تب صحابہؓ نے کپڑوں سمیت غسل دیا۔ اور معلوم ہوا کہ پہلی آواز شیطان کی تھی اور دوسری حضرت خضر علیہ السلام کی۔ فرمایا کہ حضرت شیخ علی بن عمر کی خانقاہ میں سماع تھا اور حضرت شیخ الاسلام خواجہ قطب الدین خیار کا کی بھی وہاں تشریف فرما تھے۔ قوالوں نے حضرت احمد جام کی یہ غزل شروع کی۔ بیٹ

کشتگانِ خنجرِ تسلیم را ہرزماں از غیب جانے دیگر است

حضرت پر و جد طاری ہوا اسی حالت میں اپنی خانقاہ میں تشریف لائے اور بالکل بے ہوش اور متحیر تھے بار بار اسی بیت کی تکرار کی جاتی تھی جب کہ نماز کا وقت ہوتا آپ ہوشیار ہو جاتے اور بعد فراغت پھر و جد طاری ہوتا یہاں تک کہ چار روز یہی حالت رہی۔ آخر شب چار و ہم ماہ ربیع الاول میں صال فرمایا۔ فرمایا سلطان شمس الدین التمش انار اللہ برہانہ کی وفات کے بعد ایک بزرگ نے ان کو خواب میں دیکھا اور دریافت کیا کہ خدا نے تمہارے ساتھ

کیا کیا۔ فرمایا میرے عرض کے سبب سے مجھ کو بخش دیا اور پھر یہ بیت پڑھی۔
 بسال شمس صدوسی و سہ زہرت ^{۶۳۳} نماند شاہجہان شمس الدین عالمگیر
 حضرت قاضی محی الدین کاشانی علیہ الرحمۃ نے عرض کیا کہ میں نے اپنے
 والد سے سنا تھا کہ سلطان شمس الدین اور حضرت خواجہ قطب الدین حمہ
 اللہ علیہما نے ایک سال میں وصال فرمایا ہے۔ فرمایا جس بیماری میں حضرت
 خواجہ فرید الدین قدس اللہ سرہ نے وصال فرمایا ہے جب وہ شروع ہوئی
 تو آپ نے مجھ کو اور دیگر چند مریدان کو طلب فرمایا اور حکم دیا کہ فلاں خطیرہ
 شہدار میں جا کر شب بیداری کرو اور میرے واسطے دعا مانگو۔ ہم نے
 ایسا ہی کیا اور کھانا بھی وہیں ساتھ لے گئے۔ رات بھر دعا کی۔ پھر صبح کو
 حضرت کی خدمت میں حاضر ہوئے اور صورت حال عرض کی۔ حضرت نے
 کچھ تامل کے بعد فرمایا کہ تمہاری دعا نے میرے اندر کچھ اثر نہ کیا۔ علی بیماری
 عرض کرنے لگے کہ ہم لوگ ناقص ہیں اور حضرت شیخ کامل ہیں پھر ناقصوں
 کی دعا کامل کے حق میں کیا اثر کر سکتی ہے۔ حضرت کے گوش مبارک
 تک یہ بات نہ پہنچی تو میں نے اس کو دہرایا۔ حضرت نے میری طرف مخاطب
 ہو کر فرمایا کہ میں نے خدا سے دعا کی ہے کہ تم جو کچھ خدا سے چاہو تم کو عنایت
 کرے۔ پھر پانچویں تاریخ ماہ محرم انتقال فرمایا اور آخری وقت میری نسبت
 فرماتے تھے کہ وہ دہلی میں ہے۔ فرمایا آخری وقت حضرت پر ہیوشی غالب

تھی عشا کی نماز جماعت کے ساتھ ادا کر کے بے ہوش ہو گئے جب ہوش
 میں آئے تو دریافت کیا کہ میں نے عشا کی نماز پڑھی ہے یا نہیں کسی نے
 عرض کیا کہ ہاں حضور پڑھی ہے۔ فرمایا ایک بار روز پڑھ لوں کیا خبر ہے پھر
 کیا ہو پھر تیسری اور پڑھی۔ فرمایا بخارا میں ایک شخص نے خواب میں دیکھا
 کہ ایک روشن مشعل کو لوگ شہر سے باہر لے گئے۔ یہ خواب سے بیدار
 ہوا اور ایک بزرگ سے بیان کیا۔ ان بزرگ نے فرمایا کہ افسوس کسی بڑے
 بزرگ کا انتقال ہو گا۔ پھر اس کے بعد ہی حضرت شیخ سیف الدین
 باخرزی نے خواب میں اپنے مرشد حضرت شیخ نجم الدین کبریٰ کو دیکھا
 کہ فرماتے ہیں مجھ کو تمہارا بہت اشتیاق ہے جلد چلے آؤ۔ اس کے بعد
 شیخ سیف الدین نے وعظ کیا تو اس کا مضمون سراسر فراق اور رخصت
 کا تھا۔ لوگ حیران تھے کہ یہ کیا بیان کر رہے ہیں اور آخر میں ایک قصیدہ
 آپ نے خیر باد کی ردیف میں تصنیف کر کے پڑھا کہ جس کے دو شعر یہ ہیں :-
 گفتم اے یاران بسا مان خیر باد زحمت خود بردم اے جاں خیر باد
 خیر باد الفتد جان اگر چہ نیست حال خود را تن آسان خیر باد
 اور حاضرین کی طرف مخاطب ہو کر فرماتے لگے کہ اے مسلمانو جان لو اور
 آگاہ ہو جاؤ کہ میرے پیر نے مجھ سے فرمایا ہے کہ ہم تمہارے بہت مشتاق
 ہیں جلد ہمارے پاس چلے آؤ پس میں جاتا ہوں خیر باد۔ یہ کہہ کر منبر سے

نیچے اتر آئے اور کھوٹے ہی روز میں وصال فرمایا۔ فرمایا ایک شخص آکر شیخ
 صدر الدین کو رقعہ دیا اور کہا اس کو شیخ بہاء الدین کے پاس پہنچا دو۔
 شیخ صدر الدین نے جو اس کا عنوان دیکھا ان کے چہرے کا رنگ متغیر
 ہوا۔ پھر شیخ بہاء الدین کو دے دیا۔ انہوں نے اس کو پڑھا اور اسی رات
 چھت سے نیچے گر کر انتقال فرمایا۔ فرمایا کہ شیخ سیف الدین کی وفات
 کے تین سال بعد شیخ بہاء الدین نے اور ان کے تین سال بعد حضرت شیخ
 فرید الدین نے انتقال فرمایا ہے۔ فرمایا وہ زمانہ بڑا باسعادت تھا جس میں
 یہ بزرگوار موجود تھے۔ شیخ ابوالغبت مینی۔ شیخ سیف الدین باخسری۔
 شیخ فرید الدین۔ شیخ بہاء الدین شیخ سعد الدین حموی قدس اللہ سرہم۔
 بندہ علی بن محمود جاندار عرض کرتا ہے کہ ایک دفعہ میں خدمت عالی میں
 حاضر ہوا تو سنا کہ حضرت علیل ہیں میں مزاج پرسی کے واسطے مکان کے اندر
 گیا اور قد مبوسی کے عرض کیا کہ حضور مجھ کو مزاج عالی کے ناسانہ ہونے
 کی خبر نہ تھی۔ اسی سبب سے میں کچھ صدقہ بھی ساتھ نہیں لایا ایک غلام
 شادی نام میرے ساتھ ہے اگر حکم ہو تو اس کو گردن بھر کر آزاد کر دیا جائے۔
 حضور نے فرمایا مناسب ہے پس اسی وقت اس کو آزاد کر دیا گیا۔
 حضور نے بندہ کے حق میں دعائے خیر فرمائی اور فرمایا کہ نیک بخت ابد
 ہوگا پھر ارشاد کیا کہ حضرت خواجہ قطب الدین اشقی کے مزار مبارک پر حاضر ہو میرے واسطے

دعا کرو اور یہ دعا بہت پُر عبادتِ الہی صافقتِ المذنب اہب الا ایتک
وخابت الا مال الا لدیک و انقطع الرجاء الا امیدک
رب لا تنزدنی فردا و انت خیر الوارثین جب حضرت
محبوب الہی مرض و فات میں بیمار تھے تو بندہ نے خواب دیکھا کہ گویا
حضور صلی اللہ علیہ وسلم تشریف لائے ہیں۔ میں قد مبوسی سے مشرف ہوا
حضور نے اشارہ سے فرمایا کہ میرے ساتھ چلے آؤ میں پیچھے پیچھے ہوں گا۔
حضور ایک حجرہ تاریک میں تشریف لائے وہاں چار پائی پر ایک شخص لیٹے
تھے تاریکی کے سبب میں ان کو شناخت نہ کر سکا اور دل میں خیال کیا
کہ شاید یہ بزرگ حضرت ابراہیم خلیل اللہ حضور صلی اللہ علیہ وسلم کے عہدِ ماجد
ہیں جو حضور کی تعظیم کو نہیں اٹھتے حضور چار پائی کے اوپر تشریف فرما ہوئے
اور میں بوسے پر بیٹھ گیا کہ اتنے میں حجرہ روشن ہوا اور میں دیکھا کہ وہ لیٹے
ہوئے بزرگ حضرت محبوب الہی ہیں میں سمجھ گیا کہ حضرت جو بیمار ہیں اس سبب
سے حضور صلی اللہ علیہ وسلم آپ کی عیادت کو تشریف لائے ہیں۔ پھر
دونوں میں کچھ باتیں ہوئیں جو میری سمجھ میں نہیں آئیں۔ اس کے بعد جو میں
حضرت کی خدمت میں حاضر ہوا تو فرمایا کیا سبب ہے کہ لوگ میرے پاس
قوالوں کو نہیں لاتے میں نے کہا حضور یہ خیال ہے کہ بیماری کے باعث
ذاتِ اقدس پر ضعف طاری ہے سماع کے سننے سے اور زیادہ نہ ہو۔

فرمایا نہیں سماع کے اندر محمد میں بہت قوت ہو جاتی ہے جو اور کسی وقت
 نہیں ہوتی۔ اس بیماری میں جب میں حاضر ہوتا اکثر زبان مبارک سے
 شیخ سیف الدین باخرزی کی یہ بیت سنتا۔ بیت
 خیر باد گفتم اے جاں گیر چہ بیت جان خود را گفتن آسان خیر باد

مشق

چو بردا یزد و علی اللہ نظر امام الدین محمد را
 ولی شد ہر مرید او نظر امام دین احمد را
 ولی بود و شہید عشق در ہر جہت زندہ
 کسے چوں نہمت مردن نہ آں محی ہمد را
 ربیع دوم ہنر وہ بود زمہ و را بر رفت آن مہ
 زمانہ چو شمار دہست و پنج داد مقصد را

اے باو سلام دلہم آنجا برسانی	بوتے ز لہجہ بر کف آن مہ برسانی
یکبار رسان پیش سلام ہمہ عشاق	یکبار از آن من شناسا برسانی
بسیار نگردیش زبان گرد ہر آنکاہ	صد سجدہ فرخش ز ہر بار برسانی
این پیرین چاک بخون غرق گردنم	پہنان بر برش از من رسوا برسانی

دیر نیپایے کہ برون دادہ ام از لب پرور وہ بخونہائے دل آنجا برسانی
 حضرت مولانا فخر الدین والزاہا و محی الملہ والدین الکاشانی لغز
 بالغفران جو حضرت محبوب الہی کے یاران اعلیٰ سے تھے اور حضرت
 بجز ان کے کسی کی سرود قد تعظیم نہ فرماتے تھے اور جب یہ بزرگ حضرت
 کی مجلس حاضر ہوتے مجلس طول پکڑتی اور حضور بہت سے دقائق و
 حقائق بیان فرماتے اور حضور نے ان کو خلافت نامہ عنایت فرمایا تھا
 جس میں یہ وصیت تھی کہ دنیا ترک کرنا اور بادشاہوں کا صلہ قبول نہ کرنا
 اور جب مسافر تمہارے پاس آئیں اور تمہارے پاس کچھ نہ ہو تو ایسے
 وقت کو نعمتائے خداوندی سے ایک نعمت سمجھنا اگر تم ایسا کرو گے اور
 میرا خیال ہے کہ تم ضرور ایسا ہی کرو گے پس تم میرے خلیفہ ہو ورنہ خدا
 میرا خلیفہ ہے مسلمانوں پر جب یہ قاضی بیمار ہوئے تو علاج کے واسطے
 شہر میں تشریف لائے تھے میں نے حضرت محبوب الہی کی خدمت میں
 ان کی علالت کا حال عرض کیا حضور نے فرمایا اگر ان کا مکان معلوم ہو
 تو میں بھی عیادت کے واسطے جاؤں میں نے عرض کیا کہ حضور کل امیر
 خاندانوں وہاں جائیں گے اور وہ مکان جانتے ہیں حضور نے فرمایا تو پھر میں بھی
 چلوں گا۔ الغرض دوسرے روز حضور ان کی عیادت کو تشریف لے گئے
 پھر اس کے تھوڑے ہی روز کے بعد قاضی صاحب نے وصال فرمایا

حنوران کے کفن و دفن میں شریک ہوئے اور مجھ سے فرمایا کہ اگر تم مجھ پر
خبر نہ کرتے اور میں ان کی عبادت کو نہ آتا تو قیامت تک اس کا
افسوس ہوتا۔ قاضی صاحب جمعہ کے روز انیسویں ماہ ربیع الاول
۱۳۲۰ھ ہجری میں وصال فرمایا۔ رحمۃ اللہ علیہ

بیت

ساتی مے بریزد ساغر لشکر مے باکہ خوریم چو حریفان خفتند
احمد شہ علی احسانہ کہ آج بتاریخ ۲۳ ماہ مبارک
ربیع الاول ۱۳۳۲ھ ہجری اس متبرک
کتاب کے ترجمہ سے فارغ ہوا

اور ۲۳ مئی ۱۹۶۵ء کو اس چشمہ فیض نسخہ کیمیا کی کتابت
بقلم احقر مشتاق احمد خاں رامپوری انجام کو پہنچی

ناشر

کتب خانہ ندیریہ مسلم منزل کھاری بائلی دہلی

ذیل العارفین

تحفۃ المحبوب

شوق الملقب

کتب خانہ نذیریہ

”مسلمہ“
کھاری باؤلی

